

TRIVANDRUM SANSKRIT SERIES

No. XI

Sri Sati Laksmi Prasadamala

No. XIII

श्रीमदायमदाचार्यविरचितम्
आयमटीयं

पाण्यकालनीलकण्ठसोपपुत्रविरचित
भाष्यसहितम् ।

(प्रथम सम्पुटः अणितपादः ।)

THE
ARYABHATIYA

OF
ARYABHATAÇARYA

WITH THE BHASYA OF

GARGANIGERANILAKANTHASOMASUN

EDITED BY

AMBASIVA SASTRI

Part I. Caranapada



TRIVANDRUM SANSKRIT SERIES.

No. CI.

Sri Setu Laksmî Prasadamala.

No. XIII.

THE
ARYABHATIYA

OF

ARYABHATĀCĀRYA

WITH THE BHĀSYA OF

NĪLAKANTHASOMASUTVAN

EDITED BY

K. SĀMBAŚIVA ŚĀSTRĪ

*Juror of the Department for the Publication of
Sanskrit Manuscripts, Trivandrum.*

Part I. Ganitapāda

PUBLISHED UNDER THE AUTHORITY OF THE GOVERNMENT OF
HER HIGHNESS THE MAHARANI REGENT OF TRAVANCORE.

TRIVANDRUM:

PRINTED BY THE SUPERINTENDENT, GOVERNMENT PRESS,
1930.

अनन्तशयनसंस्कृतग्रन्थावलिः ।

ग्रन्थाङ्कः १०१.

श्रीसेतुलक्ष्मीप्रसादमाला ।

ग्रन्थाङ्कः १३.

श्रीमदार्यभटाचार्यविरचितम्
आर्यभटीयं

गार्ग्यकेरलनीलकण्ठसोमसुत्वविरचित-
भाष्योपेतम्

संस्कृतग्रन्थप्रकाशनकार्याध्यक्षेण
के. साम्बशिवशास्त्रिणा
संशोधितम् ।

प्रथमः सम्पुटः - गणितपादः ।

तच्च

अनन्तशयने

महामहिमश्रीसेतुलक्ष्मीमहाराज्ञीशासनेन
राजकीयमुद्रणयन्त्रालये तदध्यक्षेण
मुद्रयित्वा प्रकाशितम् ।

कोलम्बाब्दाः ११०५, क्रैस्ताब्दाः १९३०.

॥ श्रीः ॥

श्रीपद्मनाभसेवि-
न्यखिलश्रीवर्धनी महाराज्ञी ।
श्रीसेतुलक्ष्म्यभिरुया
प्रत्यक्षा जयति वञ्चिभूलक्ष्मीः ॥

ग्रन्थावलिरियमिन्धे
प्रसाधिता तत्प्रसादगुणगुम्फा ।
श्रीसहितसेतुलक्ष्मी-
प्रसादमाला सुवर्णमणिचित्रा ॥

PREFACE.

This edition of the work is based on three palm leaf manuscripts respectively marked क, ख, and ग. The first two were obtained from the Palace Library, Trivandrum and the third from the library of the Raja of Kilimanur. The manuscript क went out of hand when its paper transcript was taken up for examination for the Press and it has not since been available for use, and hence no description of it is given here. The manuscript ख runs up to a portion of the 25th Sūtra in the Golapāda, while the manuscript ग contains some fragments of the Gaṇitapāda and the whole of the Golapāda. These two manuscripts which alone were available for collation are legibly written and appear to be about two centuries old. There is a noticeable gap in both the manuscripts क and ख after the passage 'अत्रापीच्छामाणराशि पूर्वोक्तावेव' on page 118 in the Bhāṣya of the 17th Sūtra of the Gaṇitapāda and the same in ख was found filled up by 'श्रेष्ठं व्यासार्थ-तुल्यं' which is evidently a piece of the Bhāṣya text having no connection with the context. As this piece however, was found to fit in another gap found in the Bhāṣya of the 18th Sūtra in the Gaṇitapāda, it was accordingly placed there. There is also a third gap in both the manuscripts क and ख after the passage 'तुल्यसख्यत्वादेवोक्तम्' in the Bhāṣya on the 18th Sūtra in the Gaṇitapāda. All my attempts to fill up this gap have hitherto been in vain. I secured a loan of the manuscript of Nīlakaṇṭha Bhāṣya from the Central Manuscript Library, Baroda, but to my surprise and disappointment, the same gap was found in that copy also as in our manuscript क. This circumstance kindled my curiosity to know how two manuscripts coming from such two distant countries contained one and the same gap, but I postpone my enquiry in the matter to a future occasion, when I shall have secured other manuscripts of the work for the Department. A complete manuscript of the work has not yet been procured; however, in view of the rare merit of the Bhāṣya, I have placed the first part before the learned public.

I take this opportunity of expressing my sincere appreciation of the commendable patience and enthusiasm shown by the Pandits of the department in preparing this difficult and erudite work for the Press, notwithstanding the fact that the manuscript materials at their disposal were far from satisfactory.

K. SĀMBAŚIVA ŚĀSTRĪ,

INTRODUCTION.

With the publication of the first part containing the Gaṇitapāda of Āryabhaṭīya, the Trivandrum Sanskrit Series is numerically entering on the second centesimal cycle. The Jyotiśśāstra is composed of three branches, viz., Gaṇita, Samhitā and Horā, and the Āryabhaṭīya deals with the Gaṇita branch. The work consists of four parts or Pādas, namely, Gītikāpāda, Gaṇitapāda, Kālakriyapāda and Golapāda. There is another division of the work, the first consisting of Gītikāpāda of 13 Āryā verses and the second, comprised of the three other Pādas containing 108 Āryā verses; and thus the work contains on the whole 121 Ārya verses.

The work had been a mine of knowledge for Lalla, Muñjāla and Bhāskarācārya who respectively wrote Śiṣyadhīvrddhida, Mānasakaraṇa and Siddhāntaśiromaṇi after observations of the planetary movements. After studying the Brahmasiddhānta and other work of his predecessors and observing the planetary movements of his time, Āryabhaṭa wrote his work for the benefit of the succeeding generations of students

lū explaining the line “कुसुमपुरेऽभ्यर्चितं ज्ञानम्” in the introductory verse of the Gaṇitapāda, the commentator Bhāskara observes “अयंकिल स्वायंभुवसिद्धान्तः कुसुमपुरे-

Āryabhaṭa रनिवासिभिः कृतिभिः पूजितः सत्स्वपि पौलिशरोमकवासि-
इत्यैषु, तेनह कुसुमपुरेऽभ्यर्चितं ज्ञानमिति” that is

Āryabhaṭa followed the Svāyambhuva Siddhānta as it had been highly respected by the learned people of Kusumapura. At the outset of his Bhāṣya Nīlakaṇṭha says ‘अस्मकजनपदजात आर्यभटाचार्यः that is Āryabhaṭa was a native of the country called Aśmaka. It is said that this country was a part of Southern India, while some take it to be the same as the ancient Travancore; see, for example Apte’s Sanskrit Dictionary. The work of Āryabhaṭa has long been popular in Kerala more than in any other country and the commentators of the work are all of them known to be Keralīyas. It is therefore possible that Āryabhaṭa was a native of Kerala and migrated to Kusumapura, the imperial capital of the Guptas, for patronage; and it is a matter for congratulation if he was a native of Travancore, a part of the Kerala country.

From the Ārya verse,

“षष्ठ्यब्दानां षष्टिर्यदा श्यतीतास्त्रयश्च युगपादाः ।
त्र्यधिका विशतिरब्दास्तदेह मम जन्मनोऽतीताः ॥”

(Kālakriyāpāda Ślo. 10)

we learn that Āryabhata flourished in the latter half of the 5th century A. D., and that this work which was written by him when he was only 23 years old, was received by the public very favourably though he was so young.

Since the time of Bhāskarācārya, Northern India is not known to have produced as many original writers on Jyotiṣ-śāstra as the Kerala country in Southern India. Verily, the stars that shone on the sky of Kerala might have felt highly propitiated inasmuch as the intellect of the Keralīyas found in astronomy a fitting field to work upon and produced Bṛhadbhāskariya Dṛggaṇita, Tantrasaṅgraha, Siddhāntadarpaṇa and many other valuable works. It is a pity that these precious works are still slumbering in the archives of this country, though their publications are highly to be wished for.

Among the valuable works on Astronomy, one is the Bhāṣya on Āryabhaṭīya by Nilakaṇṭha. It is worthy of note that no one who is not a Keralīya has hitherto ventured to write either a Bhāṣya or a Vyākhyā on the Āryabhaṭīya. The Vyākhyā named Mahatāpikā on the work, printed and published in Holland was written by no other than Parameśvarācārya of Kerala, who, for the first time, propounded the Dṛggaṇitantra after 55 years of study. This fact is evident from the following verses found in the introduction of his commentaries on the Āryabhaṭīya and Lilāvati,

“लीलावती भास्करीयं लघु चान्यच्च मानसम् ।
व्याख्यातं शिष्यबोधार्थं येन प्राक् तेन चाधुना ॥
तन्त्रस्वार्थमटीयस्य व्याख्यात्वा क्रियते मया ।
परमादीश्वराख्येन नाम्नात्र भटदीपिका ॥”

“वीळावती: समरस्यापि तीरस्थ: परमेश्वर: ।
व्याख्यानमस्मै बालाय लीळावत्या: करोम्यहम् ॥”

which state clearly that Parameśvarācārya lived on the bank of the River Nīla near the sea shore in North Kerala.

The Bhāṣya of Nilakanṭha is called Mahābhāṣya as is seen from the words of the author himself,

“श्रीमदार्यभट्टाचार्यविरचितसिद्धान्तव्याख्याने महाभाष्ये उत्तरभागे युक्तिप्रतिपादनपरे त्यक्तान्यथाप्रतिपत्तौ निरस्तदुर्व्याख्याप्रपञ्चे समुद्घाटितगूढार्थे सकलजनपद-
त्रातमनुजहिते निदर्शितगीतिपादार्थे सर्वज्ञोतिषामयनरहस्यार्थनिदर्शके समुदाहृत-
माधवादिगणितज्ञाचार्यकृतयुक्तिसमुदाये निरस्ताखिलविप्रतिपत्तिप्रपञ्चसमुपजानतसर्व-
थोतिषामयनविदमलहृदयसरसिजविकासे निमंले गम्भीरे अन्यूनानतिरिक्ते गणित-
पादगतायान्नयस्त्रिशद्व्याख्यानं समाप्तम् ।” (p. 180).

As it closely follows the methods adopted by Patañjali in his Vyākaraṇamahābhāṣya, I think this Bhāṣya fully deserves the name Mahābhāṣya while the epithets युक्तिप्रतिपादनपरे, त्यक्तान्यथाप्रतिपत्तौ &c. used as referring to Mahābhāṣya in the above quotation also go to justify the title. It is a matter for satisfaction that we have been enabled to publish a work on astronomy which goes a long way to remove the charge levelled against Jvotiṣa that there is no expository Bhāṣya in it as in other Śāstras. From the following observations in the Bhāṣya.

“यन्मयात्र केषांचित् सूत्राणां तद्युक्तीः प्रतिपाद्य कौषीतकिनाख्येन नारायणा-
ख्येन व्याख्यानं कारितं अतस्तदेवात्र लिख्यते ॥” (p. 113).

“इतीदं प्रथमे वयस्येव वर्तमानेन मया द्वितीयवयसि स्थितेन कौषीतकिना-
ख्येन कारितम् । अत्र केषाञ्चिद् युक्तयः पुनरस्मदनुजेन शङ्कराख्येन तत्समीपेऽध्याप-
यता वर्तमानेन तस्मै प्रतिपादिताः । तस्याख्यत्वात् स्वातन्त्र्याच्च तत्र व्यापारश्च नि-
वृत्तः । तस्मिन् स्वर्गते पुनरत एव मयाद्य प्रवयसा ज्ञाता युक्तीः प्रतिपादयितुं भास्करा-
दिभिरन्यथाव्याख्यातानां कर्माण्यपि प्रतिपादयितुं यथा कथञ्चिदेव व्याख्यानमार-
ब्धम् ।” (p. 156).

it appears that the author is adding to his text the portion of another Bhāṣya that was caused to be written by Kauṣī-
taki Nārāyaṇa, but this additional portion of the text runs only on the Sūtras from 15th to 17th but not on those from 18th to 26th, though the author tells us at the close of the 26th Sūtra that he has transcribed the Bhāṣya of Kauṣī-
taki up to that extent. The author had not commented on the Gītikāpāda evidently with the idea that the meaning of it would be clear to anyone who studied his Bhāṣya on the three other Pādas as he himself explicitly says,

“तन्नेयं त्रिपाद्यस्माभिर्व्याचिख्यासिता, अतस्तद् व्याख्येयरूपत्वाद् गीतिका-
पादस्यैतद्व्याख्यानानैवार्थः प्रकाशेत”

This Bhāṣya which from its rare merits surpasses those of Bhāskarācārya, Sūryadeva, Ghaṭīgopa and others will, I think, be found useful not only by the students of Jyotiś-śāstra, but also by others interested in Sanskrit literature.

The closing colophon of the Bhāṣya,

“इति श्रीकुण्डग्रामजेन गार्ग्यगोत्रेणाश्रलायनेन
 . . गणितपाद्गतायात्रयत्तु शब्दव्याख्यानं समाप्तम् ।” (p. 180).

reveals that Nilakanṭha was a disciple of Damodara, son of Paramesvarācārya, that he was a native of Kuṇḍa Grāma and belonged to Garga Gotra and Āśvalā-
 Nilakanṭha Som- yana Śākhā and that both his father and
 autvan. maternal uncles were named Jātaveda and his brother Śaṅkara.

As the commentary on Tantrasaṅgraha explains the first line in the introductory verse,

“हे विष्णो ! निहितं कृत्स्नं जगत् स्वय्येव कारणे ।
 ज्योतिषां ज्योतिषे तस्मै नमो नारायणाय ते ॥”

and the third line of the concluding verse,

“गोलः कालक्रिया चापि द्योत्यतेऽत्र मया स्फुटम् ।
 लक्ष्मीशानिहितध्यानैरिष्टं सर्वं हि लभ्यते ॥”

as also representing two chronograms of the Kali days on which respectively the work was begun and finished, the date of Nilakanṭha may be fixed between 1450 A. D. 1550 A. D. From the line

“एवं दृग्गणितं शाके त्रीषुविश्वमिते कृतम् ।”

in the Dṛgganita of Paramesvarācārya, we learn that it was written in Śaka 1353 corresponding to 1430 A. D. It is quite possible therefore that Nilakanṭha, a disciple of Paramesvarācārya wrote his Tantrasaṅgraha some 70 years after the latter wrote his Dṛgganita. Nilakanṭha has also written Golasāra, Tantrasaṅgraha, Siddhāntadarpaṇa and many other original works; and, among these Golasāra and Tantrasaṅgraha must have been written earlier than the present Bhāṣya which refers to them by name thus,

“पुतत्सर्वमस्माभिर्गोलसारे प्रदर्शितम् ।

द्विभ्रान्त्रखण्डनिघात तच्चज्यायां त्रिभज्यासम् ।

अन्यादिष्वङ्गुलं स्याज्यं स्यात् पूर्वपूर्वगुणसिद्धयै ॥” (p. 53).

* Kuṇḍagrāma is Trikkandiyūr in British Malabar

“अत एवोक्तं मया तन्त्रसङ्ग्रहे —

शिष्टचापधनषष्टभागतो विस्तरार्धकृतिभक्तवर्जितम् ।

शिष्टचापमिह शिक्षिनी भवेत् स्पष्टना भवति चाल्पतावशात् ॥”

(p. 112).

That Nilakanṭha had a very respectable place among the great astronomers of Kerala can be learned from the fact that the author of Sphuṭanirṇaya mentions him along with the venerable persons whom he pays homage to in the introductory verse of the work,

“ब्रह्माणं मिहिरं वसिष्ठपुलिशौ गगं मयं लोमहं

श्रीपत्यार्यभटौ वराहमिहिरं ललं च सुज्ञालकम् ।

गोविन्दं परमेश्वरं सतनयं श्रीनीलकण्ठं गुरुन्

वन्दे गोलविदश्च माधवमुखान् वाल्मीकिमुख्यान् कवीन् ॥”

The following passage in the Bhāṣya shows that Nilakanṭha had a brother named Saṅkara who was equally well versed in the Jyotiṣśāstra:—

Saṅkara brother
of Nilakanṭha.

“अत्र केषाञ्चिद् युक्तयः पुनरस्मद्बुजेन शङ्कराख्येन तत्स-
मीपेऽध्यापयता वर्तमानेन तस्मै प्रतिपादिताः” (P. 156).

Mention may be made here of the sidelight thrown by the works of Nilakanṭha on certain obscure points in regard to Ezhuttacchan, justly regarded as the father of modern Malayalam literature. In my consultations with Mr. Justice P. K. Narayana Pillai B.A., B.L., of the Travancore High Court, who is a member of my Advisory Board, he brought to my notice the reference to “Śrī Nilakanṭha Guru”, in the Harināma Kīrtanam, one of Ezhuttacchan’s works. This leads to the information that our Nilakanṭha was the Guru or teacher of Ezhuttacchan. This is strengthened by the allusion to Netra-Nārāyaṇa in Malayalam Brahmāṇḍapurāṇam which is another work by Ezhuttacchan or by a disciple of his, as some would have it. Netra-Nārāyaṇa, as is well known, is the titular appellation of the Āzhuvāncheri Thamprakkal. The Kauṣītaki referred to by Nilakanṭha in the passages quoted above is none other than the Āzhuvāncheri Thamprakkal, one of the foremost, if not the foremost dignitary in the West Coast Hierarchy. This is evident from the following reference,

“इति कौषीतकी श्रुत्वा नेत्रनारायणः प्रभुः ।

मह्यं न्यवेदयत् तस्मै तदैवं प्रत्यपादयम् ॥”

made by Nilakanṭha himself. In the light of this information, the necessary landmarks to fix Ezhuttacchan’s date, a point involving some controversy among Malayalam scholars

become easily available, since Nilakanṭha's date is easily gatherable from the chronograms quoted from the Tantrasangraha. This aspect of the subject has been discussed by Mr. Justice Narayana Pillai, in his lectures on Ezhuttacchan delivered recently at the instance of the University of Madras. As he observed during the course of those lectures, Nilakanṭha reveals himself as a solid mass of erudition, sub-merged some how or other under the current of time.

Dāmodara, Guru of Nilakanṭha and son of Parameśvārācārya has written a work named Muhūrtābharana as is clear from the following introductory verse of the work,

“आचार्यैर्भरीयसूत्रितमहागूढोक्तिमुक्तावली-

मालालङ्कृतयो जयन्ति विमला वाचो यदीयाः शुभाः ।

सूक्ष्मा यत्प्रतिभा च गूढगणितं निश्शेषकालक्रियां

भूगोलं ग्रहवास्तवञ्च तदिदं विश्वं स्फुटं पश्यति ॥

तस्यात्मजः शिष्यवरः प्रसादमाश्रित्य दामोदरनामधेयः ।

सुहृत्तशास्त्राभरणं गुणाढ्यं विचित्रवृत्तं रुचिरं चकार ॥”

Nilakanṭha was well-versed not only in Jyotiśśāstra, but also in other branches of knowledge such as Mīmāṃsā, Nyāya, Vyākaraṇa and Vedānta and in support of this statement may be cited the following passages, among others from his Bhāṣya,

“अत एवोक्तं पार्थसारथिमिश्रेण व्याप्तिनिर्णये —

यो यथा नियतो येन यादृशेन यथाविधः ।

स तथा तादृशस्यैव तादृशोऽन्यत्र बोधकः ॥”

In the Ganitapāda Bhāṣya, the author cites as authority Vṛddhagarga, Varāhamihira, Piṅgala and other ancient teachers; Bhāskara, Govindasvāmi, Sūryadva, Madhava and other later authors; Vaijayantī Gargasamhitā, Sūryasiddhānta and other works; thus suggesting that his Bhāṣya was written on the line of ancient authoritative commentaries.

His ripe scholarship on Jyotiśśāstra seasoned as it is with his close acquaintance with the works of various ancient teachers by adding to the importance of the Aryabhaṭīya, has brought lasting credit to the Kerala people. We are gratified that our desire to enrich the series by publishing more Jyotiśa works as expressed in the introduction of the Horāśāstra (No. 91 of the Trivandrum Sanskrit Series), has now been realised to this extent.

Trivandrum, }
11-11-1105. }

K. SĀMBAŚIVA ŚĀSTRĪ,

उपोद्घातः ।

अस्यार्थभटीयभाष्यग्रन्थस्य प्रकाशने परिशोधनोपयुक्ताः क-ख-ग-संज्ञितास्त्रय आदर्शाः । तेषु आद्यौ द्वौ महाराजग्रन्थशालसम्बन्धिनौ । तृतीयः किलिमानूर्राजस्वामिकश्च । तत्र क-संज्ञितस्य प्रतिरूपणाधारस्य परिशोधनावसरेऽनुपलब्धेस्तदीयं याथार्थ्यमशक्यवचनं जातम् । द्वितीयश्च ख-संज्ञितो गणित-कालक्रिया-पादाभ्यां गोलपादे पञ्चविंशसूत्रैकदेशभाष्यभागेन च सम्पुटितः । तृतीयस्त्वादिभे कियताचन गणितपादभागेनानन्तरं समग्रेण गोलपादेन च सङ्घटितः । परिशोधनोपयुक्तावुभावपि ख-ग-संज्ञौ द्विशतवर्षज्येष्ठौ सुष्ठु-लिखितौ । अस्मिन् मुद्रितपुस्तके ११८ तमपुटे नक्षत्रचिह्नोत्तरं ('अत्रापीच्छा' प्रमाणराशी पूर्वोक्तावेव' इत्येतदुत्तरं) क-ख-मातृकयोः कियांश्चिदंशो लुप्तः प्रतिभातः । ख-मातृकायां लुप्तस्थाने मुद्रितैतत्पुस्तकीय १३१ तमपुटे दृष्टानि नक्षत्रचिह्नोत्तराणि 'श्वद्वयं व्यासार्धतुल्यम्' इत्यादीनि कतिचन वाक्यानि प्रक्षिप्तानि लक्ष्यन्ते । परन्तु सोऽयं भागोऽस्मन्मुद्रितपुस्तकरीत्या क-मातृकागत्या च १३१ तमपुटे एव स्थानमर्हतीति तथैव कृतः । उभयोरपि क-ख-मातृकयोः सममेव १३२ तमपुटे नक्षत्रचिह्नोत्तरं ('तुल्यसङ्ख्यत्वादेवोक्तमि'त्यस्यानन्तरम्) अष्टादशसूत्रस्यान्तिम एकोनविंशसूत्रस्यादिमश्च भाष्यांशो लुप्तः । लुप्तस्यास्य भागस्य परिपूरणाय बहु व्यवस्यतापि मया न फलमुपलब्धम् । बरो-डादेशीयप्राचीनग्रन्थप्रकाशनकार्यालयादपि मातृकामेकामेतदर्थे समपादयम् । सापि दैवात् तत्रैव खिला दृष्टा, यत्रास्माकं क-मातृका लुप्तलिप्ती विकला । कथमतिद्विष्टविदेशस्थितयोरनयोरेतादृशी समावस्था समगतेति प्राप्तावसरेऽपि कौतुककारिणि विचारे तादृशानां मातृकान्तराणां सम्पादनसमनन्तराय सन्दर्भार्थं सद्यो विरतोऽस्मि । कदानु कुत्रवेमं परिपूर्णं भागं सम्पाद्यासमित्यधुनाप्यविरतप्रोत्साहनो व्याप्तिये । अनुपलब्धेऽपि समग्रे मातृकान्तरे श्लाघनीयमदसीयमर्थनिरूपणप्रपञ्चनजातमभिज्ञजनसमक्षमचिरादेवाविर्भावयितुमहमकृतविलम्ब एवासुं भागमधुना प्राकाशयम् ।

सुपरिशुद्धमातृकान्तरवैकल्येऽपि क्षमया श्रमसहा अस्मत्पण्डिताः प्र-
कृत्या गहनमिदमन्यदुष्प्रवेशं भाष्यं परिशोधय मुद्रणानुगुणं कृतवन्त इति
निकाममभिनन्दनमर्हन्ति ॥

अनन्तशयनम्, }
११-११-१०५५ }

के. साम्बशिवशास्त्री.

अवतारिका ।

प्रथमोऽयं सम्पुटो गणितः सभाष्यस्यार्यभटीयस्यास्मदनन्तशयनसं-
स्कृतग्रन्थावलिद्वितीयशतकस्य च । गणित-संहिता-होराख्यैस्त्रिभिः स्कन्धैरुप-
चिताकृतेः किल ज्योतिस्तन्त्रमहातरोरादिमं गणितस्कन्धमधिरुह्य लब्धसञ्चारं
सर्वतः सुमनोभिरामभार्यभटीयम् । सन्ति च तत्रास्मिन् गीतिका-गणित-काल-
क्रिया-गोलाख्याश्चत्वारः पादाः । एषु गीतिकया पूर्वस्त्रिभिरपरैरुत्तर इति च
द्वौ पूर्वोत्तरौ प्रबन्धौ तत्र स्तः । अनयोः पूर्वे त्रयोदशोत्तरेऽष्टोत्तरं शतमिति
सन्त्याहृत्यैकविंशत्युत्तरं शतमार्यारब्धानि सूत्राणि, यैः परि-
आर्यभटीयम् । पूर्णं प्रस्तुतमार्यभटीयम् । श्रीमतां लल्ल-मुञ्जालक-भा-
स्कराचार्यादीनां तदा तदा व्यतियतीर्ग्रहगतीरनुसृत्य शिष्यधीवृद्धिद-मानस-
सिद्धान्तशिरोमण्यादीनां ग्रन्थरत्नानां विरचने तदिदमार्यभटीयं कापि सार-
खनिरेवाभवत् । परिशील्य ब्रह्मसिद्धान्तादीनि पूर्वशास्त्राणि, परिशोध्य ग्रह-
गतीः, सङ्गृह्य सारं, समनन्तरेभ्यः शिष्येभ्यः सूत्रात्मना सम्पिण्ड्य समर्पि-
तमिदं तन्त्रमन्यादृशमेव कमप्यसाधारणं महिमानमात्मनः पुष्पातीति निश्च-
प्रचोऽयमर्थो मन्ये न पुनः पल्लवनमर्हति

श्रीमान् आर्यभटाचार्यश्च —

“ब्रह्मकुशशिवुधभृगुरविकुजगुरुकोणभगणान् नमस्कृत्य ।
आर्यभटस्त्विह निगदति कुसुमपुरेऽभ्यर्चितं ज्ञानम् ॥”

(गणितपादः सू० १)

“षष्ठ्यब्दानां षष्टिर्यदा व्यतीतास्त्रयश्च युगपादाः ।
व्यधिका विंशतिरब्दास्तदेह मम जन्मनोऽतीताः ॥”

(कालक्रियापादः सू० १०)

इत्याभ्यामार्याभ्यां ‘घाटलीपुत्रान्तर्गतकुसुमपुराभिजनः किस्त्वब्दीयपञ्चमश-
आर्यभटः तकोत्तरार्धजीवीति स्पष्टमवगम्यते । तत्रैव दृश्यमानौ —

“अधिका विंशतिरब्दास्तदेह मम जन्मनोऽतीताः ।”

“कुसुमपुरेऽभ्यर्चितं ज्ञानम् ।”

इति भागावाचार्यस्य त्रयोविंशे वयसि ग्रन्थनिर्मितिं तत्समकालमेव ग्रन्थबहु-
मर्तिं च स्पष्टमाचक्षाते । अस्मद्भाष्ये —

“अश्मकजनपदजात आर्यभटाचार्यः”

(पुटं. १)

इति दर्शनात् कोऽप्यश्मकामिधानो देश आचार्यजन्मभूमिरिति सिध्यति । स
चायं दक्षिणभारतान्तर्गतः कश्चिदन्य एव वा स्याद्, आहोस्वित् जनपदपद-
स्वारस्यात् तस्यैव वा कुसुमपुरस्य व्यापकः सामान्यदेशो वा भवेत् ।

सिद्धान्तशिरोमणिकर्तुः श्रीमतो भास्कराचार्यात् परतो न तावन्त
औत्तराहा ज्योतिस्तन्त्रेऽस्मिन् स्वतन्त्रान् ग्रन्थान् प्रणयन्त उपलब्धाः, या-
वन्तो दाक्षिणात्याः केरलीयाः । केरलान् खलु प्रकृतिसुभ-
केरला ज्योति स्तन्त्रप्रचारश्च । गान् देशान् प्रभयोपरि परिस्तृणन्ति ज्योतिर्मण्डलानि मन्ये
तावत् प्रसन्नानि यावता केरलीयानामहमहमिकया लब्धप्र-
काशा बुद्धिरस्मिस्तन्त्रे क्रमशः क्रममाणा नैकानि प्रौढिमन्ति ‘बृहद्भास्करीय-
दृग्गणित-तन्त्रसङ्ग्रह-सिद्धान्तदर्पणादीनि ग्रन्थरत्नानि प्रकाशयितुमुद्यमवती
जाता । अद्ययावदिमानि च रत्नान्यलब्धसूर्यालोकानि तेषु तेषु जरत्तमेषु ग्रन्थ-
शालेष्वेव कुहचन शेरत इति हन्त भोः ! शान्तं पापमेषामुपरिष्टादचिरेण प्र-
काशाय कल्पताम् ।

जाग्रत्स्वेतादृशेषु ग्रन्थरत्नेष्वन्यतमं किमप्यनर्घं रत्नमिदं ‘नीलक-
ण्ठीयभाष्यं’ नाम । आर्यभटीयस्य भाष्यं व्याख्येयां वा किमपीयता कालेना-
केरलीयप्रणीतं नोपलब्धम् । मुम्बापुर्यां हाळन्द्देशे च मुद्रापितप्रसिद्धीकृता
च सा ‘भटदीपिका’व्याख्या पञ्चपञ्चाशतः परिवत्सरान् कृतव्यवसितेरिद-
मुपक्रमं दृग्गणितं प्रचारितवतः केरलीयस्य ‘श्रीपरमेश्वराचार्य’स्यैव । इदं
चार्यभटीयव्याख्याप्रसम्भे,

“लीलावती भास्करीयं लघु चान्यच्च मानसम् ।

व्याख्यातं शिष्यबोधार्थं येन प्राक् तेन चाधुना ॥

तन्त्रस्यार्यभटीयस्य व्याख्याल्पा क्रियते मया ।

परमादीश्वराख्येन नाम्नात्र भटदीपिका ॥”

इति दृष्टस्यानुगुणं लीलावतीव्याख्यानोपक्रमे —

“नीलायाः सागरस्यापि तीरस्थः परमेश्वरः ।

व्याख्यानमस्मै बालाय लीलावत्याः करोम्यहम् ॥”

इति लीलावतीव्याख्याकर्तुः परमेश्वराचार्यस्य नीलासागरतीराभिजनत्वप्रति-
पादनात् स्पष्टमवगम्यते । यतो हि तीरं नीलासागरयोरुत्तरकेरलान्तर्गतम् ।

अस्य च नीलकण्ठीयभाष्यस्य महाभाष्यमिति संज्ञा । सा च

“श्रीमदार्यभटाचार्यविरचितसिद्धान्तव्याख्याने महाभाष्ये उत्तरभागे युक्ति-
प्रतिपादनपरे त्यक्तान्यथाप्रतिपत्तौ निरस्तदुर्व्याख्याप्रपञ्चे समुद्घाटितगूढार्थे
सकलजनपदजातमनुजहिते निदर्शितगीतिपादार्थे सर्वज्योतिषामयनरहस्यार्थ-
निदर्शके समुदाहृतमाधवादिगणितज्ञाचार्यकृतयुक्तिसमुदाये निरस्ताखिलविप्र-
तिपत्तिप्रपञ्चसमुपजनितसर्वज्योतिषामयनविदमलहृदयसरासिजविकासे निर्मले
गम्भीरे अन्यूनानतिरिक्ते गणितपादगतार्थात्रयस्त्रिंशद्व्याख्यानं समाप्तम्”

(पुटं. १८०)

इति स्वयमेव कथनात्, पातञ्जलमहाभाष्ये समुद्घाटितां पद्धतिमनुसृत्यार्थ-
प्रपञ्चन - युक्तिनिरूपण - चर्चावितान - वाकोवाक्यसमुपबृंहणादिभ्यश्च सुतरां
सङ्गच्छते । विशिष्य च समुद्घृते भागे स्वीकृतानि महाभाष्यविशेषणानि ‘युक्ति-
प्रतिपादनपरे’ इत्यादीनि ‘अन्यूनानतिरिक्ते’ इत्यन्तानि निकाममस्य महा-
भाष्यतां समर्थयितुं जाग्रतीति विपश्चितामपरोक्षोऽयमर्थः । अपूर्वोऽयं पूर्वपक्ष-
सिद्धान्तात्मा भाष्यग्रन्थो ज्योतिस्तन्त्रस्य तन्त्रान्तरवदुपपादनप्रपञ्चनवैरल्याप-
ख्यातिं बाढं परिहरतीति सद्योऽस्माकमभिमानः स्थाने वल्गति ।

इह कश्चिदयं विशेषः, यः ११३ तमपुटे १५६ तमपुटे च दृश्य-
मानाभ्यां

“यन्मयात्र केषाञ्चित् सूत्राणां तद्युक्तीः प्रतिपाद्य कौषीतकिनाब्देन
नारायणाख्येन व्याख्यानं कारितम् अतस्तदेवात्र लिख्यते” (पुटं. ११३)

इति,

“इतीदं प्रथमे वयस्येव वर्तमानेन मया द्वितीयवयसि स्थितेन कौषीतकि-
नाब्देन कारितम् । अत्र केषाञ्चिद् युक्तयः पुनरस्मदनुजेन शङ्करा-

इत्येन तत्समीपेऽध्यापयता वर्तमानेन तस्मै प्रतिपादिताः । तस्या-
 ब्यत्वात् स्वातन्त्र्याच्च तत्र व्यापारश्च निर्वृत्तः । तस्मिन् स्वर्गते
 पुनरत एव मयाद्य प्रवयसा ज्ञाता युक्तीः प्रतिपादयितुं भास्करा-
 दिभिरन्यथाव्याख्यातानां कर्माण्यपि प्रतिपादयितुं यथाकथञ्चिदेव
 व्याख्यानमारब्धम् ।”

इति च भागाभ्यां कौषीतकिना नारायणेन कारितं व्याख्यानं स्वयमनुवदति
 परन्तु सोऽयमनुवादः पञ्चदश-षोडश-सप्तदशानां सूत्राणां पङ्कथावृत्तेरिव
 आष्टादशद् आषड्विंशमावृत्तिविरहात् न ज्ञायत इति ।

अपरं च चतुष्पाद्यात्मकस्य सम्पूर्णस्य तन्त्रस्य प्रथमो गीतिकापादो न
 पृथगिह व्याख्यातो दृश्यते । उत्तरत्रिपादीव्याख्यानेनैव गतार्थत्वात् । इदं च
 भाष्यकार एव स्पष्टमाह । यथा —

“तत्रेयं त्रिपाद्यस्माभिर्व्याचिख्यासिता, यतस्तद्याख्येयरूपत्वाद् गीतिका-
 पादस्यैतद्याख्यानेनैवार्थः प्रकाशेत”

इति ।

श्रीमद्भास्कराचार्य - सूर्यदेवयज्व - घटीगोपादीनामनेकेषां प्रामाणि-
 कानां मिषत्सु भाष्यव्याख्यानादिषु विवरणमहिम्ना बहूपपत्तिचतुरिम्णा युक्ति-
 भूम्ना चाग्निममिदं भाष्यं न केवलं ज्योतिर्विदासुपकारकम् अपितु तन्त्रान्त-
 रीयाणामपि कौतुकावहं विजयते ।

अस्माकं भाष्यकर्ता श्रीनीलकण्ठसोमसुत्वा दृग्गणितकर्तुः श्रीपरमे-
 श्वराचार्यस्य सूनोर्दामोदरपण्डितस्य शिष्यः श्रीकुण्ड-
 नीलकण्ठसोमसुत्वा ग्रामाभिजनः गार्ग्यगोत्रजातः आश्वलायनशाखास्थितः
 जातवेदःपुत्रः शङ्कराग्रजः कस्यचन जातवेदसो मातुल इत्यादि प्रकृत-
 ग्रन्थान्तिमभागाद् ज्ञायते । तथाहि —

“इति श्रीकुण्डग्रामजेन गार्ग्यगोत्रेण आश्वलायनेन भाट्टेन केरल-
 सदग्रामगृहस्थेन श्रीश्वितारप्यनाथपरमेश्वरकरुणाधिकरणभूतविग्रहेण
 जातवेदःपुत्रेण शङ्कराग्रजेन जातवेदोमातुलेन दृग्गणितनिर्माप-
 कपरमेश्वरपुत्रश्रीदामोदरात्तज्योतिषामयनेन रवित आत्तबेदान्त-
 शास्त्रेण सुब्रह्मण्यसहस्रयेन नीलकण्ठेन सोमसुता विसन्धितविविध-

गणितग्रन्थेन दृष्टबहूपपत्तिना स्थापितपरमार्थेन कालेन शङ्कराद्य-
निर्मिते श्रीमदार्यभटाचार्यविरचितसिद्धान्तव्याख्याने महाभाष्ये उत्तर-
भागे

गणितपादगतार्यात्रयस्त्रिंशद्व्याख्यानं समाप्तम् ।” इति ।

(पुटं. १८०)

तन्त्रसङ्ग्रहस्योपक्रम —

“हे विष्णो! निहितं कृत्स्नं जगत् त्वय्येव कारणे ।
ज्योतिषां ज्योतिषे तस्मै नमो नारायणाय ते ॥”

इति,

उपसंहारे —

‘गोलः कालक्रिया चापि द्योत्यतेऽत्र मया स्फुटम् ।

लक्ष्मीशनिहितध्यानैरिष्टं सर्वं हि लभ्यते ॥”

इति च दृश्यमानयोः श्लोकयोः ‘हे विष्णो! निहितं कृत्स्नं’ ‘लक्ष्मीशनिहित-
ध्यानैः’ इति घटितौ द्वौ पादौ श्रीनारायणस्मरणेन मङ्गलार्थमुपयुज्यमानावपि
तदानीन्तनकलिदिनसूचनार्थमप्युपकुरुत इति तद्व्याख्यातोऽवगमात् * क्रिस्त्व-
ब्दीयपञ्चदशशतकोत्तरार्धबोडशशतकपूर्वार्धयो (१४५० — १५५०) रन्त-
रालपरिमितः कालोऽस्य जीवितसमय इति लभ्यते ।

* अत्र च ‘मङ्गलाचारयुक्तानां विनिपातो न विद्यते’ इत्युक्तनीत्या माङ्गलिकेनात्रा-
र्थेणैवं श्लोकमादितो ब्रुवता प्रथमपादेन प्रबन्धारम्भदिनकलयहर्षणश्चाक्षरसंख्ययोपदिष्टः ।
समाप्तिसमयाहर्षणश्च ‘लक्ष्मीशनिहितध्यानैः’ रित्यन्ते भविष्यति ।

तथाहि — ‘हे विष्णो निहितं कृत्स्नं’ = १६८०५४८ (कलिदिनं) = (४६०१
मीनमासः २६ दि० कलिव०) = (६७६ मीनमासः २६ दि० कोलम्बाब्दः)

तन्त्रसङ्ग्रहोपक्रमदिवसः ।

‘लक्ष्मीशनिहितध्यानैः’ = १६८०५५३ (कलिदिनं) = (४६०२ मेषमासः १ दि०
कलिव०) = (६७६ मेषमासः १ दि० कोलम्बाब्दः)

तन्त्रसङ्ग्रहोपसंहारादिवसः

इदं च,

“एवं दृग्गणितं शाके त्रीषुविश्वमिते कृतम् ।”

इति दृग्गणितवचनोक्ती-१३५३-शकवर्षेभ्यः प्रति सम्पादित-४५३२-
कलिसंवत्सरे निर्मितदृग्गणितकर्तृश्रीपरमेश्वराचार्यपुत्रशिष्यस्य ‘नीलकण्ठस्य’
सप्ततः संवत्सरेभ्यः समनन्तरं तन्त्रसङ्ग्रहनिर्मित्या निकाममनुरुध्यते ।

अनेन च गोलसार-तन्त्रसङ्ग्रह-सिद्धान्तदर्पणादयो बहवः स्वतन्त्रा
ग्रन्था निर्मिताः । एषु गोलसारस्तन्त्रसङ्ग्रहश्च प्रकृतभाष्यात् प्रागेव जातौ
ज्ञायेते । यतो भाष्येऽस्मिन् —

“एतत्सर्वमस्माभिर्गोलसारे प्रदर्शितम् ।

द्विभ्रान्त्यखण्डनिष्ठात् तत्तज्ज्यार्धात् त्रिभज्यासम् ।

अन्त्यादिखण्डयुक्तं त्याज्यं स्यात् पूर्वपूर्वगुणसिद्धयै ॥”

(पुटं. ५३)

इति गोलसारः,

“अत एवोक्तं मया तन्त्रसङ्ग्रहे —

शिष्टचापघनषष्ठभागतो विस्तरार्धकृतिभक्तवर्जितम् ।

शिष्टचापमिह शिञ्जिनी भवेत् स्पष्टता भवति चाल्पतावशात् ॥”

(पुटं. ११२)

इति तन्त्रसङ्ग्रहश्च नामग्राहं गृह्येते ।

अस्मद्भाष्यकर्तुः श्रीनीलकण्ठसोमयाजिनः सुप्रसिद्धानां वन्दनीय-
महिम्नां केरलीयज्योतिर्विदां कोटौ कापि गणनीयता आसीदिति स्फुटनिर्णय-
कारस्य वन्दनश्लोक एतन्नामधेयघटनादवगन्तुं शक्यम् । स हि श्लोकः —

“ब्रह्माणं मिहिरं वसिष्ठपुलिशौ गर्गं मयं लोमशं

श्रीपत्यार्यमतौ वराहमिहिरं लङ्घं च गुञ्जालकम् ।

गोविन्दं परमेश्वरं सतनयं श्रीनीलकण्ठं गुरुम्

वन्दे गोलविदश्च माधवमुखान् वाल्मीकिमुख्यान् कवीन् ॥”

एतदवरजोऽपि शङ्कराख्यो ज्योतिस्तन्त्रे सुनिपुणः कोऽपि पण्डिता-
नीलकण्ठसोमसुत्वा- अणीरासीदित्यधोलिल्यमाना भाष्यपङ्क्तिरेव स्पष्टीकरोति ।
नुजः शङ्करः । यथा —

“इतीदं प्रथमे वयस्येव वर्तमानेन मया द्वितीयवयसि स्थितेन कौषी-
तकिनाब्देन कारितम् । अत्र केषाञ्चिद्युक्तयः पुनरस्मदनुजेन
शङ्कराख्येन तत्समीपेऽध्यापयता वर्तमानेन तस्मै प्रतिपादिताः ।
तस्याब्दत्वात् स्वातन्त्र्याच्च तत्र व्यापारश्च निर्वृत्तः । तस्मिन्
स्वर्गते पुनरत एव मयाद्य प्रवयसा ज्ञाता युक्तीः प्रतिपादयितुं
भास्करादिभिरन्यथाव्याख्यातानां कर्माण्यपि प्रतिपादयितुं य-
थाकथञ्चिदेव व्याख्यानमारब्धम् ।” (पुटं. १५६)

एतद्गुरुनाथश्च श्रीपरमेश्वराचार्यात्मजो दामोदरपण्डितो मुहूर्ता-
भरणग्रन्थकर्तेति,

“आचार्यार्यभटीयसूत्रितमहागूढोक्तिमुक्तावली-
मालालङ्कृतयो जयन्ति विमला वाचो यदीयाः शुभाः ।
सूक्ष्मा यत्प्रतिभा च गूढगणितं निशेषकालक्रियां
भूगोलं ग्रहवास्तवञ्च तदिदं विश्वं स्फुटं पश्यति ॥
तस्यात्मजः शिष्यवरः प्रसादमाश्रित्य दामोदरनामधेयः ।
मुहूर्तशास्त्राभरणं गुणाढ्यं विचित्रवृत्तं रुचिरं चकार ॥”

इति पद्याभ्यां व्यक्तीभवति ।

अयं सोमयाजी न केवलं ज्योतिस्तन्त्रे किन्तु शास्त्रान्तरेष्वपि मीमांसा-
न्याय-व्याकरण-वेदान्तेषु समं परिचिती पण्डित आसीदिति तदिदमेव भाष्यं
ततस्ततो लक्ष्यमुपलक्ष्यते । तदर्थं चेयमुदाहरणादिक् —
मीमांसायाम् —

“अत एवोक्तं पार्थसारथिभिश्चेण व्याप्तिनिर्णये —
यो यथा नियतो येन यादृशेन यथाविधः ।
स तथा तादृशस्यैव तादृशोऽन्यत्र बोधकः ॥”

इति ।

अनुमाने लिङ्गलिङ्गिनोर्व्याप्तिनियम एवमेवेत्याभिप्रायः । त्रैराशिकं चा-
नुमानम् । अत एवैतद्विवरणे तेनैव गणितविषयोदाहृतिः कृता । ‘शङ्कुच्छायां

वा रविर्दिविष्टो भूमिष्ठा'मित्यादिना तस्यैव नमोमध्ये स्थितिस्तामेवाध्यर्धपञ्च-
दशघटिकातिभ्रान्तामित्यन्तेन ग्रन्थेन (पुटं. ५४)

इत्यादि ।

अन्यच्च —

प्रस्तुतेऽस्मिन् गणितषाडभाष्ये भाष्यकारोऽयं बृद्धगर्ग-वराहमिहिर-
पिङ्गलादीन् प्राचः, भास्कर-गोविन्दस्वामि-सूर्यदेव-माधवादीन् अर्वाचश्च
महितमहिम्न आचार्यान् प्रामाणिकतया स्मरन् वैजयन्ती-भर्गसंहिता-सूर्य-
सिद्धान्तादीन् ग्रन्थान् प्रमाणयंश्च स्वभाष्यस्य सप्रमाणतामभिव्यनक्ति । स-
र्वथा प्रमाणभूतनैकाचार्यग्रन्थपरिचयपत्रलिपिमस्य ज्योतिर्ज्ञानं मन्ये केरलीयानां
बहुमाननाम् आर्यभटीयतन्त्रस्य सर्वतो विजयप्रतिष्ठापनां च रूढमूलाभावोद्दु-
सुदितं चरितार्थम् ।

इतः पूर्वमत्रैव ग्रन्थावलौ प्रकाशितस्य होराविवरणस्यावतारिकाया-
मन्ते कृतामाशंसामस्य महाभाष्यस्य प्रकाशनेन सफलयत्नयमहं च चरि-
तार्थः ॥

अनन्तशयनम्, }
११-११-१०५. }

के. साम्बाशेवशास्त्री.

विषयानुक्रमणी ।

विषयः.	पृष्ठम्.
मङ्गलाचरणपुरस्सरं प्रतिपाद्यवस्तुनिर्देशः	१
ब्रह्मणः सर्वशास्त्राणामादिकर्तृत्वे प्रमाणानि	२
अस्य ग्रन्थस्य ब्रह्मसिद्धान्तमूलकत्वम् एतदन्तर्गतन्याय- कलापस्य तत्प्रसादसिद्धत्वं च	३
विषयप्रयोजने	"
गोलज्ञप्रशंसा	"
कृत्स्नस्यापि गणितस्य संज्ञ्यामूलकत्वात् प्रथमं तत्स्वरूपप्रति- पादनम्	"
ज्ञातसंज्ञ्यास्वरूपस्य सङ्कलितादिकं परिकर्मचतुष्टयं विस्पष्ट- युक्तित्वात् स्वयं स्फुरेदिति संज्ञ्यास्वरूपप्रदर्शनानन्तरं वर्गस्वरूपस्य तत्फलस्य च प्रदर्शनम्	४
घनस्वरूपं तत्फलं च	"
वर्गीकरणस्य स्वमूलवैपरीत्येन सिद्धेर्वर्गमूलानयनम्	५
प्रसक्तानुप्रसक्त्या गीतिकापादोक्तपरिभाषासूत्रार्थवर्णनम्	६
खण्डगुणनन्यायेन गुणनफलानयनम्	९
खण्डवर्गानयनद्वारा कृत्स्नवर्गानयनम्	"
भुजाकोटिकर्णेषु त्रिषु द्वयोर्ज्ञातयोरितरज्ञाने वर्गमूलयोरुपयोग- प्रदर्शनम्	११
आसन्नमूलज्ञानोपायः	१२
पंकस्मिन् विषयेऽनेकत्रैराशिकसन्निपाते गोविन्दस्वाम्युक्त- लघुक्रियाप्रदर्शनम्	१४
छेद्यकद्वारा वर्गमूलोपपत्तिः	१६
वर्गयोगपदानयनम्	१७
घनीकरणस्य स्वमूलवैपरीत्येन सिद्धेर्घनमूलीकरणप्रदर्शनम्	१९
भास्करोक्तरीत्या घनमूलानयनम्	२०
भास्करोक्तरीत्या घनानयनम्	२१

विषयः.	पृष्ठम्.
खण्डधनद्वारा कृत्स्नस्य राशेर्धनानयनम्	२३
क्षेत्रकल्पनया घनमूलोपपत्तिः	२५
अशेषक्षेत्रयुक्तीः प्रदर्शयिष्यतः तदुपयोगिषडश्रक्षेत्रन्यायस्य प्रदर्शनम्	२७
वर्गान्तरस्य योगान्तरघाततुल्यत्वम्	२९
प्रसक्तानुप्रसक्तयोश्च वक्ष्यमाणपातरेखानयनम्	३०
पातरेखानयनक्रियोपपत्तिप्रदर्शनार्थं त्रैराशिकक्रियाप्रदर्शनं, महाभास्करीयभाष्ये गोविन्दस्वाम्युक्तस्य 'त्रैराशिके'- त्यादिश्लोकार्थस्य विवरणं च	३२
षडश्रक्षेत्रफलानयनम्	३५
वृत्तक्षेत्रफलानयनं तद्घनफलानयनं च	३७
विषमचतुरश्रगत न्यायकलापं प्रदर्शयितुं तत्सारभूतपातरेखादेः स्वरूपप्रदर्शनम्	३९
सर्वेषामपि क्षेत्राणां विस्तारायामौ प्रसाध्य फलं नेयमित्यस्य न्यायस्य सर्वत्रातिदेशकथनम्	४०
फलप्रकरणोपसंहरणानन्तरं ज्याप्रकरणारम्भः, परिधेः षड्भाग- ज्यायाः व्यासार्धतुल्यताप्रदर्शनं च	"
परिधिब्यासयोर्मिथः परिमाणतः सम्बन्धं प्रतिपादयितुं तयोः प्रथमतः प्रायिकस्य सङ्ख्यासम्बन्धस्य प्रतिपादनम्	४१
भास्करोक्तरीत्या परिध्यानयनम्	४२
सङ्गमग्रामजमाधवोक्तात्यासन्नपरिधिसङ्ख्याप्रदर्शनं, तस्याति- सूक्ष्मताप्रतिपादनं च	"
ज्याबाणयोरानयनार्थं क्षेत्रच्छेदप्रदर्शनम्	"
प्रथमाद्वितीययोर्धज्ययोर्ज्ञातयोश्चैराशिकेनेतरज्यानयनम्	४५
गीतिकापादोक्तखण्डज्यानयनम्	४६
खण्डज्यानयनवासना	४८
खण्डज्यानां क्रमेण ह्रासे तदन्तराणां वृद्धौ च युक्तिप्रदर्शनम्	५०
त्रैराशिकानुमानयोरैक्यप्रदर्शनम्	५४
माधवोदिताः तत्परादिकलान्ता महाज्याः	५५

विषयः.	पृष्ठम्.
इष्टदोःकोटिधनुषोः समीपसमीरिताभ्यां ज्याभ्याम् अभीष्ट- प्रदेशजयोर्दोःकोटिजीवयोरानयनम्	५५
एकवृत्तगतयोर्निरन्तरयोः परिधिखण्डयोस्तुल्ययोरतुल्ययोर्वा पृथक् पृथगर्धज्ययोर्विदितयोरेकीकृतस्य तच्चापद्वय- स्यार्धज्यायास्त्रैराशिकेनानयनम्	५८
तद्विषयस्य सङ्गमग्रामजमाधवोक्तस्य 'जीवे परस्परनिजेतर- मौर्विकाभ्याम्' इत्यस्य पद्यस्यार्थविवरणम्, उदाहरणतया ज्यानामानयनं च	"
'यद्वा स्वलम्बकृतिभेदपदीकृते द्वे' इति तदीयचतुर्थपादप्रति- पादितस्य प्रकारान्तरस्योपपादनम्	८६
वृत्तादिश्रेत्रसिद्धिप्रदर्शनम्	८८
तिर्यग्धर्जसंज्ञानां तिसृणां दिशां व्यवस्था	८९
भूमेर्निराधारत्वं, गोलाकारत्वं च	९०
भूपृष्ठे समन्ततः प्राणिनिवाससद्भावः	"
इष्टवृत्तव्यासार्धानयनम्	९१
आदित्यच्छायानयने यो विशेषस्तत्स्फुरणं स्यादिति दर्शयितुं प्रदीपच्छायानयनच्छलेन तदानयनम्	"
दीपस्तम्भच्छायाग्रविवरस्तम्भोत्सेधतत्कर्णानामन्यतमेन ज्ञातेनेतरानयनम्	९२
भुजाकोटिकर्णेषु त्रिषु द्वयोर्ज्ञातयोरितरानयनम्	"
'यश्चैव भुजावर्गः कोटीवर्गश्च कर्णवर्गः सः' इत्यस्योपपत्तिः अर्धज्यानयनम्	९६ १०१
'शङ्कुगुणं शङ्कुभुजाविवरम्' इत्यादीनां त्रयाणां सूत्राणां कौपीतकिनाब्धेन नारायणेन कृतं व्याख्यान्तरम्	११३
अन्योन्यस्मिन्नन्तर्भूतैकदेशयोर्विषमयोर्वृत्तयोर्व्यासाभ्यां त्रासेन च सम्पातशरयोरानयनम्	१२४
श्रेढीफलानयनम्	१३२
इष्टधनानयनवासना	१३४

विषयः.	पृष्ठम्.
'अथवाच्यन्तं पदार्धहतम्' इत्युक्तस्य द्वितीयस्य श्रेढीफलानयन-	
प्रकारस्य वासना	१३५
सर्वधने ज्ञाते तेनाज्ञातस्य गच्छस्यानयनम्	"
श्रेढीक्षेत्रद्वारा गच्छानयनवासना	"
चितिधनानयनम्	१३८
चितिधनानयनवासना	"
'सैकपदधनो विमूलो वा' इत्युक्तस्य द्वितीयस्य चितिधना-	
नयनप्रकारस्य वासना	१४१
वर्गचितिधन-धनचितिधनयोरानयनम्	१४२
वर्गचितिधनवासना	१४३
धनचितिधनवासना	१४५
गुणगुण्ययो राश्योः संवर्गे कर्तव्य उपायान्तरम्	१४७
राश्योः संवर्गेऽन्तरे च ज्ञातेऽज्ञातयो राश्योरानयनम्	१४९
मूलफलानयनम्	१५०
तद्वासना	१५१
त्रैराशिकेनेच्छाफलानयनम्	१५३
व्यस्तत्रैराशिक इच्छाफलानयनम्	१५५
भिन्नानां सवर्णीकरणम्	१५६
व्यस्तविधावितरस्माद् भेदप्रदर्शनम्	१५८
सङ्घनानयनं सर्वधनानयनं च	१५९
अव्यक्तमूल्यानां मूल्यज्ञानोपायः	१६०
ग्रहान्तराद् ग्रहयोगकालानयनम्	"
ग्रहभत्यनुम्भनोपयोगि कुट्टाकारगणितम्	१६१
साग्रनिरेग्रयोः कुट्टाकारयोः क्रियाभेदः	१६३
कुट्टाकाराङ्गताया भाज्यहारयोरपवर्तनेन इढीकरणम्	१६५
सिद्धान्तदीपिकायां व्युत्क्रमेण प्रदर्शिता अपवर्तनयुक्तिः	१६६
कुट्टाकारभेदः	१७१
वल्क्युपसंहारयुक्तिः	१७८
भाज्यकर्तुर्देशगोत्रनामधेयादयः	१८०

॥ श्रीः ॥

श्रीमदार्यभटाचार्यविरचितम्

आर्यभटीयं

गार्ग्यकेरलनीलकण्ठसोमसुत्वविरचितेन

भाष्येण समेतम् ।

गणितपादः ।

ब्रह्मकुशशिवुधभृगुरविकुजगुरुकोणभगगान् नमस्कृत्य ।
आर्यभटस्त्विह निगदति कुसुमपुरेऽभ्यर्चितं ज्ञानम् ॥ १ ॥

वागजमहीक्षपाकृञ्जशुकसूर्यारजावशनिभानि ।

भगवन्तं चार्यभटं नत्वा व्याख्यायतेऽथ तत्तन्त्रम् ॥

इह खलु वर्तमानस्य ब्रह्मण आयुष ऊर्ध्वार्धे प्रथमकल्पे वैवस्वता-
स्यसप्तममन्वन्तरेऽष्टाविंशे कृष्णद्वैपायनव्यासे च चतुर्युगे कल्यादिता दिव्या-
ब्ददशके गते अश्मकजनपदजात आर्यभटाचार्यो ब्रह्मादिमुखविनिस्सृतानि
पुरातनान्यखिलानि ज्योतिःशास्त्राण्यालक्ष्य ततः सारभूतं ग्रहगणितन्याय-
कलापं पृथगुपादाय कात्स्न्येन प्रतिपादयितुमार्यभटीयं नाम सिद्धान्तम्
'इष्टं हि विदुषां लोके समासव्यासधारणमि'ति न्यायमनुसरन् संक्षेपवि-
स्तराभ्यां प्रबन्धद्वयात्मकं चकार । तत्र त्रयोदशार्यारब्धः प्रथमः प्रबन्धः ।
उत्तरोऽष्टोत्तरशतार्यारब्धः । स च गणितकालक्रियागोलाख्यपादत्रयात्मकः ।
तत्र गणितपादस्रयस्त्रिंशदार्यारब्धः । कालक्रियापादस्तु पञ्चविंशतार्याभि-
रारब्धः । गोलपादस्तु पञ्चाशता । तत्रेयं त्रिपाद्यस्माभिर्व्याचिख्यासिता ,
यतस्तद्व्याख्येयरूपत्वाद् गीतिकापादस्यैतद्व्याख्यानेनैवार्थः प्रकाशेत ।

१. 'कह' क. ख. पाठः. २. 'सूरिश', ३ 'सि. चतु', ४. 'के' ग. पाठः.
G. P. T. 2106. 500. 44-1103. B

तस्येयमाद्यार्या — ब्रह्मेति । अनेन सूत्रेण मङ्गलाचरणपुरस्सरं विषया-
दिकं प्रदर्शयते । समानार्थं चैतत्

“प्रणिपत्यैकमनेकं कं सत्यां देवतां परं ब्रह्म ।

आर्यभटस्त्रीणि गदति गणितं कालक्रियां गोलम् ॥”

इत्यनेन । तेनात्रापि जगत्कारणभूतं ब्रह्म कार्यजातं च नमस्क्रियते । तत्र
हीतरथैकत्वानेकत्वयोर्विरोधात् । एवं सति

“एक एव हि भूतात्मा भूते भूते व्यवस्थितः ।

एकधा बहुधा चैव दृश्यते जलचन्द्रवत् ॥”

इत्यविरोधाच्च कार्यकारणभेदेनोभयात्मकत्वमङ्गीकृत्य तन्नमस्कारः कृतः ।
तेनात्रापि ब्रह्मशब्देन परं ब्रह्म चतुर्मुखश्च विवक्ष्यते, यतस्तत्र कं ब्रह्माणं
प्रणिपत्येति तन्नमस्कारश्च कृतः । इष्यते च चतुर्मुखमुखाम्भोजविनिस्सृत-
त्वाच्छास्त्रस्य तदारम्भे तन्नमस्कारः । इतरथा तत्प्रसादमन्तरेण तदर्थो-
प्रतीतेः । स्मर्यते च तत्रतत्र सर्वशास्त्राणामादिकर्तृत्वं ब्रह्मणः —

“प्रथमं सर्वशास्त्राणां पुराणं ब्रह्मणा स्मृतम् ।

अनन्तरं तु वक्त्रेभ्यो वेदास्तस्य विनिस्सृताः ॥”

“बिभेत्यल्पश्रुताद् वेदो मामयं प्रतरेदिति ।”

इत्यादि । वृद्धगर्गश्चाह —

“स्वयं स्वयम्भुवाः सृष्टं चक्षुर्भूतं द्विजन्मनाम् ।

वेदाङ्गं ज्योतिषं ब्रह्म समं वेदैर्विनिस्सृतम् ॥

मया स्वयम्भुवः प्राप्तं क्रियाकालप्रसाधकम् ।

मत्तश्चान्यान्वृषीन् प्राप्तं पारम्पर्येण पुष्कलम् ॥

तैस्तथादृष्टिभिर्भूयो ग्रन्थैः स्वैः स्वैसदाहृतम् ॥”

इति । अन्यत्रापि स्मर्यते —

“सिसृक्षुणा पुरा सृष्टं वेदानेतत् स्वयम्भुवा ।”

इति । तथाच वराहमिहिरः —

“आम्बुवादिभिर्निःसृतम्पुस्तकं ग्रन्थविस्तरं ब्रह्मणः
क्रियमाणकमेवेदम्”

इति । वक्ष्यते चास्य ब्रह्मसिद्धान्तमूलत्वं तत्प्रसादसिद्धत्वं चास्य न्याय-
कलास्य —

“सदसज्ज्ञानसमुद्रात् समुद्धृतं देवताप्रसादेन ।
सज्ज्ञानोत्तमरत्नं मया निमग्नं स्वमतिना वा ॥
आर्यभटीयं नाम्ना पूर्वं स्वायम्भुवं सदा सत्यम् ।
सुकृतायुषोः प्रणाशः कुरुते प्रतिकञ्चुकं योऽस्य ॥”

इति । एवं सर्वातिशायिवस्तुनमस्कारान्महन्मङ्गलं सम्पादितम् । अत्र पुनः
कार्यविशेषाणां केषाञ्चित् पृथगुपादानात् तद्विषयत्वं चास्य प्रदर्शितम् ।
तेनात्र भूग्रहभानां चरितं विषयः । गीतिकापादोपसंहारे च विषयप्रयोजने
विस्पष्टं प्रदर्शिते—

“दशगीतिसूत्रमेतद् भूग्रहचरितं भपञ्जरे ज्ञात्वा ।
ग्रहभगणपरिभ्रमणं स याति भित्त्वा परं ब्रह्म ॥”

इति । तेन तत्रापि कादीनां स्वीकारार्थमनेकशब्दोपादानम् । तत्रापि गणि-
तकालक्रियागोलभेदेन प्रतिपाद्यं वस्तु सकलं संक्षिप्योक्तम् । विस्पष्टं चात्र
त्रैविध्यमुपरिष्ठात् । ज्ञायतेऽनेनेति ज्ञानं ग्रहगतिज्ञानसाधनं गणितच्छेद्यगो-
लबन्धादि । नहि गोलज्ञानभन्तरेण ग्रहगतिर्ज्ञातुं शक्या । गोलश्च क्षेत्रात्म-
कत्वाद् गणितगम्यः । अतएवोक्तं —

“गणितज्ञो गोलज्ञो गोलज्ञो ग्रहगतिं विजानाति ।
यो गणितगोलबाह्यो जानाति ग्रहगतिं स कथम् ॥”

इति । भावे वा ल्युट् । यतः श्रोत्रबुद्धौ ग्रहगत्यनुमानमुद्भाव्यते परोपदेशा-
त्मकेन वाक्येन । उपायोभेयभावलक्षणः सम्बन्धः, प्रतिपाद्यप्रतिपादकभाव-
लक्षणो वा ॥ १ ॥

अत्र गणितपादे सामान्यगणितमेव प्रतिपाद्यते । तच्च युक्तिमात्रपरम् । कालक्रि-
यागोलपादयोः पुनर्ग्रहगतौ तदतिदेशः क्रियते । तत्र कृत्स्नस्यापि गणितस्य सङ्ख्यामूलत्वाद्
प्रथमं तत्स्वरूपं प्रतिपाद्यते—

एकं दश च शतं च सहस्रमयुतनियुते तथा प्रयुतम् ।
कोट्यर्बुदं च वृन्दं स्थानात् स्थानं दशगुणं स्यात् ॥ २ ॥

इति । शतं चेत्यत्र चकारस्य पादान्तत्वाद् गुरुत्वं 'गन्ते' (अ० १. सू० १०) इति पिङ्गलस्मरणात् । नेदमपि संख्याविशेषाणां संज्ञाप्रदर्शनपरं सूत्रम् । किन्तु दशगुणोत्तरत्वप्रतिपादनपरम् । अतः स्थानात् स्थानं दशगुणं स्याद् इति वाक्यार्थः तस्य पारिभाषिकतानिरसनार्थम् । लोकवेदमूलेत्वन नित्यत्वमेकं दश चेत्यादिभिः पदैः प्रदर्श्यते ॥ २ ॥

ज्ञातसङ्ख्यास्वरूपस्य यतः सङ्कलितादिकम् ।

स्फुरेद् विस्पष्टशुक्तिस्वात् परिकर्मचतुष्टयम् ॥

वर्गाद्येन ततोऽत्रोक्तं पद्यैस्त्रिभिरतःपरम् ।

वर्गोऽयं घनश्चापि प्रत्येकं मूलमार्यया ॥

वर्गः समचतुरश्रः फलं च सदृशद्वयस्य संवर्गः ।

इति । वर्ग इत्युक्ते समचतुरश्रं क्षेत्रं बोद्धव्यम् । यतस्तत्क्षेत्रफलं वर्गीकरणेन सम्पाद्यते । तद्यथा— तत्प्रदर्शनाय समचतुरश्रं फलकं मृन्मयं वा निर्मायाङ्गुलहस्तयोजनकलादिषु येन मानेन तत्क्षेत्रं मीयते तेनैकविस्तारं विदार्य पुनः प्रत्येकमेकदीर्घं च छिन्नेषु यावन्तैः खण्डाः स्युस्तावत्फलं तत् क्षेत्रम् । एवं तद्गतफलान्यपि चतुरश्राणि । न केवलं समचतुरश्रक्षेत्र एव फलानां समचतुरश्रत्वम् । अपितु वृत्तत्र्यश्रचापाकारादिष्वखिलेष्वपि । तेष्वपि समचतुरश्रकोष्ठसङ्ख्या हि फलाख्या । कथं पुनस्तदानयनमित्यत आह — सदृशद्वयस्य संवर्ग इति । तुल्येषु चतुर्षु बाहुष्वेककोणस्पृष्टयोर्द्वयोः संवर्ग इति यावत् । एतदुक्तं भवति — यावद्बाहुकं समचतुरश्रं क्षेत्रं तावती सङ्ख्यापि तावत्कृत्वः कृता वर्गाख्या । उक्तं च वैजयन्त्यां—

“वर्गस्तावत्कृतिश्चेति तावत्कृत्वः कृते द्वयम् ।

*तन्मूले च पदं हेतुः”

इति ॥ २३ ॥

सदृशत्रयसंवर्गो घनस्तथा द्वादशाश्रिः स्यात् ॥ ३ ॥

१. 'अ' ग. पाठः. २. 'ति । शतं चेत्यत्र' क. ख. पाठः. ३. 'कथं पा' ख. पाठः. ४. 'त ... क्षेत्रं' क. पाठः.

* 'तन्मूले तु पुमाच्च हे' इति मुद्रितपाठः ।

इति । द्वादशाश्रिघनस्तथा घनफलं च द्वादशाश्रि । वक्ष्यमाणेषु षडश्रिघनगोलादिष्वपि घनफलं द्वादशाश्रचेव । तदानयनमपि सदशत्रय-संवर्ग इति प्रदर्शितम् । तुल्यानां विस्तृतिदीर्घपिण्डानां घातो घनः । तद्यु-क्तिरपि मृदादिना प्रदर्श्या ॥ ३ ॥

नन्वेतद्गुणनाख्यमेव परिकर्म न वर्गाख्यं परिकर्मान्तरसत्रोक्तम् । एवं हि वर्गपरि-
कर्माहुः—

“समद्विघातः कृतिरुच्यतेऽथ स्थाप्योऽन्यवर्गो द्विगुणान्यनिघ्नाः ।

स्वस्वोपरिष्ठाच्च तथापरेऽङ्गास्त्वक्तवान्यमुस्सार्थं पुनश्च राशिम् ॥”

इति । सत्यं न परिकर्मान्तरमुक्तम् । गुणनेनैव चतुरश्रफलस्य सिद्धत्वात् तदर्थं न पारक-
र्मान्तरमेष्टव्यम् । तन्मूलज्ञाने पुनरेष्टव्यमेवावश्यं परिकर्मान्तरम् । तेन वर्गाकरणस्यापि तद्वै-
परीत्याचैव वर्गाकरणाख्यं परिकर्मान्तरमङ्गीकृतमिति द्योतयितुं मूलमेवाहार्यमटः परिकर्मा-
न्तरं—

भागं हरेद्वर्गान्नित्यं द्विगुणेन वर्गमूलेन ।

वर्गाद् वर्गे शुद्धे लब्धं स्थानान्तरे मूलम् ॥ ४ ॥

इति । वर्गाद् विषमस्थानादन्याद् यावतो वर्गः शोध्यः तावतो वर्गे
शुद्धे तस्य शुद्धस्य वर्गस्य मूलमेकादिनवान्तेषु यावत्सङ्ख्यं तेन द्विगु-
णेनावर्गात् समस्थानाद् भागं हरेत् । नित्यं सर्वदा । विषमस्थानादेव
वर्गः शोध्यः । अवर्गादेव भागो हर्तव्यः । यावतिथात् स्थानाद् वर्गः
शुद्धः तदधोगतं यत् समस्थानं तत् एव तन्मूलेन द्विगुणेन भागं हरेत् ।
तदधोगतवर्गस्थानादेव तत्फलवर्गः शोध्य इतीह नियमः स्यात् । यदा
पुनस्तत्र भागो हर्तुं न शक्यस्तदा नतु तदधोगताद् विषमस्थानाद्धर्तुं
युक्तम् । अपितु तस्याप्यधोगतात् समस्थानादेव । यदा तत्रापि हर्तुं न
शक्यस्तदापि तत् एकान्तरितात् समस्थानादेव भागो हर्तव्यः । तत्र य-
ल्लब्धं तद्वर्गस्तदधोगतविषमस्थानादेव शोध्यः । न पुनरेकान्तरितेभ्यः स्था-
नेभ्य इतीह नियमोऽस्ति । तेन भागहरणे एतन्निरूप्यं— यावति फले
गृहीते तदधस्तनात् तत्फलवर्गशोधनं कर्तुं शक्यं तावदेव फलं ग्राह्यम् ।
एवं पुनरपि वर्गस्थानात् फलवर्गे शुद्धे समस्थानाद् भागहरणेन यल्लब्धं
तत् स्थानान्तरे मूलम् । तत्र वर्गशोधनस्थानान्तरस्थानहरणे शोधितवर्ग-
मूलस्थानान्तरस्थानगतमूलं हृतफलम् । इतरथा यावद्भ्यः समस्थानेभ्यो

आप्तौ हर्तुं न शक्यः पूर्वमूलात् तावत्स्थानान्तरितस्थानगतमूलं तत्फल-
मित्यर्थः । एतदेव कर्म तद्वर्गशिक्षयान्तमावर्तनीयम् । एतदुक्तं भवति ।
एवं यत् स्थानद्वयगतं मूलद्वयं लब्धं तेनापि द्विगुणेन द्वितीयवर्गशोधनस्था-
नाद् यदधोऽनन्तरमवर्गस्थानं ततो भागं हरेत् । तत्रापि यदा हार्यस्य
हारकादल्पत्वाद्वा तत्फलवर्गस्थ तदधोगतवर्गस्थानाच्छोधयितुमशक्यत्वाद्वा
भागो न हर्तव्यः, तदा प्राग्वद् यस्मादवर्गाद्धरणं तन्निरन्तराधोवर्ग-
स्थानात् तत्फलवर्गशोधनं च कर्तुं युक्तं तत्र तद् द्वयं कृत्वा पूर्वस्था-
पितमूलात् तावत्स्थानान्तरिते तत्फलमपि मूलत्वेन स्थापयेद् यावत्सु हरणं
न कृतं तत्फलवर्गशोधनं वा । एवं यावदाद्यविषमस्थानाद् वर्गः शोध्यते
तावदेवमेव कार्यम् । तत्र यदि निःशेषता स्यात् तदा निरवयवमूलम् ।
शेषे सति सावयवम् । यदा पुनरादितः प्रभृति कतिपयथादेव वर्गस्थानाद्
वर्गे शुद्धे निःशेषता स्यात् तदा तदधो यावन्ति शून्यस्थानानि वर्ग-
राशेः सन्ति तान्यधीकृत्य मूलराशेर्दक्षिणतः स्थाप्यानीत्यादिकं सुगम-
मेवेति भावः । सूचितं ह्येतत् परिभाषासूत्रेऽपि —

“वर्गाक्षराणि वर्गेऽवर्गेऽवर्गाक्षराणि काद् ङ्गौ यः ।

खद्विनवके स्वरा नव वर्गेऽवर्गे नवान्त्यवर्गे वा ॥”

इत्यत्र । ग्रहगणितसाधनभगणादिसङ्ख्यामल्पेन ग्रन्थेन प्रतिपादयितुं परि-
भाषात्र क्रियते । वर्गाक्षराणि कादीनि मान्तानि वर्गे विषमस्थाने ततो-
ऽन्यानि यादीन्यवर्गे अवर्गस्थाने च गतां सङ्ख्यां प्रतिपादयन्ति ।
काद् वर्गाक्षराणि कात् प्रभृत्येव । ककारात् प्रभृत्येव एकव्यादिसङ्ख्यां
प्रत्याययन्तीत्यनेन प्रसिद्धं कटपयादित्वं वर्णानां व्युदस्यते । तेन नञयोः
शून्यत्वमपि न स्यात् । एवं पञ्चविंशत्यन्ता सङ्ख्या वर्गाक्षरैरेव प्रतिपाद्या ।
अपिच संयोगाक्षरेषु व्यञ्जनानां सर्वेषां संख्या ग्राह्या न पुनः स्वरात् पूर्व-
स्यैव । तेन पञ्चविंशतेरूर्ध्वमपि काश्चित् सङ्ख्या वर्गाक्षरैरेव प्रतिपादयितुं
शक्याः, स्युष्टु इत्यादिभिः । तेनावर्गस्थानगतैर्यादिभिस्त्रिंशदादय एव
संख्याः प्रत्याय्यन्त इत्याह — ङ्गौ य इति । किञ्चात्र स्थाननियमोऽपि न
वर्षक्रमवशात् । कथं तर्हीत्याह — खद्विनवके स्थानद्विनवके वर्गस्थानन-
वकेऽवर्गस्थाननवके च स्वाङ्गभूतव्यञ्जनानि नियमयन्ति । के। स्वरा नव ।

स्वराणां नवत्वं ह्रस्वदीर्घयोरभेदेन प्लुतानां चाप्रयोगात् । संयोगे तु स्वाङ्गि-
भूतस्वर एक एव संयुक्तानां स्थानं नियमयति । यादीनां त्रिंशदादिसङ्ख्यत्वं
वर्गस्थानापेक्षयैव । इतरथा वर्गस्थान एव यादयोऽपि स्युरिति । तेन हकारस-
ङ्ख्यैव वर्गस्थानं प्रविशति, अवर्गस्थानापेक्षया दशसङ्ख्यत्वात् । एवं नञयो-
रवर्गस्थानसम्बन्धश्च स्यात् । टादीनां स्थानद्वयसम्बन्धश्च । नन्वेवमष्टादशा-
दूर्ध्वस्थानगता सङ्ख्या प्रतिपादयितुं न शक्या । क्रमस्य तैत्स्थाननियाम-
कत्वे पुनर्यावदपेक्षं वक्तुं शक्या, इत्यस्याः परिभाषाया विषयसङ्कोचैनात्र
चातुर्यमित्यत आह — नवान्त्यवर्गे वेति । नवानां वर्गस्थानानामन्त्ये वर्गे
वा स्वराणां यं कश्चिद् विशेषं विधाय प्रतिपादयितुं शक्या । शास्त्रव्यवहा-
स्तु परार्धादूर्ध्वं न प्रसरति । लोकवेदयोरपि परार्धावधय एव सङ्ख्याः
प्रसिद्धाः । एवमत्राष्टादश सङ्ख्यास्थानानि परिगृहीतानि । अतस्तदंश ए-
वैकं दश चेत्यादिना विव्रियते । ओजयुग्मयोः स्थानयोर्वर्गावर्गसंज्ञाया वर्ग-
तन्मूलपरिकर्मापेक्षत्वात् तदप्यत्र सूच्यते । ततस्तद्विवरणमेव भागं हरे-
दित्यादि च । कथं पुनर्वर्गमूलकर्मण्योजयुग्मयोः स्थानयोर्वर्गावर्गसंज्ञ-
प्रसिद्धिमात्रं दर्शयता तत्परिकर्म सूचितम् । उच्यते । तत्प्रदर्शने श्रोतॄणां
क्वचिन्निश्चयः स्यात् । ततश्चिन्तयतः प्रतिभाजुषस्तत्परिकर्मगुक्तिः कृत्स्नापि
स्फुरेदिति भावः । तथाहि — एकस्थानगतानाम् अङ्कानां वर्गे एकस्थान
एव स्थाप्य इत्येतत् सुममम् । एकस्यैकेन स्वतुल्येन गुणने द्वेकमेव स्यात् ।
एवं ऋदीनामपि स्वतुल्येन गुणकारेण गुणने चतुरादय एकशीत्यन्ता
अङ्काः क्रमेण स्युः । तत्र षोडशादीनां स्थानद्वयगतत्वेऽपि प्रथमस्थानापेक्ष-
यैव षोडशत्वादिसङ्ख्यावगम्यत इत्येकस्थान एवैकाशीत्यन्ता नव वर्गाङ्काः
स्थाप्याः । एवमेव दशादिनवत्यन्तानां वर्गा अपि तृतीये शतस्थाने क्रमेणैव
स्थाप्याः स्युः । नन्वेकद्वयादीनामिव पङ्क्तिविंशत्यादीनां वर्गोऽपि स्वस्थाने
द्वितीयं एव स्थापयितुं युक्तः । सत्यम् । पङ्क्त्यादयोऽपि यद्येकादिभिरेव
गुण्येरन् तर्हि स्वस्थान एव स्थाप्याः स्युः । वर्गे पुनः स्वसङ्ख्ययैव सर्वे
राशयो गुण्यन्ते । तेन गुण्यस्य गुणकारस्य चैकस्थानस्य शून्यत्वेन गुणित-
स्यमदित्तः स्थानद्वयस्य शून्यत्वापत्तेः प्रथमाङ्कस्थानाद् द्वितीयस्थानगताङ्क-
वर्गस्य स्थानद्वयोत्कर्षः स्यात् । एवमुपरिष्ठादपि वर्गीकार्याणां राशीनाम् एकैक-

१. 'ङ्गी' क. ख. पाठः. २. 'आ' क. पाठः. ३. 'तु स्थान', ४. 'चान्न' ख.
पाठः. ५. 'वसाधा' ख ग. पाठः. ६. 'शमादि' क. ख. पाठः. ७. 'यः स्था' ख. पाठः.

स्थानोत्कर्षे उत्तरोत्तरवर्गस्थानस्य पूर्वपूर्वस्थानगतवर्गापेक्षया निरन्तरोपरि-
 स्थानांमङ्गवर्गाणां स्थानद्वयोत्कर्षः स्यात् । एवं प्रथमद्वितीयादिस्थानगताङ्कानां
 वर्गाः प्रथमद्वितीयादिविषमस्थानगताः स्युः । एवं प्रथमाद्येकैकस्थानगतानाम-
 ङ्कानां वर्गा विषमस्थान एव स्थाप्याः स्युः । कथं पुनरनेकस्थानावस्थितानाम्
 अङ्कानां वर्ग इति चेत्, तत्राप्याद्याङ्कस्य स्थानं यावतिथं भवति तावतिथे
 वर्गस्थान एव तद्वर्गः स्थाप्यः । तत्र पुनः सर्वेषामङ्कानां सर्वैर्हनेने कर्तव्ये
 ये ये स्वस्थानाङ्कघातास्ते सर्वे स्वस्थानसंबन्धिविषमस्थानेष्वेव स्थाप्याः ।
 इतरे पुनर्यथायथं समेषु विषमेषु च स्युः । ते च गुण्यगुणकौराङ्कयोः स्थानै-
 क्यमेकोनं यावत् तावतिथे स्थाने स्थाप्याः स्युः । यतः कवाटद्वयसन्धि-
 न्यायेन गुण्यते । तत्र बहुस्थानगताङ्कानां स्वैस्वस्थानयोरङ्कयोस्तुल्यत्वमेव
 स्यात् । गुण्यगुणकयोः साम्यात् । तेन तयोर्घातो वर्ग इत्युच्यते । इतरेषां
 पुनर्घात एव । तत्रान्त्यस्थानगतस्याद्यस्थानगतस्य वा वर्गे क्वचित् स्थापिते
 तत्संबन्धिषु घातेषु सर्वेषु स्थापितेष्वेव तत्समीपगस्य वर्गः स्थाप्यते । कथ-
 मन्त्यस्थानादिके तावद्वर्गेऽन्त्यस्थानाङ्कवर्गस्थापनानन्तरमन्त्याङ्केन द्विगुणेन
 हता इतरेऽङ्काः स्थाप्याः । तथार्चं तद्गुण्यानां तद्गुणकानां च घाताः स्था-
 पिताः स्युः । तस्य गुण्यत्वं पुनरन्त्यस्थानगुणन एव । उपान्त्यादीनां गुण्यत्वे
 पुनरन्त्यस्य गुणकारत्वमेव । एवमन्त्याङ्कस्य गुणने उपान्त्यादिभिर्गुणितो-
 ऽन्त्यो येषु स्थानेषु यावानेवमुपान्त्यादीनां गुण्यत्वेऽप्यन्त्याङ्केन गुणकेन
 गुणितस्तेषु स्थानेषु तावानेव । तद्यथा — अन्त्ययोः स्थानयोर्घातस्य स्थानं
 यावतिथं तत एकापकृष्टमन्त्योपान्त्ययोर्घातस्येत्येतदुभयत्रापि समानम् । अ-
 न्त्यस्य गुण्यत्वेऽन्त्याद् गुणकारादुपान्त्यस्य गुणकारस्य निरन्तराधोगतत्वात्
 तद्धतोऽन्त्योऽङ्कोऽन्त्यवर्गान्निरन्तराधस्थान एव स्यात् । एवमुपान्त्यस्य गु-
 ण्यत्वेऽप्यन्त्यस्यान्त्यगुणनान्निरन्तराधोगतमेव घातस्थानम् । गुण्यस्थानस्यै-
 वैक्यत्वाद् गुणकारस्थानस्यापकर्षाभावाच्च । एवंमुभयथापि ये घाता
 उभयेऽपि ते यथा परिगृहीताः स्युरिति द्विगुणेनान्त्येनेतरे सर्वे गुण्यन्ते ।
 एवं गुणिते सति पुनरुपान्त्यान्तं यः खण्डो वर्गस्य राशेस्तद्वर्ग एव पुनरव-
 क्षिप्यत इत्येतत्खण्डगुणनन्यायेन सिद्धम् । एवं हि खण्डगुणनमुक्तम् —

१. 'नाङ्क', २. 'काङ्क' ख. म. पाठः. ३. 'स्वस्था' क., 'सस्था' ग. पाठः. ४.
 'वि' क. पाठः.

“गुण्यस्त्वधोऽधो गुणखण्डतुल्यस्तैः खण्डकैः संगुणितो युतो वा ।

भक्तो गुणः शुध्यति येन तेन लब्ध्या च गुण्यो गुणितः फलं वा ॥

द्विधा भवेद् रूपविभाग एवं स्थानैः पृथग्वा गुणितः समेतः ।”

इति । तत्र स्थानविभागखण्डगुणनमाश्रित्यतन्निरूपणीयम् । तत्रान्त्य-
स्थानगत एको महान् खण्डः । इतरोऽल्पः खण्डः । तत्रान्त्याङ्केन महता
खण्डेन गुण्यो राशिः कृत्स्न एव गुणनीयः । इतराङ्गराशिनैतरखण्डेन च ।
तत्र गुण्यस्यापि तथा खण्डेन कृते गुण्यान्त्याङ्कः स्वतुल्येन महता खण्डेनो-
पान्त्यैः न्तेनैतरखण्डेन च गुणनीयः । गुण्यस्योपान्त्यान्तखण्डोऽपि तथा ।
तथा सति गुणिताश्चत्वारः खण्डाः स्युः । तेषामैक्यं च कृत्स्नस्य राशेर्वर्गः ।
तत्रैकः खण्डोऽन्त्यस्थानाङ्कस्य वर्गः । द्वितीयोऽन्त्याङ्कगुणित इतरः खण्डः ।
एवं महता खण्डेन कृत्स्नोऽपि गुण्यो गुणितः स्यात् । इतरखण्डेन गुण्य-
गुणने पुनरितरखण्डेन गुणितोऽन्त्याङ्क एकः । इतरखण्डवर्गोऽन्यः । स
एवमात्रावशिष्यते, अन्येषां त्रयाणां परिगृहीतत्वात् । तत्र प्रथमखण्डोऽन्त्य-
वर्गस्यप्रनेन परिगृहीतः । अन्त्याङ्केन गुणित इतरः खण्डः इतराङ्कैर्गुणितो-
ऽन्त्याङ्कखण्डश्च द्विगुणेनाऽन्त्याङ्कखण्डेनेतेषामङ्कानां गुणने परिगृहीतौ । एवं
खण्डवर्गोऽप्युक्तः —

“खण्डद्वयस्याभिहतिर्द्विनिधी तत्खण्डवर्गैक्ययुता कृतिर्वा ।”

इति । उपान्त्यान्तस्य खण्डस्यापि खण्डवर्गान्यायमाश्रित्यैव वर्गः क्रियते ।
तेष्वप्यन्त्योऽङ्क एकः खण्डः । इतरेऽन्यः । एवमाद्यस्थानाङ्कवर्गस्थापने कृ-
त्स्नस्य राशेर्वर्गः कृतः स्यात् ।

“एवं मुहुर्धर्मनप्रसिद्धै आद्याङ्कतो वा विधिरेष कार्यैः ।”

इति । आद्याङ्कमारभ्यापि वर्गधनौ कार्यौ । तत्राद्याङ्कात् प्रभृति वर्गीकरणे
‘भागं हरेदवर्गादि’त्यादिर्वैपरीत्येन सिद्धम् । विपरीतकर्मापि वक्ष्यति —

“गुणकारा भागहरा भागहरा ये भवन्ति गुणकाराः ।

यः क्षेपः सोऽपचयोऽपचयः क्षेपश्च विपरीते ॥”

१. ‘ण’ क. पाठः. २. ‘ण्डे कृ’ ख. पाठः. ३. ‘णा’ क. पाठः. ४. ‘ङ्कस्य
तु’ क. ख. पाठः. ५. ‘न्त्येने’ ग. पाठः. ६. ‘ण’ क. पाठः. ७. ‘आ तत्र गु’
क. ख. पाठः. ८. ‘स्यार्थैव’ ग. पाठः.

* ‘प्रसिद्धावाद्याङ्कतो वा’ मुद्रितपाठः.

इति । विपरीते परावृत्त्य गणिते । आनुलोम्येन गुणने ये गुणकारास्ते प्राति-
लोम्ये भागहाराः स्युः । आनुलोम्ये ये भागहारास्ते प्रातिलोम्ये गुणकाराः ।
क्षिप्यत इति क्षेपः । आनुलोम्ये यः क्षेपः स इतरत्रापचयः । अपचीयत
इत्यपचयः । आनुलोम्ये योऽपचयः सोऽन्यत्र क्षेप इति । तथात्रापि मूली-
करणे प्रथमस्थानस्य वर्गे शोधिते तन्मूलस्थापनं चरमं कर्म । ततः प्रथम-
स्थानाङ्कं पृथग् विन्यस्य तद्वर्गीकरणं प्रथमं कार्यम् । मूले पुनस्ततः प्राक्तनं
कर्म पूर्वलब्धमूलेन द्विगुणेन द्वितीयस्थानाद्धरणं तत्फलं च प्रथमस्थानाङ्क-
सङ्ख्यम् । तेन प्रथमस्थानाङ्को द्वितीयांघङ्कराशिना द्विगुणेन हतो द्वितीये-
ऽवर्गाख्ये स्थाने स्थाप्यः । ततः प्राक् द्वितीयस्थानाङ्कवर्गशोधनं तृतीय-
स्थानात् कृतमिति द्वितीयस्थानवर्गस्तृतीये स्थाने द्वितीयवर्गाख्ये स्थाप्यः ।
एवमुपरिष्टादप्या स्थानपरिसमाप्तेः । गुणनमप्यानुलोम्येन प्रातिलोम्येन वा
कार्यम् । यदि गुण्यपङ्कावेव गुणनफलमपि स्थाप्यते तर्हि गुण्यस्या-
न्याङ्कात् प्रभृत्येव गुणनं कार्यम् । यदि कश्चिद् गुण्याद्याङ्कात् प्रभृति
गुणनमिच्छति तर्हि तेन बहिरेव गुणितं फलं स्थाप्यं न गुण्यपङ्को ।
तस्यामेव स्थाप्यमाने तदूर्ध्वगतदशस्थानाद्यङ्कानां गुणितफलसंवलनेन ते
न पृथग् ज्ञातुं शक्याः । ततस्तेषामेव गुणकारेण गुणनं कर्तुं न शक्यम् ।
तत्र तत्र दृष्टानामङ्कानां गुणने पुनर्गुणितानामपि सुदुर्मुहुर्गुणनात् फलाधिक्यं
स्यात् । अन्यात् प्रभृति गुणने तु गुणनफलस्याधोगमनाभावादगुणितानां
च तदध एव स्थितत्वात् तेषामविकारात् त एव गुणकारेण गुणयितुं शक्या
इति ।

ञ्चौ य इत्यनेन सङ्कलितमपि सूचितमिति व्याख्येयम् । कथम् । इदं
तत्रदिहोक्तं पञ्च(तो ? कयो)योगे दर्शसंख्यत्वं स्यादिति । तेन षट्कचतु-
ष्कयोयोगेऽपि दश सम्पद्यन्ते । योगिनोरेकस्यैकाधिकत्व इतरस्य व्येकत्वे च
योगसाम्यात् । एवं सप्तकञ्चिद्वयोरपीत्सद्वयवगन्तुं शक्यम् । संख्यास्वरूप-
मात्रेणैव यथैकादिगणनं सेत्स्यति तथा सङ्कलितमपि सेत्स्यति । यतो
गणनमेव हि सङ्कलनमपि । द्वित्वादिसंख्याविशेषेषु यावत्संख्यो महान्
यावांश्चाल्पः तत्र महत् ऊर्ध्वं निरन्तरो यः संख्याविशेषः ततः प्रभृत्यल्प-

१. 'ल' क. ख. पाठः. २. 'णितफ' ख. ग. पाठः. ३. 'त' ग. पाठः. ४. 'क'
क. ख. पाठः. ५. 'णितफ' ख. ग. पाठः. ६. 'शत्वं' ग. पाठः. ७. 'त्युत्पन्नसं'
क. ख. पाठः.

संख्यापर्यन्तं गणिते यावती संख्या संपद्यते तावत्येव हि तयोर्थोगसंख्येति । महत् उल्क्रमेणाल्पपर्यन्तं गणिते तदधोगणितः संख्याविशेषो व्यपकलित-स्यापि स्यात् । गुणनमपि सङ्कलनेनैव सेत्स्यति । गुणनविधावपि नवान्ता-नामङ्कानामेव घातोऽवधारणीयः । कचिदप्यङ्कानां नवाधिक्याभावात् । ते च 'गुण्यस्त्वधोऽधो गुणखण्डतुल्य' इत्याद्युक्तरूपविभागगुणनेनैव सेत्स्यन्ति । तत्र गुणकारस्य रूपविभागे यावद्दूषं विभागः कर्तव्यः । तथा सति गुणतुल्येषु स्थानेषु गुण्ये स्थापिते तद्योग एव गुणितफलं स्यादिति सङ्कलनेनैवैकादीनां नवान्तानामङ्कानां परस्परघाताः समसंख्यघाताश्च सिध्येयुः । तत्र सदृश-द्वयसंवर्गा एव वर्गा इति वर्गमूलयोरपि त एव स्थाप्या हेया वा । इती-दानीं परिकर्मषट्कमुक्तम् । क पुनर्वर्गमूलयोर्विनियोगः । भुजाकोटिकर्णेषु त्रिषु द्वयोर्ज्ञातयोरितरज्ञाने तद्विनियोगः । वक्ष्यति च —

“यश्चैव भुजावर्गः कोटीवर्गश्च कर्णवर्गः सः ।”

इति । नन्वत्र वर्गकर्मैव श्रुतं न मूलम् । कथमत्र वर्गकर्मोक्तम् । भुजा-कोट्योर्वर्गयोगः कर्णवर्ग इत्येतावदेवेहोक्तम् । इतरदर्थसिद्धम् । तेन तद्योगमूलं कर्ण इत्यपि सिद्धं स्यात् । अत्र समुच्चितस्यैव हि कर्णवर्ग-त्वोक्तेः । समुच्चयार्थो हि चकारौ । गर्गसंहितायां विस्पष्टमेतत्

“पृथग्दोःकोटिवर्गाभ्यां कर्णवर्गोऽनुषज्यते ।”

इति । अयमर्थः — पृथग्भूतौ दोःकोटिचतुरश्रक्षेत्रे ये तयोः संश्लेषेण सम्पादितं समचतुरश्रं तत्कर्णतुल्यचतुर्भुजमेवेति । नन्वेवं वर्गद्वययोगस्य वियोगस्य वा वर्गात्मकत्वस्य कादाचित्कत्वात् तस्य वर्गत्वाभावे कथं तन्मूलात्मकः कर्णो भुजाकोट्योरन्यतरो वा स्यात् । अत्रोच्यते । तत्रापि तत्कर्णबाहुकसमकर्णचतुर्भुजक्षेत्रफलमेव तथाविधकोटिबाहुवर्गयोगः क्षेत्र-फलमेव वर्गवियोगश्च । तन्मूलं तु न निरवयवम् । यत एकत्वादिसंख्या-विशेषाः सर्वे न वर्गराशयः । एकादिषु निरन्तरराशयोर्वर्गान्तरमपि । शून्यात् प्रभृत्येकादिद्विचयं श्रेढीफलमेव । तथाहि — शून्यस्यैकस्य च वर्गान्तर-मेकम् । द्वयेकयोर्वर्गान्तरं पुनस्त्रिसंख्यम् । द्विकत्रिकयोः पञ्चसंख्यम् ।

१. 'वानां', २. 'व' क ख. पाठः. ३. 'त' क. पाठः. ४. 'स्मि' ग. पाठः.
५. 'र्णच' ख. पाठः.

एवमुत्तरोत्तरं सप्तनवैकादशत्रयोदशादिविषमसंख्यं निरन्तरैकादिवर्गान्तरम् ।
एवञ्च विरला एव वर्मराक्षयः । तद्योगा वियोमा वा ततोऽपि भूयांसः
स्युः । यथैकभुजयोः कर्णवर्गो द्विकः, एकद्विकदोःकोटिवर्गान्तरं त्रिकम्,
एकद्विकदोःकोटिवर्गयोरेकचतुष्कयोर्योगः पञ्च इति दिक् । तस्माद् ये वर्ग-
सप्तशस्तन्मूलमेव निरवयवम् । सावयवत्वेऽप्यवयवानां नेयत्ता ज्ञातुं शक्या ।
तत आसन्नमूलमेव तत्र ज्ञातुं शक्यम् । तदर्थमाह भास्करः —

“वर्गेण महतेष्टेन हस्तच्छेदांशयोर्वधात् ।
पदं गुणपदक्षुण्णाच्छिद्धं निकटं भवेत् ॥”

इति । अत्र महता येनकेनचिद् राशिना ह(तं मू? तान्मू)लमानीयते । अत-
स्तद्गुणेन हस्तमूलं तन्मूलं ज्ञेयम् । तत्र हस्तादे रूपभेदस्य यावतिथांश-
ज्ञानेनालंभावः स्यात् तावतो वर्गेण करणी हन्तव्येति महतेष्टेनेन
सूचितम् । करणीमूलं च गुणमूलेन हार्यम् । तत्र फलं रूपात्मकं मूलं
शेषैःशः । तद्धारो गुणवर्गमूलतुल्यच्छेदः स्यात् । एतद् यद्गुणमूलं ज्ञेयं
नतु तेनैव वर्गो हन्तव्यः कुतः पुनस्तद्वर्गेण हन्यते वर्गः । उच्यते । व्यादि-
गुणोत्तरराशिनां वर्गा व्यादिवर्गगुणोत्तरा एव स्युः । नतु मूलवद् व्यादि-
गुणाः । तद्युक्तिश्छेदके प्रदर्श्या । एकहस्तमितसमचतुरश्रे तावदेकमेव फलं
तद्विगुणे हस्तद्वयसमचतुरश्रे तु फलं हस्तचतुष्कम् । ततः पूर्वबाहोर्द्विगुणे
बाहौ पूर्वफलान्वतुर्गुणं फलमिति निर्णीयते । एवं हस्तचतुष्काष्टकोडशा-
दिबाहूनां फलान्वत्तरोत्तरं चतुर्गुणानि । एवं त्रिगुणोर्त्तरबाहूनां क्षेत्राणां
फलानि नवगुणोत्तराणि स्युः । गणितकर्मणाप्येतत् सेत्स्यति । अभीष्टराशे-
र्वर्मात् केनचिदिष्टेन गुणितस्य तस्य वर्गः कियद्गुणः स्यादिति ह्यत्र निरू-
पणीयम् । तत्राल्पराशिः स्वगुणितः खलु तद्वर्गः । स एव यावताभीष्टेन
मुञ्चते महत्त्वं स च पुनः स्वतुल्येन हन्यते । तदाल्पवर्गे गुणवर्गहतः
स्यात् । बन्धसंज्ञिना च हन्येत तर्हि तद्वत्तोऽल्पराशिर्वर्गादिष्टगुण एव
स्यात् । न पुनरिष्टवर्गगुणः । स च न कस्यचिदपि सशेषवर्मः स्यात् । यद्य-
भीष्टो गुणो वर्गराशिर्न स्यात् तत्रापि तस्मिन् मूलीकृते पुनर्गुणमूलहसमेव
न्यस्तमूलं स्यात् । एतच्च भक्तो गुणः शुध्यति येन तेन लब्ध्या च गुणयो
गुणितः फलं वेत्युक्तखण्डगुणनेनैव सिद्धम् । युक्तिसाम्यादेकोभक्तोः । कथं

१. 'द', २. 'ड' क. ख. पाठः. ३. 'त' ख. पाठः. ४. 'भूतस्य', ५. 'ग' क. ख.
पाठः. ६. 'र्गा व्यादिवर्गा द्वया' क. पाठः. ७. 'हो द्विगु' क. ख. पाठः. ८. 'कवा' क. पाठः.

पुनर्गुक्तिसाम्यमनयोः । एवं हि खण्डगुणनयुक्तिः— कस्मिंश्चिद् राशौ द्वाद-
शादिभिर्ययोः कयोश्चिद्घातात्मकैर्हन्तव्ये ययोर्घातः स गुणकारस्ताभ्यामेकेन
प्रथमं हत्वा हत एव पुनर्द्वितीयेन च हन्यते तदा तयोर्घातगुणितः स्यादि-
त्येतत् सुगमम् । यदा द्वादशभिर्हन्तव्यो राशिस्तदा तस्य द्वादशकस्य
गुणकारराशेऽत्रिंशत्तुष्काभ्यासरूपत्वात् त्रिकहतो गुण्यराशिः पुनश्चतुष्केण
च हतस्त्रिकगुणितादेव चतुर्गुणः स्यादिति पूर्वं त्रिरावृत्तः संश्रुतुरावृत्तः
क्रियत इति पूर्वगुण्यो द्वादशकत्वः कृतः स्यात् । एवमष्टादशादिभिर्हन्तव्ये-
ऽपि त्रिकषट्कादिहतो गुण्यराशिरष्टादशादिहतः स्यादिति । एवमत्रापि
कस्यचिद् वर्गेऽन्येन केनचिद् वर्गराशिना हन्तव्ये तन्मूलेन द्विर्हतस्तद्वर्गहतः
स्यात् । तथा कृते सति तस्य गुण्यस्य यन्मूलं गुणकारवर्गस्य च यत्
तयोर्घातस्य वर्गः स्यात् । तद्यथा— वर्गीकृतयोः संवर्गे संवर्गे वर्गीकृते च
तुल्यमेव फलं स्यात् । यत उभयत्रापि गुण्यगुणकाराणां तुल्यत्वमेव स्यात् ।
गुणनक्रमभेद एव केवलम् । क्रमभेदान्च न फलभेदः । कथम् । वर्गीकृतयोः
संवर्गे प्रथमं वर्गीकार्ययोरेकः प्रथमस्थेनैव हन्यते । पुनरितरेण च पुन-
रर्पीतीतरतुल्याभ्यां द्वाभ्याम् । तद्वर्गगुणने खण्डगुणनाश्रयात् । एवं स्वतुल्येने-
तरतुल्याभ्यां च द्वाभ्याम् । एवमेतैस्त्रिभिर्गुणैर्हन्यते । संवर्गितयोर्बर्गेऽपि
तैरेव हन्यते । एकस्यान्यराशिना हननं हि संवर्गः, इति संवर्गे कृते-
ऽन्येन हतः स्यात् । तस्य वर्गीकरणेऽपि पुनः खण्डगुणनन्यायाश्रयेण
गुणकारस्थापि स्वतुल्यत्वेन घातात्मक एव सोऽपि स्यात् । ययोर्घातः
स्वयं तयोर्घातं एव गुणकारोऽपि । तयोरेकः स्वतुल्यः । ताभ्यां च हन्य-
माने पुनः स्वतुल्येनेतरतुल्येन च हन्यते । तस्मात् तत्रापि तद्घातगुण्यगुण-
कारयोरेको गुण्यत्वेन कल्पितः स्वतुल्येन सकृद्धन्यते इतरेण च द्विः ।
यथा वर्गीकृतयोः संवर्गे क्रमभेद एव केवलमुभयत्र । घातस्य वर्गीकरणे
प्रथममितरेण हत्वा पुनरपि स्वेनेतरेण च हन्यते । वर्गयोर्घाते पुनः
प्रथमं स्वेन हत्वा पुनरितरेण द्विर्हन्यत इति । कथं पुनर्गुणने क्रमभेदे
फलभेदाभावः । यथा त्रयाणां राशीनां संवर्गे प्रथमस्य द्वितीयस्य च सं-
वर्गस्तयोरभ्यासः स्यात् । तत्र द्वितीयो यावान् तावदावृत्तः प्रथमो
यः प्रथमोऽपि यावान् तावदावृत्तो द्वितीयोऽपि स एव । यथा त्रिक-
चतुष्कयोर्घाते द्वादशको घातश्चतुरावृत्ता त्रित्वसंख्या त्रिरावृत्ता चतु-

१. 'शभि' क. ख. पाठः. २. 'योर्बर्गेऽपि तैरेव हन्यते सं' क. पाठः. ३.
'सं स्वेन' ख. पाठः. ४. 'पीत', ५. 'तो गु' क. ख. पाठः.

ध्वसंख्या च । एवं घातस्य गुण्यगुणकयोरितरेतरावृत्तत्वात् स एवोभयो-
रभ्यासश्चोच्यते । तस्मिन्नभ्यासे पुनस्तृतीयेन केनचिद् राशिना हते यावां-
स्तृतीयो राशिस्तावदावृत्तः पूर्वोऽभ्यासः स्यात् । तृतीयश्च पूर्वाभ्यासा-
वृत्तस्तावानेव । तत्र पुनः प्रथमः प्रथमं तृतीयेन हन्येत । पुनर्द्वितीयेन च ।
तथापि त्रयाणां घातः स तावानेव स्याद् यावांस्त्रिष्वप्येकैको राशिरितरा-
भ्यासावृत्तः । यतो द्वयोरभ्यासे कृते परस्परमितरेतरावृत्तौ सन्तौ तौ राशी
पुनरन्येन च हतौ पुनरपि तृतीयराशिसंख्ययावृत्तौ स्याताम् । तेन
प्रत्येकं स्वेतरद्वयाभ्यासावृत्तः स्यात् । इतरावृत्तस्याप्यन्यावृत्तेः । अतएव
'तेन लब्ध्या च गुण्यो गुणित' इत्यत्र क्रमो न विवक्षितः । तस्माद्
गुणनहरणयोः क्रमभेदान्न फलभेदः । अतएवैकस्मिन् विषयेऽनेकत्रैराशिक-
सन्निपाते लाघवायाह गोविन्दस्वामी —

“गुणद्वयस्य संवर्गो भागहारद्वयस्य च ।

गुणको भागहारश्च स्यातां त्रैराशिकद्वये ॥”

इति । यदि पुनरंशीभूता करणी तदा तच्छेदेनांशं हत्वा पुनर्महता वर्गेण
च हन्तव्या । कुतः । अंशीभूतो राशिः खलु छेदहतोऽशिरूपराशिरेव ।
यतोऽशीभूतात् स्वच्छेदेन हत्वासं रूपात्मकं फलं स्यात् ।

“छेदन्नरूपेषु लवा धनर्णमेकस्य भागा अधिकोनकाश्चेत् ॥”

इत्युक्तभागानुबन्धभागापवाहयोरप्येतत् सिद्धम् । अतः छेदमात्रेण हतायाः
करण्याः पुनरपि छेदहनने छेदवर्गहननं कृतं स्यात् । तस्यां पुनर्महता वर्गेण
च हतायां गुणपदच्छेदघातवर्गहता स्यात् । अत उक्तं गुणपदक्षुण्णच्छिद्धक्त-
मिति । अत्रापि मूलीकरणे हारकार्धोनशेषस्य परित्यागादर्धाधिके शेषरूपस्य
परिपूरणेन परिग्रहाच्चावयवे स्थूलता स्यात् । अत उक्तं निकटमिति । एवं
कृतेऽप्यासन्नमेव मूलं स्यात् । न पुनः करणीमूलस्य तत्त्वतः परिच्छेदः
कर्तुं शक्य इत्यभिप्रायः । ततो यावदपेक्षमंशानां सूक्ष्मत्वाय महता
वर्गेण हननमुक्तम् । तत्र यावता महता गुणने बुद्धावलंभावः स्यात्
तत्रैता हन्यात् । महत्त्वस्यापेक्षिकत्वात् कचिदपि न परिसमाप्तिरिति भावः ।
वक्ष्यति च — ‘अयुतद्वयविष्कम्भस्यासन्नो वृत्तपरिणाह’ इति । तत्र व्यासेन
परिधिज्ञाने अनुमानपरम्परा स्यात् । तत्कर्मण्यपि मूलीकरणस्यान्तर्भावा-
देव तस्यासन्नत्वम् । तत्सर्वं तदवसर एव प्रतिपादयिष्यामः । नन्वेवं सति

सर्वत्रापि समचतुरश्रे कर्णस्य करणीगतत्वं स्यात् । तत् कथं बौधायनेन समकर्णानयनं वर्गमूलीकरणं विनाप्युक्तम् । तेन हि समचतुरश्रबाहौ स्व-
 व्यंशं व्यंशचतुरंशं च युक्त्वा व्यंशतुरीयचतुस्त्रिंशंशे ततस्त्यक्ते कर्णो
 भवतीत्युक्तम् । नैष दोषः । व्यावहारिकत्वात् तस्य । न पुनर्बौधायनो निरं-
 शत्वेन तत्कर्णं वक्तुं प्रवृत्तः । किन्तु क्रतौ शालादिकर्मणि कर्णा-
 पेक्षत्वाद् यावता तन्निर्वाहः स्यात् तावतोऽपि सूक्ष्मत्वं स्यादेवास्यापीति
 न दोषः । कथं पुनरस्य स्थूलता । अत्र द्वादशबाहुकं समचतुरश्रं मनसि
 कृत्वेदं कर्माह भगवान् बौधायनः । तत्र द्वादशकवर्गे द्विगुणीकृतेऽष्टाशी-
 त्यधिकं शतद्वयं स्यात् । तच्च सप्तदशकवर्गादेकोनमेव । तस्माद् द्विगुण-
 सप्तदशक(१३?)च्छेदेनैकेनांशेन सप्तदशकाद्धीयते तन्मूलम् । कथं पुनर्द्वि-
 गुणसप्तदशकच्छेदत्वमंशस्य ज्ञायते । द्विगुणेन वर्गमूलेन हार्यत्वाच्छिष्टस्य
 गन्तव्यशेषेऽपि न्यायसाम्याच्च । अतोऽत्र न्यूनस्य रूपस्य चतुस्त्रिंशच्छेद-
 त्वाच्चतुस्त्रिंशंशेन हीनं सप्तदशकं कर्णं इति द्वादशके व्यंशतुरीयांशौ
 क्षिप्त्वा ततुरीयांशचतुस्त्रिंशंशत्याग उक्तः । द्वादशसु तत्त्र्यंशभूतेषु चतुर्षु
 क्षिप्तेषु षोडश सम्पद्यन्ते । तेष्वपि द्वादशकत्र्यंशस्य चतुष्कस्य तुरीयांश-
 स्यैकत्वात् तस्मिन् क्षिप्ते सप्तदश च । तत एकस्य ततुरीयांशस्य चतुस्त्रि-
 शंशे त्यक्ते आसन्नः कर्णो भवति । आसन्नत्वं चास्य चतुस्त्रिंशंशवर्गस्य
 योज्यत्वात् । पुनस्तस्मात् चतुस्त्रिंशंशोनेन सप्तदशकेन मूलेन च द्विगु-
 णेन भागो हर्तव्यः । तत्रापि तत्फलवर्गं क्षिप्त्वांशीभूतं च तत्फलं पूर्व-
 मूलात् त्याज्यमिति ततोऽपि न्यूनत्वं स्यात् । पूर्वोक्तवर्गान्तरन्यायेनाप्येतत्
 सिद्धम् । यच्चोक्तमेकाद्विचयत्वं वर्गान्तराणां तेन त्रयोदशकद्वादशकयो-
 र्वर्गान्तरे कार्ये त्रयोदशसङ्ख्यो गच्छः । तत्र यदन्यधनं तद् द्वादशत्रयो-
 दशराशयोर्वर्गान्तरम् । अन्त्यधनानयनमप्याह भास्करः— “व्येकपदत्रययो
 मुखसुक् स्यादन्यधनम्” इति । अत्र व्येकपदं द्वादश । तद्गो द्विसङ्ख्यश्चय-
 श्चतुर्विंशतिः । तत्रैकं मुखं च योज्यम् । तथा सति पञ्चविंशतिसङ्ख्यमन्त्यध-
 नम् । ‘तयोर्योगान्तराहतिर्वर्गान्तरं भवेदि’त्यनेनाप्येतत् सिद्धम् । तत्रापि द्वाद-
 शत्रयोदशयोगः पञ्चविंशतिः तदन्तरं चैकं ततस्तयोर्घातोऽपि पञ्चविंशतिरेव ।

१. ‘नं मू’ क. पाठः. २. ‘रङ्कुश’ क. ख. पाठः. ३. ‘नः’, ४. ‘कः’,
 ‘स्मान् च’ ग. पाठः.

रूपेण हृतस्य हृतस्य च विशेषाभावात् । तस्मात् सर्वत्र द्विगुणेन मूलेन समा
वर्गगतिरित्येतद्रहस्यम् । तेन सार्धद्वादशके गच्छे वर्गगतिः पञ्चविंशतिस-
ङ्ख्या । यथा ज्यान्तरं चापमध्यस्य ज्यागतिरेव नतु चापाद्यन्तयोः, एवम-
त्रापि । एवं दिनद्वयस्फुटान्तरमपि तन्मध्यकालस्फुटगतिरेव । एवं सति सप्तद-
शके परिपूर्यमाण एवैकस्य रूपस्य वर्गगतिश्चतुस्त्रिंशत्सङ्ख्या, तत ईषदूने ईष-
दूना चतुस्त्रिंशत्सङ्ख्यैव वर्गगतिरपीति हारकस्य न्यूनत्वाच्चतुस्त्रिंशांशादाधिक्य-
मिह हेयभागस्य । एवं सर्वत्राप्यवयवग्रहणं कार्यम् । कलात्मके राशौ तावद्
विकलाद्विग्रहणाय मूलशेषं षष्ट्या हत्वा द्विगुणेन च मूलेन हत्वा तत्फलव-
र्गश्च तत्पराभ्यस्त्याज्यः । तत्फलं च तत्पूर्वमूलात् केवलादधो विकलास्थाने
स्थाप्यम् । पुनरप्यवयवग्रहणे कार्ये द्विगुणे रूपमूले द्विगुणं फलं क्षेप्यम् ।
तत्र प्रथमं विकलीकृतस्य दशमस्थानाद्धरणे तत्फलवर्गस्तत्पराशतस्थानात्
त्याज्यः । द्वितीयस्थानवर्गस्य तृतीयस्थानगतत्वस्य पूर्वमेवोक्तत्वात् । एवं
कलादिस्थानात् प्रभृति तृतीयपञ्चमादिविषमस्थानेभ्यस्तत्परादिस्थानेभ्य एव
तत्तदवयववर्गः शोध्यः । अवगाद् विकलादिस्थानादेवै च हरणम् ।
तत्र सकृद् दशमस्थानाद्धृते पुनस्तत्फलेऽपि द्विगुणे हारकादधः क्षिप्ते
उत्सार्थं तेन हियमाणे पुनस्तत्परादिष्वपि विषमस्थानेष्ववगाद् दशम-
स्थानात् प्रभृति तद्धरणं कार्यं स्यादित्येव विशेषः । अस्य युक्तिश्छेद्यके
प्रदर्श्या । तद्यथा—वर्गमूलीकरणं नाम परिकर्म कस्मिंश्चित् समचतुरश्रे तद-
वान्तरखण्डेषु तन्मापकहस्तादिबाहुषु समचतुरश्रेषु ज्ञातेषु तत्कोष्ठाश्रयमहा-
चतुरश्रबाहुज्ञानाय खल्वपेक्ष्यते । तत्र महाचतुरश्रगतकोष्ठसङ्ख्या मूली-
कार्थ्या । ततस्तत्सङ्ख्याया वर्गात्मिकाया यरिमन् कस्मिंश्चिद् वर्गराशौ विशो-
धिते विशोधनेनापनीतेः कोष्ठैस्तन्मूलतुल्यबाहुकं समचतुरश्रं समकर्णं सम्पा-
द्यम् । पुनरवशिष्टानामपि तत्संश्लेषेण तद्धर्धनं कार्यम् । तत्र शोधितवर्गमूल-
तुल्यबाहुषु चतुर्ध्वेककोणस्पृग्बाहुभ्यां बहिः साम्येन वर्धनं कार्यम् । इतरथा
आयतचतुरश्रत्वापत्तेः । अतो द्विगुणेन तन्मूलेन शिष्टाद् भागे, हृते यत्
फलं चिरन्तरयोर्भयपार्श्वयोरपि तत्तुल्याभिः पङ्क्तिभिर्वर्धनं कृतं स्यात् ।
ताश्च पङ्क्तयोर्दैर्घ्ये शोधितवर्गमूलतुल्या एव । यत्तस्तेन द्विगुणेन हियते
ततस्तदुभयस्पृग्कोष्ठी तत्फलतुल्यबाहुकं समचतुरश्रकोष्ठं शून्यं स्यात् । तत-

१. 'च्युताच्च' क., 'च्युत्वाच्च' ख. पाठः. २. 'शस्या' क. ख. पाठः. ३. 'व ह',
४., ५. 'शस्या' ग. पाठः. ६. 'श्रं' ख. पाठः.

स्तस्य द्वे एव पार्श्वे शोधितवर्गमूलहृतफलयोगतुल्ये स्याताम् । इतरे मूल-
मात्रतुल्ये एव । तत्कोणे पुनस्तत्फलवर्गतुल्येषु कोष्ठेषु क्षिप्तेषु चत्वारोऽपि
बाहवो मूलफलयोगतुल्याः स्युरिति तत्पूरणाय हृतफलवर्गश्च हृतशेषाच्छो-
ध्यते । एवं मुहुः क्षेत्रं वर्धनीयम् । यदा पुनर्द्विगुणमूलेन हियमाणे शेष-
स्याल्पत्वाद् रूपफलं न पूर्यते तदा नैकैका पङ्क्तिभयोः पार्श्वयोः संश्लेष्या ।
अपितु तदावशिष्टानां चतुरश्रफलानां विदारणेनाङ्गुलाद्यंशीकरणं कार्यम् ।
तदा तेषां प्रत्येकं हस्तादिमितं दैर्घ्यम् अङ्गुलादिमितो विस्तारः । एवं चतु-
र्विंशत्यादिगुणनेनांशिकृताच्छेषात् सम्पन्नचतुरश्रबाहुद्वययोगेन हते यत् फलं
लभ्यते, तत्तुल्याः पङ्क्तयः सम्पन्नबाहुविस्तृतिदैर्घ्या अङ्गुलादिमितविस्तारा
उभयपार्श्वयोः क्षिप्ताः कार्याः स्युः । तत्राप्यङ्गुलाद्यंशमितसमचतुरश्रकोष्ठैः
फलवर्गतुल्यैः समचतुरश्रस्यापूर्णत्वात् तत्फलवर्गश्च शोध्यः । स च पुनर्न
तेभ्य एवांशेभ्यः शोध्यः । चतुर्विंशांशादिवर्गत्वात् तस्य । वर्गो हि समचतु-
रश्रः तेन दैर्घ्येऽप्यङ्गुलमितत्वं कार्यमिति । पूर्वं विदारितानां पुनश्छेदेना-
प्यंशीकरणं कार्यमिति तेषामप्यंशानां चतुर्विंशत्यादिगुणनेनांशिकृतानां
तदधोऽवरोपणं कृत्वा तेभ्य एव वर्गः शोध्यः । एवं कलानां षष्ट्या गुणि-
तानां कलात्मकेन द्विगुणमूलेन हरणं कृत्वा शेषेषु कतिपयानां षष्ट्या
गुणनेनावरोपणं कृत्वा तत्पराभ्य एव विकलाफलवर्गः शोध्यः । तत्परात्मकः
खलु विकलावर्ग इति । एवं यावदपेक्षमवयवं गृहीत्वा अन्ते हारकं दली-
कुर्यात् । तदेवाभीष्टमूलं स्यादिति । एवं भुजाकोट्योरन्यतरस्यैव वर्गादित-
रमव(र्गि? र्गि)त्वैव द्विगुणीकृत्य तेन भागं हृत्वावातवर्गमपि यथास्थानं
विशोध्य फलमपि द्विगुणीकृत्य हारके क्षिप्त्वा तेनापि स्थानान्तरेभ्यो भाग-
हरणादिकमेवं मुहुः कार्यम् । न पुनरितरस्य वर्गकर्म । यतस्तयोः संयो-
गादप्यन्यतरवर्गं विशोध्य कर्म कर्तुं शक्यम् । अत्र पुनस्तन्न कर्तव्यम् ।
ज्ञातत्वादेवेतरमूलस्य । तत्रेमे श्लोकाः —

“वर्गयोगपदे साध्ये राशयोरल्पस्य वर्गतः ।

द्विगुणेनेतरैव लब्धयुक्तेन चान्त्यतः ॥

हृत्वेह महताप्येनद् यथास्थानं क्षिपेत् फलम् ।

हारके तेन हारेण लब्धं लब्धं च योजयेत् ॥

१. 'त' ख. ग. पाठः. २. 'ल्या', ३. 'शयु' क. ख. पाठः. ४. 'भ्य' ख.
ग. पाठः.

अभितो हरणं भूयः षष्ठ्या हत्वा हरन् फलम् ।
 हारकादर्धं एव द्विद्वितीये प्रथमेऽपि वा ॥
 विकलासु क्षिपन् हत्वाप्यन्ते हारो दलीकृतः ।
 कर्णः स्यात् कर्णवर्गाद्वा दोःकोट्योः कतरेणचित् ॥
 द्विघ्नेन लभ्यहीनेन हत्वा लब्धं च शोधयेत् ।
 यथास्थानं मुहुश्चैवं तदर्धं च पदं भवेत् ॥
 बाहुर्वाप्यथ कोटिर्वाप्येवमादीह सूचितम् ।
 युक्तिस्त्राम्यादतः सारं मूलकर्मैह दर्शितम् ॥”

इति । स्यादेतत् । एकद्वयादिवर्गाणां एकादिद्विचयश्रेढीफलतुल्यत्वात् श्रे-
 ढीक्षेत्रत्वेनापि कल्पना युक्ता । न केवलं समचतुरश्रत्वेनैव । एतच्छ्रेढीविशे-
 षफलप्रमथनवर्मपरिकर्मणोः फलसाम्यं चैवम् । ‘आद्यन्तं पदार्धहतमि’ति
 हि श्रेढीफलानयनमुक्तम् । अन्त्यधनमिह न्यायसिद्धम् । कथम् । मुखस्य
 चक्रतुल्यत्वाभावाद् गच्छादेकं विशोध्य श्लिष्टे द्विगुणीकृतेऽन्त्यधने यश्चयांशः
 स स्यादित्थांशो मुखमेवेति पुनरूपं च योज्यम् । अतएवाह भास्क-
 रः — “ज्येष्ठादन्नचयो मुखयुक् स्यादन्त्यधनम् ।” इति । अत्र मुखस्यै-
 कत्वविशेषात् सदा रूपमेव मुखत्वेन क्षेप्यम् । तत्र पुनराद्याख्यं मुख-
 मपि क्षेप्यम् । तत्रापि रूपमेव । अतो गच्छादेकं विशोध्य द्विगुणीकृत्य
 रूपे द्वि- क्षिप्ते गच्छः कृत्स्न एव द्विगुणीकृतः स्यात् । एवमाद्यन्तैक्यस्य
 द्विगुणैर्गच्छतुल्यत्वात् तस्मिन् गच्छार्धेन हते यत् स्यात् तदेव गच्छेन
 गच्छे हतेऽपि स्यात् । केवलयोगच्छयोः परस्परं गुणने कार्येऽपि गुण्यगुण-
 कर्मणैकं द्विगुणीकृत्यान्यदर्धीकृत्य च गुणने कृते फलस्य विशेषाभावात्
 श्रेढीक्षेत्रेऽप्यस्मिश्चतुरश्रक्षेत्रेऽपि फलसाम्यमेवम् । श्रेढीक्षेत्रं ह्येतदेवमाका-
 रम् । आद्यपञ्चावेकमेव खलु मापकबाहुकं समचतुरश्रम् । ततः प्रभृतिः
 द्विचयत्वाद् द्वितीयादिषु त्रित्वादिषुमसंख्यातुल्यानि । एवं यावद्गच्छ-
 पर्यन्तम् । तत्रान्त्यपङ्क्तिगतं फलं द्विगुणगच्छादेकोनम् । तत्र यो गच्छाद-
 तिरिक्तोऽश्र एकोनगच्छतुल्यस्तस्मिन्नाद्यपङ्क्तौ क्षिप्ते सा चान्त्या च गच्छ-

१., २. ‘अ’ क. पाठः. ३. ‘र’; ४. ‘ह्य’ क. ख. पाठः. ५. ‘णित्तम’ ख. ग.
 पाठः. ६. ‘त्रै’ क; ७. ‘द्वि’; ८. ‘न्येव या’; ९. ‘च्छाति’ क. पाठः.

तुल्या । एवमुपान्त्येऽपि गच्छादतिरिक्तो योऽशः स च्यूनगच्छतुल्यः । पूर्वतो द्व्यूनत्वात् तस्य । तस्मिन् द्वितीयपङ्क्त्यां क्षिप्ते सा च गच्छतुल्या स्यात् । एवमितरेषामपि सर्वेषां गच्छतुल्यदैर्घ्यत्वाद् विस्तारस्य च मियो योगाद् गच्छतुल्यत्वात् समचतुरश्रत्वं सम्पादनीयं श्रेढीक्षेत्रफलैरेव । अत्रान्त्यधनानयनमार्यापूर्वांशोक्तेष्वधनानयनेनैव वा सिद्धम् । तस्यायमर्थः— अर्भीष्टे गच्छे यावतीनां पङ्क्तीनां निरन्तराणां फलं जिज्ञास्यते तत्संख्येहेष्टशब्देनोक्ता । तस्मादत्रान्त्यस्यैकस्यैवेष्टत्वम् । तस्मिन् व्येके शून्यतामापद्यते । तेन दलितेऽपि न विशेषः । ततः प्राग् याः पङ्क्तयः ता एव पूर्वशब्देनोक्ताः । अन्त्ये जिज्ञासिते एकोनगच्छस्यैव पूर्वत्वं तत्सहिते शून्ये 'योगे खं क्षेपसममि'त्येकोनगच्छ एव स्यात् । तस्मिन्नुत्तरेण द्वयेन गुणिते मुखेन रूपेण च सहिते इष्टमध्यगतफलं स्यात् । तस्मिन्निष्टगुणिते पुनरिष्टधनमपि स्यात् । तेन गुणिते न विशेष इति द्विघ्नपदं व्येकमेवात्रान्त्यधनमिति । इष्टेष्वाद्यान्त्ययोरैक्यमेवाद्यन्तमपि । तदिष्टार्धेन हतं वेष्टधनम् । एवमन्याकारतयापि वर्गस्य कल्प्यत्वाद् वर्गुः समचतुरश्र इत्युक्तेर्विषयसङ्कोचः स्यात् । तेन विश्वतोमुखत्वमपि हीयते । इष्यते हि विश्वतोमुखत्वमपि सूत्राणाम् । 'अल्पाक्षरमसन्दिग्धं सारवद् विश्वतोमुखमि'ति हि सूत्रलक्षणं वदन्ति सन्तः इति । नैष दोषः । अस्य भुजाकोटिकर्णक्षेत्रविषयत्वाद् । भुजाकोटिकर्णेषु ज्ञातयोर्द्वयोरितरज्ञानार्थमेव ह्यत्र वर्गमूलपरिकर्मणी प्रोक्ते । एतन्न्यायेन त्रैराशिकन्यायेन च व्याप्तमेव हि सकलं ग्रहगणितम् इति तदर्थमेवेह तत्प्रदर्शनम् । तत्र च चतुरश्राकाराणि भुजाकोटिकर्णक्षेत्राणि परिकल्पनीयानि । तद्युक्तिमुत्तरत्र स्वावसरे प्रदर्शयिष्यामः ॥ ४ ॥

एवं परिकर्मषट्कं प्रदर्श्य सप्तमस्य धनीकरणस्य स्वमूलवैपरीत्येन सिद्धिं मन्वानोऽष्टमं धनमूलीकरणं प्रदर्शयितुमाह—

अघनाद् भजेद् द्वितीयात् त्रिगुणेन घनस्य मूलवर्गेण ।
वर्गस्त्रिपूर्वगुणितः शोध्यः प्रथमाद् घनश्च घनात् ॥ ५ ॥

इति । अत्र घनस्थानमेकं ततो द्वे अघने । एवं स्थानत्रिकेषु सर्वेषु प्रथमं घनाख्यम् इतरद् द्वयमघनाख्यम् इत्येतदत्रैव सिद्धं द्वितीयादघ-

१. 'वा'त्य' ख. पाठः. २. 'ख' ग पाठः. ३. 'यते । इ', ४. 'ते च हि',
५. 'णि' क. ख. पाठः. ६. 'रद्' ख. ग. पाठः.

नात् प्रथमादघनात् घनादिति । एषु किं कार्यमित्याकाङ्क्षायामाह— द्वितीयादघनाद् भजेत् । केन । घनस्य मूलवर्गेण त्रिगुणेन । प्रथमादघनात् पुनर्वर्गास्त्रिपूर्वगुणितः शोध्यः । कस्य वर्गः । भजनानन्तर्याद् भङ्क्त्वा लब्धस्य । घनश्च घनात् घनस्थानाद् घनश्च शोध्यः । इतीह नियमः । कस्य घनः । हरणानन्तरं हृतफलस्य घनः । प्रथममन्त्यादेव घनात् । कुतः । घनस्य मूलवर्गेणेत्युक्तत्वात् । घने शुद्ध एव शुद्धस्य घनस्य मूलवर्गेण त्रिगुणेन द्वितीयादघनाद् भजनं विवक्षितम् । एतदुक्तं भवति—मूलीकार्यस्य घनराशेरन्त्यत्रिकस्याद्यस्थानाद् यावतां घनः शोध्यः तस्मिन्नेकाष्टसप्तविंशति-चतुष्पष्ट्यादिष्वन्यतमे शुद्धे तस्य मूलस्यैकादिनवान्तेष्वन्यतमस्य वर्गेणैकाद्येकाशीत्यन्तेष्वन्यतमेन त्रिगुणेन तदधःस्थानाद् द्वितीयादघनाद् भागं विभजेत् । तत्र लब्धस्य वर्गः त्रिगुणितः सन् पूर्वेण घनमूलेन च गुणितः प्रथमादघनाच्छोध्यः । द्वितीयादघनाद्धरणेन यल्लब्धं तस्य घनः शोधनस्थानादघो यद् घनस्थानं ततः शोध्यः । एवं मुहुरिति । भास्करश्चाह—

“आद्यं घनस्थानमथाघने द्वे पुनस्तथान्त्याद् घनतो विशोध्य ।

घनं पृथक्स्थं पदमस्य कृत्या त्रिघ्न्या तदाद्यं विभजेत् फलं तु ॥

पङ्क्त्यां न्यसेत् तत्कृतिमन्त्यनिर्घ्नीं त्रिघ्नीं त्यजेत् तत्प्रथमात् फलस्य ।

घनं तदाद्याद् घनमूलमेवं पङ्क्तिर्भवेदेवमतः पुनश्च ॥”

इति । अत्रापि शोधितघनानां मूलं निरन्तरमधोऽधः स्थाप्यम् । यदा पुनर्घनशोधनाद्यःस्थानात् तस्य मूलवर्गेण त्रिगुणेन हर्तुं न शक्यते तदा पुनस्तदधस्तनत्रिकेऽप्यन्त्यादेव द्वितीयादघनान्मूलवर्गेण त्रिगुणेन भागं हरेत् । त्रिपूर्वगुणितफलवर्गशोधनमपि तदधःफलस्य घनशोधनमपि घनस्थानाद् यथा कार्यं तावदेव हरणेऽपि सर्वत्र फलं ग्राह्यम् । येषु स्थानेषु हरणं न कृतं तत्र तत्र शून्यचिह्नमेव स्थापयेदिति । अतएव विपरीतन्यायेन घनीकरणमपि सिद्धं ‘विपरीते विपरीतं न्याय्यमि’ति । इहान्ते प्रथमस्थानाद् घनं विशोध्य तन्मूलं स्थाप्यते । तेन घनीकरणे प्रथमं प्रथमस्थानघन आद्ये स्थाने स्थाप्यः, मूले आद्यस्थानात् घनविशोधनात् । प्रागाद्यस्थानवर्गस्य त्रिपूर्वगुणितस्य शोधनमुक्तमिति प्रथमस्थानघनस्थापनानन्तरं तद्द्विगोऽन्त्यात्रिगुणितः

१. ‘त्रिभेद्यु’ ख. ग पाठः. २. ‘तन्यायमि’ क. ख. पाठः. ३. ‘नं’, ४. ‘घयेत्’ क. पाठः.

स्थाप्यः । घनकर्मणि पूर्वस्थेहान्त्यत्वात् । ततः प्राक् पूर्वलब्धघनमूलपङ्क्ति-
वर्गेण त्रिगुणेन हरणं कृतम्, इह तत्फलभूतस्याधस्थानाङ्कस्य ज्ञातत्वात्
तद्धतो द्वितीयाधवर्गस्त्रिगुणितः क्षेप्यः । तच्छोधनमेव हरणमपीति ।

‘भाज्याद्धरः शुध्यति यद्गुणः स्यादन्त्यात् फलं तत् खलु भागहारे ।’
इति हि भागहरणमुक्तम् । ततो विपरीतकर्मणि हारकः फलेन हन्तव्यः ।
पुनस्तदुपरि चतुर्थस्थाने द्वितीयस्थानघनश्च स्थाप्य इति । अन्याङ्कात् प्रभृति
वा घनीकरणं कार्यम् । तदा तैत्क्रमस्य वैपरीत्यं न स्यात् । गुणनहरणयोः
क्षेपशोधनयोरेव वैपरीत्यम् । तस्मान्मूले प्रथमं घनविशोधनमुक्तम् । ततो
घनीकरणेऽपि प्रथममन्त्यस्थानस्य घनः क्वचिद् देयः । ततस्तद्वर्ग(मूल?):
त्रिगुणस्तदधःस्थानाङ्कगुणितो न्यस्तघनाधस्थानात् प्रभृति न्यस्तव्यः । तत्र
शोधितघनमूलवर्गेण त्रिगुणेन हरणस्योक्तत्वाद् अत्र त्रिगुणितः पूर्वमूलवर्गः
तत्फलेन तदधःस्थानगताङ्केन हतो द्वितीयेऽधने क्षिप्यते । स एव मूले
ततस्त्यज्यत इति । ततोऽधःस्थानाङ्कवर्गः त्रिगुणितस्तदूर्ध्वगतघनमूलहतः
प्रथमेऽधने स्थाप्यः, वर्गस्त्रिपूर्वगुणितः शोध्यः प्रथमादित्यस्य वैपरीत्याय ।
अथोपान्त्यघनस्तदधःस्थाने स्थाप्यत इति । तथाच भास्करः—

“समत्रिघातश्च घनः प्रदिष्टः स्थाप्यो घनोऽन्त्यस्य ततोऽन्त्यवर्गः ।

आदित्रिनिघ्नस्तत आदिवर्गस्यन्त्याहतोऽथादिघनश्च सर्वे ॥

स्थानान्तरत्वेन युता घनः स्यात् प्रकल्प्य तत्खण्डयुगं ततोऽन्त्यम् ।

एवं मुहुर्वर्गघनप्रसिद्धौ आद्याङ्कतो वा विधिरेष कार्यः ॥”

इति । का पुनरत्र स्थानान्तरत्वेन योजने युक्तिः । उच्यते । अन्याङ्कस्य
घनो यावतिथे स्थाने स्थाप्यः ततोऽधःस्थाने अन्याङ्कवर्ग उपान्त्यहतः
स्थाप्यः । यतो घनोऽप्यन्त्यस्थानवर्गोऽन्त्याङ्कहतः, ततोऽन्त्यवर्ग एवोपान्त्य-
हत एकेनैव स्थानेनापकृष्टः स्यात् । उपान्त्यस्यैव त्रिष्वप्येकेन स्थानेन
न्यूनत्वं नेतरयोः । सदृशावन्त्याङ्कावेव हीतरौ । ततस्तयोर्घातादन्त्याङ्कहतादे-
केनैव स्थानेनोपान्त्यहतस्य न्यूनत्वं स्यादिति निर्णयिते । स्थाप्यो घनोऽन्त्यस्य
ततोऽन्त्यवर्ग आदित्रिनिघ्न इत्युक्तस्य स्थानात् तत आदिवर्गस्यन्त्याहत

१. ‘नपूर्वाणि’, २. ‘ण’ क. पाठः. ३. ‘कर्मक्रम’ ग. पाठः. ४. ‘स्त्रि’ क.
पाठः. ५. ‘क्तः स्वस्था’ क. ख. पाठः.

* ‘द्वाबाधा’ इति मुद्रितलीलावतीपाठः ।

इत्युक्तस्य स्थानमप्येकेनैव स्थानेनापकृष्टं स्यात् । अन्यवर्गादुपान्त्यवर्गस्य स्थानद्वयापकृष्टत्वात् । अन्याङ्कस्य चापकर्षाभावात् । तस्माद् घनस्थानादेकान्तरिते अधने प्रथम एव तत्स्थापनं युक्तम् इत्येषु तृतीयस्यापि द्वितीयादेकान्तरितत्वं युक्तम् । तत उपान्त्यघनस्याप्येकान्तरितत्वमेव । अन्याङ्कघनात् स्थानद्वयान्तरितत्वाद् उपान्त्यघनस्य । कथं पुनर्निरन्तराङ्कयोर्धनयोस्तरं स्थानद्वयं स्यात् । उच्यते । अन्याङ्कस्य त्रिषु स्थानेषु स्थापितस्येतेरन्तरं इन्ने तत्स्थानसङ्ख्यायास्त्रिगुणाया द्वयूनेव घनस्थानसङ्ख्या स्यात् । यतः स्थानाङ्कयोर्घाते तयोरङ्कयोर्घावन्ति शून्यानि तान्येव द्विगुणानि स्युः । न पुनश्चस्मस्य स्थानस्य द्विगुणत्वम् । यतस्तच्छून्यानामध इतरस्यापि शून्यानि स्थापयित्वा शून्योपरि स्थिताङ्कस्थान एव तद्धतिः स्थाप्यत इत्यन्त्यस्थानस्य द्विगुणत्वाभावाद् द्विगुणस्थानादेकोनत्वं घातस्थानस्य । पुनस्तृतीयद्वन्नेऽपि तच्छून्यानामेवाधःस्थापनं न पुनः पूर्वं गुणितोऽङ्क उत्कृष्यत इति तत्रैव तद्धातः स्थाप्यत इति । संवर्गयोर्द्वयोरप्येकैकोनत्वात् । सदृशत्रयसंवर्गे संवर्ग्यस्थानात् त्रिगुणाद् द्वयूनत्वमन्त्यस्थानस्य । ततोऽन्त्योपान्त्यघनयोरन्तराले द्वे स्थाने स्तः । ते उभे अप्यघनाख्ये । घनस्थापनायोगात् । एवं ततोऽप्येकैकोनानाम् अङ्कानां घनस्थानानि द्व्यन्तराणि स्युः । ततः स्थानत्रिकेषु प्रथममेव घनस्थानम् अन्ये चाधने इति नियमोऽस्त्येव । एवमन्त्यघनस्य तद्वर्गोपान्त्यघातस्य उपान्त्यवर्गान्याङ्कघातस्योपान्त्यघनस्य च क्रमादेकैकोनस्थानत्वं युक्तमिति । एवमाद्याङ्कघनतद्वर्गद्वितीयाङ्कघातादीनामप्याघात् प्रभृत्येकैकस्थानोत्कर्षो विज्ञेयः । कथं पुनरत्र सदृशानामितरेतरं गुणने च सङ्ख्यासाम्यं स्यादिति । तद्युक्तिः खण्डवर्गद्वारा निरूप्या । खण्डवर्गे हि वर्गस्य चत्वारः खण्डाः स्युः । गुण्यगुणकयोरुभयोरपि द्वेघा खण्डनात् । तत्र खण्डयोर्वर्गौ द्वौ । घातावपि द्वौ । वक्ष्यति च ।

“सम्पर्कस्य हि वर्गाद् विशोधयेदेव वर्गसम्पर्कम् ।

यत्तस्य भवत्यर्धं विधाद् गुणकारसंवर्गम् ॥”

इति । तत्र सम्पर्क एको राशिः । तत्खण्डावितरौ । तत्र सम्पर्कस्य कृत्स्नस्य राशेर्वर्गाद् वर्गसम्पर्कं विशोधिते खण्डवर्गौ द्वौ आगावपास्तौ स्तः । शिष्ट-

१. 'याङ्कान्त', २. 'तव स्था' क. ख. पाठः. ३. 'सस्थाना' ग. पाठः.
४. 'गे' क. ख. पाठः. ५. 'त्र च स' ग. पाठः. ६. 'द्वौ वर्गाव' क. पाठः.

स्वार्धं च द्वौ भागौ । एवं चत्वारः खण्डाः । तत्र शेषस्वार्धं तयोः खण्ड-
योर्घात एव । तदुक्तं—यत्तस्य भवत्यर्धं विद्याद् गुणकारसंवर्गम् इति ।
संवर्गं द्वयोरपीतरेतरापेक्षया गुणकारत्वात् तौ गुणकारावुक्तौ । अर्धं तयोः
खण्डयोः संवर्गं विद्यादित्यर्थः । इत्युक्तखण्डवर्गन्यायेन वर्गं चतुर्धा
विभज्य चतुर्णां मूलराशिना गुणनेऽपि तदैक्यं घनतुल्यं स्यादित्येतत् सुम-
मम् । यतो वर्ग एव तन्मूलहतो घनः । चतुरः खण्डान् पृथक् पृथक् मूलेन
निहत्य योजनेऽपि कृत्स्नस्य वर्गस्य कृत्स्नेन मूलेन हननं स्यादिति,

“गुण्यस्त्वधोऽधो गुणखण्डतुल्य-

स्तैः खण्डकैः सङ्गणितो युतो वा ।”

इत्यनेनाप्युक्तम् । यथा वर्गं गुण्यगुणकयोस्तुल्यता एवं घनेऽपि त्रयाणां
तुल्यतया खण्डनं कृत्वा निरूप्यम् । तत्र वर्गस्य चतुर्षु खण्डेषु यौ द्वौ
वर्गात्मकौ यौ च संवर्गात्मकौ तौ द्विकावपि द्वाभ्यां खण्डाभ्यां गुणनीयौ ।
तत्राद्यौ खण्डाः स्युः । तत्राल्पखण्डवर्गस्य तत्सदृशेन गुणने अल्पखण्ड-
घनतुल्यत्वं स्यात् । एवं महतो वर्गस्य स्वसदृशखण्डगुणनेऽपि । एवं द्वौ
खण्डौ तत्तद्धनेनैव परिगृहीतौ स्याताम् । ये पुनरितरे षट् खण्डास्तेषु द्वौ
खण्डवर्गावितरखण्डहतौ तयोर्धनेनापरिगृहीतत्वात् । स्वसदृशखण्डहतावेव
हि घनेन परिगृहीतौ । नेतरखण्डहतौ । तत्राल्पखण्डवर्ग इतरखण्डहतः
खण्डयोर्घातोऽल्पखण्डहत एव । गुणने क्रमभेदेन फलभेदाभावात् । प्रथम-
मल्पखण्डं महता खण्डेन हत्वा पुनरल्पेन च हते, प्रथममल्पखण्डं स्वसद-
शेन हत्वा महता च हतेऽपि फलसाम्यं स्यात् । अत्रापि संवर्गस्य चा-
ल्पखण्डहननेऽल्पखण्डवर्ग इतरखण्डहत एव स्यात् । घाते पुनरल्पेन हन्य-
मानेऽपि क्रमभेद एव स्याद् अल्पं महता हत्वा स्वसदृशेन हन्यत इति ।
तस्माद् घात एवाल्ल्पखण्डहत एकः खण्डः । महतो वर्गोऽल्पेन हतश्च द्वयो-
र्घातो महता हत एव । तस्मात् खण्डयोर्घातोऽल्पेन हतो महता हतश्च द्वौ
खण्डौ । ये पुनश्चत्वारोऽवशिष्टास्तेष्वल्पखण्डहतघाततुल्यौ *द्वौ । यतो व-
र्गस्य खण्डेषु घाततुल्यौ द्वावेव खण्डाववशिष्टौ । इतरयोः कृत्स्नराशिना हतयोः

१. 'भ्यां गु' क. पाठः.

* इत ऊर्ध्वं महाखण्डहतघाततुल्यौ च द्वौ । इत्यपि योज्यं प्रतिभाति ।

फलप्रदर्शनानन्तरं त्र्यश्रषडश्रंघनयोः फलप्रदर्शनं प्राप्तावसरमित्ययं बाह्यो-
ऽपि संबन्धो विवक्ष्यते । यः समदलकोटीभुजार्धसंवर्गस्तादृदि त्रिभुजस्य
फलशरीरमित्यर्थः । तद्यथा—समत्र्यश्रं त्वेतत् समदलकोटिमागेण विभज्य
एकं भागमादाय व्यत्ययेनान्येन सन्दध्यात् । यथोपरिबाहुरपि भूम्यर्धतुल्यः
स्यात् । इतरौ च समदलकोटीतुल्यौ तदायामविस्तारौ समदलकोटी-
भुजार्धतुल्यौ । ततस्तयोः संवर्गस्तत्फलतुल्यः स्यादिति । कथं पुनरिह
समदलकोट्यानयनम् । 'यश्चैव भुजावर्गः कोटीवर्गश्च कर्णवर्गः स' इति
वक्ष्यमाणन्यायेनेति ब्रूमः । तच्चेह कोटीभुजाशब्दाभ्यामेव सूचितम् ।
त्र्यश्रे बाहुद्वययोगादितरभुजासन्नप्रदेशावधिका र्या रेखा सा कोटिः । त-
च्छिञ्जाया भुजायाः खण्डौ च तद्बाहू । समत्र्यश्रे त्वत्रं भुजार्धे एव दलयो-
स्तुल्ये भुजे । कोटिः पुनः सर्वत्रापि त्र्यश्रे तद्रतावान्तरजात्यत्र्यश्रयोस्तु-
ल्यैव । अतोऽत्रोभयोर्दलयोः सौधारणी कोटिः समदलशब्देनोच्यते । एव-
मिदमर्थायतचतुरश्रं क्षेत्रद्वयं तुल्याकारं समपरिमाणं च । भुजाकोट्यग्रान्त-
रावगाढावितरौ बाहू च तत्कर्णौ । तत्र कर्णश्च बाहुश्च ज्ञातौ ताभ्यामिहा-
ज्ञाता कोटिरानेया । तद्विषयं चेदं सूत्रं 'यश्चैव भुजावर्गः कोटीवर्गश्च
कर्णवर्गः स' इति । यश्च भुजावर्गः यश्चैव कोटीवर्गः तौ समुचितौ कर्ण-
वर्गः स्यात् । कर्णवर्गाद् भुजाकोट्योरन्यतरस्य वर्गेऽपनीते इतरवर्गः शि-
ष्यत इत्येतच्चेह सिद्धम् । तेनात्र कर्णवर्गाद् भुजावर्गेऽपनीते यः शेषः स
कोटिवर्गः । ततस्तन्मूलं कोटिरिति । एतत्सर्वं विषमत्र्यश्रेऽपि समानम् ।
किन्तु तत्र भुजार्धमेव भुजेति न नियमः । उभयोरवान्तरखण्डयोरतुल्ये एव
हि तत्र भुजे । तथापि तद्बाहू भुजाकोटिकर्णन्यायेनैव सेत्स्यतः । तद्यथा—
यतः कोटिरुभयत्रापि समाना । ततस्तद्वर्ग एव स्वस्वभुजावर्गे क्षिप्ते स्वस्व-
कर्णवर्गः स्यादिति । भुजयोः कर्णयोरपि तुल्यमेव वर्गान्तरमपि । कर्णवर्ग-
भेदस्य भुजावर्गभेद एव कारणम् । न पुनरन्यश्च । कोटिवर्गस्येतरभागस्यो-
भयत्रापि साम्यात् । तस्मात् कर्णात्मकयोस्त्र्यश्रबाहोः आबाधात्मकयो-
र्भुजाख्ययोर्भूमिखण्डयोश्च वर्गान्तरं तुल्यमित्येतावज्ज्ञातम् । न पुनस्तत्
कियदिति । अवान्तरखण्डभुजायोगश्च ज्ञातः । भूम्याख्याया भुजायाश्चो-

१. 'त्रि' ग. पाठः. २. 'यासा', ३. 'श्र' क. पाठः. ४. 'समभा' क.
५. 'पाठः'. ५. 'र्णः स्वा' ग. पाठः-

देशकेनैवोक्तत्वात् । भूमितुल्यो हि बाहुयोगः । तस्या एव खण्डयोर्बाहुत्वात् । तत्र भुजावर्गान्तरमेवाज्ञातं कर्णयोरुद्देशकेनैव बाहुत्वेनोद्दिष्टत्वात् । तद्वर्गान्तरमपि ज्ञेयम् । तत्तुल्यत्वं चावगतं भूमिखण्डवर्गयोरिति भुजावर्गान्तरमपि ज्ञेयम् । तदानयनमेवात्रोक्तं — ‘त्रिभुजे भुजयोर्योगस्तदन्तरगुण’ इति । योगान्तरघाततुल्यं हि वर्गान्तरम् । तच्चाह भास्करः —

“राशयोरन्तरवर्गेण द्विजे घाते युते तयोः ।

वर्गयोगो भवेदेवं तयोर्योगान्तराहतिः ॥

वर्गान्तरं भवेदेवं ज्ञेयं सर्वत्र धीमता ।”

इति । कथं पुनरिदमवसीयते—द्वयो राशयोर्योगस्तदन्तरेण गुणितस्तयोरवर्गान्तरं स्यादिति । अस्य युक्तिश्चोभयथा प्रदर्श्या गणनन्यायमात्रेण क्षेत्रकल्पनया च । तत्र छेद्यके वैशद्यं स्यात् । तद्यथा — महतो वर्गात् तत्तुल्यचतुर्बाहोः क्षेत्रादल्पतुल्यबाहुके समचतुरश्रेऽपनीते यच्छिष्टं क्षेत्रं तन्न समचतुरश्रं नचाप्यायतचतुरश्रम् । कथंभूतं तर्हि तत् क्षेत्रम् । महतः क्षेत्रस्यैककोणाद् अल्पराशितुलितान्तरे तत्कोणस्पृष्टयोरुभयोरपि बाहोरङ्कं कृत्वा ताभ्यां सूत्रे क्षेत्रान्तर्नीत्वा तद्युतौ च बिन्दुं कुर्यात् । कथं तद्युतेर्नियतदेशत्वम् । सूत्रयोः ऋजुत्वे नियतदेशैव युतिः । ऋजुत्वं च महाक्षेत्रगताश्रस्य सूत्रस्य चान्तरालस्यापादतलमस्तकं तुल्यत्वादेव सिद्धम् । तत्र ये तत्सूत्रयोगान्ते रेखे ते एवाल्पस्य क्षेत्रस्य द्वे पार्श्वे । इतरे च तत्तुल्ये । कोणाङ्कद्वयान्तरमिते तस्मिन्नवान्तरक्षेत्रे विनाशिते या तद्विवरस्याकृतिः तस्या उभयविधचतुरश्रत्वं न स्यात् । ततस्तेनैवायतचतुरश्रं सम्पाद्य तत्फलं निरूप्यम् । तत्फलं हि वर्गान्तरमिति । तदेकीकरणं च महाक्षेत्रस्यान्तर्गतरेखामार्गेण तद्युतेर्बहिरपि महाक्षेत्रेतरबाहुपर्यन्तं रेखां कृत्वान्यत् क्षेत्रं निष्कृष्य तदग्रे सन्धायायाममेव वर्धयेत् । तथा सति राशियोगतुल्य आयामः, तदन्तरतुल्यो विस्तारः, इति राशियोगान्तरयोर्घात एव तत्फलात्मकवर्गान्तरमपि तयोरिति तद्वैपरीत्येन वर्गान्तरं राशियोगेन हत्वा लब्धमेव राशयोरन्तरमिति च ज्ञेयम् । अत उक्तं भुवा हृत इति । अत्र लब्धमाबाधान्तरम् आबा(ध-धा)योगश्च भूरेव । तस्माद् भुवि तल्लब्धं क्षिप्त्वार्षिते महत्याबाधा स्यात् ।

१. ‘स्यास्य सू’ ग. पाठः. २. ‘न्त’ क. ख. पाठः. ३. ‘श्रं न’ ग. पाठः.

भुवो लब्धं त्यक्तवार्धितेऽल्पा च । तत्राबाधयोरल्पस्यापि महत्या तुल्यत्व-
मल्पे स्वमहदन्तरयोगेन क्रियते । ततस्तद्युक्ताया भुवो द्विशुणभहाबाधातुल्य-
त्वात् तदर्धं केवला महत्याबाधा स्यात् । अन्तरत्यागेन महत्या अप्यल्प-
तुल्यत्वे द्विशुणाल्पतुल्यत्वं स्यादिति तदर्धीकरणेनाल्पाबाधा स्यादिति
विषमे भुजाज्ञानोपायभूतं कर्म । समे पुनर्भुजाया बाह्वर्धतुल्यत्वात् न तदर्धं
यत्नः कार्यः । इति बाहुतदर्धवर्गविवरमूलमेव समदलकोटिरिति सिद्धम् ।
अथ तद्रतषडश्रक्षेत्रफलानयनायोत्तरार्धमाह — ऊर्ध्वभुजातत्संवर्गार्धं स
घनः षडश्रिरिति । इति । ऊर्ध्वभुजायास्त्र्यश्रफलस्य च संवर्गस्य यदर्धं स
षडश्रिघनः । षडश्रिक्षेत्रगतं घनफलमिति यावत् । कथं पुनरिहोर्ध्वभुजा-
नयनम् । सा पुनः पातरेखान्यायेन सेत्स्यति । वक्ष्यति च पातरेखान-
यनम् —

“आयाममुणे पार्श्वे तबोगहृते स्वपातरेखे ते ।”

इति । केयं पातरेखा नाम । उच्यते । यथैककोणात् सूत्रप्रसारणमुक्तम्,
एवमन्याभ्यामपि कोणाभ्यां सूत्रद्वये प्रसारिते यस्त्रयाणां योगः स्यात् स
पात इत्युच्यते । तेषां सम्पातरूपत्वात् । ततः प्रवृत्ते ये रेखे ते पातरेखे ।
क्रियत्यर्थन्ते पुनस्ते इत्यादिप्रदर्शनाय समन्वयश्रान्तर्भूतं विषमचतुरश्रं कल्प-
नीयम् । कथम् । समेषु त्रिष्वपि बाहुष्वेको याम्योत्तरायतः तद्ग्राभ्यां प्रवृ-
त्तयोरितरयोर्योगस्तन्मध्यात् प्राग्दिशि कल्प्यः । तत्र दक्षिणोत्तरायतास्य
भूम्याख्या । इतरबाहुयोगाद् अवलम्बितं सूत्रं लम्बः । स च भूम्यर्धभुजकयोः
साधारणी कोटिः । भूमेरुदगग्रात् प्रभृति दक्षिणबाहुमध्यान्तं या रेखा सापि
लम्बतुल्या । बाहुद्वययोगप्रतिभुजमध्यान्तरालावगाढत्वेनाविशेषात् । एवमेव
दक्षिणाग्रात् प्रभृति सव्यभुजामध्यान्तरालावगाढस्यापि तत्तुल्यत्वम् । एवं
समदलकोटीतुल्यास्तिस्रो रेखाः स्युः । आभिर्ध्वं विषमचतुरश्रमुत्पद्यते, त्र्यश्र-
सूक्षिरेव तस्यापि भूमिः । मुखं तु भूम्यर्धतुल्यं, यतो बाहुद्वयमध्यान्तरालं
मुखम् । मुखादूर्ध्वगतो त्र्यश्रभागः तद्भूमितुल्यं हि तद्द्वोगतचतुरश्र-
मुखम् एकत्वादेवोभयोः । कथं पुनस्तस्य भूम्यर्धसाम्यम् । ऊर्ध्वगतसव्येतर-

१. 'गमूलविवरमे' क. पाठः. २. 'टीति' ग. पाठः. ३. 'श्र' क, ख. पाठः.

भुजयोः कृत्स्नत्र्यश्रगतसव्येतरभुजार्धतुल्यत्वात् समत्र्यश्रत्वाच्च भुवोऽपि भुजासाम्यात् । क्षेत्रं चैतद् वृत्तान्तर्भूततया कल्प्यम् । वृत्तं प्रस्तुत्य हि पा-
तरेखादिकं प्रदर्शयते । तेन कोणावलम्बितसूत्रत्रयं वृत्तापरपरिध्यन्तं नेयम् ।
सम्पातात् प्रभृति वृत्तपर्यन्तं यानि तेषामर्धानि तान्यरस्थानीयानि च । एवं
षडश्रत्वं वृत्तस्थ सम्पाद्यते । तथाभूतेऽस्मिन् वृत्ते ज्याच्छेदविधानं प्रदर्शनीय-
मित्यभिप्रायः । तत्र तत्संपात एव वृत्तकेन्द्रम् । स एव त्र्यश्रस्यापि सम-
न्तान्मध्यम् । यतस्ततः कोणत्रयमितरेतरं तुल्यं स्वबाहुमध्यान्तरालत्रयं च ।
कथं पुनस्तेषु सूत्रेषु द्वयोर्द्वयोः सम्पाता नानादेशगता न स्युः, येन त्रयाणां
सन्निपातो न स्यात् । उच्यते । ऊर्ध्वकोणावलम्बितसूत्रस्यावयवभूतात् तत्त-
त्प्रदेशाद् भूम्यग्रद्वयं तुल्यान्तरं स्यात् । तथाहि—भूम्यर्धात् तावत् तदग्रद्वयं
तुल्यान्तरालम् । लम्बश्च तत्रैव पतति समत्र्यश्रत्वादस्य । इतरथा सव्येतरबाहोः
समत्वमेव हीयेत । तथा सत्याबाधे अपि न तुल्ये । तत्प्रदर्शनाय भूमितुल्ये
द्वे शलाके भूम्यग्रस्पृष्टैकाग्रे विन्यस्य तयोः शिरसोः सन्धानं कार्यम् । एवं
सन्धीयमानयोस्तयोर्नमनमुभयोरपि तुल्यमेव स्यात् । इतरथैकस्याग्राद् अध
एवान्यस्याग्रसंस्पर्शः । तथा तद्बाहोरपि तुल्यत्वमेव न स्यात् । किञ्च दलयो-
रुभयोः कोटिसाम्यादेव भुजासाम्यमपि सिद्धं तत्कर्णयोश्च मिथस्तुल्य-
त्वात् । तच्च सूचितं समदलकोटीशब्देन । तस्माद् भूमिलम्बसम्पाताद् भूम्यग्रे
उभे अपि तुल्ये समत्र्यश्रे । तथा लम्बसूत्रोपरिभागेभ्यश्च भूमेः सव्याग्रं दक्षि-
णाग्रं च तुल्यमेव स्यात् समोर्ध्वगतत्वाल्लम्बस्य भूम्यपेक्षया समतिर्य-
क्त्वात् । अग्रयोरन्यतरप्रावण्ये सत्येव तद्ूर्ध्वावयवेष्वेकाग्रस्य सन्निकर्ष इत-
राग्रस्य विप्रकर्षश्च स्यात् । उदासीनत्वे पुनस्तुल्यत्वमेव स्यात् । एवं दक्षि-
णबाहुमध्यस्पृष्टे सूत्रेऽपि सकलावयवेषु दक्षिणसूत्राग्रद्वयविप्रकर्षौ मिथस्तु-
ल्यावैव स्याताम् । एतयोः संपातश्च कचिदवश्यभावी । यतो भूमिसव्याग्रात्
प्रवृत्तं भूम्यग्रादूर्ध्वतः प्रवृत्तं सूत्रमप्राप्य कथं दक्षिणबाहुमध्यं प्राप्नोति ।
सव्यभुजातः प्रावण्यदेवास्य सूत्रस्य प्रावण्यमेव हि युक्तमप्रावधिकान्म-
ध्यावधिकस्य । तस्मात् तयोः सम्पातात् कोणत्रयमपि तुल्यम् । यत ऊर्ध्व-
सूत्रे सर्वत्र भूम्यग्रद्वयस्य तुल्यतया भाव्यम् । दक्षिणभुजामध्यस्पृष्टेऽपि सर्वत्र

१. 'गत' २. 'तया' ग. पाठः. ३. 'म्बि' क. पाठः. ४. 'र' ख. ग. पाठः. ५. 'म्' क. ग. पाठः. ६. 'भूम्यात्' ग. पाठः. ७. 'यतेत' क. ख. पाठः. ८. 'ताम्' ख. पाठः.

दक्षिणभुजाग्रयोर्विप्रकर्षस्यापि तुल्यतया भाव्यम् । तस्मात् सूत्रद्वयसंयोगे
 सूत्रग्रयोर्दक्षिणभुजाग्रयोश्च तुल्यत्वमेव स्यात् । दक्षिणभुजाधोग्रस्य भूमि-
 दक्षिणाग्रस्य चैकत्रैवावस्थानम् । अतः संपातात् तुल्यान्तरे एव तयो-
 रितराग्रे । एवं कोणत्रयस्यापि तद्वयसंपातात् तुल्यत्वम् । अत्र नैव न्यायेन
 सव्यभुजामध्यगतमपि सूत्रमितरयोः संयोग एव सम्पतति । तत्प्रदेशेष्वपि
 सर्वत्र तदूर्वाधोग्रयोः साम्यात् । तस्मात् सूत्रत्रयसम्पातः क्षेत्रमध्यगः । तत्र
 लम्बाह्वयसूत्रस्य सूत्रत्रयसम्पातादधोगतो यो भागो भूमध्यान्तः यश्चोर्ध्व-
 गतो मुखमध्यान्तः तावेवेहानीयेते । तदुभयमपि पातरेखाख्यम् । 'आयामगुणे
 पार्श्वे तद्योगहृते स्वपातरेखे ते' इति या भूमिस्पृष्टा पातरेखा सा हि भू-
 सम्बन्धिनी मुखमध्यान्ता च मुखसम्बन्धिनीति तयोः स्वभूते ते । तद्योग-
 शब्देन च पार्श्वद्वयैक्यमुच्यते । न पुनस्त्रयाणां योगः । नापि पार्श्वयोरन्य-
 तरस्यायामस्य च योगः । योगस्य द्वाभ्यामेव कृतार्थत्वात् त्रयाणां योगो
 निरस्यते । कल्पनागौरवाच्च । आयामैकतरभुजयोः ये द्वे पार्श्वे आयामगुणे
 तद्योगहृते ते स्वस्वपातरेखे स्याताम् । आयामगुणं भूम्याख्यं पार्श्वं भूमु-
 खयोगहृतं भूमिर्शिनी पातरेखा, आयामगुणं च मुखं भूमुखयोगहृतं मुख-
 सम्बन्धिनी चेत्यर्थः । कीदृशीहोपपत्तिः । त्रैराशिकं हीदं गणितकर्म । वक्ष्यति
 च त्रैराशिकं —

“त्रैराशिकफलराशिं तमथेच्छाराशिना हृतं कृत्वा ।

लब्धं प्रमाणभजितं तस्मादिच्छाफलमिदं स्यात् ॥”

इति । अस्यार्थो गोविन्दस्वामिना महाभास्करीयभाष्ये प्रदर्शितः । कथमिदं
 त्रैराशिकं नाम । इदमिह त्रैराशिकं — त्रयो राशयः समाहृताः कारणं यस्य
 स राशिः कार्ये कारणोपचारात् त्रिराशिर्भवति, स प्रयोजनं यस्य तद्गणितं
 त्रैराशिकम् । तत्र प्रमाणं फलमिच्छा चेति त्रयो राशयः । तेषु तैत्
~~प्रमाणं~~ नाम यत् इदं लब्धमिति व्यपदिशति । लब्धं तु फलम् । यत् पु-
 नरनेन कियलभ्यत इतीदमभिधीयते तदिच्छा । यच्च पुनर्जिज्ञास्यं तदिच्छा-
 फलं नाम । तत्रेच्छाहृतं फलं प्रमाणेन विभजेत् तदेच्छाफलावाप्तिरिति ।
 इहापि पार्श्वद्वययोगः प्रमाणम् । आयामश्च फलम् । भूमिरेकत्रेच्छा । इत-
 रत्र च मुखम् । यदि भूमुखयोगतुल्येनैतत्सूत्रद्वयविप्रकर्षेणायामतुल्यस्तदव-

१. 'योग', २. 'त्रय', ३. 'तं स्प' क. पाठः, ४. 'तव प्र' क. ख. पाठः.

लम्बो लभ्यते, तदा भूमितुल्येन तद्विप्रकर्षेण कियानिति भूमिपातरेखा लभ्यते । मुखतुल्येन विप्रकर्षेण कियानिति चान्या । क पुनरिहानयोः सूत्रयोर्विप्रकर्षो भूमिखयोगतुल्योऽनुभूतः, तन्मध्यगता लम्बाह्वया कोटिश्च चतुरश्रगतायामतुल्या । येन तयोः प्रमाणफलयोः सिद्धिरिति चेत् । ते चास्मिन्नेव चतुरश्रेऽनुभूते । कथम् । सूत्रत्रयसंपातात् प्रभृति भूतुल्यस्तद्भागगतो विप्रकर्षः मुखतुल्यश्चेतरभागगतः । एवं खण्डद्वयगतौ यौ विप्रकर्षौ तदैक्यतुल्यः खलु विषमचतुरश्रावच्छिन्नयोरेतयोः सूत्रयोः कृत्स्नयोर्विप्रकर्षः । तयोः कृत्स्नयोः कर्णयोः कोटिश्चायामतुल्या । नन्वत्रेच्छाक्षेत्रस्य प्रमाणक्षेत्रस्य च तुल्याकारत्वं न स्यात् । प्रमाणक्षेत्रं हि चतुरश्रम् । व्यश्रं चान्यत् । तुल्याकारयोर्हीच्छाप्रमाणक्षेत्रयोश्चैराशिक युज्यते । नैष दोषः । तुल्याकारत्वादेवोभयोः । कथं पुनश्चतुरश्रत्रयोस्तुल्याकारत्वमुपपद्यते । सूत्रयोर्विप्रकर्षस्य तुल्यत्वादेव हेकाकारत्वम् । न पुनर्वृत्तचतुरश्रादिक्षेत्रगतत्वेन । अत्र पुनः खण्डयोरुभयोरपि तुल्याकारमेव हि सूत्रविवरम् । यतः सूत्रखण्डयोरितरेतरमेकदिग्गतयोर्ऋजुत्वादेव विप्रकर्षसाम्यम् । तेन सूत्राद्यःखण्डयोः कर्णभूतयोर्विधमानयोर्द्यावानंशः सर्वत्र विप्रकर्षः, ऊर्ध्वखण्डयोरपि तावानेव सर्वत्रेति त्रैराशिकोपपत्तिः । अनया युक्त्याप्यपरितुष्यतः शिष्यस्यैव वा युक्तिः प्रदर्श्या — भूम्यग्राभ्यामधः सूत्रद्वयमाकृष्य कृत्स्नमपि सूत्रद्वयं संपातादधोगतं कृत्वा व्यश्रतयैव वर्धिते क्षेत्रे प्रमाणफले प्रदर्शये । तथा सति संपातात् प्रभृति भूम्यग्रद्वयस्पृक् सूत्रद्वयं कृत्स्नमप्येकमार्गीगतमिति कृत्स्नस्याप्येकाकारता । तत्र पातरेखाद्वयतुल्यैव कोटिः । अत एवास्याश्चतुरश्रगतायामतुल्यत्वमपि स्यात् । कथम् । यथा कर्णाकारसूत्रयोगादेकं सूत्रं तत्कोट्याकारमवलम्बितम्, एवं कर्णयोरुभयोः पृथक् पृथगेकैकद्वस्तादितुलितेभ्यः प्रदेशेभ्यो गुरुद्रव्यबद्धानि सूत्राण्यवलम्ब्य(ताम् ? न्ताम्) । तथा तेषां द्वयोर्द्वयोरन्तरालानां तुल्यत्वमेव स्यात् । कर्णेऽपि तत्स्पृष्टान्तरालानां तुल्यत्वात् । तच्चान्तरालमेकसंख्यस्य कर्णस्य कोट्यौ तुल्यमिति कर्णगतावयवानां प्रत्येकं तुल्यकोटित्वादेव त्रैराशिकोपपत्तिः । यत्रेच्छावृद्धयनुसारेणैव फलस्यापि वृद्धिः स्यात्, हासानुसारेणैव हा(सा ?स)श्च । एतदप्यस्मिन्नेव सूत्रे सूचितं त्रैराशिकफलराशिं तमथेच्छाराशिना हतं

१. 'नैव वि', २. 'द्व' क. पाठः. ३. 'ततया ऋजु' क. ख. पाठः. ४. 'च्ये र्भयोर', ५. 'भ्यां' ख. पाठः.

कृत्वे'ति । अप्रैवं वच(नं ? न)व्यक्तिः — तं पूर्वानुभूतं फलराशिमिच्छा-
 राशिना हतं कृत्वा अथ पश्चात् तस्मात् प्रमाणभजितं तदेवेच्छाफलतया
 गृह्यताम् अवयवोपेक्षादोषपरिहाराय लाघवाय वा क्रियायाः । कः पुनरत्र
 प्रयोगक्रमः क्रियालाघवाय वावयवोपेक्षादोषपरिहाराय वा व्यावर्त्यते ।
 अञ्जसा प्राप्त एवेति ब्रूमः । कथं पुनराञ्जस्येन सिद्धं कर्म । एतावत्तः प्रमाण-
 स्यैतावत् फलमिति यद् भूयोदर्शनन वा प्रमाणान्तरेण वावगतं, तत्र प्रमाण-
 जार्तायव्यक्तीनां प्रत्येकं कियत् फलं स्यादिति द्वि प्रथमं निरूपयितुं युक्तम् ।
 तत्र प्रमाणगता व्यक्तयो यावत्यः स्युः फलस्य तावानेवांशः प्रत्येकं व्यक्ति-
 फलं स्यादित्येतत् सर्वैरपि ज्ञातुं शक्यं, यदि प्रमाणफलजात्योः परिमाणैत-
 (त्स ? स्स)म्बन्धनियमः स्यात् । तदभावे पुननैवैकेनेतरानुमानं शक्यं, सम्ब-
 न्धाभावात् । तस्माद् व्यक्तीनां सर्वासां फलसाम्यात् ज्ञातमेवैकव्यक्तिफलं
 सर्वत्रेच्छाराशिना गुणनीयम् । तदेच्छागतव्यक्तीनां सर्वासां फलानामैक्यं
 स्यादिति कृत्स्नस्येच्छाराशेः फलसिद्धिरित्ययं क्रम एव सर्वेषां स्वतः स्फुरति ।
 अत एवोक्तम् इच्छाराशिना फलराशिं हत्वैव प्रमाणराशिना हियताम् । न
 पुनः प्रमाणेन फलराशिं हत्वा पश्चादिच्छागुणनं क्रियताम् । इच्छाराशिना
 फलगुणनोक्तेष्वैव युक्तिः प्रदर्श्या । इतरथा विषयव्याप्यर्थमिच्छाफलयो-
 र्धातः प्रमाणेन हियताम् इत्येव वक्तव्यम् । इच्छायाः फलेन हननस्य
 व्यावृत्त्यर्थं च फलराशिमिच्छाराशिना हतं कृत्वेत्युक्तम् । तस्मात् त्रैराशि-
 कयुक्तिप्रदर्शनपरमिदं सूत्रं, नतु कर्मक्रममात्रप्रदर्शनपरम् । तस्माद् यु-
 क्त्यनुसारिणः कर्मण एवात्र प्रदर्शनं कृतम् । फलसाम्यं पुनरितरथापि
 स्यात् । यथाह कश्चित् —

“इच्छां फलेन संहत्य प्रमाणेन विभाजयेत् ।

इच्छाफलं भवेत्तन्मेव त्रैराशिकं मतम् ॥”

इति । एवं विषयसंको(च ? चे)नापि युक्तिरेवात्र प्रदर्शयति भावः । अत एव
 अस्य सारवत्त्वम् । तस्मादत्र पातरेखयोर्युक्तमेव त्रैराशिकं, तुल्यवृद्धिहासव-
 त्वादिच्छाप्रमाणफलयोरिति सिद्धम् । इह पुनरुर्ध्वगता पातरेखा आयाम-

१. 'ने वा' ख. पाठः. २. 'तः', ३. 'णस्सम्ब', ४. 'दर्शिता । इ'
 क. पाठः.

त्र्यंशतुल्या । ततो द्विगुणा चान्या, मुखाद् द्विगुणत्वाद् भुवः । समन्वयश्रगत-
स्यायामस्यार्धमेवात्र चतुरश्रगतायामः । अर्धमूर्ध्वच्यश्रगतम्, ऊर्ध्वच्यश्रगत-
कर्णाद् द्विगुणत्वात् कृत्स्नस्य व्यश्रकर्णस्य । तस्मात् कृत्स्नच्यश्रगतकोट्यर्ध-
स्या(र्धो?धो)गतस्य चतुरश्रान्तर्भूतस्य त्रेधा विभक्तस्य भागद्वयतुल्या
भूसंपातरेखा । अतः समदलकोट्याश्च त्र्यंशतुल्या । यस्माद् एकस्यार्धस्य
त्रेधा विभागे इतरस्यापि त्रेधा विभागः कार्यः । तस्मात् षोढा विभक्तस्य
लम्बस्य चत्वारः खण्डाः सूत्रत्रयसंपातकोणान्तरगताः, तद्बाहुमध्यान्तरगतौ
च द्वाविति विभागः । तस्माल्लम्बस्य त्र्यंशतुल्यः पातादधःखण्डः । ततस्त-
द्वर्गे लम्बवर्गाद् विशोधिते शिष्ट ऊर्ध्वभुजावर्गः । ऊर्ध्वभुजायाः कोट्या भु-
जात्वाद् भूपातरेखायाः । तयोः कर्णश्च कृत्स्नलम्बतुल्यः । किमाकारं पुनरे-
तत् षडशिक्षेत्रं यद्गतमूर्ध्वभुजासमलम्बकोटिकर्णकं क्षेत्रमुच्यते । त-
त्प्रदर्शनाय त्र्यश्रबाहुतुल्या ऋज्वीस्तिस्रः शलाकास्तत्कोणेवूर्ध्वायिताः कृत्वा
तस्यामग्रत्रयं योजयेत् । यत्र तासामग्रत्रयं युक्तं यदुत्सेध ऊर्ध्वभुजा, तच्च
सूत्रत्रयसंपातात् समोर्ध्वमेव स्यात्, ऊर्ध्वभुजःप्रदेशेषु सर्वत्रापि कोणविभ-
क्तसाम्यात् । एवं शलाकान्तर्भागं मृदादिनापूर्य तत्षष्ठभागत्रयं वास्या-
दिना समीकुर्यात् । एवमिदं षडशिक्षेत्रमूर्ध्वायतमवतिष्ठते । तस्या-
श्राणां षण्णां तुल्यत्वमेव स्यात् । यतस्त्र्यश्रबाहुतुल्यान्येव त्रीण्यश्राणि ।
त(तो?तऊ)र्ध्वभुजा तु तेभ्यो न्यूनपरिमाणैव, बाहुतुल्यानामश्राणां तत्कर्ण-
त्वात् । कर्णान् न्यूने एवहि भुजाकोट्यौ । यतस्तद्वर्गयोगमूलं कर्णः । केवलम-
श्राणामेवोर्ध्वभुजाकर्णत्वम् । समतलकोटयश्च तिस्रस्तत्कर्णा एव । तेनोभय-
थापि तदानयनं कार्यम् । तत्र तावत् समदलकोट्याः कर्णत्वे भूपातरेखैव
कोटिः, ऊर्ध्वभुजा च भुजेत्येतत् प्राक्प्रदर्शितयुक्त्यैव सिद्धम् । समदल-
कोट्याः कर्णत्वं च भुजामध्यात् प्रवृत्तायास्त्वस्या ऊर्ध्वभुजाप्राभिमुख्येन
समोर्ध्वत्वाभावे न युज्यते । अतस्ततोऽपि न्यूनैवोर्ध्वभुजा । तत्र प्रथमं सम-
दलकोटीवर्ग आनेयः । तत ऊर्ध्वभुजावर्गश्च । समदलकोटीवर्गानयनं तावत्
पूर्वमेवोक्तम् । यतस्त्र्यश्रबाहुवर्गात् तदर्धवर्गोऽपनीते बाहुवर्गपादत्रयमेवा-
वाशिष्यते । कृत्स्नवर्गादर्धवर्गस्य चतुरंशत्वात् । प्रदर्शितं च गुणोत्तर-

राशिवर्गाणां मूलगुणवर्गगुणोत्तरत्वम् । तत्तलगतायाः समदलकोट्यास्त्र्यं-
 (अ ? श्र)तुल्या भूपातरेखेति च प्रतिपादितम् । ततस्तद्वर्गो दलकोटि-
 वर्गनवांश एव । तस्मिन् दलकोटिवर्गादपनीते दलकोटिवर्गनवांशाष्टक-
 मेवावशिष्यते । तच्चाश्रवर्गद्वादशांशाष्टकम् । यतोऽश्रव(र्गा ? र्ग)द्वादशां-
 शस्य दलकोटीवर्गनवांशस्य च तुल्यत्वम् । कुंतस्तयोस्तुल्यत्वम् । अश्र-
 वर्गपादत्रयात्मकत्वाद् दलकोटिवर्गस्याश्रवर्ग(त्वा ? द्वा)दशांशनवकत्वमपि
 स्यात् । यतो द्वादशांशनवकं च पादत्रयं च तुल्यमेव । तस्मात् तन्नवांशेऽप-
 नीते अश्रवर्गस्य द्वादशांश एवापनीतः स्यात् । एवं नवभ्य एकस्मिन्नपनी-
 तेऽष्टवैषावशिष्यन्ते इत्यश्रवर्गद्वादशांशाष्टकत्वमूर्ध्वभुजावर्गस्य सिद्धम् ।
 तत्तत्रैराशिकेन व्यश्रबाहुवर्गेच्छाया इच्छाफलमूतोर्ध्वभुजावर्ग आनेतुं शक्यः ।
 तत्र द्वादशकं प्रमाणं फलमष्टसंख्यम् । ततस्तयोश्चतुर्भिरपवर्तितयोः त्रि-
 संख्यकमेव प्रमाणं फलं च द्विसंख्यकम् । तदेतत् त्रैराशिकं सूर्यदेवेना-
 प्युक्तं —

“द्विधा कर्णकृतिर्भक्ता त्रिभिरूर्ध्वभुजाकृतिः ।”

इति । व्यश्रबाहुतुल्यकर्णवर्गादूर्ध्वभुजावर्गानयनमपि निरूप्यमाण एवमेव
 पर्यवस्यति । तद्यथा— तत्र व्यश्रकोणादूर्ध्वभुजामस्तकान्तस्त्र्यश्रबाहुतुल्यः
 कर्णः । भूपातरेखोना दलकोटिरेव सूत्रत्रयसंपातकोणान्तरालमितिः । (स ? सा)
 कोटिः । तस्माद् दलकोट्यास्त्र्यंशोनत्वादस्या भुजाया वर्गो दलकोटिवर्ग-
 नवांशकचतुष्कतुल्य एव । यथा त्रयाणां वर्गान्नवसंख्यात् स्वत्र्यंशोनत्रिकस्य
 द्विकत्वमापन्नस्य वर्गश्चतुस्संख्यो लभ्यते, एवं सर्वत्रापि कृत्स्नस्य त्र्यंशोन-
 वर्गस्यापि परिमाण(क ? तः) संबन्धो नियतः । ते(ते ? ने)हापि त्रैराशिकं
 युज्यत एव । कर्णवर्गद्वादशांशनवकतुल्यो दलकोटीवर्ग इति चोक्तम् । तत्
 तूर्ध्वभुजानयने त्र्यंशोनः कर्णवर्ग इच्छाराशिः । नवसंख्यः प्रमाणराशिः । की-
 दृशीह त्रैराशिकवाचोयुक्तिः । ईदृशीह त्रैराशिकवाचोयुक्तिः । यदि कृत्स्नरा-
 शिवर्गेण नवसंख्येन स्वत्र्यंशोनवर्गश्चतुस्संख्यो लभ्यते, तदा कृत्स्नाया दल-
 कोट्या वर्गेणानेन त्र्यंशोनदलकोट्या वर्गः कियानिति कर्णवर्गादूर्ध्वभुजावर्गो
 लभ्यते । तस्माद् दलकोट्या वर्गस्य कर्णवर्गद्वादशांशनवकत्वात् तस्मिंश्चतुर्भि-

१. 'गे' ख. पाठः. २. 'ज' क. पाठः. ३. 'र्ग' ख. पाठः. ४. 'अकोटिव',
 ५. 'पि न स्या' क. पाठः. ६. 'वेव' ख. पाठः. ७. 'को' क. पाठः.

ईत्वा नवभिर्दृते कर्णवर्गद्वादशांशचतुष्कमेवावाशिष्यते, सोऽत्र कोटिवर्गः । तस्मात् कर्णवर्गस्य त्र्यंश एव सः । तस्मिन् कर्णवर्गादपनीते कर्णवर्गस्य त्र्यंशद्वितयं शिष्यते । स चोर्ध्वभुजावर्गः । तस्मात् तत्राप्येवमेव । द्विघ्ना कर्ण-
कृतिरित्यादिनोक्तमेव त्रैराशिकम् । तन्मूलमूर्ध्वभुजा । तस्याः पूर्वोक्तत्र्य-
श्रफलस्य च संवर्गस्यार्धमेतत् षडश्रक्षेत्रघनफलमित्यर्थः । कुतो नवाश्रक्षेत्र-
मनुक्त्वा षडश्रक्षेत्रफलमेवोक्तम् । घनन्यायसिद्धत्वात् तस्य । समनवाश्रस्या-
यतनवाश्रस्य वा तत्संबन्धित्र्यश्रफलस्य तदुच्छ्रितिहननेनैव घनफलं स्यादि-
त्येतन्न्यायसिद्धम् । तस्माद्दूर्ध्वभुजातत्संवर्ग एव नवाश्रफलम् इत्येतच्चाप्यने-
नैव सूचितम् । ऊर्ध्वभुजातत्संवर्गशब्दोच्चारणात् तत्र बुद्धिः प्रथमं प्रसरेत् ।
तस्यार्धस्यापनीतत्वाद् अवशिष्टं षडश्रक्षेत्रमप्यर्धतुल्यमेवेति भावः ॥ ६ ॥

एवं त्र्यश्रचतुरश्रयोः फलं तत्संबन्धि घनफलं चोक्त्वा वृत्तक्षेत्रफलं तद्धनफलं चायौ-
र्धाभ्यामाह —

**समपरिणाहस्यार्धं विष्कम्भार्धहतमेव वृत्तफलम् ।
तन्निजमूलेन हतं घनगोलफलं निरवशेषम् ॥ ७ ॥**

इति । समपरिणाहं च वक्ष्यति — 'वृत्तं भ्रमेण साध्यमिति । वृत्तं
भ्रमेण साध्यम् । भ्रमतीति भ्रमः कर्कटादिः । तेन वृत्तं साध्यम् ।
यद्वा भ्रामणेन कर्कटादेर्भ्रामणेन वृत्तं साध्यमित्यर्थः । किमर्थं पुनरेवं सा-
ध्यते । कज्जलादिरूपितेन वर्तिकाङ्कुरेणालेखनमात्रेणैव क्रियतां चित्रकर्म-
कुशलैः । एवं हि लोके वृत्तमालिख्यत इति चेत् । तत्र न समपरिणाहत्वं
स्यात्, तन्नियामकाभावात् । दृढेन कर्कटादिनालिख्यमाने तस्यैकमग्रं
वृत्तकेन्द्रभाग एव दृढमवष्टभ्येतराग्रभ्रामणे क्रियमाणे परिध्यवयवानां सर्वेषां
वृत्तकेन्द्रात् समविप्रकर्षत्वं निर्णीतमेव । कर्कटस्य दृढत्वेन कर्कटादिकस्य
सन्निकर्षस्य विप्रकर्षस्याप्यभावाद् भ्रमतस्तस्याग्रान्तरालस्य सर्वदापि तुल्य-
त्वमेव स्यात् । एवं समपरिणाहत्वनिर्णयः । एवंभूतस्य परिणाहस्यार्धं
विष्कम्भार्धेन हन्यात् । तत्र यत् फलं तदेव वृत्तफलं, न न्यूनं नाप्यति-
रिक्तमिति निर्णीयते । कथं निर्णीयते । उच्यते । वृत्तक्षेत्रावयवाः सर्वे हि
सूच्याकाराः, यत(स्त)न्नाभितः प्रवृत्तास्तन्नेमिपर्षवसानाः प्रे(स्व-? ध्व)भ्रमः ।

तेषामनन्तत्वेऽपि यावदपेक्षं सूक्ष्मत्वमापाद्य छिद्यमानानां सर्वेषां केन्द्रस्पृष्टा-
ग्रत्वेन हि सूच्याकारता । तेषु द्वन्द्वशो व्यस्तमूलाग्रतया संश्लिष्टेषु द्वन्द्वानां
सर्वेषामायतचतुरश्रत्वं स्यात् । ततस्तैरारब्धं क्षेत्रमप्यायतचतुरश्रं स्यात् ।
यथा द्व्यणुकादिक्रमेण कार्यमारभ्यते, एवमत्राप्याणीयसां तदवयवानां द्वन्द्वशः
संहितानामेव वृत्तक्षेत्रारम्भकत्वं कल्प्यते । तथा सति समपरिणाहार्ध-
तुल्यस्तस्यायामः । विष्कम्भार्धतुल्यश्च विस्तारः । ननु द्वन्द्वशः श्लिष्टानां-
मायामो विष्कम्भार्धतुल्यः । ततस्तैरारब्धस्य क्षेत्रस्याप्यायामेन विष्कम्भार्ध-
तुल्येन भाव्यम् । नैतद(स्त्रि ? स्ति) । योगे हि द्वे पार्श्वे दीर्घे । द्वे च ह्रस्वे ।
तत्र ये पार्श्वे दीर्घे ये च ह्रस्वे तत्र दीर्घतुल्य आयामः, ह्रस्वतुल्यो विस्तारः ।
तस्मा(न ? च) द्वन्द्वशः श्लिष्टानां विष्कम्भार्धतुल्य आयामः । तदारब्धस्य
क्षेत्रस्य पुनः परिणाहार्धतुल्य एवायामः । परिणाहार्धाद् विष्कम्भार्धस्य
न्यूनत्वात् । न्यूनत्वं च —

“चतुरधिकं शतमष्टगुणं द्वाषष्टिस्तथा सहस्राणाम् ।

अयुतद्वयविष्कम्भस्यासन्नो वृत्तपरिणाहः ॥”

इति वक्ष्यमाणन्यायेन सिद्धम् । कथं पुनः परिणाहार्धतुल्यत्वमायामस्य ।
व्यस्ताग्रतया द्वन्द्वशः श्लिष्टत्वात् परिणाहस्यैकमर्धमेकस्मिन् पार्श्वे इतरद-
न्यत्र चेति परिणाहार्धदीर्घत्वम् । वृत्तक्षेत्रं हि व्यासमार्गेण द्वेषा विभज्य
त्तदर्धगतस्य नेमिभागस्य धनुराकारत्वात् तदग्रे हस्ताभ्यां गृहीत्वा धनुराका-
रस्यैकक्रियमाणस्यावयवा विश्लिष्टाः स्युः । सर्वाग्राणां वृत्तनाभावुपसंहतानाम्
ऋजुक्रियमाणस्यानां स्यादेवेतरेतरविवरं वृत्तावयवशून्यम् । एवमुभयार्धाभ्यां
संश्लिष्टाभ्यां तद्विवरपूरणं कार्यम् । एवं सत्यायतचतुरश्रक्षेत्रतामापद्येतेति
भावः । एवंभूताश्चावयवा एवहि राश्यादयः । तथाचोक्तं —

“तैलिकचक्रस्य यथा विवरमराणां भवति नाभ्याः ।

ने(भ्या ? म्यां) महत् तथैव स्थितानि राश्यन्तराण्यूर्ध्वम् ॥”

इति । अस्यायमर्थः— यथा तैलिकचक्रस्याराणां तन्नाभिप्रवृत्तानां नाभितः
प्रभृति क्रमेण वर्धमानं तद्विवरं नेभ्यां हि सर्वतो महत्, राश्यन्तराण्यूर्ध्वम्

१. 'या सम', २. 'नां विष्कम्भार्धतुल्य आयामः । तदा' क. पाठः. ३. '१'
क. पाठः.

तथैव स्थितानि व्यवस्थितानि । राश्यन्तराणि राश्यात्मकान्यराभ्यन्तराणि क्षेत्राणि । यद्वा राशीनामन्तराणि राशीनामादेरन्तस्य चान्तराणि । तान्यपि राशिसंबन्धीनि अरान्तराणीति यावत् । अयमभिप्रायः—भगोलनाभेः प्रभृति प्रवृत्तानां द्वादशषष्टिशतत्रयादिसंख्यानां राशिभागकलादिप्रविभागार्थं कल्प्यमानानामराणां चन्द्रादिकक्ष्याप्रदेशेषु विवरं नानापरिमाणं भगोलपृष्ठे इतरप्रदेशविवरेभ्यो महत् स्यादिति । एवकारेण परिधिगतत्रकत्वमस्मिन्नायतचतुरश्रेऽप्याशङ्क्यमानं व्युदस्यते । तत् पुनर्निजमूलेन हतं घनगोलफलम् । तच्च निरवशेषं स्यात् । अत्र मूलशब्देन वर्गमूलमिष्यते । कुतः । एवमिदमायतचतुरश्रं क्षेत्रम् । तस्य समचतुरश्रत्वमप्यापादनीयम् । तस्य चतुरश्रत्वमापन्नस्य तुल्याश्रत्वरो बाहवः कियन्त इत्यत्र वर्गमूलीकरणस्येष्टत्वात् । अस्मिन् फले मूलिते पुनस्तान्निर्मितचतुरश्रबाहुः स्यात् । एवं वृत्तक्षेत्रेण समचतुरश्रं सम्पादनीयम् । एवं घनगोलस्य समद्वादशाश्रत्वमापन्नस्यापि तच्चतुरश्रबाहुतुल्य एव द्वादश बाहवः । तस्मात् तद्बाहुघन एव गोलघनफलमितीदं वृत्तक्षेत्रफलं चतुरश्रे कल्प्यमानं स्वमूलेन हतं स्वमूलस्य घन एव सम्पद्यते । यतः सदृशत्रयसंबर्गो घन इत्येतत् फलं स्वमूलहृतमेव घनगोलफलमिति ॥ ७ ॥

अथ विषमचतुरश्रगतं न्यायकलापं प्रदर्शयितुकामस्तत्सारभूतं पातरेखादिस्वरूपं दर्शयति —

आयामगुणे पार्श्वे तद्योगहृते स्वपातरेखे ते ।

विस्तरयोगार्धगुणे ज्ञेयं क्षेत्रफलमायामे ॥ ८ ॥

इति । त्रिविधं हि चतुरश्रं समचतुरश्रमायतचतुरश्रं विषमचतुरश्रं चेति । तत् पुनः प्रत्येकं द्विविधं नियतकर्णमनियतकर्णं चेति । तत्र नियतकर्णस्य समचतुरश्रस्य च तुल्यावेव कर्णौ, अनियतकर्णस्यैवातुल्यौ । विषमचतुरश्रे पुनर्नियतकर्णे तयोर्नियतयोरपीतरेतरमतुल्यत्वं स्यादिति ताभ्यामस्य वैलक्षण्यम् । अनियतकर्णं च द्विविधं समलम्बं विषमलम्बं चेति । विषमत्वमपि बाहूनां वैषम्यात् । तत्र चत्वारो बाहवोऽपि परस्परं भिन्नाः

१. 'ति । पु', २. 'त् । वृ' क. पाठः. ३. 'म्पा', ४. 'त' ख. पाठः. ५. 'योरपीतरम' क. पाठः.

स्तुः द्वौ वा त्रयो वा । अवश्यमेकस्य भेदेन भवितव्यम् । इतरत्रयस्य तुल्यत्व-
 क्वि संभवति । एवम्भूतमिदं विषमचतुरश्रं पूर्वं प्रदर्शितत्रयश्रपरतन्त्रमेवेति
 तस्य न स्वातन्त्र्यम् । तत्र यत् समलम्बं विषमचतुरश्रं तत्रैव पातरेखा-
 न्यनमुच्यते । तद्युक्तिः पूर्वमेव प्रदर्शिता । ततः कि(यां द्वे? याभेद) एव
 विशेषः । तथापि त्रैराशिकत्वं न हीयेतेति ततो विरम्यते । समलम्ब एव
 फलनयनमप्याह—आयामे विस्तरयोगार्धगुणे क्षेत्रफलमपि ज्ञेयम् । तस्मिन्
 समलम्बे भूमुखयोगार्धगुणे यत् स्यात् तत् समलम्बविषमचतुरश्रक्षेत्रगतं
 फलं स्यादित्यत्रापि लम्बद्वयान्तर्गतो भाग आयतचतुरश्र एव । तत्र च लम्ब
 एवायामः । मुखतुल्यौ पुनरितरौ बाहू । तेन तत्तुल्य एव च विस्तारः । यौ
 मुनस्ततः सन्ध्येतरभागगतौ भागौ तौ चार्धायतचतुरश्रात्मकौ । तयोः स्व-
 त्त्वाहुरेव कर्णः । लम्ब एव कोटिश्च । उभौ भूम्यग्रगतखण्डौ च तद्बाहू ।
 तच्च प्रत्येकं भुजामध्ये छित्वा कर्णार्धे उभे संश्लेष्यायतचतुरश्रीकृते (त-
 द्भागस्यापि लम्ब एवायामः । स्वभुजार्धं विस्तारः । एवमुभे अपि स्वभु-
 जार्धविस्तारे क्षेत्रे । एवं कृते कृत्स्न्याप्यायतचतुरश्रस्य लम्ब एवायामः ।
 कृत्स्नभूम्यर्धतुल्यो विस्तारः । अतस्तद्घातः फलं स्यादिति ॥ ८ ॥

एवं यथा त्र्यश्रवृत्तविषमचतुरश्रादिक्षेत्राणामायतचतुरश्रतामापाद्य तदात्रामविस्तार-
 घातः फलत्वेनोक्तः, एवमवशिष्टानामपि विस्तारायामौ प्रसाध्य फलं नेयमित्ययमेव
 न्यायः सर्वत्रातिदिश्यते—

सर्वेषां क्षेत्राणां प्रसाध्य पार्श्वे फलं तदभ्यासः ।

इति ॥ ८ ॥

एवं फलप्रकरणमुपसंहृत्य व्याप्रकरणमारभ्यत—

परिधेः षड्भागज्या विष्कम्भार्धेन सा तुल्या ॥ ९ ॥

इति । षोढा विभक्तस्य वृत्तपरिधेर्य एको भागस्तद्गतसमस्तज्या या
 सा विष्कम्भार्धेन तुल्या । तद्युक्तिप्रदर्शनाय पूर्वप्रदर्शितवृत्तक्षेत्रे त्र्यश्रादि-
 कर्माजायित्वा अरषट्कावशेषे अरविवरेषु षट्सु षड् ज्याः परिधिस्पष्टोभ-
 यन्त्याः कार्य्याः । तत्रास्य वासना प्रदर्श्या । एवं कृते समन्वये क्षेत्राणि
 विष्कम्भार्धतुल्यबाहुकानि च षड् भवन्ति । तेषां बाहुद्वन्द्वानां व्यासार्ध-

१. 'क्या देव' ख. फलः. २. 'तौ तौ', ३. 'श्रकृतेः भाग' क. पाठः.

तुल्यत्वं सिद्धमेव । भूम्यात्मकानामेव बाहूनां ज्यारूपाणां व्यासार्धतुल्य-
त्वमिह बोध्यते । तत्रापि व्यासार्धतुल्यायाः परिधिषड्भागवगाढत्वमिह
निर्णयते । विष्कम्भार्धतुल्यां शलाकां जीवां वा व्यासाग्रस्पष्टैकाग्रां परिधि-
स्पष्टेभयाग्रामेकां भुजां प्रकल्प्य तदग्रस्पष्टव्यासार्धं भूमित्वेन च कल्पयित्वा
जीवाग्रान्तरात् प्रभृति केन्द्रान्तमन्यबाहुं च कल्पयेत् । तदा व्यासार्धमध्य
एव तल्लम्बः पतति, समन्वयश्रत्वात् तस्य । एवमुभयोः पार्श्वयोः कल्प्य-
मानयोरन्तरालमपि व्यासार्धतुल्यं, व्यासार्धतुल्ययो(र्भ ? भु)वोरर्धयोरेकी-
कृतत्वात् । सव्यव्यश्रस्य भुवो दक्षिणार्धं, दक्षिणव्यश्रस्य भुव उत्त-
रार्धं चैकीकृतं लम्बविवरावगाढमिति तदेव लम्बाग्रान्तर्नीयमानं वृत्त-
स्योर्ध्वार्धं पार्श्वद्वयगतत्र्यश्रावशिष्टपरिधिभागज्यात्वमाप्नोति । तच्च व्यासार्ध-
तुल्यम् । व्यश्रबाह्यात्मिके उभयपार्श्वगते उभे जीवे अपि व्यासार्धतुल्ये
एव । इतरथा लम्बोऽत्र न व्यासार्धसूत्रमध्ये पतति । तस्माद् वृत्तस्यैकार्धं
व्यासार्धतुल्याभिस्तिष्ठभिर्जीवाभिः कृत्स्नं परिध्यर्धं चापत्वेन स्वीकृतं स्यात् ।
एवमितरार्धेऽपि तिस्रः समाना व्यासार्धतुल्या जीवाः स्युः । तस्मात् परिधेः
षड्भागज्या विष्कम्भार्धतुल्यैवेति निर्णयित इति ॥ ९ ॥

परिधिव्यासयोर्मिथः परिमाणतः सम्बन्धं प्रतिपिपादयिषुः प्रथमं प्रायिकं तयोः
संख्यासम्बन्धं प्रतिजानीते —

चतुरधिकं शतमष्टगुणं द्वाषष्टिस्तथा सहस्राणाम् ।

अयुतद्वयविष्कम्भस्यासन्नो वृत्तपरिणाहः ॥ १० ॥

इति । व्यासस्या(र्ध ? यु)तद्वयांशैरष्टगुणितचतुरधिकशतोत्तरद्वाषष्टि-
सहस्रैर्मितः परिधिरिति परिधिव्यासयोः संख्यासम्बन्धः प्रदर्शितः ।
तेनैव सिद्धं परिधेरष्टगुणितचतुरधिकसंतद्वाषष्टिसहस्रांशैरयुतद्वयसंख्यैर्मितो
व्यास इति च । एवमनयोः संबन्धोऽल्पेषु महत्त्वपि वृत्तेषु सर्वत्र समान
एव । आसन्नः, आसन्नतयैवायुतद्वयसंख्यविष्कम्भस्येयं परिधिसंख्योक्ता ।
कुतः पुनर्वास्तवीं संख्यामुत्सृज्यासन्नैवेहोक्ता । उच्यते । तस्या वक्तुमश-
क्यत्वात् । कुतः । येन मानेन मीयमानो व्यासो निरवयवः स्यात्, तेनैव
मीयमानः परिधिः पुनः सावयव एव स्यात् । येन च मीयमानः परिधि-

१. 'रन्तरयो' क. पाठः. २. 'ख्या स्वयमुच्योक्ता ?' ख. पाठः.

निरवयवस्तेनैव मीयमानो व्यासोऽपि सावयव एव, इत्येकेनैव मानेन मी-
यमानयोरुभयोः कापि न निरवयवत्वं स्यात् । महान्तमध्वानं गत्वाप्यल्पा-
वयवत्वमेव लभ्यम् । निरवयवत्वं तु कापि न लभ्यमिति भावः । कुतः
पुनरनयोः शक्यापवर्तनत्वेऽप्यनपवर्त्यैव महान्तौ राशी प्रतिपादितौ ।
भास्करस्तु षोडशभिरपवर्त्यैवोक्तवान् —

“व्यासे भनन्दाग्निहते विभक्ते खचाणसूर्यैः परिधिः सुसूक्ष्मः ।”

इति । तथाच लाघवं स्याद् गणितस्य । अतः संभवलघूपायत्वाख्यो दोषो-
ऽपि स्यादिति चेत् । तत्र हि परिधेरधीकरणादौ सावयवत्वं स्यात् । अत्र तु
परिध्वर्षपादादीनां निरवयवत्वमेव स्यात् । किञ्च व्यासार्धषड्भागज्यादी-
नामपि निरवयवत्वं स्यात् । गुणनाप्यत्रैव लघ्वी, अङ्काहुल्याभावादिति न
कश्चिद् दोषः । प्रत्युत उक्तगुणयोगादियमेवोक्तिः साधीयसी । यत् पुनरस्या-
सन्नतया जायमानं स्थौल्यं, तदपि न ग्रहगणिते फलति । यतस्तत्परास्वेव
वैषम्यं स्यात् । व्यासार्धस्यापि तद्वेतुकं भुजाफलादिषु जायमानं स्थौल्यं
पुनस्ततोऽप्यल्पमेव । सङ्गमग्रामजो माधवः पुनरत्यासन्नां परिधिसंख्यामु-
क्तवान् —

“विबुधनेत्रगजाहिहुताशनत्रिगुणवेदभवारणबाहवः ।

नवनिखर्वमिते त्रुतिविस्तरे परिधिमानमिदं जगदुर्बुधाः ॥”

इति । अत्र व्यासनिखर्वनवकांशतुल्येन मापकेन मीयमानः परिधिर्विबुधेर्त्या-
दिनोक्तः । अतोऽयमतिसूक्ष्मः । मापकस्य न्यूनत्वादल्पावयवत्वाच्च ।
ताभ्यां फलप्रमाणाभ्यामेव व्यासपरिध्योर्ज्ञातेनेतरोऽनुमेयः । समव्याप्तिक-
त्वाद्दुभयोर्यथाविवक्षं व्याप्यव्यापकभावात् । अतएवाहुः —

“कृतकानित्यवद् व्यासपरिधी नियतौ मिथः ।”

इति । अतस्तदर्थं तयोर्नियम उक्तः ॥ १० ॥

ग्रहगणिते पुनर्ज्योतिश्चक्रस्य लिप्तादिना मीयमानस्य परिधेः खखषड्घनादिसङ्ख्य-
त्वेन व्यवस्थितत्वात् तद्व्यास एवानेयः, तेन ज्याबाणौ चेति तदर्थं क्षेत्रच्छेदः प्रदर्श्यते —

समवृत्तपरिधिपादं छिन्यात् त्रिभुजाच्चतुर्भुजाच्चैव ।

समचापज्यार्धानि तु विष्कम्भार्धे यथेष्टानि ॥ ११ ॥

१. 'त्यर्थः।' क. पाठः. २. 'तु। व्या', ३. 'द्वे' ख. पाठः, ४. 'ब प',
'तु व्या' क. पाठः.

इति । ग्रहगणिते त्विहार्धात्मकैरेव गुणैरुपयोगः । वक्ष्यति च —

“दृग्गोलार्धकपाले ज्यार्धेन विकल्पयेद् भगोलार्धम् ।”

इति । ततस्तैरेवं स्फुटक्रियादिषूपयोगः । अतएव गीतिसूत्रेऽपि कलार्धज्याः पठिताः । तासामिहानयनमारभ्यते । तत्र चतुर्विंशतिरेव खण्डज्याः पठिताः । अत्र पुनस्ततोऽपि भूयसां ज्यार्धानां यावदपेक्षमानयनं प्रदर्शयते । न्यायस्य सर्वत्र तुल्यत्वात्, न्यायप्रदर्शनपरत्वाच्चास्य सूत्रस्य । ज्यार्धानामानन्त्येऽपि न्यायः कृत्स्नेऽपि प्रसरतीति न्यायविदा यावत्परितोषं भूयांस्यप्यानेयानीति यथेष्टानीत्युक्तम् । समचापज्यार्धानि इतरेतरं समानां चापखण्डानां ज्यार्धान्यानीय पठनीयानीत्यर्थः । अथवा समं स्वचापं यस्य ज्यार्धस्य तत् समचापम् । समचापं च तज्ज्यार्धं चेति समचपज्यर्धं, तानि समचापज्यार्धानि यथेष्टान्यानेयानीति । तेन परिध्यानयनं सूचितम् । अर्धज्याश्च भुजाकोटिरूपतया चतुर्धा विभक्तस्य वृत्तस्यैकस्मिन् पाद एव प्रदर्श्याः । तत्रैव तासां परिसमाप्तत्वादितरेष्वपि तत्साम्याच्च । अत उक्तं समवृत्तपरिधिपादं छिन्द्यादिति । कथं पुनस्तच्छेदः । त्रिभुजाच्चतुर्भुजाच्च । तदन्तस्त्रिभुजक्षेत्रकल्पनया चतुर्भुजक्षेत्रकल्पनया च । कथं पुनस्तत्कल्पना । तत्र तावद् वृत्तक्षेत्रस्येशानकोणगते पादे ज्याच्छेदविधानं प्रदर्शयते । व्यासेन हि वृत्तं व्यस्यते । मिथो व्यस्तदिक्काभ्यां द्वाभ्यां व्यासाभ्यां हि वृत्तपादाः परिच्छिद्यन्ते । अतः केन्द्रात् प्रागायतेन व्यासार्धेनोदगायतेन चायं पादः परिच्छिद्यते । ततस्तत्कर्णात्मिका ज्या परिधिपादस्य समस्तज्या । तत्पादान्तर्गतं व्यश्रक्षेत्रेण वृत्तपादस्य छेदः क्रियते । तस्यास्तत्कर्णभूताया जीवाया अर्धमध्यर्धराशेरर्धज्या द्वादशी । एकराशिज्या तु परिधेः षड्भागस्य समस्तज्याया विष्कम्भार्धतुल्यत्वोक्तेः सिद्धा व्यासार्धस्यार्धतुल्येति । आभ्यां व्यासार्धेन चान्या एकविंशतिरर्धज्या आनीयन्ते । तद्यथा — पूर्वापरसूत्रपूर्वाग्रात् प्रभृत्युत्तरतः परिधौ राशिलिप्तान्तरे प्रदेशे बिन्दुं कृत्वा वृत्तकेन्द्रात् प्रभृति तत्पर्यन्तं सूत्रं नीत्वा कर्णरेखा कार्या । वृत्तकेन्द्रात् प्रभृति पुनरुत्तरसूत्रे राश्यर्धज्यातुल्ये प्रदेशे

१. 'व षट्क्रे', २. 'ति ज्ञानवि', ३. 'शको' ख. पाठः.

तत्कर्णाग्रान्तरालवगाहिनी रेखा कोटिरूपा । केन्द्रात् प्रभृत्येव पूर्व-
सूत्रेऽपि कोटितुल्यान्तरे बिन्दुं कृत्वा तत्कर्णाग्रवगाहिनी भुजारेखा च
कार्या । एवं सत्यायतचतुरश्रं क्षेत्रमुत्पद्यते । एवं चतुरश्रद्वारा भुजायां
ज्ञात्वायां कोट्यानयनं कार्यम् । उभयोर्ज्ञातयोः पुनस्तद्वाणानयनं तु त-
दर्धचापात्मकगतत्र्यश्रकल्पनया । तत्रैकराशिज्यायाः कोटिरेव राशिद्वय-
काष्ठार्धज्या षोडशी । एवं चतस्रो जीवाः सिद्धाः । व्यासार्धादितरज्यायां
शुद्धायां यः शेषः स एव हि स्वबाणः । तस्मादेकराशिज्याबाणार्थं
षोडशी ज्या व्यासार्धाच्छोड्या । तदप्यस्मिन्नायतचतुरश्रे द्रष्टव्यम् । तत्र
दक्षिणबाहोः कोटिज्यातुल्यत्वात् तदतिरिक्तव्यासार्धखण्डस्यैकराशिबाण-
त्वात् । एवं बाणे सिद्धे सति तत्परिधिसंयोगात् स्वज्यापरिधिसंयो-
गप्रापिणीं रेखां कुर्यात् । सैव राशेः समस्तज्या । तदर्धं च राश्यर्धस्य
ज्यार्धम्, अतः सा चतुर्थी । तत् समस्तज्यातुल्यां शलाकां पूर्वसूत्रस्पृष्टमध्यां
परिधिस्पृष्टोभयाग्रां कुर्यात् । तदा तस्योदगर्धं राश्यर्धचापस्य ज्यार्धम् । तत्र
च रेखां कृत्वा तत्केन्द्रात् तदग्रप्रापिणीं रेखां कुर्यात् । सा च व्यासार्धतुल्या ।
सैव श्रुतिः । केन्द्रादुत्तरसूत्रेऽपि चतुर्थज्यातुल्येऽन्तरे बिन्दुं कृत्वा प्राग्वदेव
कर्णभुजाग्रप्रापिणीं रेखां कुर्यात् । पूर्वसूत्रेऽपि केन्द्रात् प्रभृति तावती कोटिः ।
तदर्धखण्डश्च चतुर्थो बाणः । एवं चतुर्थ्या भुजात्मिकया तत्कोटिरूपा
विंशी ज्या साध्या । तत्रापि बाणज्यापरिधिसंयोगान्तया समस्तज्यया चाप-
क्षेत्रं छित्त्वा तत्कर्णार्धतुल्या द्वितीया ज्याप्यानेया । एकमुभाभ्यां त्रिभुज-
चतुर्भुजाभ्यां वृत्तपरिधिपादं मुहुर्मुहुः छित्त्वा चतुर्विंशतिरर्धज्याः साध्याः ।
अतो वा भूयस्यः अष्टाचत्वारिंशदादितद्विगुणोत्तरसङ्ख्याः । एवं पूर्वापरा-
यता दक्षिणोत्तरायताश्चोभयश्चतुर्विंशतिसङ्ख्याः स्युः । एवं ज्याच्छेद-
विधाने कृते खण्डज्याश्च मरुयाद्यक्षरपठिता विष्कम्भार्धे द्रष्टव्याः । तदुक्तं
विष्कम्भार्धे इति । कथं पुनर्भस्व्यादयः कलार्धज्या विष्कम्भार्धे दृश्याः ।
चतुर्षोरुन्मीलनेनैव । तत्र प्रथमज्यायाः कोटिस्त्रयोविंशी ज्या पूर्वापरायता
उदरज्यासार्धसूत्रे यत्र स्पृशति, तत्केन्द्रान्तरालं मखिपरिमाणम् । यत्र च
द्विविंशी स्पृशति तस्याभेवोदगायतायां रेखायां वृत्तकेन्द्रात् प्रभृति तदन्ता

द्वितीया ज्या । द्वितीयातृतीययोः कोट्योरन्तरालतुल्यो विष्कम्भार्धगतो यः खण्डः स भंखितुल्यः । एवं तस्मिन्नेव विष्कम्भार्धे निरन्तरकोटिज्यापरिच्छिन्ना ये खण्डास्त एव मख्यादयो ज्याच्छेदविधानेनैव तत्र द्रष्टव्याः । न पुनस्तदर्थमन्यो यत्नः कर्तव्यः । एवं प्राक्सूत्रेऽपि भुजाज्यापरिच्छिन्नाः खण्डाः केन्द्रात् प्रभृति मख्यादितुल्याः । जीवाश्च परिधिस्पृष्टा लिखिता रेखा एव । तत्खण्डाः पुनर्व्यासयोरुभयोरेव प्रत्येकं दृश्याः । जीवाः पुनर्नानादेशस्थाः व्यासाग्रात् प्रभृति स्वस्वबाणानुसारेण क्रमेण वृत्तकेन्द्रासन्नाः । एवं ज्या एवोत्क्रमेण गण्यमाना बाणखण्डाः । तस्माच्छादय एवोत्क्रमेण खण्डा गणिता उत्क्रमज्याख्या बाणा इति मख्यादिभिरेवोत्क्रमज्याकार्यमपि सेत्स्यतीति भावः । परिधिमानमप्यनयैव दिशा ज्ञेयम् । कथं तत्र न तृतीयादिज्या- (वे? स्वे)कौप्यस्ति । चापज्ययोरल्पत्वापादनमेव हि तत्र कार्यम् । एक- राशेः प्रभृति चापार्धपरम्परागतभुजाकोटिबाणा एव तदर्थमानेया इति तत्र क्रियालाघवं स्यात् । चतुर्विंशतिज्यानयन एव ततो गौरवमिति । तत्र चतुर्विंशतिज्यास्वघावेव तदर्थमानेयाः । पुनरपि मख्यर्धचापगतभुजाकोटि- बाणा आनेयाः । पुनस्तदर्धगताः । तत्रैव सपादषट्पञ्चाशत्कलामिते ज्याचा- पयोर्भेदो विलिप्ताष्टांशादीषदधिक एव । तस्मात् तत्र यत् प्रथमं चापज्यार्धं, तस्मिन्नेव चतुरशीत्युत्तरशतत्रयगुणिते परिधिमानं स्यात् । तत्रापि का(मि)- श्विद् विकलाभिरेव स्थौल्यं स्यात् । किं पुनस्ततोऽप्यर्धीकरणे । किञ्च तत्प- रिहारेऽप्युपायो लघुर्विद्यते । स उपरिष्टाद् वक्ष्यते । एवं व्यासपरिधयोः परि- माणसम्बन्धोऽप्यत्रैवोपपादितः । उत्तरत्रापि तत्प्रपञ्चो द्रष्टव्यः ॥ ११ ॥

एवं परिधिषण्णवत्यांशेषु चापेषु प्रथमाद्विंशत्योर्धज्ययोः ज्ञातयोरितरानयनं पुनर्नै- राशिकेनैव कार्यमिति पूर्वप्रदर्शितात् कर्मणोऽस्यैव लाघवम् । तत्र तु भुजाकोटिकर्णकल्प- नया प्रत्येकं वर्गमूलपरिकर्मणी कार्ये । अत्र पुनर्गुणनहरणे एव कार्ये इति तत्रैराशिकप्रद- र्शनायाह —

प्रथमाचापज्यार्धाद् यैरूनं खण्डितं द्वितीयार्धम् ।

तत्प्रथमज्यार्धांशैस्तैस्तैरूनानि शेषाणि ॥ १२ ॥

इति । चापमेव ज्यार्धं चापज्यार्धम् । ज्यार्धेषु प्रथममेव हि चाप- तुल्यं स्यात् । चापसाम्यमेव हि ज्याच्छेदविधानन्यायेनोक्तमानतः क्तम् । अत-

१. 'म' क. पाठः. २. 'भ' ख. पाठः. ३. 'ज्याध्यकोऽयं' क. पाठः. ४. 'का- स्ति', ५. 'त्'। यावत् 'चा' ख. पाठः.

स्त)त्तदर्धचापज्यानयनं कार्यमित्याद्यस्यैव ज्यार्धस्य चापसाम्यं, (न) पुन-
द्वितीयादीनामिति । प्रथमाच्चापज्यार्धात् खण्डितं द्वितीयार्धं द्वितीयज्यार्धम् ।
प्रथमज्यार्धो न हि द्वितीयं खण्डज्यार्धम् । तत् प्रथमज्यार्धाद् यैरूनं याव-
द्विरूनं, तत्प्रथमज्यार्धाशैस्तैस्तावद्विस्तावद्भिः तत्तत्प्रथमज्यार्धाशैरूनानि
शेषाणि खण्डितानि तृतीयादिखण्डज्यार्धानि । कुतः पुनस्तावद्विरूनत्वम् ।
स्वस्वपूर्वज्यार्धखण्डात् । अत्र निरन्तरयोरुभयोर्यार्धयोरन्तराण्येवानीयन्ते ।
अतः पूर्वपूर्वखण्डज्यातः फलशोधनेनोत्तोरखण्डज्याः सिध्यन्ति । तत्तत्प्रथ-
मज्यार्धाशैरित्यत्रापि वीप्सा कार्या, यतस्तैस्तैरिति वीप्सा कृता । तत्तत्पि-
ण्डज्यायाः प्रथमज्यार्धेन हृतं फलम् । तानि तावन्ति कार्याणि, यैः प्रथम-
खण्डो(द्) द्वितीयखण्डज्यार्धमूनमिति । अयमर्थः — प्रथमद्वितीययोरन्तरेण
गुणितपिण्डज्यार्धात् प्रथमज्या(ने?हृते) यल्लब्धं, तेनो न पूर्वखण्डज्यार्धं तदुत्त-
रखण्डज्यार्धं स्यात् । एतदुक्तं भवति — द्वितीयाज्ज्यापिण्डात् प्रथमज्या-
र्धेन भागं हत्वा यदासं तत् पुनः प्रथमद्वितीयान्तरेण च हृत्वा द्विती-
यात् खण्डज्यार्धाच्छोध्यम् । तत्र शिष्टं तृतीयखण्डज्यार्धं स्यादिति । तत्र
गुणनहरणयोः क्रमभेदेन फलभेदाभावात् प्रथमद्वितीयज्याखण्डान्तरेण
तत्तत्पिण्डजीवां हृत्वा प्रथमज्यार्धेनैव विभजेत् । तत्फलं चानीतेषु खण्ड-
ज्यार्धेषु चरमखण्डज्यातो विशोधयेत् । ततस्तदनन्तरखण्डज्यार्धं स्यात् ।
एवमेव शेषाणि सर्वाणि खण्डज्यार्धानि स्युः । तस्मान्माखिभख्योरेन्त-
रेष्वेष्टन्न्यूनेन रूपेण मखिभखियोगं द्वितीयज्यापिण्डं हत्वा मख्यैव विभ-
जेत् । फलमपि मखितः शोधयेत् । तत्र शिष्टं फखिसंख्यं भवति । एवं
मख्यादित्रययोगं तृतीयज्यापिण्डं तेनैव मखिभख्यन्तरेण हत्वा तेनैव
मखिसंख्येन विभजेत् । तत्र लब्धफलहीनंफखितुल्यं चतुर्थं खण्डज्यार्धं
धखिसंख्यं स्यात् । एवं तत्तज्ज्यार्धपिण्डमार्धद्वितीयान्तरेणैव हत्वा प्रथ-
मज्यार्धेनैव विभज्य लब्धं लब्धेष्वन्त्याद् विशोध्य शिष्टं तदनन्तरज्याखण्ड-
तया ग्राह्यम् । तदुक्तं शेषाणीति । द्वितीयात् प्रभृति शेषाणि स्वपूर्वयो-
रन्तरस्य पूर्वशोधनेन साध्यानीति । एतदेव त्रैशिकं सूत्रसिद्धान्तेऽपि—

१. 'तत्प्र' क. पाठः. २. 'धख(ण्ड)यो' ख. पाठः. ३. 'प्रथमशो', ४. 'जे', ५.
'ण्डा प्रथमख', ६., ७. 'ह', ८. 'म' क. पाठः. ९. 'ख्या । ए' ख. पाठः. १०.
'म', ११. 'म' क. पाठः. १२. 'खं' ख. पाठः. १३. 'य' क. पाठः.

“राशिलिप्ताष्टमो भागः प्रथमज्यार्धमुच्यते ।
 तत्तद्विभक्तलब्धोनमिश्रितं तद्वितीयकम् ॥
 आद्येनैवं क्रमात् पिण्डाद् भङ्क्त्वा लब्धोनितैर्युतैः ।
 खण्डकैः स्युश्चतुर्विंशज्यार्धपिण्डाः क्रमादमी ॥”

इत्यनेन ग्रन्थेन प्रदर्शितम् । तत्र फलस्य प्रायेण रूपसंख्यत्वात् फलगुणनं न प्रदर्शितम् । अत्रापि मखिभख्योरन्तरमेकमेव । ज्याच्छेदविधानन्याय-सिद्धयोः सावयवयोः प्रथमद्वितीयखण्डयोरैवान्तरं प्रायेण सप्तविंशंशोनैका कला । अतः फलस्य रूपसंख्यत्वाश्रयणं न दुष्यति । किन्तु तत्र फलाप्रदर्शनात् त्रैराशिकस्य निगूढत्वात् तद्युक्तिज्ञापनायेह भगवतार्थभटेन तत् त्रैराशिकं विस्पष्टं प्रदर्श्यते । कथं पुनरत्र त्रैराशिकवाचोयुक्तिः । उच्यते । यद्येतावत्या पिण्डज्यया तामभितःस्थितयोस्तुल्यपरिमाणयोश्चापयोः खण्डज्यान्तरमेतावल्लभ्यते, तदैतावत्या पिण्डज्ययेमां पिण्डज्यामभितस्ततुल्ययोश्चापयोः खण्डज्यान्तरं कियत् स्यात् । तस्मान्न केवलमाद्यज्याया एव प्रमाणत्वं, नाप्याद्ययोः खण्डज्ययोरन्तरस्य फलत्वं च, पर्यायेण सर्वासामपि जीवानां प्रमाणत्वं स्यात् । प्रमाणभूतज्याग्रमभितः स्थितयोः वृत्तपरिधिखण्डयोस्तुल्ययोरेव खण्डज्यान्तरस्य फलत्वं च स्यात् । अतोऽत्र बहूनि प्रमाणफलानि सम्भवन्ति । इच्छा पुनरभीष्टज्या(या?)मभितश्चापखण्डयोः खण्डज्यान्तरं ज्ञेयम् । सा हि तत्राभीष्टज्या । कथं पुनर्ज्यासु त्रैराशिकं घटते, ज्याचापयोर्वृद्धिहासयोर्वै(श्च ?)रूप्यात् । ययोर्वृद्धिहासयोस्तुल्यरूपत्वं तयोरेवेतरेतरं लिङ्गलिङ्गिभाव उपपद्यते । अत्र तु न चापवृद्धचनुरूपैव तज्ज्यावृद्धिरिति त्रैराशिकस्याप्रवृत्तेस्त्रिभुजादिक्षेत्रपरिकल्पनयैव तदानयनं प्रदर्शितमिति चेत् । नैष दोषः । चापेन ज्यानयन एव त्रैराशिकस्याप्रवृत्तिः, ज्यया चापानयनेऽपि । तयोरेव वृद्धिहाससाम्याभावात् । जीवासु पुनः परस्परं लिङ्गलिङ्गिभावसंभवात् त्रैराशिकं युक्तमेव । यथैकवृत्तगताभिर्ज्याभिरितरवृत्तगतानां ज्यानां तुल्यमानेन मीयमानानामानयनं तत्रतत्रोच्यमानं घटते, एवमत्रापि ज्यावृद्धिहासवशादेव तत्खण्डान्तरवृद्धिहासावपीति जीवानां खण्डान्तराणां च मिथो नियमाज्ज्ञातेनान्यानयनं युक्तमेव त्रैराशिकेनेति । अत्र

१. 'व', २. 'ने' क. पाठः. ३. 'ज्या' ख. पाठः.

वासना खण्डज्यानयनद्वारा बोध्या । कथं पुनः खण्डज्यानयनं तद्वासना वा । उच्यते ।

“एकचापसमस्तज्यां श्रुतिरूपाखिलेष्वपि ।

चापभागेष्विहेच्छा स्यान्मानं व्यासदलं तथा ॥

तत्तत्कार्मुकमध्याग्रे कोटिदोज्यै फले उभे ।

इच्छाफले तु दोःकोट्योः खण्डज्ये ज्ञेयता ययोः ॥

त्रैराशिकद्वयं कार्यं चापे चापे तयोश्च तैः ।”

तत्रदर्शनाय समवृत्तमालिख्य मातृपितृरेखे कृत्वा तत्परिधिं चापभागा-
ङ्कितं कृत्वा व्यासार्धतुल्यां शलाकां निर्माय तदग्रादधः अर्धचापबाणा-
न्तरे तत्समतिर्धकशलाकामेकचापसमस्तज्यातुल्यां दृढीकृत्य तन्मूलं वृत्त-
केन्द्रगं कृत्वा भ्रामयेत् । तस्यां भ्राम्यमाणायां तदवधिकभुजाकोटिज्या-
स्तत्खण्डज्याश्च सर्वा एव प्रदर्श्याः । तदग्रं यदा प्रथमचापखण्डमध्यं स्पृ-
शति तदा तच्छलाकाग्रे अपि प्रथमचापाग्रद्वयं स्पृशतः । तदा प्रथमचाप-
गते ये दोःकोटिखण्डज्ये तयोरानयनयुक्तिः प्रतिपा(द्य ? द्या) । तत्र शला-
काद्वयानुसारिण्यौ द्वे एव रेखे कृत्वा वा तद्युक्तिर्निरूप्या । तत्र चापम-
ध्याग्रा व्यासार्धतुल्या या रेखा, सा ह्येका श्रुतिः । तद्विपरीता समस्तज्या-
तुल्या या तत्रापावगाहिनी रेखा, साप्यन्या । तयोर्व्यासार्धतुल्यायाः प्रमा-
णत्वमिच्छात्वम् अन्यस्याश्च । ये पुनर्व्यासार्धाग्रस्पृष्टे कोटिभुजज्ये ते एव
फलै । या पुनस्तस्य चापस्यार्धज्या दक्षिणोत्तरायता, सा चैकस्मिन्नैराशिक
इच्छाफलम् । यश्चास्य चापस्य बाणः स चान्यस्मिन्निच्छाफलम् । एवम-
न्येष्वपि चापखण्डेषु तत्तत्रापमध्याग्रा रेखा व्यासार्धतुल्यैकैव सर्वत्र प्रमा-
णम् । तद्व्यस्तदिक्का तत्तत्रापान्तरालतुल्या समस्तज्यापि सर्वत्र समा-
नैव । तत्रतत्रेच्छाफलयेरेव पुनर्विशेषः । तत्र भुजाज्याखण्डे ज्ञेये । तत्त-
त्रापमध्याग्रा कोटिज्या प्रमाणफलम् । इच्छाफलं च भुजाखण्डज्या ।
तस्या ज्ञेयत्वात् । कोटिखण्डानयने पुनर्दोज्यैव प्रमाणस्य फलम् । कोटि-
खण्डज्या चेच्छाफलम् । कथं पुनरत्रैभिस्त्रैराशिकं युज्यते । कर्णरूपाया
इच्छायाः समस्तज्यारेखायाः कर्णरूपाया व्यासार्धरेखायाश्चेतरेतरं व्यस्तदि-

१. 'क्तिः । त' ख, पाठः. २. 'द्वा' क. पाठः.

कृत्वे सति प्रमाणफलस्येच्छाफलस्य चेतरेतरं व्यस्तदिक्त्वात् । व्यासार्धा-
त्मकस्य कर्णस्य यथा यथा पूर्वापरत्वं हीयते दक्षिणोत्तरत्वं वर्धते च
इच्छात्मकसमस्तज्याया अपि तथा तथा दक्षिणोत्तरत्वं हीयते वर्धते च
पूर्वापरत्वम् । किं पुनरनयोः पूर्वापरत्वं दक्षिणोत्तरत्वं वा । कथं वा तयो-
र्वृद्धिहासौ । उच्यते । यदा तावत् पूर्वापरायत्वं तदा न दक्षिणोत्तरत्वं
मनागपि, यदा पुनर्दक्षिणोत्तरायत्वं तदा पूर्वापरत्वमपि नैव स्यादित्येतत्
सर्वेषां संप्रतिपन्नमेव । यदा पुनस्तत्कर्णस्य भ्राम्यमाणस्य पूर्वापरदिगोश्च-
येषतिर्यक्त्वं तदा दक्षिणोत्तरत्वमपि तावत् स्यात् । यतस्तयोर्वृत्तमध्य-
गताग्रात् पारीधिगताग्रस्य भ्राम्यमाणस्योत्तरत एव स्थितिः, ततो दक्षिणोत्त-
रत्वमपि स्यात् । पुनरपि भ्राम्यमाणं कियन्तंचित् प्रदेशं गत्वा पूर्वापरदिगपे-
क्षया ततोऽपि तिर्यक्त्वं प्राप्नोति यतस्तदग्रगयोः पूर्वापरसूत्रयोः विप्रक-
(र्षात् ? र्षस्त)दानीं महान् स्यात् । एवं पुनःपुनरप्यग्रगत पूर्वापरसूत्रयोः विप्रक-
नुरूपमग्रद्वयगतयोर्दक्षिणोत्तरसूत्रयोर्विप्रकर्षस्य क्रमेण हासाच्च पूर्वापरत्वं
क्रमेण हीयते । तावैव विप्रकर्षो तत्कर्णस्य भुजाकोटी स्तः । तत्र यदि
दक्षिणोत्तरत्वं भुजायास्तर्हि पूर्वापरता कोट्याः स्यात् । प्रमाणकर्णा-
दिच्छाकर्णस्य समतिर्यग्गतत्वात् । प्रमाणक्षेत्रभुजाकोटिभ्यां व्यस्तदिक्के एव
इच्छाक्षेत्रगते ते इति पूर्वापरताया ज्याया व्यासार्धकर्णस्य कोटि-
त्वाद् दक्षिणोत्तरायतैव समस्तज्याकर्णस्य कोटिः । सैव भुजाखण्डज्या ।
यतो दक्षिणोत्तरायतानां जीवानां भुजात्वमिह विवक्ष्यते, ततस्तत्खण्डाना-
मपि दक्षिणोत्तरायतत्वमेव युज्यते । तथाहि — प्रथमार्धज्या तावत्
प्रथमचापाग्रस्पृष्टाग्रा समदक्षिणोत्तरायतैव । एवं चःपद्वयार्धज्यापि द्वि-
तीया । सा च द्वितीयचापाग्रस्पृष्टा समदक्षिणोत्तरायतैव । ये च पुनस्त-
योरुभयोः कोट्यौ ते अपि तत्तद्भुजाग्रात् प्रभृति प्रत्यगायते एव दक्षिणो-
त्तरायतसूत्रावधिके स्तः । तत्र प्रथमज्यायाः कोटिर्द्वितीयज्यां यत्र स्पृशति
तत उत्तरतो यो द्वितीयज्यायाः खण्डः स एव द्वितीयो ज्याखण्डः । दक्षि-
णखण्डश्च प्रथमज्यातुल्यः । एवं प्रथमद्वितीयज्ययोरन्तरात्मकस्य ज्या-
खण्डस्य दक्षिणोत्तरायतत्वम् । (यः ? यत्) पुनः कोटिखण्डो द्वितीयज्याया
ऊर्ध्वगत एव तत्रापभागे कोटिज्याखण्डः । ततः कोटिज्याखण्डस्य सर्वत्र पूर्वा-

१. 'प्रयोः' २. 'योः पूर्ववि' च. पाठः.

परायतत्वम् । तयोरेव समस्तज्याकर्णापेक्षया कोटिभुजात्मकत्वमपि । यतः समस्तज्या च तस्मिंश्चापखण्डे तदग्रान्तरावगाहिनी सती भुजाकोट्यग्रान्तरालतुल्या । भुजाकोट्यग्रविवरमेव हि कर्णश्च । तस्मादेकचापसमस्तज्यायास्तत्र कर्णत्वम् । तत् इदं त्रैराशिकम् । यदि व्यासार्धकर्णस्य वृत्तगता पूर्वापरायता ज्या स्वाग्रस्पृष्टा कोटिः तदास्याः समस्तज्यायाः कर्णरूपामास्तत्कर्णव्यस्तदिक्काया व्यासार्धकर्णकोटिव्यस्तदिक्का दक्षिणोत्तरायता कोटिः कियतीति भुजाखण्डज्यानयने त्रैराशिकम् । समस्तज्याकर्णस्य कोटित्वाद् भुजाखण्डज्यायाः । एवं पुनस्तत्रापगतकोटिखण्डानयने त्रैराशिकम् । एतच्चापमध्यावयवविपरीतदिक्कस्य व्यासार्धतुल्यस्य कर्णस्य भुजा यदि वृत्तगता भुजाज्या दक्षिणोत्तरायता तदा तच्चापमध्यभागसमदिक्कायास्तत्कर्णव्यस्तदिक्कायाः समस्तज्यायाः कर्णरूपा या भुजा तद्भुजाविपरीतदिक्का पूर्वापरायता कियतीति समस्तज्यायास्तत्रापमध्यदिगनुसारिण्या भुजारूपा कोटिखण्डज्याप्यानीयते । एवं भुजाकोटिखण्डज्ययोः कोटिभुजाज्याहासवृद्धचनुरूपे हासवृद्धी इति कर्मेदमिह चापानामिष्यते । स्वेषुगूढयोः खण्डज्ययोर्भुजाकोट्योर्भागानां वा कलात्मनाम् एवं पदादेः प्रभृति समपरिमाणानां चापभागानां तत्समस्तज्याकर्णानां च तन्मध्यदिगनुसारेण वर्धमानानां कोटिरूपा दक्षिणोत्तरायता भुजाखण्डज्याप्यानेया । तद्भुजारूपाणां कोटिखण्डानां चाणखण्डानामप्यनयनमेवमेव । यदेतदुक्तं तन्न केवलं परिधिपादचतुर्विंशतिचापानामेव । नेष्यते कतिथानां पुनः परिध्यंशानामिति चेद् (न) । यावत्तिथानां कतिथानांचित् सर्वेषामेवाभीष्टानाम् । तेन भागकलामात्रमितानामपि चापानां मध्येऽभीष्टचापखण्डगतयोर्भुजाकोटिज्ययोः खण्डज्ययोरप्यानयनमेवमेवेष्यते । इत्युक्तं खण्डज्यानयनम् ।

कथं पुनराद्यात् प्रभृति हसतां तत्तज्ज्याखण्डानामन्तराणि क्रमेण वर्धमानान्यानीयन्ते इति तद्युक्तिरप्यत्रैव प्रदर्श्यते । स्वस्वचापमध्याग्रकोट्यनुसारेण तत्त्रापभुजाखण्डानां हासः, स्वचापमध्याग्रभुजानुसारेण कोटिखण्डतुल्यानां भुजाचापचाणखण्डानां क्रमेण वृद्धिश्च इत्येतदिह सिद्धम् । यस्मात् खण्डज्यानां वृद्धिहासावितरेतरज्यावृद्धिहासानुसारेण तस्मात् तदन्त-

१. 'जा वि'. २., ३. 'थितानां' क. पाठः.

रानुसारेण च तदन्तराणां स्यात् । तद्यथा — यथा प्रथमखण्डज्यानयनसाधनं चापार्धभुजायाः कोटिज्या तत्खण्डज्यासंबन्धिचापमध्याग्रा तथा द्वितीयखण्डज्यायाश्चाध्यर्धभुजाचापकोटिज्या सार्धद्विर्विंशतिज्यासाधनम् । अनुरूपत्वात् तयोः । तस्मादाद्यद्वितीयखण्डज्ययोरन्तरं तन्मध्यगतकोटिज्ययोरन्तरवशात् ज्ञायते । चापमध्यगतयोः कोट्योरन्तरं च स्वसम्बन्धिचापमध्यगतभुजाज्यावशात् । प्रथमचापस्योत्तरार्धं द्वितीयचापस्यःद्यार्धं चैकीकृत्य यश्चापभागः कल्प्यते स च कृत्स्नचापतुल्यः । तदर्धद्वयैक्यात् । तस्मात् तन्मध्यं प्रथमज्याग्रस्पृष्टः परिधिभागः । तस्मात् प्रथमज्यया तयोः कोट्योरन्तरं प्राग्बदेवानेयम् । समस्तज्या पुनस्तुल्येषु चापेषु सर्वत्रैव समाना इत्येतदसकृदावेदितम् । तस्मात् तां समस्तज्यां प्रथमभुजज्यया निहत्य व्यासार्धेनैव हत्वा प्रथमद्वितीयचापमध्याग्रयोः कोट्योरन्तरं लभ्यते । एवं पूर्वोक्तेनैव कर्मणा चापभागसन्धिगताभिः पठिताभिरेव भुजाज्याभिरत्र कोटिखण्डानयनं क्रियते चापमध्यगतयोः कोट्योरन्तरं द्वात्राणीशत इति । पूर्वत्र चापमध्यगतयोः कोट्योरन्तरस्यानीयमानत्वात् तन्मध्यगतभुजज्यया समस्तज्या हन्यत इत्येव केवलं विशेषः । तेन त्रैराशिकस्य तद्युक्तेर्वा न विशेषः । एवं भुजाखण्डानयनसाधनानां कोटीनामन्तराणि कोटिखण्डानयनोक्तत्रैराशिकेनैव सिद्धानि । तैः पुनर्भुजाखण्डान्तरानयनमेवम् । प्रथमचापमध्यगताया (द्वितीयचापमध्यगताया)श्च कोट्या यदन्तरं तच्च समस्तज्यया निहत्य त्रिज्ययैव हरेत् । तत्र यल्लब्धं तदेव प्रथमद्वितीयखण्डज्ययोरन्तरम् । तद्युक्तिश्चैवम् । तयोः कोट्योर्या महती प्रथमचापमध्यस्पृष्टाग्रा तथा समस्तज्यां निहत्य त्रिज्ययैव हत्वाप्तं प्रथमज्याखण्डः । आद्यस्य खण्डस्य पिण्डस्य चैकत्वात् प्रथमज्यैव सा । द्वितीयभुजाखण्डज्यानयनमप्येवम् । या च पुनर्द्वितीयचापमध्यगता कोटिस्तया च समस्तज्यामेव निहत्य त्रिज्ययैव हत्वाप्तं द्वितीयो ज्याखण्डः । इत्येतयोरुभयोरप्यानयनेऽपि तुल्ये एवैच्छाप्रमाणे । यतः सर्वचापेषु समानैकचापसमस्तज्यैवेच्छा । त्रिज्यैव च प्रमाणम् । प्रथमज्यामध्यगता कोटिः प्रथमज्याखण्डानयने फलं द्वितीयज्यामध्यगता च द्वितीयखण्डानयने इति गुणयोरैव केवलमुभयत्र भेदः, न पुनर्गुणकारहारकयोः । फलस्य हि गुण्यत्वमुक्तं 'त्रैराशिकफलराशिं तमथेच्छा-

राशिना हतं कृत्वे'ति । अतो गुण्यान्तरमात्रं पृथगुद्घृत्य तत् समस्तज्यया
निहत्य त्रिज्ययैव हत्वाप्तमिच्छाफलभूतयोः खण्डज्ययोरन्तरमित्येतत् पूर्वो-
क्तेन खण्डगुणनन्यायेनैव सिद्धम् । गुण्यान्तरं चेह कोट्यन्तरम् । यस्माद्
भुजाखण्डानयने तन्मध्यगतायाः फलात्मिकायाः कोटिज्याया एव गुण्यत्वम् ।
तत्कोट्यन्तरं चापसन्धिगतभुजज्यानुरूपम् । तस्याश्च तत्र गुण्यत्वात् ।
पदादितः प्रभृति चापसन्धिश्च चापदलद्वयात्मकस्य चापभागस्य मध्यम् ।
इस्माद् भुजाज्याखण्डानयनगुण्यानां चापमध्यगतकोटीनामन्तरानयने प्रथ-
मादिभुजज्यैव गुणकारः । तस्मात् समस्तज्यां यथा भुजज्यया निहत्य
त्रिज्यया हरति तत्फलात्मकं कोट्यन्तरं भुजाज्याग्रमभितश्चापभागयोरुभयो-
र्ज्याखण्डयोरन्तरानयने गुण्यम् । तच्च पुनः समस्तज्यया निहत्य त्रिज्यया
हर्तुं ताभेव भुजाज्यामभितो भुजज्याखण्डयोरन्तरम् । एवमिदं द्वाभ्यां त्रैरा-
शिकाभ्यामानीयते । चापमध्यकोट्यन्तरानयनाविषयमेकं त्रैराशिकम् । इत-
रद् भुजाखण्डान्तरानय(ने ? न)विषयम् । तत्र पूर्वत्र पदसन्धिगता भुजाज्या
समस्तज्याया गुणकारः । हारस्त्रिज्या । तत्फलं कोट्यन्तरम् । तस्यैव सम-
स्तज्यैव गुणकारः । त्रिज्यैव हारकः । तस्माच्चापसन्धिगतभुजाज्यायाः
समस्तज्यावर्गो गुणकारः त्रिज्यावर्गो भागहारः । फलं खण्डज्यान्तरैर्मिति
समानत्वेव सर्वत्र गुणकारमामहारौ । सन्धिगतभुजाज्याया गुण्यत्वात्
तस्याश्च तत्तत्सन्धिषु नानात्वाद् गुण्यस्यैव केवलं भेदः । तस्माद् गुण्यवृ-
द्धिहासानुरूपावेव फलस्यापि वृद्धिहासाविति । भुजाज्यानुसारिण्येव ज्वा-
खण्डानां वृद्धिरिति तयोर्नियमात् ज्ञातेनान्यस्वानुमानं युक्तमेव । अत-
एव तत्र त्रैराशिकं युज्यते । यद्वा समस्तज्यावर्गः सर्वत्र गुणकारः, त्रिज्याव-
(र्ग ? वर्गो) भागहार इति । तत्त्रैराशिकसिद्धौ गुणकारभागहारौ प्रथमद्वि-
तीयखण्डज्यान्तरं प्रथमज्या च स्थाताम् । कथम् । तत्रैवं त्रैराशिकम् । यदि
त्रिज्यावर्गो हारके समस्तज्यावर्गो गुणकारः तदा प्रथमज्यामात्रे हारके कि-
याञ्च गुणकार इति । तत्र प्रथमज्यायाः समस्तज्यावर्गो गुणकारः । त्रिज्या-
वर्गो भागहारः । फलं प्रथमज्याया हारकत्वेन जायमानो गुणकारः, स एव

१. 'प', २. 'रः । खण्ड', ३. 'र कृति', ४. 'ण' क. पाठः.

च गुणकारः प्रथमद्वितीयज्ययोरन्तरमेव । तदानयनमध्येवमेव यतः खण्डज्यान्तरानयने समस्तज्यावर्गो गुणकारः त्रिज्यावर्गो भागहारस्तत्त-
त्पिण्डज्यायाः फलं पिण्डज्यामभितः खण्डज्यान्तरम् । एवमत्रापि प्रथम-
ज्यामेव समस्तज्यावर्गेण हत्वा त्रिज्यावर्गेणैव हत्वासं फलमपि प्रथमद्वि-
तीयखण्डज्ययोरन्तरमेव । एवमेव द्वितीयादिज्यानामपि हारकत्वं यदीष्येत,
तदापि त्रैराशिकेनानीतो गुणकारस्तत्र तत्र जायमानं खण्डज्यान्तरमेव ।
तस्माद् ययोर्निरन्तरयोः खण्डज्ययोरन्तरं ज्ञातं, तच्चापखण्डद्वयसन्धिगत-
पिण्डज्या च ज्ञाता, तदा ताभ्यामपि फलप्रमाणाभ्यां त्रैराशिकं कार्यम्—
एतावत्या ज्याया तदग्रस्पृष्टचापभागयोरुभयोः खण्डज्ययोरन्तरमेतावद्धम्भं
तदानया पिण्डज्याया तदग्रस्पृष्टचापद्वयज्याखण्डान्तरं कियदिति । एतत्सर्व-
मस्माभिर्गोलसारे प्रदर्शितं,

“द्विघ्नान्त्यखण्डनिघ्नात् तत्तज्ज्यार्धात् त्रिभज्यासम् ।

अन्त्यादिखण्डयुक्तं त्याज्यं स्यात् पूर्वपूर्वगुणसिद्धयै ॥”

इत्यादिना । अस्यायमर्थः । अत्रोत्क्रमखण्डज्यानयनमुच्यते । तत्रान्त्योपा-
न्त्यज्ययोर्ज्ञातयोस्ताभ्यामितरज्यानयनार्थमिदं कर्म । तत्र द्विघ्नान्त्यव्या-
खण्ड आद्यो वा बाणखण्डो द्विघ्नो गुणकारः, उभयोरेकत्वात् । हारकः पुन-
स्त्रिज्यैव । एतौ च गुणहारौ पूर्वोक्ताभ्यां लघुतन्त्रासिद्धौ । कथं पुनर्लघु-
तन्त्रम् ।

“भाजकाद् गुणकारेण निहताद् येनकेनचित् ।

भाजको गुणकाराद् वा भाजकेनाप्यते गुणः ॥

मतिर्भवति सा संख्या हर्तेन्यो हन्यते यया ।

मतिरन्यत्वमाप्नोति फलतः खण्डनं प्रति ॥”

इति । अत्र त्रिज्या मतिः, यदि त्रिज्यावर्गे हारके समस्तज्यावर्गो गुणकारः
तदा त्रिज्यातुल्ये हारके कियानिति । तत्रासं द्विघ्नप्रथमबाणतुल्यम् । अत
उक्तं द्विघ्नान्त्यखण्डनिघ्नादिति । तत्तज्ज्यार्धं हि सर्वत्रेच्छात्वेन भगवतो-
क्तम् । तस्मादन्त्योपान्त्यज्यैवान्त्योपान्त्यखण्डयोरन्तरानयन इच्छाराशिः ।
तस्मादुपान्त्यज्याया द्विघ्नान्त्यखण्डहतायास्त्रिभज्यासम (तेऽन्त्योपा)न्त्य-
खण्डयोरन्तरम् । तस्मिन्नन्त्यखण्डयुक्ते उपान्त्यखण्डश्च स्यात् । उत्क्रम-

खण्डानां क्रमेणाधिक्यात् । तद्धीनोपान्त्यज्या तदधोगता पिण्डज्या स्यात् । एवं पुनः पुनरपि तत्तदन्तरयुक्तः पूर्वखण्डः स्वेच्छायाः पिण्डज्याया-
स्त्याज्यः । एवं पूर्वपूर्वगुणसिद्धिः । द्विघ्नोऽन्त्यखण्डोऽपि खण्डान्त(र)-
स्थानीयः । ऋणधनात्मकयोर्योगो हि खण्डान्तरस्थानीय इति त्रिज्याम-
भितः खण्डज्ययोरैकस्या ऋणत्वमन्यस्या धनत्वं च स्यात् । यस्मादुपा-
न्त्यज्यायामन्त्यखण्डं प्रक्षिप्य परमज्यानीयते पुनस्तस्याः परमज्याया-
स्तमेवान्त्यज्याखण्डं त्यक्त्वा इतरपदगता तदनन्तरज्यानीयत इति तस्य-
र्णत्वं धनत्वं च प्रथमस्य । एवं त्रिज्यामभितः खण्डयोरुभयोर्योग एवान्तर-
स्थानीय इति चाशयः । तस्मादत्रेयं त्रैराशिकवाचोयुक्तिः—यदि त्रिज्या-
दुल्यया एतावत् खण्डज्यान्तरं लब्धं तदेष्टज्यया तामभितः खण्डयोरन्तरं
क्रियदिति । एवं तत्रतत्र नियमानुसारिणी त्रैराशिकवाचोयुक्तिः प्रदर्श्या ।
नियमश्च बहुविधः । अतएवोक्तं पार्थसारथिमिश्रेण व्याप्तिनिर्णये —

“यो यथा नियतो येन यादृशेन यथाविधैः ।

स तथा तादृशस्यैव तादृशोऽन्यत्र बोधकः ॥”

इति । अनुमाने लिङ्गलिङ्गिनोर्व्याप्तिनियम एवमेवेत्यभिप्रायः । त्रैराशिकं
चानुमानम् । अतएवैतद्विवरणे तेनैव गणितविषयोदाहृतिः कृता ‘शङ्कुच्छायां
वा रविर्दिविघ्नो भूमिष्ठामि’त्यादिना तस्यैव नभोमध्ये स्थितिस्तमेवाध्यर्ध-
पञ्चदशघटिकातिभ्रान्तामित्य(ने ?)न्तेन ग्रन्थेन । इत्यलमतिविस्तरेण ।
प्रकृतमनुसरामः । एवमप्यभीष्टचापभागसन्धिगता एव ज्याः सिध्येयुः ।
नपुनः सर्वावयवेषु मध्येऽभीष्टस्य प्रदेशस्य ज्या । कथं पुनस्तदानयनम् ।
उच्यते । एवमेव चापसन्ध्यभीष्टप्रदेशयोरन्तरालात्मकस्य चापखण्डस्य ख-
ण्डज्यामानीय चापसन्धिगतज्यायां धनसृणं वा कृत्वाभीष्टजीवापि नेया ।
तत्र प्रथमं चापसन्ध्यभीष्टप्रदेशयोर्मध्यगतेतरज्या ज्ञेया । तथा ह्यस्यास्तच्चा-
पखण्डमतखण्डज्यानीयत इति । तदर्थं च तन्मध्यगतैतद्दिगनुसारिणी ज्या
ज्ञेया । एतदनुसारिणी हि तत्खण्डज्येति । यद्यप्येवमनवस्था प्रसज्येत त-
थापि यावदपेक्षमेव कर्माणि गृह्यन्ताम् । तत्रोत्तरोत्तरं फलस्थाल्पत्वादादितः
प्रभृति द्वित्राप्येव कर्माणि कार्याणि । तत्राह माधवः —

“इष्टदोःकोटिधनुषोः स्वसमीपसमीरिते ।
ज्ये द्वे सावयवे न्यस्य कुर्याद्दूनाधिकं धनुः ॥
द्विन्नतल्लितिकासैकशरशैलशिखीन्दवः ।
न्यस्याच्छेदाय च मिथस्तत्संस्कारविवित्सया ॥
छित्त्वैकां प्रक्षिपेज्जह्यात् तद्धनुष्यधिकोनके ।
अन्यस्यामथ तां द्विघ्नां तथास्यामिति संस्कृतिः ॥
इति ते कृतसंस्कारे स्वगुणौ धनुषोस्तयोः ।”

इति । तेनैव विबुधनेत्रादिना प्रोक्तपरिधिव्यासाभ्यां चक्रकलात्मकपरिधि-
पादचतुर्विंशतिं चापखण्डे समानीय पठिता यास्तत्परान्ता ज्यार्धपिण्डाः,

“श्रेष्ठं नाम वरिष्ठानां हिमाद्रिवेदभावनः ।
तपनो भानुसूक्तज्ञो मध्यमं विद्धि दोहनम् ॥
धिगाज्योनाशनं कष्टं छन्नभोगाशयाम्बिका ।
मृगाहारो नरेशोयं वीरो रणजयोत्सुकः ॥
मूलं विशुद्धं नाळस्य गानेषु विरळा नराः ।
अशुद्धिगुप्ता चोरश्रीः शङ्कुकर्णो नगेश्वरः ॥
तनूजो गर्भजो मित्रं श्रीमानत्र सुखी सखे ! ।
शशी रात्रौ हिमाहारो वेगज्ञः पथि सिन्धुरः ॥
छायालयो गजो नीलो निर्मलो नास्ति सत्कुले ।
रात्रौ दर्पणमभ्राङ्गं नागस्तुङ्गनखो बली ॥
धीरो युवा कथालोलः पूज्यो नारीजनैर्भगः ।
कन्यागारे नागवल्ली देवो विश्वस्थली भृगुः ॥
तत्परादिकलान्तास्ता महाज्या माधवोदिताः ।”

ता एवेह सावयवा ज्या विवक्षिताः । ताभिरर्धेष्टप्रदेशजयोः दोःकोटिजीव-
धोरानयनमिह प्रदर्श्यते । तत्रेष्टदोर्धनुषः कोटिधनुषश्च स्वैस्वसमीपचाप-
सन्धिपठितां भुजाज्यां कोटिज्यां च सावयवं क्वचिद् विन्यस्य तयोरुभयोः
साधारणमूनाधिकधनुः कुर्यात् । कथं पुनरुभयोः साधारण्यण्यं तस्य ।

सङ्ख्यासाम्यात् । दोःकोटिधनुषोरिष्टयोर्यस्य समीप(श्चो ? श्चा)पसन्धि-
रधोगतः स्यात् स एव तदितरस्य तदैवोर्ध्वगतः स्यात् । यतो विषु-
वतो भुजाप्रवृत्तिः कोटिप्रवृत्तिश्चायनात्, तत ओजे पदे पदादितःप्रभृति
भुजाज्या प्रवर्तते । पदान्तात् प्रभृति च कोटिज्या । तत्र यदा भुजाधनुर्ध-
कश्चापसन्धिमतिक्रम्य कियन्तंचित् प्रदेशं गत्वा तिष्ठति, तदा तत्प्रदेश-
स्याधोगतः सन्धिः । कोटिधनुः पुनस्तमेव सन्धिमप्राप्य तिष्ठति । यतस्त-
द्धनुषः पदान्त एवादित्तस्तस्याधोमुखत्वादेव तद्विषया । ततस्तत्सन्ध्य-
वधिकचापभागेभ्यो न्यूनमेव तद्धनुः । तत्र पठिता हि तत्समीपज्या
न्यस्ता । भुजाधनुषः पुनरतीतचापखण्डेभ्यः कृत्स्नेभ्योऽधिकं स्वधनुः ।
तत्तस्तदन्तरालन्यस्तभुजाज्याधनुषोऽतिरिक्तमिति तस्या अधिकधनुस्तत् ।
तावतैव न्यस्तकोटिज्याधनुष इष्टकोटिधनुषोऽल्पत्वमित्येकमेव तदन्तरालमू-
नाधिकधनुरुच्यते । तदेव च तच्छब्देन परामृश्यते । एकशरशैलशिखीन्दव
इति च चतुर्गुणं व्यासार्धमुच्यते । तस्य लिप्तात्मकत्वाद्नाधिकधनुरपि
लिप्तीकार्यम् । द्विगुणिताभिरूनार्धकधनुर्लिप्ताभिराप्ताश्चतुर्गुणव्यासार्धलिप्ताः
क्वचिन्न्यस्याः । किमर्थम् । छेदाय । कथं पुनस्तेन हरणं कस्य वा ।
न्यस्तयोर्जिवियोरेकां केवलां केनाप्यहताम् । यद्वा रूपेण हताम् । रूप-
स्यैवात्र लघुकर्मणीच्छत्वात् । तत्रापि विशेषाभावादविकृत(ताम ? तां)
छित्त्वा । केन । यो राशिस्तदर्थं न्यस्तः तेन । तत्फलमन्यस्यां जी-
वार्यां या हता ततोऽन्यस्यां क्षिपेज्जहाद् वा । कदा क्षिपेत् कदा वा
जहात् । तद्धनुषि न्यस्तज्याधनुषोऽधिके क्षिपेत्, तत ऊने जहात् ।
पुनरपि तामेव द्विजामेव कृत्वा तेनैव छेदेन छित्त्वास्यां क्षिपेज्जहाद्वा ।
एतद्धनुषि न्यस्तज्याधनुषोऽधिके क्षिपेद् ऊने च जहात् । अस्याः सं-
स्कृतिरिति । एवमन्यस्या अपि संस्कृतिः कार्या । एवं कृतसंस्कारे ते उभे
ज्ये तयोरमीष्टभुजाकोटिधनुषोः स्वगुणौ स्याताम् । तस्य धनुषः स्वो
र्ध्वः स्यात् । अमीष्टधनुःसम्बन्धी गुण एवं नेय इत्यर्थः । का पुनरत्र
वृत्तिः । इयमिहोपपत्तिः — तत्र प्रथमेन त्रैराशिकेनोनाधिकधनुर्मध्यगते-
तरज्यानीयते । यदि भुजाज्यानेया तदा तन्मध्यगता कोटिः यदा वा
कोटिज्यानेया तदा तन्मध्यगतं भुजाज्यानीयते । तत्रोनाधिकधनुर्मध्य-

चापस(न्धि)(ज्यो? ज्ययो)रन्तरमूनाधिकधनुरर्धतुल्यम् । तस्य तत्समस्त-
ज्यायाश्चापान्तरत्वात् । तदेव तत्समस्तज्यां कल्पयित्वा संस्कार्यज्यया
हत्वा व्यासार्धेन विभज्य लब्धमूनाधिकधनुरर्धसम्बन्धिनी संस्कार्येतरखण्ड-
ज्या । तत्रोनाधिकधनुरर्धसंस्कार्यपठितज्ययोर्धातात् त्रिज्यासं फलं हीतर-
ज्याखण्डः । तत्र गुणहारौ लघूकृत्येह कर्म प्रदर्शितम् । तद्यथा — उना-
धिकधनुरर्धं इह संस्कार्यया जीवाया गुणकारः । व्यासार्धं भागहारः । तत्र
भाजकादित्यादिनैकसंख्यां मतिं परिकल्प्य हारो लघूकृतः । यदि तद्वनुरर्ध-
तुल्येन गुणकारेण व्यासार्धतुल्यो भागहारो लभ्यते तदा रूपेण गुणकारेण
क्रियानिति । तत्रोनाधिकधनुरर्धस्य व्यासार्धस्य च चतुर्गुणनं कृत्वात्र हरणं
क्रियते । उनाधिकधनुरर्धं च चतुर्गुणितं हि (वि? द्वि)ममूनाधिकधनुः । व्या-
सार्धं च चतुर्गुणमेकशरशैलशिखीन्दुसंख्यम् । अतस्तत्तेन द्वियते । चतुर्गु-
णनं कलापरिपूर्यर्थम् । पादोनं हि जलेवलं व्यासार्धं प्रायशः 'देवो वि-
श्वस्थलीभृगुरि'ति पठितत्वात् । अतश्छेदेन हरणमेवात्र संस्कार्यज्यायाः
कार्यम् । न पुनः फलगुणनम् । एकसंख्यत्वादेव तस्य । तत्र लब्धे संस्का-
र्येतरज्यायां संस्कृते सा द्यूनाधिकधनुर्मध्योत्था स्यात् । तया पुनरुना-
धिकधनुषः कृत्स्नस्य संबन्धीष्टज्यासंस्कार्यज्याखण्ड आनीयते । तत्र तूना-
धिकधनुः कृत्स्नमेव गुणकारः । न पुनस्तदर्धम् । कृत्स्नसम्बन्धिनो ज्याख-
ण्डस्य संस्कार्यत्वात् । तत्समस्त(स्या? ज्या) गुणकार इति तत्र तेन व्यासार्धं
हर्तव्यम् । तदर्धेन हृतं च व्यासार्धं छेदत्वेन न्यस्तम् इत्यत्राभीष्टहाराद् द्वि-
गुणोऽयं छेद इतीतरज्यापि द्विगुणीक्रियते । अत उक्तम् अथ तां द्विज्ञामिति ।
एवमेवोभयोरपि संस्कार इति । ननु तत्रोनाधिकधनुर्मध्यचापसन्धिज्ययो-
रन्तरानयने तन्मध्यगतज्यैव साधनम् । न पुनश्चापसन्धिगताः । तयै-
वात्रै तु ज्याखण्ड आनीयत इतीहापि स्थौल्यमेव । नैष दोषः । साप्यानीयतां,
का नो हानिः । तदानयनानुक्तिरेव दोष इति चेत् । न । तदानयनमप्येवमेव
स्यादिति तदर्थं प्रागपि किञ्चित् त्रैराशिकं कार्यम् । यदा भुजाज्या संस्क्रियते
तदा प्रथमं कोटिज्यामनेनैव हारेण हत्वा तत्फलार्धं भुजाज्यायां संस्कार्यम् ।
तत्रोनाधिकधनुश्चतुर्भागस्य गुणकारत्वात् तेन हृतं व्यासार्धमेतच्छेदाद्
द्विगुणं स्यादिति तत्फलमेतत्फलार्धतुल्यमित्यनेनैव हृतमर्धीकार्यम् । न
पुनस्तदर्थं हारकान्तरमानेयम् । तत्रापि कोटिर्न केवलं पठिता ग्राह्या,

१. 'ह' ख. पाठः. २. 'ज्याख', ३. 'त्र ज्या', ४. 'ह' क. पाठः.

किन्तु चापसन्धित ऊनाधिकधनुरष्टांशान्तरितज्यैव इत्येतदोषपरिहारार्थमपि ततः प्रागेकं त्रैराशिकं कार्यम् । तत्र प्रथमं संस्कार्याभिव ज्यामनेनैव छेदेन हृत्वाप्तस्य फलस्य चतुरंश एव तत्कोट्यां संस्कार्यः पठिताया ऊनाधिकधनुरष्टांशान्तरितज्यासिद्धयै । ऊनाधिकधनुरर्धेन हि पूर्वं छेद आनीतः । अर्धेनानीतादष्टांशानीतस्य चतुर्गुणत्वाद् गुण्यस्यापि चतुर्हरणं कार्यं तत्फलस्य वा । उभयथापि फलस्य तुल्यत्वाद् इति त्रैराशिकचतुष्टयं वा कार्यमिति भावः । इति खण्डज्यानयनयुक्तिरेवात्रापि युक्तिरेति तज्ज्याभिरेव त्रैराशिकेन खण्डज्यानयनमपि कार्यम् । तस्माज्जीवायामपि त्रैराशिकं प्रवर्तते । तस्माद् भुजाखण्डज्याः कोटिज्यानुसारिवृद्धिहासा इति तदानयने कोटिज्याया एवेच्छात्वं प्रमाणत्वमपि । तत्र ज्ञातभुजान्तरायाः प्रमाणत्वम् । ज्ञेयभुजाखण्डज्यायाः पुनरिच्छात्वं । खण्डज्यान्तरानयने पुनस्तेषां कोटिखण्डानुसारित्वात् कोटिखण्डानां च भुजानुसारित्वात् तदनुसार्यैव खण्डज्यान्तरमिति भुजाज्यानां खण्डज्यान्तराणां च वृद्धिहाससाम्यलक्षणः संबन्धः स्यादिति तदानयने भुजाज्यानाम् इच्छात्वं तासु कतमस्याश्चित् प्रमाणत्वं च युज्यत एवेत्येतदनेन सूत्रेण दर्शितम् । अनयैव दिशा खण्डज्यान्तराणां कोट्यचनुरूपत्वात् ताभिरिच्छात्मिकाभिस्तेषामानयनं युक्तं, तथा तदन्तराणां भुजानुसारित्वाद् भुजाभिश्च । इत्यन्तरपरम्परायामप्योजानां युग्मानां च कोटिभिर्भुजाभिश्चानयनं युक्तमिति सिद्धम् । अनयैवोपपत्त्यैकवृत्तगतयोर्निरन्तरयोः परिधिखण्डयोस्तुल्ययोरतुल्ययोर्वा पृथक् पृथग्धर्धज्ययोर्विदितयोरेकीकृतस्य तच्चापद्वयस्यार्धज्यापि त्रैराशिकेनैवानेतुं शक्या । सोऽयमुपायोऽस्माभिरश्रुतपूर्वो दृष्टः । तदनन्तरं पुनस्तद्विषयं वसन्ततिलकं संगमग्रामजमाधवनिर्मितं पद्यं च श्रुतम् । यथा—

“जीवे परस्परनिजेतरमौर्विकाभ्या-

मभ्यस्य विस्तृतिगुणेन विभज्यमाने ।

अन्योन्ययोगविरहानुगुणे भवेतां

यद्वा स्वलम्बकृतिभेदपदीकृते द्वे ॥”

इति । एतद्वाक्यद्वयात्मकम् । तद्विषययोर्द्वयोः कर्मणोः प्रदर्शनात् । तत्राद्यपा-
दत्रयात्मकमेकं वाक्यम् । चरमः पादो वाक्यान्तरमिति विभागः । तत्राद्ये
वाक्ये त्रैराशिकेन तदानयनं प्रदर्श्यते । अन्यस्मिन् भुजाकोटिकर्णद्वारा
वर्गमूलपरिकल्पनया । तत्र त्रैराशिकोपपत्त्यर्थं पदसन्धितः प्रभृति तुल्या-
न्तरालविभक्तमङ्कद्वयं कृत्वा तदग्रद्वयान्तामृज्वीं रेखां लिखेत् । तदा सा
पूर्वापरायतव्यासच्छिन्ना द्वेषा विभक्ता स्यात् । तयोरेको भागस्तच्चापार्ध-
सम्बन्धिन्यर्धज्या । केन्द्रादग्रान्तां च रेखां लिखेत् । सा तत्र श्रुतिरूपा ।
तज्ज्याविभक्तस्य व्यासार्धस्य योऽधरः खण्डः सा कोटिः । केन्द्रात् पुन-
रुदग्व्यासार्धेऽपि भुजाज्यातुल्यान्तरे बिन्दुं कृत्वा ततः प्रागायतां रेखां
ज्याकर्णाग्रयुगस्पृष्टां लिखेत् । सा च कोटिः । उदग्व्यासार्धस्य केन्द्रात्
तदन्तो यः खण्डः सा च भुजा । एवमिदं मायतचतुरश्रं क्षेत्रम् । तद्वायुको-
णात् प्रभृत्यग्निकोणान्तं च कर्णः । स पुनर्न लेखनीयः, तेनात्र प्रयोजनाभा-
वात् । तत्कर्णात् प्रभृत्युत्तरतश्च कियन्तंचिद् भागं विहाय बिन्दुं कुर्यात् । स
परिधिखण्ड एकंश्चापभागः । कर्णात् तावदन्तरे पुनर्दक्षिणतश्च बिन्दुं कृत्वा
बिन्दुद्वयान्तरालावगाहिनीं रेखां कुर्यात् । तदर्धं च तदर्धज्या । सा च यत्र
तत्कर्णं स्पृशति तत्प्रदेशाच्च दक्षिणतोऽधश्च व्याससूत्रावधिकां दक्षिणोत्तरा-
यतां पूर्वापरायतां च रेखे कुर्यात् । द्वितीयज्याग्राच्च दक्षिणतः पूर्वापरव्या-
सावधिकां दक्षिणोत्तरायतामेव रेखां कुर्यात् । सात्र जिज्ञासिता । तस्याश्च
यौ खण्डौ द्वितीयज्याकर्णयोगात् प्रत्यगायतया रेखया खण्डितौ ताविह पृथक्
पृथक् नीयेते, तदैक्यं चापद्वयस्य ज्येति । कथं पुनस्तत्खण्डयोरानयनम् ।
उच्यते । तस्य दक्षिणखण्डानयन एवं त्रैराशिकं यदि व्यासार्धतुल्यस्य
प्रथमज्या भुजा, तदा तस्यैव कर्णस्य द्वितीयज्याशरोनस्य केन्द्रावधिकस्य
खण्डस्य कियतीति । तत्तुल्य एव हि चापद्वयज्यायाः प्रदर्शितयोः खण्डयो-
र्दक्षिणः खण्डः । यतस्तयोरुभयोः पूर्वविष्कम्भार्धस्य द्वितीयज्याशरोनव्यासा-
र्धकर्णकोट्याश्चान्तरालावगाहित्वेन तुल्यत्वम् । यः पुनरुत्तरः खण्डः तदा-
नयनमेवम् । यदि प्रथमज्याकर्णस्य व्यासार्धतुल्यस्य पूर्वापरा कोटिरियती
तदा तत्कर्णव्यस्तदिह्यायाः श्रुतिरूपाया दक्षिणोत्तरायता कोटिः कियतीति ।

तत्र प्रथमज्याया इतरशरोनव्यासार्धस्य च घातो द्वितीयज्यायाः प्रथम-
ज्याकोट्याश्च घातोऽपि त्रिज्यया हतौ योज्यौ । तदा चापद्वयज्या स्यात् ।
तत्र घातयोरुभयोरपि द्वारकस्य व्यासार्धत्वाद् घातयोगो वा व्यासार्धेन हिय-
ताम् । तत्फलं चापयोगज्यैवेति शानचा सूचितम् । चापयोर्द्वयोरर्धज्ये ये ते
परस्परनिजेतरमौर्विकाभ्यामभ्यस्य विस्तृतिगुणेन विभज्यमाने एवान्योन्य-
योगविरहानुगुणे भवेताम् । न पुनर्विभक्ते एव । तत्र युक्त्वा हरणे द्विहरणं
न कार्यमिति क्रियालाघवम् । उभयत्रापि कलाविकलादिष्वर्धेने तदवयवे
चोपेक्ष्यमाणे स्थौल्यमप्यल्पमेव स्यात् । हत्वा युक्ते चरमेष्ववयवेष्वर्धाधि-
क्येनैकेन भेदः स्यात् । द्विहरणात् क्रियागौरवं चेत्ययं विशेष इत्याशयः ।
निजेतरशब्देन स्वयं भुजे चेत् कोट्यौ विवक्षिते । परस्परनिजेतेरत्यत्र पर-
स्परशब्देनेतरकोट्या हननं कार्यम् । एवमन्यस्या अपि स्वयं कोट्यौ
चेन्मि(शौ? थो) भुजाभ्यां हननं कार्यमित्युक्तं स्यात् । विस्तृतिगुणश्चार्धा-
त्मको विवक्षितः । स च व्यासार्धम् । विस्तृतिदलेनेति वा पाठः । सर्वत्र
शरोनव्यास एव कोटिरिति तयोः संयोगोपपत्तिः । वियोगे पुनः क्षेत्रकल्प-
नाभेदः स्यात् । लेख्यद्रष्टृणां शिष्याणां व्यामोहो मा भूदिति तल्लेख्यं पूर्वं
न प्रदर्शितम् । द्वितीयक्षेत्रकर्णः कोटिश्च न प्रदर्शितौ । रेखाबाहुल्याद्धि
तद्विभागमजानतां व्यामोहः स्यादिति । कोट्यप्रदर्शनाच्च सा शरोनव्यास-
शब्देनोक्ता । वियोगोपपत्तौ पुनर्द्वितीयज्याया इतरार्धं महाचापप्रविष्टं
कर्णः । तदग्राच्चाधःसूत्रमवलम्ब्य दक्षिणोत्तरव्यासपर्यन्तां रेखां कुर्यात् ।
तत्र प्रथमत्रैराशिकसिद्धा भुजा या द्वितीयज्याशरोनव्यासार्धकर्णस्य भुजा-
रूपा सा पूर्वमेव लिखिता । सा चेदानीं द्विधा कृता इदानीमेव लिखितया
पूर्वापरायतया रेखया । तस्याः पुनरुदग्गतो यः खण्डः स एवात्र द्विती-
यज्वाकर्णस्य कोटिः । सा च द्वितीयत्रैराशिकेन पूर्वमानीतया कोट्या
तुल्या । यतस्तत्र द्वितीयज्याया उदगर्धं कर्णः । अत्र च दक्षिणार्धम् ।
उभयत्र कर्णयोः साम्यात् कोट्या अपि साम्येन भाव्यम् । लेखनप्रदेशभेद
एव केवलं द्वयोः । ततस्तस्यां कोट्यां शरोनव्यासभुजायास्त्यक्ता(याः? यां)
तद्विभागखण्डश्च स्यात् । योगे तत्तुल्या हि चापविवरज्या । सा परिधि-

१. 'ज्ययोः इ', २. 'ष्वाधि', ३. 'व्या।य', ४. 'व्यामपि' क. पाठः.
५. 'त।त' ख. पाठः.

स्पृष्टाग्रा । तयोरप्येतद्रेखाद्वयान्तरावगाहित्वेन तुल्यत्वादिति वियोग-
युक्तिः प्रतिपाद्या । तत्रापि वियोगं कृत्वा वा हरेत् । दृृतयोर्वा वियोगं
कुर्यात् । उभयथापि फलसाम्यात् । योगे वियोगे च न क्रियाभेदः । योग-
वियोगभेदादेव केवलं भेद इति समाने एव त्रैराशिकफले उभयत्रापि ।
अत उक्तम् — इतरेतरकोट्याभ्यस्य विभज्यमाने ते अन्योन्ययोगविरहा-
गुणे भवेतामिति । ये योगानुगुणे ते एव वियोगानुगुणे च । तस्मात् फल-
योगे चापद्वययोगज्या स्यात् । वियोगे तु तद्विवरज्या च स्यात् । ननु
ज्याखण्डस्य परिधौ प्रत्यवयवं भेदेन भाव्यम् । तत् कथमत्र द्वितीयज्यार्ध-
संबन्धिनोश्चापयोरुभयोरपि खण्डज्यासाम्यं स्यात् । तत्साम्ये सत्येव हि
तद्योगवियोगयोश्चापयोगवियोगज्ये स्याताम् । मन्द! अत्र द्वितीयत्रैराशिकेन
न केवलं खण्डज्यानीयते । द्वितीयज्याया अर्धचापार्धखण्डज्ये यदि विभज्य
प्रदर्शनीये तर्ह्यन्याद(शि ? शी)परिलेखना । फलं च न तुल्यम् । अत्र द्वितीय-
ज्यार्धयोः कर्णभूतयोः कोटी एवानीयेते । ते च तुल्ये । तत्रापार्धयोः खण्ड-
ज्ययोः पुनरेका अस्याः कोट्या महती । इतरा चा(ल्पम् ? ल्या) । तत्रदर्श-
नाय प्रथमज्याग्रादेव प्रत्यग्रेखा कार्या । द्वितीयज्याया उत्तराग्राच्च । तयो-
रन्तरालं द्वितीयज्याचापार्धयोर्बहिरर्धस्य खण्डज्या । द्वितीयज्याया इतर-
क्षेत्रावगाढाग्राद् या प्रत्यग्रेखा कृता, तस्याश्च प्रथमज्याग्रस्पृष्टायाश्च महा-
चापप्रविष्टाल्पचापार्धस्य खण्डज्या या, सा तु द्वितीयत्रैराशिकानीतफलाद-
धिका । अल्पा चेतखण्डज्या । अतएव प्रथमज्यायां न तत्फलं योज्यते
वियोज्यते च । प्रथमज्या हि व्यासार्धकर्णस्य भुजा । या तु द्वितीयज्या-
शरोनव्यासार्धस्य तस्यां हि प्रथमत्रैराशिकानीतायामत्र द्वितीयत्रैराशिक-
सिद्धफलं योज्यते वियोज्यते वा इत्येकस्यैव फलस्य संयोजनवियोजने न
दोषाय । इष्टदोःकोट्यादिना तु ऊनाधिकधनुषोर्महाचापबहिरन्तःप्रविष्टयोः
पृथक् पृथक् खण्डज्यामानीय महाचापज्यायां योगो वियोगोऽपि क्रियत
इति तत्र योगे वियोगे च फलभेदः स्यात् । अतएव प्रथमं भुजाज्यां
विभज्य लब्धं तत्कोट्यास्त्यक्त्वा शिष्टं द्विगुणीकृत्य हरणे बहिर्गतशिष्ट-
चापखण्डज्या लभ्यते, भुजा(य ? या)च्छेदेन लब्धं फलं तस्यामेव कोट्यां

१. 'स्मिन्फ', २. 'म्ये (सा ?ऽन्या)द', ३. 'च्छे' क. पाठः.

संयोज्य महाचापान्तर्गतगन्तव्यधनुःखण्डज्या । सा च महती पूर्वफलसंयोजनेन कोट्या आधिक्यात् । भुजाधनुष्यधिके पुनः कोटिधनुषश्चोनत्वात् कोट्यास्तत्फलत्यागाद् बहिर्गता शिष्टचापखण्डज्याल्पा इति तत्रैव योज्यस्य क्वियोज्यस्य च भेदः । तत्र कृत्स्नज्यायां हि संस्क्रियते । अत्रतु चापद्वययोगस्य वियोगस्य च ये ज्ये तयोर्योगार्थे हि संस्क्रियते । तद्योगार्धतुल्यं च प्रथमत्रैराशिकानीतं फलम् । अतो द्वितीयज्यायाः कृत्स्नाया यत् कृत्स्नं चापं तस्य या खण्डज्या तदर्धमेवात्र द्वितीयत्रैराशिकानीतं फलम् । न पुनर्महाचापान्तर्बहिर्गतखण्डयोः । द्वितीयज्यार्धचापयोः खण्डज्ये पृथक् पृथगानीय महत्यां ज्यायां संस्क्रियते । इष्टदोःकोट्यादिना पुनस्ते एव संस्क्रियेते इति तत्रैव धनर्णयोर्भेदः नपुनरत्र इति त्रैराशिकयुक्तिसाम्यमेवोभयत्रापि । खण्डज्यानयने चापखण्डसमस्ता ज्या हि कर्णः । भुजाकोटिखण्डज्ये च तत्कोटिबाहू । अत्र पुनस्तस्याः समस्तज्याया अर्धयोः कोट्योस्तुल्यत्वाद् युक्तिसाम्यम् । इच्छाया अर्धत्वात् फलमपि अर्धात्मकमित्येव केवलं विशेष इति प्रथमाच्चापज्यार्धादित्यादिसूत्रेण दर्शितैवात्र सर्वत्र युक्तिः न पुनर्मनागपि भेद इतीदं सर्वमप्यनेनैव सूत्रेण सिद्धम् । अपिच व्यासात् परिध्यानयनमप्यनेनैव सिद्धम् । कथम् । वृत्तक्षेत्रे ये केचिद् बाहुकोटिकर्णा निरवयवाः, तेषां (बा ? ब) हुत्वात् तत्क्षेत्राण्यपि नानाकाराणि बहूनि स्युः । तेष्वन्यतमे क्षेत्रे तद्गतभुजाकोटिकर्णैर्निरवयवैरिदं कर्मारम्भणीयम् । यत्र भुजाकोट्योः साम्यं स्यात् तस्यैव ह्यक्कारेण चतुरश्रत्वं स्यात् । ततः प्रभृति भुजाकोटिविप्रकर्षानुरूपं विस्तारः क्रमेण हसति । विस्तारादायामस्य बाहुल्यक्रमेण द्राघीयस्त्वमपि क्षेत्रस्य प्रतीयेत । एवं यान्यनन्तानि क्षेत्राणि तेषु कानिचिदेव निरवयवभुजाकोटिकर्णैश्चानि । तत्रापि भुजाकोटिचापयोर्निरवयवत्वमवश्यं न स्याद् इत्येतत् सर्वमन्तव्यम् । एवं भुजाकोट्योर्विप्रकर्षवन्नादतीव विप्रकृष्टयोस्त्वस्य चापं सुगमम् । (कथं) पुनस्तस्य सुगमत्वम् । ज्याच्छेदविधानन्यायेनानीयमाने लघुपायत्वसम्भवात् । कथं तस्य लघुपायत्वसम्भवः । त(स्या ? न्या) यश्च

“वृत्ते शरसंकोट्यर्धज्यावर्गः स खलु धनुषोः

इत्तं वक्ष्यमाणसूत्रन्यायेनैव सेत्स्यति । तद्यथा अस्यायमर्थः । समवृत्तं क्षेत्रं यत्र क्वचि भिन्धात् । तत्र विदारणमार्गस्य ऋजुतया भाव्यमित्येव केवलं नियमः । तत्राल्पखण्डश्चापाकारः । अन्यो मृदङ्गाकारोऽपि स्यात् । तत्राल्पस्य मध्यमतो यः शरः तदनुसारेण कृत्स्नेऽपि वृत्ते व्यासरेखां कुर्यात् । तस्या विदारणरेखया द्वेषा खण्डिताया अल्पः खण्डोऽल्पचापस्य शरः । इतरः खण्डो महत्चापस्य शरः । तयोः संवर्गो धनुषोरुभयोः साधारणभूताया अर्धज्याया वर्गः । तद्विदारणरेखार्धस्य वर्ग इत्यर्थः । खल्विति एतत् सम्प्रति-पन्नमेव विदुषां सर्वेषामिति तदुपपत्तिः सूचिता । सा च योगान्तरघातस्य वर्गान्तरत्वादेव सिद्धा । योगान्तरघातस्य वर्गान्तरसाम्यं पूर्वमेव प्रदर्शितम् । शरसंवर्गः पुनः कयोर्वर्गान्तरं, कयोर्वा योगो महाशरः, कयोश्चान्तरमल्पशरः । तदर्धज्याकर्णकोट्योरिति ब्रूमः । तथाहि — महाशरस्य व्यासार्धतुल्यो यो भागः स कर्णतुल्यः । ज्यारूपयोर्बाहुकोट्योः कर्णस्य व्यासार्धात्मकत्वं वृत्ते सर्वत्रापि स्यात् । यः पुनरितरो भागः स कोटितुल्यः । शरोनव्यासार्धस्य कोटित्वादिति तद्योगो महाञ्छरः । तत्साम्यं क्षेत्रे वा प्रदर्शनीयम् । महा-शरस्य केन्द्रे छिन्नस्य महतः खण्डस्याग्रं भ्राम्यमाणं यावच्चापद्वयसन्धिं स्पृ-ञ्चति तदा व्यासार्धतुल्यः स खण्डोऽस्य क्षेत्रस्य कर्णतामापद्यते । तत्र वि-स्पष्टं कर्णकोटियोगत्वं तस्य महाशरस्य । कोटिकर्णान्तरं हि शरः । अतः शरसंवर्गः कोटिकर्णयोगान्तरघात एव । अतएव कोटिकर्णयोर्वर्गान्तरत्वं च स्यादिति सम्प्रतिपन्नतास्य । एवं वृत्तपरिधेरुत्पीयसोऽशस्यार्धज्यावर्गे ज्ञाते तत्र तच्छरवर्गं सच्यंशं क्षिप्त्वा मूलीकृते तद्धनुरर्धं स्यात् । उक्तं चैत-दस्माभिर्गोलसारे —

“सच्यंशादिषुवर्गा(ज्या ? ज्ज्या)वर्गाढ्यात् पदं धनुः प्रायः ।”

इति । अस्य युक्तिः पुनरेव प्रदर्शयिष्यते । एवं तद्धनुषि ज्ञाते तावन्ति धनूं(प्र ? षि) वृत्ते यावन्ति सन्ति, तस्मिंस्तावद्विर्गुणिते परिधेस्तद्धनुःसमु-दायसम्बन्धिनः परिमाणं स्यात् । यच्च पुनस्ततोऽप्यल्पमवशिष्टं धनुः तस्य तेष्वेकस्मादपि न्यूनत्वात् तज्जीवायां च ज्ञातायां तच्छरस्यापि ज्ञेयत्वात् तद्धनुरप्येवमेवानेयम् । तत्परिमाणमपि समुदायपरिमाणे क्षिप्ते सति कृत्स्नस्य

परिधेः प्रमाणं स्यात् । तत्र वृत्तगतानामल्पधनुषां सङ्ख्या चापशिष्टज्या च 'जीवे परस्यरे'त्युक्तन्यायेनैव ज्ञेया । तत्र पुनर्वृत्तस्य मापकनियमपारतन्व्या-
मावाच्च सूक्ष्मत्वापादने लाघवम् । एवं चातिसूक्ष्मतापि स्यात् । कथम् ।
तत्र यतःकुतश्चिदपि निरवयवभुजाकोटिकर्णक्षेत्रादारभ्याप्येतत्कर्मपरम्परया-
ल्पत्वमप्यापादनीयम् । तत्र व्याघेकोत्तरभुजाकोटिकर्णक्षेत्रात् प्रभृति कर्म-
परम्परा प्रदर्श्यते । तत्र पञ्चसङ्ख्यव्यासार्धवृत्तेति ? तत्र त्रिसङ्ख्यार्धज्या
चाहुः । कोटिश्च चतुस्सङ्ख्या । तत्र तयोर्योगो वियोगो वा क्रियताम् ।
तत्र जीवे परस्यरेत्युक्तं कर्मोभयत्रापि कार्यम् । तत्र व्यासार्धहरणमकृत्वापि
पुनरप्येतत्कर्मावृत्त्या द्विगुणोत्तराणां चापानां वा योगवियोगचापयोरन्तराल-
द्वारा वा वृत्तस्यान्तं गन्तव्यम् । कथम् । तत्रेतेरेतरकोट्या हि द्वयं हन्त-
व्यम् । तस्मात् त्रिकतुल्या ज्या चतुष्ककोट्या त्रिसङ्ख्ययैव हन्तव्या । च-
तुस्सङ्ख्या चेतरेकोट्या चतुस्सङ्ख्ययैव । तद्योगो वियोगो वा व्यासार्धेन
पञ्चकेन हर्तव्यः । तत्र योगे हते व्यासार्धमेव स्यात् । यतश्चतुष्कयोर्घातः
षोडशसङ्ख्यः । त्रिकयोर्घातो नवसङ्ख्यः । ततस्तद्योगः पञ्चविंशति-
सङ्ख्यः । ततः पञ्चभिर्हते पञ्चैव फलम् । पञ्चसङ्ख्यश्चात्र कर्णः । वियोगः
पुनः सप्तसङ्ख्यः । तस्मिन् व्यासार्धेन पञ्चकेन द्वियमाणे फलं सावयवं
स्यात् । तर्हि हरणं न कार्यम् इति पूर्वव्यासार्धाद् व्यासार्धमेव पञ्चगुणं
कल्प्यताम् । तथा सति पञ्चविंशतिसङ्ख्यं व्यासार्धम् । एवं योगोऽपि न
द्वार्यः । एवं सप्तसङ्ख्या या ज्येहानीता सा पूर्वचापयोरन्तरस्यैव ज्या ।
मापकं च पूर्वमापकात् पञ्चांशतुल्यम् । अतएवोक्तं भास्करेण —

“इष्टयोरहतिर्द्वित्री कोटिर्वर्गान्तरं भुजः ।

कृतियोगस्तयोरेवं* कर्णश्चाकरणीगतः ॥”

इति । न केवलमकरणीगतकर्णाभ्यामेव भुजाकोटिभ्यामेतत् कर्म कार्यं ।
स्वेच्छया कल्पिताभ्यां याभ्यांकाभ्यांचिदपि, किन्तु तत्र कर्णेन हर्तव्ये सति
तदकरणेनान्यस्मिन् वृत्ते परिणम्यमाने ते अकरणीगते एव स्याताम् । अत-

१. 'मेऽपि । ए' ख. पाठः.

* 'व' इति मुद्रितलीलावतीपाठः.

स्तत्कर्णोऽप्यकरणीगत एव स्यात् । कस्मिन् पुनः परिगम्यते । स्ववृत्तव्या-
सार्धवर्गव्यासार्धवृत्ते । कुतः । ये स्वकल्पिते इष्टकोटिभुजं तयोरेव योगवि-
योगयोः कर्तव्ययोस्तदानुगुण्याय यत्कर्मोक्तं, तत्र तुल्ययोयोगे तयोः पर-
स्परनिजेतरगुणने तद्घाततुल्य एव स्वपरेतरयोर्घातः । अतो (चा ? घा)त एव
द्विगुणीक्रियते । कथम् । योगार्हयोस्तुल्यत्वे सति तत्कोट्योरपि तुल्यत्वेन
भाव्यम् । भुजाकोटी चेष्टतया कल्पिते । तत एकस्यां जीवायां समानभुजाया
इतरस्याः कोट्या अपि स्वकोट्या साम्यादिष्टभूतया कोट्यैवेष्टान्तरं हन्त-
व्यम् । तस्मादिष्टयोर्घात एव तत्र परस्परनिजेतरघातः । द्वयोरपि परस्पर-
कोट्या हन्तव्यत्वात् । अन्यस्या अपि भुजायाः कल्पितयोरिष्टयोरन्यतर-
त्वात् तदेवान्यतरैरेष्टेन हन्तव्यम् । तत उभयत्रापि कल्पितयोरिष्टयोरेव घातः
परस्परकोट्या योगार्हज्यायाश्च घातः । अत उक्तमिष्टयोराहतिद्वितीति । अत
एव सिद्धं भुजाकोटी एवेष्टतया क(ल्प्य ? लिप)ते इति । ए(व ? क)मिष्टं भुजा
इतरदिष्टं कोटिः । योगयोग्ययोर्द्वयोरपि तुल्यत्वात् । प्रथमं कल्पितमिष्टं तयो-
र्द्वयोरपि (दोः)सङ्ख्या । अन्यदिष्टं द्वयोरपि कोटिसङ्ख्या इत्यन्यकोट्या
हते उभे अपीष्टाहती एवेति तयोर्हरणात् प्रागेव योगे तयोरेव योगः कार्यः
इति द्विगुणीक्रियते । एवमिष्टयोराहतिद्विती सती कल्पितेष्टयोर्भुजाकोट्या-
त्मनोः कर्णेन हर्तव्या । तत्कर्णस्य करणीगतत्वमपि प्रायेण सम्भवति । अनिरू-
प्यैव कल्प्यमानत्वादिष्टयोः । निरूप्य कल्प्यमानत्वे हीष्टत्वमेव हीयेत नियम-
सद्भावाद् इति । यथेष्टं कल्पितयोर्भुजाकोटयोः क(र्णो ? र्णः) करणीगत एव
स्यात् । तस्य ज्ञातुमशक्यत्वात् तेन हरणं कर्तुं न शक्यम् । तद्धरणे यत् फलं
स्यात् तदेव तेनैव हरणे तद्गुणं स्यादित्यपेक्षितात् फलात् तत्कर्णगुणत्वाद्
द्विगुण्य । इष्टयोराहतेरिष्टसम्बन्धिवृत्तात् कर्णगुणिते वृत्ते परिणामः स्यात् । ततः
करणीगतो यः कर्णः कल्पितेष्टवृत्तव्यासार्धात्मकः सोऽपि स्वेन हन्तव्यः फ-
लस्य तावद्गुणितत्वात् तत्सम्बन्धिव्यासार्धत्वाय । तस्मात् पूर्वव्यासार्धात्
स्वगुणमिदं व्यासार्धम् । तस्मात् कर्णेनाहरणे गुण एव स्यात् कर्णो व्यासा-
र्धस्य, कर्णगुणस्य च व्यासार्धस्य ज्ञेयत्वात् । कथं पुनरस्य ज्ञेयता । अज्ञाते
स्वमूलभूतेऽल्पे वृत्ते कथं तद्गर्गात्मकं महावृत्तं ज्ञायते । भुजाकोटिचापयो-

१. 'ष्ट' ख. पाठः. २. 'रेष्ट' क. पाठः. ३. 'र्णं न कर्तुं श' ख. पाठः.
४. 'इये क' क. पाठः. ५. 'क' ख. पाठः.

योगे हि परिधिपादः कृत्स्नोऽपि स्यात् । ततस्तद्योगज्यैव व्यासार्धम् । तदानयनेऽपि व्यासार्धभागहाराकरणेन तदपि महति वृत्ते परिणतत्वात् निरवयवमेव स्यात् । भुजाकोट्योयोगार्धत्वाय तयोरपि परस्परनिजेतराभ्यां घाते कार्ये कोट्यास्तत्तुल्या परेतरया हननं कार्यम् । यतो योगयोग्ययोः कोट्याः परा भुजैव । तदितरा च स्वा । तथा च कोट्या घातो वर्गः । तस्माद् योगयोग्यायाः कोट्या वर्ग एवैको घातः । एवं योगयोग्ययोः कोट्यात्मिकाया योगयोग्यभुजेतरायाश्च घातः । योगयोग्यभुजायाः पुनर्योग्यापरनिजेतरायाश्च घातो भुजावर्ग एव । ततस्तयोयोगः कर्णेन हर्तव्योऽपि न हियते । स्ववृत्तव्यासार्धवर्गव्यासार्धवृत्तपरिणते च ते । एवं वर्गयोग एव तद्वृत्तव्यासार्धम् । यतः पूर्ववृत्तादस्य व्यासार्धं पूर्वव्यासार्धवर्गतुल्यम् । तद्व्यासार्धस्यैवमकरणीगतत्वाज्ज्ञेयत्वाच्च तद्वियोगोऽपि व्यासार्धेन हरणाकरणेनैवास्मिन् महति वृत्ते परिणम्यत इति । एवं स्वेष्टाभ्यामप्यकरणीगताभ्यां भुजाकोटिभ्यां तद्भुजाकोटिचापयोगस्य माधवभास्कराभ्यामुक्तन्यायेनानीता ज्या व्यासार्धतुल्या अकरणीगतैव स्यात् । तद्भुजाकोटी च कल्पितेष्टयोर्भुजात्मकस्येष्टस्य यच्चार्धं तद्विगुणस्य ज्यापीष्टयोयोगार्धत्वमापाद्य योगे कृते स्यात् (?) । तत्कोटिश्च पुनरिष्टयोर्भुजाकोटिज्ययोर्वियोगस्यैव ज्या । तत इष्टयोरेव भुजाकोट्यात्मकयोर्विरहार्धत्वमापाद्य वियुक्तयोस्तत्कोटिश्चाकरणीगता स्यात् । तस्मादकरणीगताभ्यामपीष्टाभ्यां भुजाकोट्यात्मकाभ्यामितरेतरयोगयोग्यतामापाद्य व्यासार्धहरणाकरणेन सिद्धं व्यासार्धं तत्कर्णात्मकमकरणीगतमेव स्यात् । त(दा ? या) कल्पितेष्टयोर्दल्पं तद्भुजाचापतुल्ययोर्निरन्तरयोर्द्वयोश्चापयोयोगस्य जीवापि । एवमानीयमाना प्रथमेष्टज्या द्विगुणचापज्या च व्यासार्धाहरणेन महति वृत्ते परिणम्यमाना अकरणीगतैव स्यात् । कल्पितद्वितीयेष्टतुल्यायाः कोट्याश्चापतुल्ययोरपि निरन्तरयोर्द्वयोश्चापयोयोगस्य जीवापि द्वितीयेष्टतुल्ययोः पृथग्भूतचापज्ययोः परस्परनिजेतरहननमात्रेण हरणमकृत्वा योगयोग्यतामापन्नयोयोगतुल्या ज्या महति वृत्ते परिणम्यमानापि तत्कोटिरकरणीगतैव स्यात् । सापि द्विघ्नीष्टाहतिरेव । तत्र परिणतवृत्तव्यासार्धं 'कृतियोगस्तयोरेवै कर्णश्चाकरणीगत' इत्युक्तम् । इष्टयोराहतिद्विघ्नीति

१. 'धहा' ख. पाठः. २. 'तयोर्द्व' क. पाठः. ३. 'त' ख. पाठः. ४. 'य प' क. पाठः. ५. 'ति। स्वे' ख. पाठः. ६. 'योः प', ७. 'वं' क. पाठः.

तद्वृत्तगतैका ज्या, इष्टयोर्वर्गान्तरं तदितरा, इति त्रयाणामकरणीगतत्वं युक्तम् । एवमकरणीगतैस्तैरपि स्वस्वव्यासार्धगुणितवृत्ते परिणम्यमानानां सङ्ख्यामहत्वेऽपि निरवयवत्वमेव स्यात्, न पुनरवयवहानादिना स्थौल्यं कदाचिदपि स्यात् । एवं परिणतज्याभ्यामप्युभाभ्यां विसदृशाभ्यां भुजाकोटिभ्यामानीता या भुजाकोटिस्वचापयोगज्या, सा स्वोर्ध्वमहावृत्तस्य व्यासार्धं स्यात् । ततः कर्णहरणाभावात् सदृशयोर्धोगोऽपि सदृशयोर्वियोगश्चैवं कृतस्तद्भुजा कोटी च स्त इति सिद्धम् । एतदेव मुहुर्मुहुः कर्म कार्यम् । तत्रादितः प्रभृति प्रदर्शयते, यस्मिन् वृत्त एकसङ्ख्या भुजा द्विसङ्ख्या च कोटिः तयोर्वर्गयोगः पञ्च । पञ्चानां मूलाभावात् करणीगत एवास्य कर्णः । ये पुनरिमे एकद्विसङ्ख्ये भुजाकोटिरूपे ज्ये, ततस्ते पञ्चपञ्चव्यासार्धवृत्त-भवे । तयोरेकसङ्ख्याया यावच्चापं तद्द्विगुणचापस्य ज्यानयने क्षेत्रयो-रुभयोस्तुल्याकारत्वात् पूर्वप्रदर्शितयोः क्षेत्रयोर्भिन्नानां नानाकारत्वाच्च । ततोऽत्र विशेषः पुनरियानेव । अत्र तु पदादित एव प्रवृत्तकसङ्ख्या या ज्या या च पुनस्तदग्रतोऽपि पदादित इव प्रवृत्ता एकसङ्ख्या ज्या तयोरुभयोरपि कोटी द्विसङ्ख्ये । तत्र (या) प्रथमज्याद्वितीयज्यासम्बन्धिशरोनव्यासार्धेन द्विकेन हता द्विसङ्ख्या सा च तत्कर्णेन हर्तव्या । या पुनर्द्वितीयज्याप्ये-कसङ्ख्या सापि प्रथमज्याकोट्या द्विसङ्ख्यया हता सैव । सा च तत्कर्णेन हर्तव्या । तयोर्धोगश्चतुस्सङ्ख्यो वा कर्णेन हर्तव्यः । तत्र लब्धमेकसङ्ख्या-याश्चापाद् द्विगुणस्य चापस्य ज्या । तद्योगस्य कर्णेन हर्तुमशक्यत्वात् तद्योग एव पञ्चसङ्ख्यव्यासार्धस्य परितस्तावतोऽशस्य ज्या । व्यासार्धेन हृतं फलं पञ्चमूलव्यासार्धवृत्ते तावतोऽशस्य । तत्राहरणेन कस्यचिदपरितोषः स्यात् । स एवं प्रतिबोद्धव्यः पञ्चमूलेन द्वियते यदभावात् तव विषादो-ऽभूत् । तत्फलं पुनस्तेनैव पञ्चमूलेन गुण्यत एव । किमर्थम् । तत्कर्णस्या-करणीगतत्वाय । कुतः पुनस्तेन कर्णस्याकरणीगतत्वं स्यात् । ज्यारूपस्य तत्फलस्य पञ्चमूलेन हृतत्वात् तद्व्यासार्धमपि पञ्चमूलसङ्ख्यं स्वेन हन्त-व्यम् । तस्मात् पञ्चमूलं तावत् कृत्वा कृतं तत्र व्यासार्धम् । ततः पञ्च-सङ्ख्यम् । तस्माद् व्यासार्धपञ्चांशतुल्येन मापकेन मिता तच्चापद्वयज्या तद्भातयोगतुल्यैव, न पुनस्तस्माद् व्यासार्धांशफलतुल्या । सा च पुनरिहेष्टयो-

राहतिद्विघ्नित्यादिनानीता चतुस्सङ्ख्या तत्कोटिज्या । या तु पञ्चमूलवृत्त-
 भवा एकसङ्ख्या आद्येष्टतुल्या या च पुनर्द्वितीयेष्टतुल्या द्विसङ्ख्या कोटि-
 तयोश्च ये चापे यच्च तयोश्चापयोरन्तरं तज्ज्या पञ्चसङ्ख्यव्यासार्धपरिण-
 तैव । तत्राप्युभयोक्तकर्मणी योज्येते । तत्र पदसन्धितः प्रभृति द्विसङ्ख्या
 ज्या कल्प्या । इतरा च तदग्रतः । तत्र विश्लेष एव कार्यं इति तदुक्तं छेद्य-
 कमनुसन्धेयम् । तत्र तां पदसन्धितः प्रवृत्तां द्विसङ्ख्यां ज्यामेकसङ्ख्याया-
 कोट्या द्विसङ्ख्याया हत्वा पञ्चमूलेन करणीगतेन तत्कर्णेन हरेत् । पुन-
 र्द्वितीयज्यामेकसङ्ख्यां च प्रथमज्याया द्विसङ्ख्याया(ः) कोट्या एक-
 सङ्ख्ययैव हत्वा पञ्चमूलेन हरेत् । लब्धद्वये वियोजिते द्विसङ्ख्यज्याचापा-
 देकज्याचापे विशोधिते यच्छिष्टं तज्ज्या स्यात् । तत्रापि पुनस्तदेव फलं
 स्वकर्णेन पञ्चमूलेन हतं तद्धार्यतुल्यम् । हार्यश्चात्र घातयोर्वियोगः । घातः
 पुनरत्र ज्ययोर्वर्ग एव । प्रथमत्रैराशिके द्विसङ्ख्याया इच्छायाः प्रथमाया
 एकसङ्ख्यायाः कोट्या द्विसङ्ख्ययैव गुणनीयत्वात् । तत्र वस्तुत आ-
 कारतो विभेदेऽपि तयोः सङ्ख्यासाम्याद् घातोऽपि वर्ग एव । अतो द्वि-
 सङ्ख्याया वर्गश्चतुस्सङ्ख्य एको घातः । इतरघातः पुनरेक एव । तयो-
 रुभयोरन्येकसङ्ख्यत्वात् । यत एकसङ्ख्या ज्या द्विसङ्ख्यायाः कोट्यैक-
 सङ्ख्ययैव हन्यते ततः सोऽपीष्टयोरन्यतरस्य वर्गः । एवं द्विसङ्ख्यस्यैकसङ्-
 ख्यस्य च इष्टयोर्वर्गान्तरं त्रिसङ्ख्यं स्यात् । तदेव पुनः पञ्चमूलेन हत्वा
 तेनैव गुण्यते । अतः पुनरपि त्रिसङ्ख्यत्वं न हीयते । अतस्त्रिसङ्ख्या पञ्च-
 सङ्ख्यव्यासार्धस्यैका ज्या । इतरा च चतुस्सङ्ख्या । एवं पुनस्तद्वर्गवृत्ते
 उभे अपि परिणाम्येते पूर्वमेव प्रदर्शिते । तत्कर्णश्च पञ्चविंशतिसङ्ख्यः ।
 तस्मिन् परिणते चतुर्विंशतिसप्तसङ्ख्ये स्तः । कथं तयोश्चतुर्विंशतिसङ्ख्यत्वं
 सप्तसङ्ख्यत्वं चोपपद्यते । ननु तत्र परिणतयोर्विंशतिसङ्ख्यत्वं पञ्चदश-
 सङ्ख्यत्वं चोपपद्यते । यतस्तद्व्यासार्धात् पञ्चविंशतिसङ्ख्यं व्यासार्धं
 पञ्चगुणम् । ततस्तयोरपि पञ्चभिरेव गुण्यत्वाच्चतुस्सङ्ख्या पञ्चगुणिता
 विंशतिसङ्ख्या, त्रिसङ्ख्या च पञ्चगुणिता पञ्चदशसङ्ख्या च स्यात् ।
 सत्यम् । तर्हि पञ्चगुणैव युक्ता यदि द्वयोर्वृत्तयोः कलात्मकयोश्चापयो-
 स्तुल्यत्वं स्यात् । इह तु न तयोस्तुल्यत्वम् । चतुस्सङ्ख्यज्याचापान्नापस्य

द्विगुणितस्य ज्यामानीय सैव पुनस्तत्र परिणम्यते । न केवला चतुस्सङ्ख्या । अतोऽस्याश्चतुर्विंशतिसङ्ख्यत्वम् । चतुःसङ्ख्यज्यायास्त्रिसङ्ख्यज्यायाश्च चापान्तरस्य ज्यामानीय सैव तत्र परिणता सप्तसङ्ख्या । न पुनस्त्रिसङ्ख्यैव तत्र परिणम्यते । त्रिसङ्ख्यैव तत्र परिणम्यमाना पञ्चदशसङ्ख्या स्यात्, चतुस्सङ्ख्या च विंशतिसङ्ख्या । मूलवृत्तचापद्विगुणचापज्ये द्वे इष्टद्वयं कृत्वा मुहुर्मुहुस्तद्वर्गव्यासवृत्तज्ये परिणम्येते । अतोऽत्र त्रिकचतुष्कयोरिष्टयोराहतिद्विदशसङ्ख्या । सा पुनर्द्वित्री चतुर्विंशतिसङ्ख्या । त्रिकचतुष्कयोरिष्टयोर्वर्गान्तरं सप्तसङ्ख्यम् । सा पुनस्तच्छिष्टपदज्या । एते उभे च द्वितीयपदस्थे । कथं तदपि माधवोक्तन्यायेनानीयमाने सिध्यति । तत्र पञ्चव्यासार्धे पञ्चविंशतिव्यासार्धे च एतत्पदान्तरप्रदर्शनं शक्यम् । तत्र पञ्चविंशतिव्यासार्धे चेत् कर्णहते चतुर्विंशतिसप्तसङ्ख्ये स्तः । पञ्चसङ्ख्यव्यासार्धे अकृतहरणे अपि चतुर्विंशतिसप्तसङ्ख्ये स्तः । परिणामोऽनयोरेव कार्य इति । तत्रैवं परिलेखनं — पञ्चविंशतिव्यासार्धे पदादितः प्रमृत्युत्तरतो विंशतिसङ्ख्यार्धज्या लेख्या । चत्वारिंशन्मितां शलाकां मध्येऽङ्कितां कृत्वा व्यासरेखास्पृष्टाङ्कां परिधिस्पृष्टोभयाग्रां कृत्वा तदुत्तरार्धे वा रेखां लिखेत् । पञ्चव्यासार्धे चेदेतत्पञ्चांशतुल्या चतुस्सङ्ख्यैवैतत्स्थाने लेख्या । सैव तत्पञ्चगुणे परिणतेयं विंशतिसङ्ख्या । तदग्रात् प्रभृति केन्द्रान्तं पञ्चविंशतिसङ्ख्यां कर्णरेखां च कुर्यात् । पुनरपि चत्वारिंशत्सङ्ख्यां शलाकां मध्येऽङ्कितां कृत्वा एतत्कर्णस्पृष्टमध्यां परिधिस्पृष्टोभयाग्रां विन्यस्य तत्सङ्ख्यार्धानुसारिणी च रेखा कार्या । सा च विंशतिसङ्ख्या चतुस्सङ्ख्यास्थानीया । सा प्रथमपदमुलङ्घ्य द्वितीयपदेऽपि प्रसृता । ततः प्रत्यक्पदसन्धितश्चाभितस्तावदन्तरिते परिधिभागे बिन्दू कृत्वा तदुभयाग्रप्रापि सूत्रं प्रसार्य रेखां कुर्यात् । तदुत्तरार्धमिहानीता चतुर्विंशतिसङ्ख्या ज्या । ततोऽस्याः पदान्तरगतत्वम् । तदग्रात् प्रभृति केन्द्रान्तं सूत्रं प्रसार्य रेखां कुर्यात् । सा पञ्चविंशतिसङ्ख्या । तदर्धज्याकर्णो व्यासार्धतुल्यः । स कृत्स्नशो द्वितीयपदगतः । तत्कोटिः पुनरितस्कर्ण एव दृश्या, यत एतच्छरोनव्यासार्धतुल्या सा । द्वितीयविंशतियेतरकर्णयोगात् प्रभृति प्रत्यगायता रेखा व्यासमुलङ्घ्यापि द्वितीयपदस्थञ्चाप्रापिणी कार्या । तद्योगादेव दक्षिणतस्तु व्यासपर्यन्ता रेखा कार्या । सा

प्रथमत्रैराशिक इच्छाफलम् । द्वितीयपदस्थज्याया उत्तरखण्डो द्वितीयत्रैराशिक इच्छाफलम् । तत्र दक्षिणोत्तरायतां पदसन्धितः प्रवृत्तां विंशतिसङ्ख्यां विंशतिसङ्ख्यद्वितीयज्याकोट्या पञ्चदशसङ्ख्यया निहत्य कचिद्विन्यस्य द्वितीयज्यामपि विंशतिसङ्ख्यामुभयपदगतां प्रागायताया विंशतिसङ्ख्यायाः कोट्या पञ्चदशसङ्ख्ययैव हत्वा विन्यसेत् । ते उभे फले प्रत्येकं शतत्रयसङ्ख्ये योजयेत् । तत् षट्छतसङ्ख्यं पञ्चविंशतिसङ्ख्येन व्यासार्धेन हरेत् । फलं चतुर्विंशतिसंख्यम् । तत्तुल्या वायुकोणपदगता ज्या । एवं योगयोग्यतामापाद्य तयोर्योगः कृतः । वियोगयोग्ययोः पुनरे(वा ? का) पञ्चदशसंख्या । इतरा विंशतिसंख्यैव महती पूर्वं लिखिता । याम्योत्तरायता द्वितीया तत्कर्णस्पष्टमध्यत्रिंशन्मितशलाकार्धमिता । तस्या दक्षिणार्धमिह ग्राह्यम् । यतस्तच्चापहीनस्य विंशतिसंख्यज्याचापस्य ज्या एतयोर्वियोगयोग्यतामापाद्य विश्लेषणेन कार्या । अतस्तत्र विंशतिसङ्ख्यां ज्यामितरस्याः पञ्चदशसंख्यायाः कोट्या विंशतिसंख्यया हत्वा स्थापयेत् । तां पञ्चदशसंख्यां पुनर्विंशतिसंख्यायाः कोट्या पञ्चदशसंख्ययैव हत्वा स्थापयेत् । एवं तयोर्विंशतिपञ्चदशवर्गयोर्विश्लेषं कृत्वा शिष्टं पञ्चविंशत्यूनशतद्वयसंख्यम् । पञ्चविंशतिसङ्ख्येन कर्णेन हत्वातं फलं सप्तसङ्ख्यं स्यात् । तथा वायुपदगतज्यायाः पूर्वमानीतायाः कोटिरुदकूपदसन्धितः प्रवृत्तः(त्तः ? ता) प्रत्यगायता । एते एव त्रिकचतुष्कयोरिष्टयोर्लीलावत्युक्तप्रकारेणानीते कोटिभुजे । तत्रेष्टयोस्त्रिकचतुष्कयोरहतिर्द्विघ्नी चतुर्विंशतिसङ्ख्या वायुपदगता दक्षिणोत्तरायता ज्या । त्रिकचतुष्कयोर्वर्गान्तरतुल्या तत्पदस्थैव पूर्वापरायता सप्तसङ्ख्या । माधवोक्तप्रकारेणाप्येते एव सिध्यतः । तत्राप्येता एव रेखा व्यासार्धपञ्चांशेन मेयाः । तथा सति महति वृत्ते विंशतिसङ्ख्ये एवाल्पवृत्ते गते चतुस्सङ्ख्ये स्तः, पञ्चदशसङ्ख्ये त्रिसंख्ये च । व्यासार्धं च पञ्चसंख्यमित्येव विशेषः । तत्र चतुस्संख्ययोर्योगे कार्ये चतुस्संख्यामेकामितरकोट्या त्रिसङ्ख्ययैव हत्वा स्थापयेत् । अन्यामपि चतुस्संख्यां प्रथमायाश्चतुस्संख्यायाः कोट्या त्रिसंख्ययैव हत्वा स्थापयेत् । ते उभे अपि द्वादशसंख्ये । तयोर्योगश्चतुर्विंशतिसंख्यः पञ्चसंख्येन व्यासार्धेन हर्तव्यः । तदंकरणे व्यासार्धस्य पञ्चविंशत्यंशमापकेन मिता स्यात् सा चतुर्विंशतिसंख्या इति योगजातेयम् ।

त्रिकचतुष्कसंख्ययोः पुनर्वियोगः कार्यः । तत्र चतुस्संख्या त्रिसंख्यायाः, इतरस्याः कोट्या चतुस्संख्ययैव ह(त्वा? ता) सती चतुर्वर्गः स्यात् । त्रिसंख्यामपीतरस्याश्चतुस्संख्ययोः कोट्या त्रिसंख्ययैव हत्वा त्रिवर्गत्वमापाद्य तयोर्विशेष इह कार्य इति चतुर्वर्गात् षोडशकात् त्रिवर्गे नवके विशोधिते शिष्टं सप्तसंख्यम् । तत्तुल्या त्रिचतुस्संख्ययोर्जीवयोः कर्णहरणाकरणात् पूर्वव्यासार्धगता द्वितीयपदस्था पूर्वापरायता ज्या स्यादिति भास्करमाधवोक्तयोः फलसाम्यादेकविषयत्वम् । तत्र भास्करोक्तं कर्म तुल्याकारयोर्भुजाकोटिकर्णक्षेत्रयोः संयोजनेन स्वधनुर्द्विगुणचापजत्वम् एकाकारक्षेत्रयोरेव भुजाकोट्योश्चापवियोगजत्वमापाद्यते । अत्र पुनस्तृतीयमपि कर्मान्त(रं) विद्यते । तेन व्यासार्धमेवानीयते । किमर्थं पुनर्व्यासार्धमानीयते । चापयोगजवियोगजज्ययोरकृतहरणयोः पूर्वव्यासार्धवर्गतुल्यव्यासार्धजत्वात् तद्व्यासार्धस्य पूर्वव्यासार्धतो भेदात् तत्सिद्धचर्थं यत्नः कार्य इति । कथं पुनर्भुजाकोटिज्यावर्गयोगस्य पूर्वव्यासार्धवर्गजत्वं स्यात् । अत्र कोटिर्जावाया भुजाजीवायाश्च चापयोर्योगस्य जीवैव व्यासार्धम् । दोःकोटिचापाभ्यां पदपरिपूर्तेः । तत्र दोःकोटिज्ययोर्योगयोग्यतापादने परस्परनिजेतरमौर्विका स्वस्वसमैव । कः पुनर्निजेतरशब्दस्यार्थः । निजशब्द आत्मीयवाची । निजा च सेतरा च निजेतरा । सर्वासामपि जीवानां प्रत्येकमेकैकयेतरजीवया भाव्यम् । सा च स्वचापावशिष्टपदचापज्या । सा सर्वासामितरा । तस्माद् योगयोग्ययो(रपि?)र्द्वयोरपीतरजीवया भाव्यम् । तत्रैका निजेतरा अन्या परेतरा । तत्र स्वनिजेतरया न स्वा हन्यते । कया पुनः । परनिजेत(रा? रया) । परशब्देन योगयोग्ययोरित(र? रा) चोच्यते । एवं जीवयोर्द्वयोर्योगयोग्ययोर्था परस्परमितरा तथा परस्परनिजेतरया । न केवलं परया तस्या, निजाया येतरा तथा, स्वामभ्यस्य स्वनिजा च या या च पुनरितरा तथा चान्यामभ्यस्येत्यर्थः । यद्वा निजशब्देन योगयोग्ययोरितरोच्यते । तयोर्द्वैकक्रियाकारकत्वेन सम्बन्धो विद्यत इति परस्परं स्वीय(त्वा? त्वम्) । तस्याः पुनर्या इतरा तस्याश्च कयाचिदितरया भाव्यमिति पूर्वमेवोक्तम् । सा चै नेयम् । का पुनः । तत्पदशिष्टज्या हि सा । सा हि तस्याः प्रतियोगिनी । अस्याश्च पदशिष्टज्यैव प्रतियोगिनी,

१. 'स्याः तत्र स', २. 'ख्याः भुजाको', ३. 'न ध', ४. 'भ्यां परि',
५. 'पविशिष्ट्या', ६. 'रिति चो', ७. 'प' क. पाठः.

नेतरा योगयोग्या । योगयोग्ययो(स्सं ? स्स)ख्यमेवैकक्रियाकारकत्वात्, न पुनर्मिथः प्रतियोगित्वम् । अतस्तयोर्निजत्वमेवेतरेतरम् । तयोः प्रतियोगिन्यौ पुनरितरे । निजाया इतरा निजेतरा । अन्य(तर ?)स्या इतरा अन्येतरा । एवं परस्परनिजेतरमौर्विकाभ्याम् । अयमभिप्रायः — ययोर्योगः कार्यः ते उभे अपि यदि भुजात्वेन विवक्ष्येते तदैव परस्परकोट्याभ्यस्येति वक्तुं युक्तम् । यदा पुनरुभयोः कोटित्वमेवं तदा परस्परभुजाभ्यामपि च इति वक्तुं युक्तम् । यदा पुनरेका कोटित्वेन विवक्ष्यते इतरा पुनर्भुजात्वेन तदा पुनः परस्पर-कोटिभ्यां परस्परभुजाभ्यामित्युभयमपि वक्तुं न युक्तम् । तदा कोटिं पर-कोट्या हत्वा भुजां परभुजया चेति विविच्य वक्तव्यम् । द्वयोः कोटित्वेन वा भुजात्वेन वा साम्याभावात् । एवं त्रिष्वपि प्रकारेषु व्याप्यर्थं साधार-ण्येनोच्यते परस्परनिजेतरमौर्विकाभ्यामिति । एवमत्र भुजाकोट्योरेव योग-योग्यत्वात् तत्र या भुजा सा कोटीतरया हन्तव्या । अत्र च कोटीतरा स्व-तुल्या । उभयोः परस्परं भुजाकोटित्वात् । तदभावे हि गुणगुण्ययोर्भेदः । भुजाकोटित्वसम्बन्धे सत्येवं साम्यमेव गुणगुण्ययोः स्यात् । तदा भुजयोः संवर्ग एवैकः । तयोः कोटिश्वेतरस्या भुजाया इतरया तस्याः कोट्या स्व-तुल्ययैव हन्तव्या । तस्मात् स कोटिवर्गतुल्यः । तयोर्योगः कर्णवर्ग एव । जीवे परस्परनिजेतरमौर्विकाभ्यामभ्यस्य हरणात् पूर्वमेव कृतो यो योगः स एवायं कर्णवर्गः । स पुनर्विस्तृतिगुणेन विभाज्यः । विभज्यमानयोरेव योग-योग्यत्वात् । किं योगस्य विलम्बनेनेति प्रागेव योगः कृतः । स पुनर्यदा कर्णेन हतस्तदा स्ववृत्तव्यासार्धमेव । हरणात् प्राक् कस्यचिद् वृत्तस्य व्यासार्धमेव । तच्च वृत्तमेतस्माद् वृत्ताद्धारकसंख्यया आवृत्तम् । अतोऽस्मात् तावद्गुणत्वं तस्य । अतोऽस्य व्यासार्धस्य वर्ग एव तस्य व्यासार्धम् । यद्वा, हरणमपि क्रियते यद्द्वयासार्धगते इमे भुजाकोट्यौ तद्व्यासार्धमानेय-मिति । स पुनर्येन व्यासार्धेन हतस्तेनैव यदि गुण्येत तर्हि पूर्वव्यासार्धात् तद्गुणवृत्तव्यासार्धं स्यात् । किमर्थं तदानीयते । उच्यते । यदा तुल्ययोरेव द्वयोर्जीवियोर्योगः क्रियते तदा निजेतरमौर्विकाभ्यां गुणिते प्रत्येकमि-ष्टयोर्भुजाकोट्योराहतिः स्यात् । सा द्विग्री तद्योगश्च स्यात् । तस्य वि-स्तृतिगुणेन हरणे सावयवत्वं स्यादिति हरणं न कृतम् । यतः सा ज्या

१. 'वमेव त', २. 'जाज्याभ्या', ३. 'रस्परको', ४. 'भ्यामपि । ए' क. पाठः.

स्ववृत्तात् स्वव्यासार्धगुणे वृत्ते परिणता स्यात् । एवं योगार्हयोर्योगः कृतः । तत्रैव भुजाकोट्योर्वियोगः कार्यः, भुजाचापद्विगुणज्याया आनीतत्वात् त-
त्कोटिरप्यानेयेति । भुजाकोट्योर्योगे कार्ये च तयोः परस्परनिजेतरमौर्वि-
का(भ्यां ? भ्य)स्तयोर्भुजाकोटिवर्गान्तरतुल्यत्वात् तद्वर्गान्तरमपि व्यासार्धेन
हार्यम् । हरणात् सावयवत्वापत्तेर्भीतः सैन् हरणमकुर्वन्नेव महावृत्तसम्भ-
वत्वमापादयति । ततस्तयोः सम्बन्धिव्यासार्धसिद्धयर्थं तद्वृत्तियोगमपि न
हरेत् । अतः पूर्वपूर्ववृत्तात् पूर्वपूर्वव्यासार्धगुणे वृत्ते परिणम्यमाने ते उभे
ज्ये वीचीमालावत् चक्रार्धान्तरपरिधिप्रदेशावप्राप्यैव निवर्तमाने तद्व्यासो-
भयाग्रात् प्रभृत्यन्तः प्रविशन्त्यावितरव्यासमासाद्यापि सन्निकृष्टे पुनरितराधे-
ऽपि स्वस्वव्यासाग्रासन्नप्रदेशं प्राप्यान्वोन्यं वित्रकृष्यमाणे इतरव्यासाग्रासन्न-
प्रदेशं प्राप्यापि निवर्तमाने कदाचिद् यदृच्छया वा कर्तृकौशलाद् वा व्या-
साग्रात्यासन्नप्रदेशं प्राप्नुतः । तदा तच्चापमल्पमेवेति तज्ज्यार्धवर्गे तच्छरवर्गं
सच्यंशं क्षिप्तानीयमानं धनुः सुसूक्ष्मं स्यात् । पुनः कृत्स्नेऽपि वृत्ते तदावृत्तिं
ज्ञात्वा एतद्भनुस्तावद्गुणं कृत्वा तच्छिष्टचापमप्येवं नीत्वा संयोज्य तत्परि-
धिपादः कृत्स्नः परिधिर्वा ज्ञेयः । तत्र पुनः किं कर्तृकौशलमिति तदप्यु-
दाहरणेन प्रदर्श्यते । अत्र तत्त्वव्यासार्धे ये सप्तचतुर्विंशतिसङ्ख्ये ज्ये उत्पा-
दिते तन्मार्गेषुष्टयोरहतिर्द्विघ्नीत्यादिनैव वर्गगुणोत्तरव्यासार्धवृत्ते परिणमनं
कार्यम् । यावदल्पत्वेन परितोष इत्येको मार्गः । मार्गान्तरं चात्र मृग्यम् ।
अत्र या पञ्चविंशतिसङ्ख्या व्यासार्धज्या या च पुनश्चतुर्विंशतिसङ्ख्या
कोटिः, तद्वदिष्टयोगद्वारेऽपि मार्गो मृग्यः । तत्र तावत् प्रथमे मार्गे सप्तक-
चतुर्विंशत्योरिष्टयोर्घातोऽष्टनृपसङ्ख्यः । स द्विगुणः षड्देवसङ्ख्यः । तयोर्व-
र्गान्तरं भेषुसङ्ख्यम् । चतुर्विंशतिवर्गश्चतुर्विंशत्यूना षट्छती । सप्तवर्गं
एकोनपञ्चाशत् । तद्योगश्च पञ्चविंशत्युत्तरा षट्छती । तद्व्यासार्धे
वृत्ते षड्देवसङ्ख्या भेषुसङ्ख्या च भुजाकोटिरूपेणावस्थिते ज्ये । पुनरपि
ताभ्यामिष्टाभ्यां पञ्चविंशत्युत्तरषट्छतीव्यासार्धवृत्ते परिणामः कार्यः ।

१. 'भ्यां तयो' क. पाठः. २. 'सन्नह' ख. पाठः. ३. 'ह', ४. 'सं
प्राप्नु', ५. 'न न ५' क. पाठः.

एवमुत्तरोत्तरं वर्गगुणे व्यासार्धे परिणम्यमानयोरेकस्यां यदा व्यासार्धा-
सन्नत्वम् इतरस्या अत्यल्पीयस्त्वं च यावदपेक्षं स्यातां तावदेवं कुर्या-
दित्यादिरेको मार्गः । अन्यस्तु पञ्चविंशतिव्यासार्धे (ध ? ध) तत्कोटिचतुर्विं-
शतिसङ्ख्ये इष्टे आश्रित्य प्र (वृ ? व) तमानः । तत्रेष्टयोराहतिः षट्छती । सा
द्विघ्नी पुनर्द्वादशशतसङ्ख्या । तद्वर्गान्तरमेकोनपञ्चाशद्, यतस्तदन्तरस्यै-
कत्वात् तद्योग एव वर्गान्तरम् । सा भुजा । तद्वर्गयोग एकाधिकं शतद्वा-
दशकम् । यतः पञ्चविंशतिवर्गः पञ्चविंशत्युत्तरा षट्छती । इतरश्चतुर्विंशत्युना
सैव षट्छती । तन्निम्नपूर्णाथैकोना पञ्चविंशतिरेवालमिति षट्छतीद्वयमेका-
धिकं स्याद् इति तत्र कोट्या व्यासार्धासन्नत्वं स्याद्, यत एकमेवान्तरम् ।
ततोऽपि द्वौ मार्गौ विद्येते भुजाकोटीष्टद्वारश्च कर्णकोटीष्टद्वारश्च । तत्रापि
द्वितीये कोट्याः कर्णगुणने शतद्वादशकमेकाधिकेन तेनैव गुणनीयम् । तत्र
स्थानविभागे शतद्वादशकं शतद्वादशकेन गुणनीयम् एकैन चेतरेखण्डेन । तत्रै-
केन गुणितं शतद्वादशकं शतद्वादशकमेव । शतद्वादशकं शतद्वादशकेन गुणित-
मयुतस्थाने चतुश्चत्वारिंशदधिकं शतम् । (पा ? द्वा) दश (त ?) ऋवर्गितुल्यत्वात्
तत्र । ततः खद्वय (द्वादश) काब्धिमनुसङ्ख्यो घातः । स द्विगुणः खद्वयजिना-
हिमनुयुक्तसङ्ख्यः । सा कोटिः । तयोर्योगतुल्यं वर्गान्तरं भूव्योमजिन-
सङ्ख्यम् । कृतियोगे पुनः कोटिकृतिरब्धिमनुगुणितमयुतम् । तद् द्विघ्नं सैकं
वर्गयोगः । 'राशयोरन्तरवर्गेण द्विघ्ने घाते युते तयोः वर्गयोगो भवेदेवमि'त्यु-
क्तत्वात् । रूपाकाशजिनाष्टाष्टयमसङ्ख्यः स कर्णः । तत्राप्येकमेव कर्णकोट्य-
न्तरम् । एवमुत्तरोत्तरमपि कर्णकोटिपरम्परामार्गे एकान्तरावेव कोटिकर्णाविति
तन्मार्गः साधीयान् । कथं पुनस्तत्र सर्वेषामेकान्तरत्वं निर्णीतम् । उच्यते ।
यदेतदेकान्तरितं कोटिकर्णद्वयम् एतयोः कोटिकर्णयोरेव घातो द्विघ्नस्तद-
र्ध्वगा कोटिः । तद्वर्गयोगश्च कर्णः । वर्गयोगश्चान्तरवर्गयुतो द्विघ्न एव घातः ।
स च कर्णः । तस्माद् द्विघ्नघाततुल्यायाः कोट्या रूपवर्गेणैकेनाधिक एव
कर्णः । तयोरप्येकान्तरितत्वात् तदूर्ध्वगावप्येकान्तरितौ । तत एव ततश्चेर्ध्व-
मपि । इत्येकान्तरमेव कर्णकोटियुगं सर्वत्रापि । इत्यस्मिन् मार्गे एकान्तरि
तत्त्वं कर्णकोटियुगलानां सर्वेषामिति निर्णीतम् । अनेन मार्गेणापरितुष्यता-
मुत्प्लवणं कियन्नं चित् प्रदेशं गत्वा एष एव मार्ग आश्रयणीयः । कथ-
मुत्प्लवनम् । एवं ह्यत्रोत्प्लवनम् । वर्गस्थानेषु यावदपेक्षमूर्ध्वं यत्र काप्ये-

कमिष्टं कल्पयित्वा इतरदन्यस्थानेऽप्येकं कल्पयेत् । तद्यथा—परार्धदशकमे-
कमिष्टम् । अन्यद् रूपाधिकमेतदेव । तत्रेष्टयोराराहतिस्वृतीयं (स्थानाष्टादशके
द्वितीये) स्थानाष्टादशकेऽप्याद्यस्थाने आदितः सप्तत्रिंशे एका सङ्ख्या एको-
नविंशे स्थानेऽपि । सा द्विध्नी तत्रोभयत्र द्विसङ्ख्या कोटिः । तयोरिष्टयोः
पुनर्वर्गान्तरं सैका परार्धविंशतिः । तस्मादेकोनविंशे स्थाने द्वयमाद्यस्थाने
चैकम् । तद्वर्गयोगश्च (द्विध्न)घातादेकाधिकः । ततस्तस्याङ्का आद्यस्थान-
(के? एक)सङ्ख्यः एकोनविंशे सप्तत्रिंशे च द्विसङ्ख्यः । तस्मादष्टादशक-
त्रिकाद्यस्थानत्रिके क्रमादेकद्विसङ्ख्याः । तदेव व्यासार्धम् । तत्रापीष्टयो-
राहतिद्विध्नीत्याद्येव कर्म कार्यम् । तत्रापि कोटिकर्णावेष्टराशी कल्पयित्वा
एतत्कर्मावर्तनीयम् । एतत्सर्वं ज्यार्धसूत्रेणैव सूचितं खण्डज्यान्तरविषय-
त्रैराशिकप्रदर्शनेन विवृतं च । नन्वेतत्सूत्रं न निरपेक्षं ज्यानयने ज्याच्छेद-
विधानसूत्रसापेक्षत्वाद्, यतस्तन्न्यायानीते प्रथमाद्वितीयज्ये इह साधनत-
योक्ते । 'प्रथमात्रापज्यार्धाद् यैरूनं खण्डितं द्वितीयार्धमि'ति ते एवानूद्य शे-
षानयन एवेहोपायप्रदर्शनादिति चेन्न । प्रथमाद्वितीययोरानयनमप्यनेनैव
न्यायेन सिध्यति । अनेनैव ज्यार्धोपदेशसहकृतेन सिध्यति । हन्त ज्यार्धो-
पदेशेनैव सर्वा जीवाः पठिताः । किमर्थं पुनस्तेषामानयनायेदं सूत्रमारभ्यत
इति चेत्, तेषां सङ्ख्यामात्रसिद्ध्यर्थमेव नैतत्सूत्रमारभ्यते । किमर्थं तर्हि ।
तद्युक्तिप्रदर्शनायैव हि केवलम् । ज्ञातयुक्तीनां पुनरवयवाः सुग्रहाः । तन्न्या-
यातिदेशेन कृत्स्नमपि ग्रहगणितं स्फुरेदिति ज्यार्धसूत्रयुक्तिपरत्वादस्य तदपे-
क्षत्वं न दोषः । तच्च युक्तिपरमेव । अन्यथा पठितस्य पुनःपाठादानर्थक्य-
मेव । पठितानि हि ज्यार्धानि सूर्यसिद्धान्तादिषु । तैरेव खण्डज्या अपि
सिध्येयुः । अपिच तदानयनं च तेष्वेवोक्तं—

“राशिलिप्ताष्टमो भागः प्रथमज्यार्धमुच्यते ।

तत्तद्विभक्तलब्धोनमिश्रितं तद्वितीयकम् ॥

आद्येनैवं क्रमात् पिण्डाद् भङ्क्त्वा लब्धोनितैर्युतैः ।

खण्डकैः स्युश्चतुर्विंशज्यार्धपिण्डाः क्रमादमी ॥”

इति । तत्र त्रैराशिकं निगूढमिति तदाविष्करणमनेन क्रियते । कथं तद्येनन-
चाद्यद्वितीयज्ये सिध्यतः । तदपि चापशब्देन सूचितं, चापमेव ज्यार्ध-

चापज्यार्धमिति । तेनापि सूर्यसिद्धान्ताभिप्रायः प्रदर्शितः । 'राशिलिप्ताष्टमो भागः प्रथमज्यार्धमुच्यते' इति वदतो मयस्य ज्योतिश्चक्रस्य षण्णवत्यंशे प्रायेण चापज्ययोः साम्यं स्यात् । ते(न) राशिलिप्ताष्टमो भाग एव प्रथमज्यार्धतया ग्राह्य इत्यभिप्राय इत्येतच्चात्र चापशब्देन सूच्यते । अस्माकं पुनस्त-
देव चापज्यार्धमित्यत्र न तात्पर्यम् । तस्यापि विलिप्तानवकान्तरितत्वेन स्थौल्यं मन्यमानानां ततोऽप्यल्पस्य चापस्य प्रथमज्यार्धतया ग्रहणमस्त्विति तत्रापि त्रैराशिकप्रसरणाय तन्निर्गूढत्रैराशिकाविष्करण एव तात्पर्यम् । अत एव सङ्ख्याविशिष्टतया नोक्तम् । तत्र हि राशिलिप्ताष्टमांशत्वेनैव सङ्ख्या प्रदर्शिता । तेनैव चापभागस्य परिधिषण्णवत्यंशत्वमपि सिद्धं, द्वादश-
राश्यात्मकत्वाच्चक्रस्य । अस्माभिः पुनश्चापभागनियमो नेष्यते यावत्परि-
तोषमल्पीकरणानुग्रहाय । अल्पीकृत्यापि कतिथस्य चिदंशस्य चापस्य ज्यासाम्यमतात्त्विकमभ्येष्टव्यं व्यवहारार्थमित्येव सूर्यसिद्धान्तकारस्याभिप्राय इत्यविशेषणोक्त्यापि सूचितम् । तस्माद् यस्य यत् प्रथमज्यार्धतयेष्टं तत् तस्य चापतुल्यमेवाभिमतम् । तेनैकेनैवतरेषामानयनन्यायोऽत्र प्रदर्श्यते, न पुनर्द्वितीयज्यापेक्षास्ति । तत्रैराशिकयुक्तौ सिद्धायां तदानयनमपि तयैव सिध्यति । तत्सिद्धिश्चैवं खण्डज्यानयने त्रैराशिकमेतद् व्याचक्षाणैरस्माभिः प्रदर्शिता, तस्यैवात्रापि योज्यत्वात् । प्रथमचापस्य तावत् तदेव ज्यार्ध-
मपीति येनाङ्गीकृतं तेन समस्तज्यापि तत्तुल्यैवेत्येतदवश्यमङ्गीकार्यं, यतो ज्यार्धात् कृत्स्नाया एव स्थौल्याभावः । यतस्तदर्धज्या द्विगुणीकृतास्य समस्तज्या स्यात् । कृत्स्नचापज्यार्धान्तराद् अष्टां(शं?श)तुल्यमेव हि तदर्धचापज्यान्तरम् । तस्मिन् द्विगुणीकृते पुनरेतदन्तरचतुरंश एव । ते(न) तत्समस्तज्यायाश्च सिद्धत्वाद् द्वितीयचापमध्येत्या कोटिर्ज्ञेया, प्रथमचाप-
मध्येत्या च । कथम् । तां समस्तज्यां प्रथमज्याकर्णस्पष्टमध्यां परिधिस्पष्टो-
भयाग्रां विलिख्यं तद्युक्तिः प्राग्वदेव प्रदर्श्या । तत्रापिदं त्रैराशिकं — व्या-
सार्धकर्णस्य प्रथमज्याकोटिरेव कोटिस्तदा समस्तज्यार्धस्य कियतीत्येकम् ।
व्यासार्धकर्णस्य चापज्यैव भुजा तदा समस्तज्याशरानव्यासार्धस्य कियती-
त्यपरम् । तद्योगो द्वितीयचापमध्यगता भुजाज्या । तद्वियोगः प्रथमचापमध्य-
गतार्धज्या । सैव द्विगुणीकृता समस्तज्येत्युच्यते । तथा द्विगुणितया प्रथम-

ज्यार्धमप्यानेयम् । प्रथमचापमध्याग्रस्य व्यासार्धकर्णस्य स्वाग्रस्पृष्टा कोटि-
रियती, तदा समस्तज्याकर्णस्य कियतीति प्रथमज्याखण्डोऽपि लभ्यः ।
यद्वा प्रथमं चापज्यार्धमेव चापभागार्धस्य समस्तज्यां कल्पयित्वा पूर्वव्या-
साग्रात् प्रभृति परिधिस्पृष्टोभयाग्रां तां स्वार्धतुल्यया परिधिभागचतुर्थीश-
तुल्यभुजज्यया हत्वा त्रिज्ययैव विभज्य लब्धं चापार्धस्योत्क्रमज्या । तां
व्यासार्धात् त्यक्त्वा यच्छिष्टं लभ्यते सैव प्रथमचापमध्योत्था कोटिः ।
कथं पुनस्तत्फलस्य चापार्धोत्क्रमखण्डत्वम् । चापार्धसम्बन्धिसमस्तज्या-
बाहुत्वात् । यतस्तन्मध्यभुजज्यया हत्वा त्रिज्यया द्वियत इति समस्तज्या-
कर्णस्य भुजैव सा समस्तज्याखण्डस्य कोटिज्याखण्डः । भुजा चोत्क्रमखण्ड
इत्यसकृदावेदितम् । तस्मात् प्रथमज्यासूत्रगर्भेणैव न्यायेन सिद्धा कोटि रिय-
मिति न कोटिरूपा वा भुजज्यारूपा वान्या काचिदिह जीवापेक्ष्यते, चाप-
ज्ययैव सिद्धत्वात् । पुनस्तत्समस्तज्यया कृत्स्नचापभवया कृत्स्नचापार्ध-
ज्यया चान्या प्रथमचापमध्याग्रगतयानीतया कोट्या च व्यासार्धेन च द्विती-
यचापमध्योत्था कोटिरप्यानेया । कथम् । अत्रापि पूर्वोक्तमेव त्रैराशिकम् ।
पूर्वं राश्यष्टमांशतुल्यतया वा राशित्रिंशांशमितेषु वा यथेष्टांशेषु तुल्यतया क-
ल्पितेषु पदादितः प्रभृति यावतिथे चापखण्डे ज्याशरखण्डौ जिज्ञास्येते, तन्म-
ध्यगतकोटिभुजाभ्यां भुजाकोट्योर्ज्याखण्डस्य च परस्परं नियमाच्छरखण्डस्य
भुजायाश्च, इदानीं चापखण्डमध्यगतयोर्ज्ययोः शरयोश्चेत्येतावानेव विशेषः,
न पुनश्चैराशिकस्य तद्युक्तेश्च । कः पुनस्तेन जायमानो विशेषः क्रियायां
फलति । चापसन्धिगतभुजाकोटिभ्यामत्र गुणनं क्रियते । अत्र सैव सम-
स्तज्या गुण्या इति गुण्यराशेर्न विशेषः । अत्र निरन्तरचापद्वयमध्यस्पृष्टो-
भयाग्रा सा कल्प्यते वा लिख्यते वा, इदानीं चापमध्यगतयोर्भुजयोः को-
ट्योश्च खण्डयोरत्र जिज्ञास्यत्वात् । न पुनश्चापसन्धिगतयोर्जीवयोः खण्ड-
योरत्र जिज्ञास्यत्वम् । अतः पूर्वचापोत्तरार्धं चोत्तरचापपूर्वार्धं चैकीकृत्यान्धैः
कल्पितैः समेऽप्यस्मिन् समस्तज्याया विशेषाभावात् ताभ्यामर्धाभ्यां निष्पा-
दितस्यास्य मध्यगताभ्यां प्रसिद्धचापसन्धिगताभ्यां ताभ्यां पृथक् पृथगा-
हृत्य त्रिज्ययैव हत्वा तौ खण्डौ लभ्येते । कल्पितचापसम्बन्धी (ये? यो)

भुजाखण्डः स पठितकोटिहताया लभ्यते शरखण्डश्च भुजाहतायाः । एवं प्रथमज्याहतायाः समस्तज्यायास्त्रिज्यासः शरखण्डः प्रथमचापमध्योत्थायाः कोट्याः पूर्वमानीतायाः शो(ध्या? ध्यः) । तत्र शिष्टं यत् सा द्वितीय-चापमध्याग्रा कोटिः, शरखण्डस्यैव कोटिखण्डत्वात् । तच्चैवं क्षेत्रं — प्रथम-चापाग्रात् केन्द्रान्तां व्यासार्धसंमरेखां लिखित्वा समस्तज्यां तत्स्पृष्ट-मध्यां तर्कर्णचापमध्यस्पृष्टोभयाग्रां लिखेत्, चापद्वयमध्यगते भुजाकोटिज्ये च । तत्र तयोर्मध्यगतयोर्भुजाकोट्योः परस्परयोगात् खण्डितयोर्यावप्र-गतखण्डौ तौ तस्य समस्तज्याकर्णस्य भुजाकोट्यात्मकौ । तत्र दक्षिणोत्तरा-यतायाः द्वितीयचापमध्यगताया(भुजायाः) प्रथमचापमध्यगतायाः कोट्याः पूर्वापरायतायाश्च संयोगाद् बहिरुदगायतः खण्डो द्वितीयभुजाग्रगः । तद्योगादेव पूर्वायतः खण्डः कोटिज्याग्रगः । तत्र भुजाखण्डः समस्तज्या-कर्णस्य कोट्यात्मकः, कोटिखण्डश्च भुजात्मकः । एवं भुजाकोटिज्याग्राभ्यां समस्तज्यया च कर्णभूतयोत्पन्नमिदमर्धायतचतुरश्रं क्षेत्रं प्रतिचापभागम-न्यादृशं, भुजाकोट्योः प्रतिचापं भेदात् कर्णस्य तुल्यत्वाच्च । एकाका-रेषु व्यश्रेषु महत्त्वणुषु च भुजाकोटिकर्णास्त्रय एव समानवृद्धिहासाः । तस्माद् बाहुष्वेकस्य महत्त्वे इतरयोरपि तदनुरूपं महत्त्वमेव स्यात् । अणुत्वमपि त्रयाणां तुल्यमेव । अत्र पुनः कर्णस्य सदा साम्यमेव । भुजा-कोट्योरन्यतरस्या महत्त्वे इतरस्या अल्प(त्व)मेव स्यात् । अन्यत्र सहैव व-र्धते ह्रसतश्च । अत्रतु व्यस्तमेव, एकस्यां क्रमेण वर्धमानायामन्यस्याः क्रमेण द्वासाद् एकद्वासे चेतद्वृद्धेः । यथैकस्मिन् वृत्ते सदैव तुल्य एव व्यासार्धकर्णः । कोटिभुजज्ये पुनर्नानापरिमाणे । तथापि ते व्यासार्धकर्णतां न ज(ह? ही)तः । सदापि भुजाकोटिज्ययोर्व्यासार्धमेव कर्णः । एवमत्रापि ज्या-शरखण्डयोर्भुजाकोट्योः स्वचापोभयाग्रावगाहिनी समस्तज्या सर्वेषु चापेषु तुल्यरूपा सती खण्डकर्णत्वं न जहाति, नमनोन्नमनाभ्यां सर्वदा ता-वेवानुसरति । भुजाकोट्यग्रस्पृष्टोभयाग्रत्वमेव कर्णत्वम् । भुजाकोट्योरपी-तरेतरसंश्लिष्टेतराग्रे कर्णाग्रे न त्यजतः । व्यासार्धकर्णक्षेत्रस्य तच्चापसमस्त-ज्याकर्णस्य च प्रतिचापं नानाकारतयैव केवलं साम्यम् । इतरेतरतुल्या-

१. 'ह्यो' क. पाठः. २. 'मं' ख. पाठः ३. 'पि व्या' क. पाठः.

कारत्वमपि सदैव स्यात् । तच्च पुनः साम्यं समस्तज्यासम्बन्धिचापमध्या-
ग्रव्यासार्धकर्णक्षेत्रस्य तद्गतज्याशरखण्डकोटिभुजाकर्णस्य समस्तज्याकर्ण-
क्षेत्रस्य च सर्वदा मिथः समानाकारत्वमेव । तत्प्रदर्शनार्थमेव व्यासार्धतुल्यां
शलाकां समस्तज्यातुल्यशलाकां च कृत्वा समस्तज्यातुल्यशलाकामध्यं व्या-
सार्धतुल्यशलाकाग्रतः समस्तज्याशरतुल्येऽन्तरेऽधस्ताद् दृढीकृत्य भ्राम्यते ।
एवं भ्राम्यमाणे शलाकाद्वये तद्ग्रह्यं सदा परिधिस्पृष्टमेव । व्यासार्धतुल्य-
शलाकाया मूलं सदा केन्द्रगमेवेति तस्यां भ्राम्यमाणायां यथा य(था ? धं)
दिक्चतुष्टयाभिमुखत्वं विज्ञाय दिगपेक्षया तिर्यक्त्वं स्यात् । तद्वशाद्धि
भुजाकोट्योर्वृद्धिहासौ संभवतः । शलाके सदापि समपरिमाणे एव । व्या-
सार्धकर्णस्य समस्तज्याकर्णस्य च स्वस्वभुजाकोटिवशाज्जायमानो विकारः
सर्वदा क्षेत्रयोरुभयोः समान एव । तयोर्विकारः पुनस्तत्तत्परिध्यवयवस्पर्शव-
शात् प्रत्यवयवं प्रतिक्षणं वा नानाभूतः । एवमुभयोरपि सदा विक्रियमाण-
त्वेऽपि तत्तत्क्षणे समान एव विकारः । यथैकस्य क्षेत्रस्येदानीं विकारः अन्य-
स्यापीदानीं तथाभूत एव । इदानीं पुनरन्या(वा ? व)न्याकारौ । तथापि परस्परं
समानाकाराविति प्रतिक्षणं क्षणान्तरेभ्यो भेदे विद्यमानेऽपीतरेतरं साम्यमेव
स्या(दि ? द)तस्तयो(रे ? र)वस्था शलाकायां भ्रमन्त्यां तुल्यतया प्रदर्श-
नीया । तत्स्पृष्टपरिधिप्रदेशभेदवशात् क्षणभेदेषु देशान्तरस्थिताभ्यामुभयोर्भे-
दश्च दर्शनीय इति तयोरेकस्मिन् क्षेत्रे भुजाकोटिकर्णेषु त्रिष्वेकस्मिन् ज्ञाते-
ऽन्यत्र त्रिष्वपि ज्ञातेषु ज्ञातैकैकक्षेत्रेऽपीतरयोरानयनमन्यक्षेत्रभवैर्ज्ञातैरेव
कार्यम्, उभयोरपि त्रयाणां तुल्यकालं मिथः परिमाणसंबन्धः एकप्र(म ? मा)-
कार इति । यदा व्यासार्धकर्णस्य स्वभुजा स्वार्धतुल्या, तदा समस्तज्याकर्ण-
स्यापि स्वभुजा स्वार्धतुल्या । तेन तदानीं कर्णभुजयोः परस्परं परिमाणतः
संबन्धोऽर्धद्विगुणलक्षण उभयोः क्षेत्रयोः समान एव । भुजायाः कर्णार्धत्वं
कर्णस्य भुजाद्विगुणत्वं च तदानीमुभयोः स्यादेव । अत एव प्रथमराश्यन्त-
मभितः स्थितानां चापयुगलानां शरखण्डाः प्रथमादिज्यातुल्याः । तत्तुल्यत्वं
च पठितानां विश्लेषणेन सङ्ख्यासाम्यादपि निर्णयम् । न पुनर्युक्त्यैव । त-
द्यथा—अष्टमनवमचापभागौ हि चतुर्विंशत्यर्धज्यापक्षे प्रथमराश्यन्तमभितः
स्थितौ । तद्युगलशरखण्डोऽष्टमनवमयोः शरखण्डयोर्योगः । एवमष्टमः शर-

खण्डः । स पुनः सप्तदशो ज्याखण्ड एव स्तसङ्ख्यः, तस्यैव छात् प्रभृत्यु-
 त्क्रमेणाष्टमत्वात् । षोडशो ज्याखण्डः पुनर्नवमः शरखण्डः । स च धाह-
 सङ्ख्यः, तस्य छात् प्रभृति नवमत्वात् । तद्योगोऽष्टमनवमचापखण्डयुगलस्य
 ज्याखण्डः । स च षोडशसप्तदशज्याखण्डयोर्योग एव । स च सप्तदश्या जी-
 चायाः पञ्चदश्याश्च विश्लेषमात्रेणैवोत्पाद्यः । स पुनः प्रथमज्यार्धतुल्यः । एवं
 प्रथमराश्यन्तमभितश्चापयुगलयोः शरखण्डयोगो मखिभखियोगतुल्यः । त-
 स्मादष्टादश्याश्चतुर्दश्यां विशोधितायां शिष्टं द्वितीयपिण्डज्यातुल्यम् । एवं
 पुनः पुनरधश्चोर्ध्वं चैकैकान्तरितयोर्ययोर्भेदा राश्यन्तमभितः स्थितानां
 शस्युगलानां खण्डास्तृतीयादिपिण्डज्यातुल्याः स्युः । न केवलं चतुर्विंशति-
 ज्यापक्ष एवैव स्यात् । क्व पुनस्तर्हि । अन्यत्रापि नवत्यादिज्यापक्षेष्व-
 खिलेष्वपि । तेन राशिद्वयजीवा एवानीय निबध्याः, तृतीयराशिभवानां
 पुनः संकलितपरिकर्मणैव साध्यत्वात् । तेन नवतिपक्षे षष्टिरेवावधार्या ।
 तृतीयराशिभवस्त्रिंशत् संकलनेनैव सिद्धाः । एकोनषष्टितमप्रथमयोरेक-
 षष्टितमा स्यात् । एवं द्वितीयराशिभवानामधोधोगतया प्रथमराशावुपरिगतया
 च (तरा ? तास्ता)स्त(त्)त्संयोजनमात्रेणैव साध्याः । का पुनरत्र युक्तिः ।
 अदा व्यासार्धतुल्या शलाका प्रथमराश्यन्तगता स्यात् तदेतरशलाकाग्रे अष्टम-
 च्चमचापमध्यस्पष्टे स्याताम् । तदा अष्टमचापमध्यात् प्रभृति प्रत्यगायता या
 कोटिज्या अर्धषोडशचापज्या या च पुनर्नवमचापमध्यात् प्रभृति दक्षिणा-
 यता भुजा अर्धनवमचापज्या तद्योगाद् यौ तदग्रगौ खण्डौ तद्भुजाकोटिगत-
 मेतत् क्षेत्रम् । तत्र महाक्षेत्रे अष्टमी ज्या व्यासार्धसमा भुजा । तथा सम-
 स्तज्याया अपि कर्णभूतार्याः तदर्धसमा सैव भुजा । शरखण्डोऽर्धशो राश्यन्त-
 मभितः स्थितस्यैकस्यैव चापभागस्यास्य शरखण्डः । तदानयन एवं त्रैराशि-
 कं—अदि व्यासार्धकर्णस्य राशिज्या भुजा तदा समस्तज्योर्कर्णस्य कियतीति ।
 तत्र गुणकाराद् द्विगुणत्वाद्धारकस्येच्छार्धमेव फलम् । सा च समस्तज्यार्ध-
 तुल्या चापभागदलस्यार्धज्यैव, यतो दलस्यार्धज्या द्विगुणा कृत्स्नस्य समस्त-
 ज्या । यस्माद् राशिषोडशं चापेषु प्रथमज्यातुल्यः राश्यन्तमभितः स्थितस्य
 राश्यष्टमचापस्य शरखण्डः । एवं राश्यन्तमभितः स्थितस्य चापस्य शरखण्डः

१. 'शादिरा', २. 'त्र तत्र म', ३. 'धस' क. पाठः. ४. 'बां' ख,
 पाठः. ५. 'ज्याया अपि कर्णभूतायास्तत्र' क. पाठः.

पदादितः प्रभृति तदर्धचापज्यातुल्यः । तन्निमित्तं भुजाकर्णयोर्दलद्विगुण-
भावस्य संबन्धस्य तुल्यत्वम् । अत्र पुनश्चतुरंशचतुर्गुणभावः कर्णभुजयोः
संबन्धः । अन्यत्र पुनर्मिथः पादत्रयव्यंशचतुष्कभावः । तत्र कर्णापेक्षया पाद-
त्रयमितो बाहुः तत्र बाहोस्त्रयंशचतुष्कमितश्च कर्ण इति कर्णपादत्रयभावो
बाहोः तत्त्रयंशचतुष्कभावः कर्णस्येत्येवंरूप उभयोः परिमाणतः संबन्धः ।
यथा शब्देन सहार्थस्य वाच्यभावः संबन्धः अर्थस्य शब्दवाच्यत्वात्,
शब्दस्यार्थेन च स्वापेक्षया वाचकभाव इति परस्परं संबन्धो वाच्यवाचक-
भावः, एवमत्रापि पादत्रयभावस्त्रयंशचतुष्कभावश्चेति द्वौ संबन्धौ । संब-
न्धस्य च द्विनिष्ठत्वादुभयोरपि संबन्धयोस्तावेव संबन्धिनाविति परस्परसं-
बन्धोऽयमेकीकृततथा वाच्यवाचकभावः संबन्ध इतिवद् पादत्रयव्यंशचतु-
ष्कभावः संबन्ध इति च वक्तव्यमेव एवमितरेतरावधिकयोः संबन्धयो-
रन्यतरावधिकयोश्च भेदादेव विपरीतकर्मणि,

“अथ स्वांशाधिकौने तु ल्वाब्धौनो हरो हरः ।

अंशस्त्वविकृतस्तत्र विलोमे शेषमुक्तवत् ॥”

इति ‘यः क्षेपः सोऽपचयोऽपचयः क्षेपश्चे’त्यमुसंज्ञं विवृण्वता आनु-
लोम्ये व्यंशसंयोजने प्रातिलोम्ये पुनश्चतुरंशवियोजनं कार्यम्, आनुलोम्ये
चतुरंशवियोजने पुनः प्रातिलोम्ये व्यंशसंयोजनं चेत्ययं विशेषः प्रदर्शितः ।
एवं वृत्तभवयोः क्षेत्रयोर्व्यासार्धसमस्तज्याकर्णकयोस्त्रयाणामैककालिकः सं-
बन्ध उभयोस्तुल्य एव । यदैकदा वृत्तगतभुजाकोटिव्यासार्धकर्णानां त्र-
याणां परस्परं संबन्धो यादृशः तदैव व्यासार्धशलाकास्पृष्टसमस्तज्याकर्णस्य
तद्भुजाकोट्योः शरखण्डस्य च त्रयाणां तादृश एव संबन्धः । यदा पुन-
रन्यादृश एकक्षेत्रगतानां संबन्धः तदेतरक्षेत्रगतानामपि त्रयाणां मिथः
संबन्धश्च तादृश एव । अतस्तयोः क्षेत्रयोरेकस्मिंस्त्रिषु परिमितेष्वन्यस्मिन्
ज्ञातपरिमाणेनैकेनान्ययोः परिमाणं त्रैराशिकेन ज्ञातुं शक्यमिति सर्वत्राप्ययं
न्यायः समान एव क्षेत्रत्रैराशिके । तथाप्यत्र क्षेत्रपृथक्त्वान्मन्दमतीनां
व्यामोहो जायेत । तन्मा भूदिति विस्तरेणैतत् प्रतिपादितम् । क्षेत्रैक्ये
पुनः सुगमैव त्रैराशिकयुक्तिः । तत्रावयवावयविभावेनैव केवलं क्षेत्रभेदः
कल्प्यते । यथा — प्रतिमण्डलग(तो ? त)ग्रहोच्चनीचरेखाविप्रकर्षभुजाको-
टिभ्यां व्यासार्धेन च प्रतिमण्डलमध्यगतोच्चनीचवृत्तेऽपि उच्चनीचरेखाग्रह-

१. ‘स्य भुजाखण्डस्य च’ ख. पाठः.

२. ‘न त’, ३. ‘त्रे पु’ क पाठः

सूत्रविप्रकर्षभुजातत्कोट्योरानयनमिच्छात्मकेनोच्चनीचव्यासार्धेन क्रियते । तद्वृत्तस्येच्छात्वे प्रतिमण्डलपरिणाहस्यैव प्रमाणत्वम् । तदापि प्रतिमण्डलगतभुजाकोटिज्ये एव फले । इच्छाफले चोच्चनीचवृत्तगतभुजाकोटिज्ये, तत्रोच्चनीचवृत्तगतत्वात् । प्रतिमण्डलस्यावयवित्वात् तद्वृत्तस्य उच्चनीचवृत्तान्तर्गतक्षेत्रस्य तु तदवयवत्वं चेत्यवयवावयविभावात् कर्णसूत्रस्यैकत्वाच्चोभयत्राप्युच्चनीचरेखायाश्चैकत्वात् तद्व्यविवरात्मकभुजयोरेप्यवयवावयविनोरिव मिथः संबन्धः सुगम एव । य(था? दा) वात्रैव व्यासार्धकर्णस्याष्टमी ज्या भुजा तदा तत्कर्णैकदेशस्य शरोनितस्य भुजा कियतीति त्रैराशिकमित्यत्रापि सुगमः संबन्धः । एवं समस्तज्याकर्णस्य क्षेत्रस्यावयवभूतस्यावयविक्षेत्रमन्यदुत्पाद्यम् । कथम् । समस्तज्याव्यासार्धकर्णयोर्योग एव केन्द्रकृत्वैतद्वृत्तसममन्यद् वृत्तमालिखेत् । तथा सत्युभयोरपि वृत्तयोः साम्यात् कर्णश्च तुल्य एव । समस्तज्यानुसार्यैव तत्कर्णश्च । तस्य पूर्वकर्णापेक्षया समतिरश्चीनत्वात् पूर्ववृत्तभुजाकोट्यपेक्षया तद्भुजाकोट्योरपि समतिरश्चीनत्वं स्यात् । ततः पूर्ववृत्ते भुजा दक्षिणोत्तरायता यदि तत्स्थानीया द्वितीयवृत्तभुजा पूर्वापरायता । कोटिश्च दक्षिणोत्तरायता । ते एवात्र फले कल्प्ये । तद्गतं व्यासार्धं च प्रमाणम् । समस्तज्या चेच्छा । तद्गतकोटिभुजात्मकौ ज्याशरखण्डावेवेच्छाफले । तत्प्रदर्शनाय तत्रापि पूर्वापररेखां दक्षिणोत्तररेखां च कुर्यात् । ते च प्रतिक्षणं कार्ये । यदा तद्वृत्तं कर्णशलाकाषट्कं ग्रहानुरूपं भ्रमति तद्(न्धा? द्वा) समस्तज्यानुरूपिणी व्यासार्धतुल्या शलाका च । सा च तत्र तदा कर्णतया कल्प्या । प्रथमवृत्तगतकर्णो यदा पूर्वापरायतः तदेतरकर्णो दक्षिणोत्तरायतः । एवं सर्वदापि पूर्ववृत्तकर्णसमतिरश्चीनो द्वितीयवृत्तकर्णः । ततः पूर्वापरसूत्रात् प्रथमवृत्तकर्णाग्रं भ्रमदुत्तरतो याव(द्) विप्रकृष्टम् अन्यकर्णदक्षिणाग्रमपि तद्गतदक्षिणोत्तररेखायाः प्राक् तावद्विप्रकृष्टं स्यादिति पूर्ववृत्तभुजज्यैव तत्रापि भुजाज्या । एकस्या दक्षिणोत्तरायतत्वमितरस्याः पूर्वापरायतत्वमित्येव केवलं विशेषः । तत्र च कर्णयोर्मिथो व्यत्यस्तदिक्तैव हेतुः । तस्मादुभयत्रापि तुल्याकारं क्षेत्रम् । तत्रैवं त्रैराशिकवाचोयुक्तिः । द्वितीयवृत्ते व्यासार्धकर्णस्येयती भुजा तदा तदंशभूतस्य समस्तज्याकर्णस्य कियती भुजेति दक्षिणोत्तरायता भुजा लभ्यते । एवमपि न कश्चिद्विशेषः, यतः पूर्ववृत्ततुल्यैव तत्रापि भुजेति । यदा पूर्ववृत्तेऽष्टमी

१. 'मै' ख. पाठः. २. 'त', ३. 'र्णगतपू' क. पाठः. ४. 'ति वृ' ख. पाठः.

ज्या दक्षिणोत्तरायता भुजा ईशपादस्था तदा द्वितीयवृत्तेऽपि भुजा अष्टमी
ज्यैव । सा तस्मिन्नधिकोणप(दा ? द)स्था पूर्वोपरायता च । एवं प्रदर्शितं
मन्दबुद्धेरपि प्रत्ययः स्यात् । तस्मात् समस्तज्यया खण्डज्यानयनमनवद्यम् ।
तत्र प्रथमया चापज्ययैव द्वितीयादिज्यानयनमप्येतेनैव त्रैराशिकेन प्रदर्शि-
तम् । चापमध्यभुजाकोट्यानयनद्वारं तत्र भुजाखण्डस्य भुजानुरूपत्वं च
प्रदर्शितम् । प्रदर्शितं च खण्डज्यान्तराणामतएव भुजानुरूपत्वम् ।
तत्परमेव चेदं सूत्रम् । तच्च विस्पष्टं : तत्र प्राकृतवदेव निरूप्यते, न
पुनरस्य गणितस्य त्रैराशिकमङ्गीकृत्य । यथा लोके प्रस्थादिमात्रव्रीहीणां
कुडुबादिमापकेनैतावन्तस्तण्डुलाः स्युरिति प्रतिव्रीहिप्रस्थं तण्डुलमाने ज्ञाते
तत्क्षेत्रभवानां तथा नियतानां व्रीहीणां तण्डुलज्ञानं प्राकृतानामपि स्यात् ।
एकैकस्य व्रीहिप्रस्थस्यैतावन्तस्तण्डुला इति ज्ञात्वा द्वितीयप्रस्थस्य च तावन्त
इत्येवं खार्यादिषु यावन्तः प्रस्थाः सन्ति तत्फलस्यापि तावद्गुणनं कृत्वा त-
त्फलं ज्ञेयम् । पुनः प्रस्थैकदेशस्यापि प्रस्थाद् यावानंशो व्रीहिभागः फलस्यापि
तावानंशस्तत्फलमिति च ज्ञायते । ते पुनरेतत्त्रैराशिकमिति न जानन्तीत्येव
विशेषः । अतस्त्रैराशिकमप्रदर्श्यैव प्राकृतबुद्ध्यनुसारेणैव तदानयनं प्रदर्श्यते ।
तच्च विस्पष्टत्वायैव । तथाहि—प्रथमाच्चापज्यार्थाद् यैरूनं खण्डितं द्वितीयार्थम्
इत्युच्यमाने श्रोतॄणां मखिभग्न्याद्यन्तरेषु बुद्धिः प्रसरेत् । तदा तेषां मध्ये कति-
पयानामन्तरं गामिकाद्येकचयत्वमप्येतच्छ्रवणात् प्रागपि कस्यचित् प्रतिभाति ।
तत्प्रतिभानं तेषां कथं स्यादिति खण्डजीवाः पठिताः । खण्डजीवानां पुन-
र्महत्त्वा(त्ता ? तद)न्तरमेव दुर्ज्ञानम् । कुतः पुनस्तदन्तरान्तरे बुद्धिः प्रसरती-
त्यन्तरान्तरेष्वपि बुद्धिप्रसरणा(त्वं ? र्थं) खण्डज्याः पठिताः । तत् कस्य हेतो-
रिति जिज्ञासा चैकाद्येकचयत्वज्ञानानन्तरमेव स्यादिति तज्जिज्ञासूनामोष्ठप-
रिस्पन्देऽप्येतद्विषयोऽयं व्यापारः । किं पुनस्तस्मिन् प्रदर्श्यमाने । तद्विषय-
ज्ञानं कुतो न स्यात् । तथैतावत्युच्यमान आकाङ्क्षा स्यात् प्रथमद्वितीयान्तरं
किमर्थमनूदितमिति । यच्छब्दश्रवणाद् विधेयाकाङ्क्षा जायेत, तस्यां जातायां
तत्प्रथमज्यार्थाशैरित्यंतावति श्रुते प्रथमज्यार्थस्य हारकत्वमपि प्रतीयेत यत-
स्तदंशत्वं तद्दृष्टस्यैव स्यात् । यतःकुतश्चित् प्रथमज्यार्धेन हतं फलं यत्
तत् प्रथमज्यार्धशब्देनोच्यते इति हार्यबुद्धिरपि सामान्येन स्यात् । ततस्त-

१. 'कैः' क. पाठः. २. 'त्रैव ता' ख. पाठः. ३. 'शै त' क. पाठः

द्विशेषांकाङ्क्षा च स्यात् । प्रथमज्यार्धांशैरिति बहुवचनेनच्छानां बहुत्वमपि प्रतीयेत । इतरथा तत्फलस्य समुदायतयैकत्वादेकवचनमेव प्रयुज्येतेति । तस्माद् यस्याःकस्याश्चिदिच्छायाः प्रथमज्यार्धांशा ये तैः किमित्याकाङ्क्षा ऊनानीत्यनेन परिपूर्यते । तत्प्रथमज्यार्धांशैरूनानि इति तयोरन्वयप्रतीतिः, तैस्तैरिति तच्छब्दश्रवणादनुदितस्यैवायं परामर्श इति च प्रतीतिः स्यात् । नस्मात् प्रथमज्यार्धात् खण्डितं द्वितीयार्धं यैरूनं तावद्भिः प्रथमज्यार्धांशैः । तस्माद्गुणितैः प्रथमज्यार्धांशैः । तस्मादिच्छाराशौ यावन्ति प्रथमज्यार्धानि मान्ति तेषां सर्वेषां फलं प्रत्येकं प्रथमद्वितीयखण्डज्यान्तरतुल्यं तावतां सर्वेषां स्यादिति चतुर्गुणनं कार्यम् । तैरूनानि पुनः कानि स्युरित्याकाङ्क्षायां शेषाणीत्युच्यते । अत्र किमुपयुक्तं यस्येमानि शेषाणि । प्रथमं च द्वितीयं च खण्डज्यार्धमुपयुक्तम् । तस्मात् तृतीयादीनि शेषाणि जायन्त इति चाध्याहर्तव्यम् । कुत ऊनानीति तदवध्यपेक्षायामनन्तरप्रकृतमेव द्वितीयं तदवधित्वेन गृह्णाति । तत्र का पुनरिच्छा इतीयमाकाङ्क्षा इच्छाप्रमाणयोः समानजातित्वेनैव पूर्येत । प्रथमज्यायाभिच्छायां प्रथमद्वितीययोः खण्डयोरन्तरं हि फलमिति प्रथमज्यैव प्रमाणत्वेनाङ्गीकृतेति तस्या हारकत्वोक्तेरेव ज्ञेयम् । तत्र खण्डज्यान्तरात् प्रथमात् प्रभृति द्वयाधिकत्वात् तज्जिज्ञासा चिरोषिता बुद्धौ । अतः प्रायेण पूर्वेच्छा(या) द्वितीयेच्छया द्विगुणीकृतया भाव्यम् । तस्माद् द्वितीयज्यैवात्रेच्छा स्यादिति युज्येत, द्वयोः पिण्डरूपत्वात् । इच्छाप्रमाणयोः समानजातीयत्वमपि तथा सति स्यात् । तस्माद् द्वितीयाद्याः पिण्डज्या एव द्वितीयाद्यन्तरानयने इच्छाराशयः स्युः । द्वितीयतृतीयखण्डज्यान्तरं हि द्वितीयान्तरम् । ततस्तदानयने सा प्रथमज्यया हर्तव्या । तत् प्रायेण द्विकं स्यात् । तदूना च भस्त्रिः फस्त्रिः संपद्येत । एवं तत्तत्पिण्डज्यायाः प्रथमज्ययैव हृतं फलं प्रथमद्वितीयान्तरेणैकेन हतमनन्तरानीताच्छोध्यमित्यर्थः प्रतीयेत । तस्मादिदं त्रैराशिकमेतस्मात् चापभागादल्पेषु महत्त्वमपि चापभागेषु साधारणमेवेति ज्ञात्वा यत्र प्रथमाद्वितीययोः खण्डज्ययोरन्तरमितो महद्वाल्पं वा स्यात् तत्र फलगुणनमवश्यं कार्यमेवेति प्रथमद्वितीयान्तरेणात्र गुणनमुक्तम् उपपत्ति(ज्ञा? ज्ञा)पनायेति बुद्ध्वापि तत्र परीक्षेच्छा स्यात् तत्संवादात् । फलसंवादे ह्यर्थनिश्चयः स्यात् । तेनेतो

१. 'याणां का', २. 'तिः । ततस्तै', ३. 'त्वं त' क. पाठः

द्विगुणेषु चापखण्डेषु चतुर्गुणेषु वा परीक्षापि क्रियत । चतुर्गुणत्वे पञ्चदश-
भागात्मकत्वाच्चापस्य प्रथमाद्वितीययोः खण्डज्ययोरन्तरं महदेव स्यात् । तत-
स्तदन्तरेण राशिज्यां हत्वार्धराशिज्यया ह्रियेत । तत्र लब्धं फलं च द्वितीय-
खण्डज्यातः शोषयेत् । तत्र शिष्टं तृतीयज्याखण्डः चतुर्विंशतिपक्षप-
ठितद्वा(द ? विं)शा(ष्टम ? ष्टादश)पि(ख ?)ण्डगुणयोरन्तरतुल्यो जायेत ।
तेनैवमेवार्थ इति च निर्णयः स्यात् । अतोऽल्पाक्षरमसन्दिग्धमित्युक्तमस-
न्दिग्धार्थत्वमपि स्यादेवास्य सूत्रस्य । तर्कापेक्षा पुनर्दोषाय न भवति । प्रमा-
णानुग्राहकस्तरक इति हि न्यायविदो वदन्ति । अतो गुणायैव तर्कापेक्षा
युक्तिपरानां वाक्यानाम् । विस्पष्टमुच्यमाने हि युक्तिप्रतीतिर्न स्यादनिरूप्यै-
वार्थज्ञानोत्पत्तिरित्य(य)मत्र गुणः । तस्मादननैव त्रैराशिकेनेतरकर्मनिरपेक्षगणव
मख्यादयः सिध्यन्ति । निरपेक्षत्वायैव हि प्रथमाच्चापज्यार्धादिति चापतु-
ल्याया एव प्रथमज्यायाः प्रमाणत्वेनोक्तिः । इतरथा कतिपय(भ्याः ?)जीवायाः
प्रमाणत्वे तत्परिमाणानुक्तौ च तज्ज्ञानाय नान्तरं कर्तव्यमिति चापज्यैव
प्रमाणतया गृहीता । इतरासां सर्वासामपि पर्यायेण प्रमाणत्वसंभवेऽपि क्रिय-
तश्चापस्य पुनर्ज्या चापतुल्येत्येतदपि कलादिचापस्य स्वज्यातुल्यत्वनिश्चयात्
ततः प्रभृत्येवारभ्यताम् । यद्वा मख्यादिषु दृष्टेन खण्डज्यान्तराणामादितः
प्रभृत्येकाद्येकोत्तरगुणितत्वेन पिण्डज्याधर्मेणोत्ताऽधस्तात् तद्धर्मस्य प्राथिकत्वं
क्रमेण हीयेतेति पदानौ मूढमतरं स्यादिति तदापि शरसंवर्गन्यायेनैव सिद्धम् ।
तदर्थं राशेस्त्रिंशांशादिषु यं किं ? कोञ्चिच्चापं परिगृह्याविशेषकर्मणा तच्छरो
ज्ञेयः । कथं पुनरत्राविशेषकर्म तस्याः स्वगतिकल्पितायाश्चापज्याया वर्ग
व्यासेनैव हत्वासं तच्छरत्वेन गृहीत्वा तदूनेन व्यासेन पुनरपि तमेव वर्ग
हत्वा लब्धेन शरेण मुहुरेतत् कुर्याद् यावदविशेषः । तदा शरः सूक्ष्म एव ।
तच्छरवर्गं ज्यावर्गे युक्त्वा मूलीकृतं तत् चापार्धसमस्तज्या स्यात् । तस्याः
पूर्वकल्पितचापज्यार्धाद् आधिक्यमधिकं चेत् पुनस्तदार्धपरम्परास्वेवमेव ज्या
आनेयाः । जायमानस्य पूर्वदलसाम्यं यदा स्यात् तावदन्नं पुनरप्येवमा-
नेर्यम् । एवं प्रथमचापज्या लभ्या । यदि ततः प्रागेव परितोषः स्यात्
तर्हि तच्चापमेव चापज्याङ्गीकार्यति तदपि ज्ञेयम् । अत एतत्सूत्रविवरण-
मेव माधवेनाप्यनेन वसन्ततिलकेन कृतम् । तत्र द्वितीयवाक्यस्य कोऽर्थः

१. 'विं' क. पाठः. २. 'स्य' ख. पाठः. ३. 'न्न', ४. 'यम् । प्र' क.
पाठः.

तस्मात् सा तत्तुल्येति सैत्रेत्युक्तम् । तमेव ज्यारूपेण बद्रामाकृष्य भूमि
सव्यभुजाग्रयोर्बध्यमाना व्यश्रबाहुत्वं प्राप्नुयात् । सा पूर्वं चतुरश्रभुजाभूत् ।
कथं पुनर्भूमिदक्षिणाग्रस्य सव्यभुजोर्ध्वाग्रस्य चान्तरालं तज्ज्यातुल्यमित्य-
स्योत्तरं पूर्वमेव दत्तं । तदाबाधायाः प्रथमत्रायोक्तत्रैराशिकेनानीतायास्त-
द्भुजायाश्च तुल्यत्वप्रतिपादनात् । दक्षिणाबाधावर्गस्य लम्बवर्गस्य च योग-
मूलं प्रथमज्यातुल्यनिति च तत एव सिद्धम् । इति चतुर्थपादोपपत्तिः ॥ १२ ॥

खण्डजानयनत्रैगाशकं उच्छ्राप्रमाणप्राप्तत्वात् यद्यपि क्षेत्रद्वयगतत्वाद् अस्पष्टत्वा-
देकस्मिन्नेव क्षेत्रे उभयैर्ज्योः शक्याः परस्परं त्रैगाशकानयनं प्रदर्शयितुं प्रथमं तावत्
क्षेत्रसिद्धिं दर्शयति -

वृत्तं भ्रमेण साध्यं त्रिभुजं च चतुर्भुजं च कर्णाभ्याम् ।
साध्या जलेन समभूरध ऊर्ध्वं लम्बकेनैव ॥ १३ ॥

इति । वक्ष्यमाणस्यापि शङ्कुच्छायाकर्णक्षेत्रविशेषस्य वृत्तगतायतचतु-
रश्रान्तर्भूतव्यश्रात्मकत्वाद् वृत्तादीनां कर्तृदोषजनितसमीचीनतापरिहारो-
पायोऽनेन प्रदर्श्यते । तत्र तावद् वृत्तं भ्रमेण साध्यमित्येतत् पूर्वमेव
व्याख्यातम् । त्रिभुजं च चतुर्भुजं च कर्णाभ्यां साध्यम् । व्यश्रस्य भुजा-
कोट्योरेवोद्देशकेनोद्दिष्टयोः सत्योस्तत् क्षेत्रं शक्यं कर्तुम् । तत्रापि कर्णं स्वय-
मानीय ज्ञात्वा तदग्रान्तरालस्य तत्तुल्यत्वेनैव भुजाकोट्योर्मिथः समतिथैकत्व-
निर्णयः । कर्णेनान्तरालमप्रमौय यथाकथञ्चिच्छिखितयोर्भुजाकोट्योरुभयाग्र-
प्रापिष्या रेखाया लेखने भुजाकोटिकर्णव्यश्रत्वमेव हीयेतेति कर्णेनैव तत्सा-
धुत्वनिर्णयः कार्यः । तथैवायतचतुरश्रस्य समचतुरश्रस्यापि कर्णाभ्यामेव
विस्तारायामयोर्भुजाकोटिरूपत्वनिर्णयः । तत्र कर्णयोस्तुल्यत्वादेव तन्निर्णयः
कार्यः, भुजप्रतिभुजयोर्मिथस्तुल्यत्वात् । तयोश्चातुल्यत्वे विषमचतुरश्रत्वा-
पत्तेः । समम् पुनर्बलेनैव साध्या । परिलेखनादौ भुवः समीकरणमवश्यं
कार्यम् । विशेषतस्तु छायाकर्मणि जीवादिपरिलेखने पुनः कुतश्चिद् भागात्
प्रसृतिः क्रमेण प्रावण्येन दोषः स्यात् । निम्नप्रतिपूरणं च तत्राप्यवश्यं
कार्यम् । छायाकर्मणि प्रवर्णभागाभिमुख्यां छायायां तस्या आधिक्यमुन्नता-
भिमुख्यां च ह्रस्वत्वमिति महान् दोष इति तत्र जलेनैव समीकरणनिर्णयः ।
तन्निर्णयप्रकर्षो गोविन्दस्वामिना भाष्ये प्रदर्शितः । यथा — चक्षुस्सूत्रसमी-

कृते धरातले निर्वीते (ति ? त्रि) काष्ठोप(र्य ? यु)स्पूतजलपूर्णं घटं निधायाधः
छिद्रं कुर्याद् यथा तदुदकमेकधारं प्रस्रवति । तत्प्रस्रुतोदकवृत्तभावेन धरा-
तलसमत्वावगतिरिति । नन्वत्र न समीकरणमुक्तम् । समीकृतस्य धरातलस्य
समत्वनिर्णय एवोपायोऽयं प्रदर्शितः । 'साध्या जलेन समभूरि'ति ह्याचार्येण
तत्साधनमप्युक्तम् । तत् कथम् । यावतो भूतलस्य समीकरणं कार्यं ततो
बहिः समन्तात् खात्वा तत्र जलमासिच्य तन्मध्यगतां स्थलीं तज्जलसमतया
ऋकचादिरूपेण द्राघीयसा जलादुपरिगतं भागं विदार्यापनीय पुनः ऋजू-
कृतसूत्रेणापि कृत्स्नस्य तत्तलस्य साम्यमुत्पाद्य पुनरुक्तप्रकारेण परीक्षणमपि
कार्यमिति भावः । अध ऊर्ध्वं लम्बकेनैव अध ऊर्ध्वं यत् क्षेत्रं तल्लम्बकेनैव
साध्यम् । तिस्र एव हि जगति सर्वत्रापि दिशः । ध्रूयन्ते च तास्तिस्र
एव श्रुतौ । तासां तिर्यग्धर्ध्वसंज्ञानां विभागोऽपि माधवेन प्रदर्शितः ।

“तिस्रो दिशो जगति तिर्यगुपर्यधस्तास्वाद्या ह्युपाधिभिरनेकविधेह भावि ।
तत्राध इत्यनुगतेर्जगदण्डमध्ये यत्र स्थितिं क्षितिरुपैति निराश्रयैव ॥”

इति ।

“अस्त्यन्तोऽधोदिशः कश्चिदादिरूर्ध्वदिशस्तथा ।
पूर्वापरदिशोर्नोभावुभावुदगवाग्दिशोः ॥”

इति । तत्र तिर्यग्दिशः प्राच्यादयोऽष्टौ भेदा औपाधिका एव । तिरश्चीना-
त्मक(त)यैकविधत्वमेव स्वतः । ज्योतिर्ग्रमणनिमित्त एव तद्भेदः न स्वा-
भाविकः । तत्र तिसृषु मध्ये या दिग्ध इत्याख्यायते जगदण्डस्य ब्रह्मा-
ण्डकटाहस्य सम(स्ता ? न्ता)न्मध्ये । आपे(क्ष ? क्षि)क्री हि दिक् । सा
कथं कचिदेव प्रदेशेऽवस्थाप्या इत्येतत्परिहारोऽस्त्यन्तोऽधोदिशः कश्चि-
दित्यादावुत्तरपद्ये दृश्यः । तस्यान्त एवात्र जगदण्डमध्येऽवस्थाप्यते । आ-
दिरूर्ध्वदिशस्तथा ऊर्ध्वदिशः कश्चिदादिरस्ति । स च तथा जगदण्डमध्य
एव । यद्यपि शनैश्चरकक्ष्यापेक्षया गुर्वादिकक्ष्याणामधोगतत्वमपि स्याद्
भूम्यपेक्षया चोर्ध्वदिग्गतत्वं, तथापि न जगदण्डमध्यस्य कश्चित् प्रदेशमपे-
क्ष्याप्यूर्ध्वत्वम् । जगदण्डमध्यात् समन्ततो ये प्रदेशास्तेभ्यः सर्वेभ्योऽप्यध

१. 'र्यद्भुत' क. पाठः. २. 'साध्या' ख. पाठः. ३. 'ज', ४. 'दः स्वा'
क. पाठः.

एव जगदण्डमध्यमिति जगदण्डमध्यमेवाधोदिशः पर्यवसानम् । ततः सम-
न्तात् प्रदेशाः सर्वेऽपि ऊर्ध्वदिग्गता एव । इत्यूर्ध्वदिशोऽपि आदिरपि
तत्रैव । पूर्वापरदिशोः पुनरेवं न कश्चिदादिरन्तश्च विद्येते । उदगवाग्दिशो-
रुमौ स्तः आद्यन्तौ भवत एव । तत्र मेराबुदग्दिशोऽन्तः, तत्रैवादिश्च दक्षि-
णदि(शा ? शः) । यः पुनर(सु ? न्य)भागे विनिर्गतो मेरुभागः तत्रैव दक्षि-
णदिशोऽन्तः उत्तरदिश आदिश्चेति । कुतः पुनर्जगदण्डमध्यं तत् समन्ततः
प्रदेशानां सर्वेषामध एव स्यादित्यत आह — अनुगतेरिति । गुरुद्रव्याणां
तत्रैवानुगतेः । गुरुद्रव्यपतनं ह्यधोदिशो लक्षणम् । यत्र च क्षितिरेपि नि-
राश्रयैव स्थितिमुपैति तत्र हि भूमिनिराधारैव तिष्ठति । तस्या निराधा-
रत्वेऽपि सर्वाधोगतत्वमेव हेतुः । यतो जगदण्डमध्य एव सर्वेषां द्रव्याणां
पिपतिषा ततो भूस्यवयवाश्च सर्वेऽप्यहमहभिकया तत्र पतन्तः परस्परं
प्रतिबद्धत्वात् तामेव गोलाकारां पिण्डीकुर्वन्ति । मण्डलार्धान्तरितप्रदेशयो-
र्द्वयोः द्वयोर्मैल्योरिव परस्परं विजिगीषतो(?)गुरुत्वसाम्यादेव परस्परं प्रति-
बन्धः स्यादिति समन्ततो गौरवसाम्ये गोलाकारत्वमेव स्यात् । श्रूयते
च गोलाकारत्वं दिवः पृथिव्याश्च ज्योतिषां च । तस्मात् परिमण्डलैव
पृथिवी निराधारा च । सूर्यसिद्धान्तेऽप्युक्तं —

“मध्ये समन्तादण्डस्य भूगोलो व्योम्नि तिष्ठति ।

विभ्राणः परमां शक्तिं ब्रह्मणो धारणात्मिकाम् ॥”

इति । एवं सर्वेषामध एव सूर्यः । अत एव च कालक्रियापादे वक्ष्यति —

“सानामधः शनैश्चरसुरगुरुभौमार्कशुक्रबुधचन्द्राः ।

एषामधश्च भूमिर्मैथीभूता खमध्यस्था ॥”

इति । तस्मात् सर्वेषां सूरैवाधः खगानां भूगतानां च स्थावरजङ्गमानाम् ।

एव एव सूर्यो समन्ततः अग्निनिवासश्च सम्भवति । तत्सम्भवंश्च गोल-

वाक्येनापि व्यासेन हरवादे प्रदर्शितः । तस्मात् प्रतिद्रष्टृभिन्ने एवाधऊर्ध्व-
दिशौ । तथापि भूप्रदेशेषु सर्वत्रापि गुरुद्रव्यब(न्धे ? द्वे)न सूत्रेणावलम्बि-
तेनाधऊर्ध्वत्वं निर्णयम् ॥ १३ ॥

एव समीकृतभूतले स्थापितस्य शङ्कोः ऋजाः ज्योतिःसन्निधानाज्जायमानार्थो-
च्छायायाः परिमाणेन शङ्कुपरिमाणेन चरतस्य रश्मिमतो वस्तुनश्चर्जुतया विप्रकर्षे ज्ञाते
तयोस्तिरक्षीनविवरमधऊर्ध्वादिगनुसारिविवरं च ज्ञातुं यः क्षेत्रविशेषः कल्पनीयस्त दर्श-
(यत / यितु)माह —

शङ्कोः प्रमाणवर्गे छायावर्गेण संयुतं कृत्वा ।

यत् तस्य वर्गमूलं विष्कम्भार्धं स्ववृत्तस्य ॥ १४ ॥

इति । शङ्कोः प्रमाणवर्गं न पुनः शङ्कुवर्गम् । येनाङ्गुलादिना माप-
केन शङ्कुमीयते शङ्कोस्तदङ्गुलादिसंख्यावर्गं छायावर्गेण छायाप्रमाणवर्गेण सं-
युतं कृत्वा शङ्कुतुल्यचतुर्बाहुकं यच्चतुरश्रं क्षेत्रं छायातुल्यचतुर्बाहुकं च यत्
ते उभे सम्यग्युते चतुरश्रात्मनैकीकृते कृत्वा तस्य वर्गमूलं यल्लभ्यते तत्
स्ववृत्तस्य विष्कम्भार्धम् । यद्दत्तगते भुजाकोटिज्ये शङ्कुच्छाये तद्धि तयोः
स्त्रवृत्तं तस्य विष्कम्भार्धं तत् । अत्र स्वशब्देन यद् वृत्तं व्यावर्त्यते तच्चैवं-
रूपम् । तत्रेदं वृत्तं छायाग्रनाभिकं शङ्कुमस्तकस्पृष्टपरिधिकमधऊर्ध्वायितम् ।
एवमन्यदप्येतच्छायाग्रनाभिकम् अधऊर्ध्वायितं तज्ज्योतिरूर्ध्वाग्रस्पृष्टपरि-
धिकं कल्पनीयम् । तद्गतैर्नैकेन ज्ञातेनैतद्गतैस्त्रिभिरपि ज्ञातैः तद्गते-
तरङ्गानोपायभूतगणितकर्मोक्तिप्रदर्शनायेदं क्षेत्रद्वयं कल्प्यते ॥ १४ ॥

एवं क्षेत्रद्वये प्रदर्शिते खण्डज्यान्तरानयनसूत्रदर्शितत्रैराशिकन्यायोऽत्रापि स्वयमेवा-
तिदेश्यः शिष्यैरिति तत्कर्म न प्रदर्शयते । तथाप्यादित्यच्छायानयने यो विशेषः तत्स्फुरणं
स्यादिति तदर्थं प्रदीपच्छायानयनच्छलेन तदानयनमुत्तरसूत्रेण प्रदर्शयति —

शङ्कुगुणं शङ्कुभुजाविवरं शङ्कुभुजयोर्विशेषहृतम् ।

यल्लब्धं सा छाया ज्ञेया शङ्कोः स्वमूलाद्धि ॥ १५ ॥

इति । भुजाशब्देन दीपस्तम्भ उक्तः । तस्य च शङ्कोश्च यदन्तरालक्षेत्रं
तिर्यगायतं तच्छङ्कुगुणं शङ्कुभुजयोर्विशेषेण शङ्कुमस्तकस्य ज्योतिषश्चोत्सेधा-
न्तरेण हृतं कृत्वा यल्लब्धं सा हि शङ्कोः स्वमूलात् प्रवृत्ता छाया प्रसिद्धा ।
आदित्यस्य पुनर्महाशङ्कुभूतलसमतिरश्चीनात् प्रदेशात् न प्रवृत्तेति दीपस्त-
म्भाद् द्विशेषः । कुतस्तर्हि त(स्य ? स्याः) प्रवृत्तिः । भूपार्श्वसमतिरश्चीनात्

शक्तिजप्रदेशादेव प्रवृत्ता । ततस्तत्र शङ्कुभुजयोर्विशेषः कलात्मकस्य
भूत्यासार्धस्य महाशङ्कोश्च विशेष एव । न पुनर्द्वादशाङ्गुलशङ्कोः महाशङ्कोश्च
विशेषः । तदप्येतस्मिन्नुच्यमाने स्फुरतीति भावः ॥ १५ ॥

तन्न्यायेन दीपस्तम्भच्छायाप्रविवरस्तम्भोत्सेधतत्कर्णानामन्यतमेन ज्ञातेनेतरानयन-
मेवं सिध्यतीति तेषां त्रयाणामप्यानयनायोत्तरसूत्रमारभ्यते —

छायागुणितं छायाप्रविवरमूनेन भाजिता कोटी ।

शङ्कुगुणा कोटी सा छायाभक्ता भुजा भवति ॥ १६ ॥

यश्चैव भुजावर्गः कोटीवर्गश्च कर्णवर्गः सः ।

इति । आर्यभैस्त्रिभिः क्रमात् कोटिभुजाकर्णानामनयनं प्रदर्शयते ।
प्रदीपादे रश्मिगोचरे समीकृते भूतले एकं शङ्कुं स्थापयित्वा तच्छायामार्गेण
सूत्रं नीत्वा तच्छायाग्राद् दूरत एव तन्मार्गेणैतरमपि तत्समानं शङ्कुं स्थाप-
येत् । तत्र पूर्वस्य छायाल्पा द्वितीयस्य च महती । तच्छायाद्वयं शङ्कुमापके-
(णे ? नै)व प्रमाय काचिद्विन्यस्य द्वितीयं शङ्कुमुद्धृत्य पूर्वशङ्कोः छायाग्रात्
प्रभृति द्वितीयशङ्कुच्छायाग्रान्तं भूभागं समीकृतमपि तेनैव मापकेन प्रमाय
तच्छायाप्रविवरं प्रथमं प्रथमशङ्कुच्छायया गुणितं कृत्वा तस्य यो भागो द्वि-
तीयच्छायया ऊनः तेन । प्रथमशङ्कुच्छायां द्वितीयशङ्कुच्छायायास्त्यक्त्वा
शिष्टमेत्यर्थः । तत्र यलब्धं सा कोटिः प्रथमच्छायाग्रदीपस्तम्भयोर्विवरावगा-
हिनी । एवमेव द्वितीयशङ्कुच्छायाग्रात् प्रभृत्यपि स्तम्भान्तानेया । एवं को-
ट्यानयनमुक्तम् । सा कोटी शङ्कुगुणं स्वच्छायया भक्ता भुजा दीपोत्सेधश्च
भवति । कः पुनरस्य कर्ण इत्यत आह — यश्चैव भुजावर्गः कोटीवर्गश्च
कर्णवर्गः स इति । नन्विदं पुनरुक्तं शङ्कोः प्रमाणवर्गमित्यादिना कर्णवर्ग-
स्योक्तत्वादिति चेत् । नैष दोषः । तत्सूत्रं स्ववृत्तविष्कम्भार्धपरम्, एतत्तु भु-
जाकोटिकर्णक्षेत्रेषु या सामान्यात्मिका युक्तिस्तत्प्रदर्शनपरमिति पौनरुक्त्या-
भावात् । कः पुनरत्र युक्तिः । तत्प्रदर्शनाय पूर्वमुद्धृतं शङ्कुं तत्रैव स्थाप-
यित्वा तच्छायाग्राद् विन्दोः प्रभृति तन्मस्तकप्रपि दीपज्ज्वालान्तं कर्णसूत्रं
कल्पयेत् । एवं प्रथमच्छायाग्रात् प्रभृति च तत्कर्णसूत्रं, दीपस्तम्भमूलात् प्रभृति
च तच्छायाग्रान्तं, दीपस्तम्भश्चैक इत्येते चत्वारो रश्मयः । छायाप्रविवर-
सङ्ख्यश्च पञ्चमो रश्मिः । एवमस्मिन्नन्तर्गमक्षेत्रे पञ्च राशयः कल्प्याः । एवं

पुनरेतादृशं क्षेत्रं स्थापितशङ्कुतुल्यभुजकं मूलले लिखेत् । कथम् । स्थापित-
 शङ्कुतुल्यामूर्ध्वार्थतां रेखां लिखित्वा द्वितीयशङ्कुच्छायातुल्यां रेखां शङ्कुमूलात्
 प्रभृति समतिरश्चीनां लिखेत् । तस्यां शङ्कुमूलात् प्रथमच्छायातुल्ये प्रदेशे
 बिन्दुं कृत्वा तस्माद् द्वितीयच्छायाप्राञ्च शङ्कुमस्तकप्रापिण्यौ रेखे कुर्यात् ।
 तदप्यन्तर्गर्भं पूर्वलिखितक्षेत्रतुल्याकारम् । इदं पुनरल्पम् अन्यन्महदित्येव
 केवलं विशेषः । अत्रापि शङ्कुश्च छाये च तत्कर्णौ च छायाप्रविवरं चेति षड्
 राशयः सन्ति । अत्र पुनस्ते सर्वेऽपि विदिताः । शङ्कुश्च छाये च तत्तुल्य-
 तथा विदिताः । छायायोर्विच्छेदं कृत्वा तद्विवरं च छायायोर्वर्गयोः शङ्कुवर्गं
 क्षिप्त्वा मूलीकृत्य तत्कर्णौ च ज्ञेयौ । एवं विदितैरेतैर्महाक्षेत्रगताश्च वेद्याः ।
 तत्र छायाप्रविवरं प्रमाय विदितम् । अन्ये पुनरतिदूरत्वाद् दीपस्य प्रमाय
 ज्ञातुं न शक्याः । तस्माद् गणितेनैव ते पञ्चापि वेदितव्याः । एकेनैव
 छायाप्रविवरेण विदितेना(ल्या?)ल्पक्षेत्रे सर्वेषां विदितत्वात् । तद्वदेवान्य-
 त्रापि मिथः परिमाणसंबन्धः । यथा महाक्षेत्रे छायाप्रविवरस्याल्पक्षेत्रे छाया-
 विवरस्योनशब्दोक्तस्य(च) मिथः सम्बन्धः, एवमेवान्येषामल्पक्षेत्रगतानां
 महाक्षेत्रगतानां च पञ्चानां मिथः सम्बन्धः । तस्मात् तयोः क्षेत्रयोः कृत्स्नयो-
 रपि तथैव परिमाण(त)स्सम्बन्धः । यथा पुनर्महाक्षेत्रगतस्य छायाप्रविवरस्य
 तद्गतैरुन्धैः पञ्चभिः सम्बन्धः, एवमल्पक्षेत्रेऽप्यूनस्येतैः पञ्चभिः सम्बन्धः ।
 यथा पुनरल्पक्षेत्रगतानां षण्णां द्वयोर्द्वयोः, एवं तत्स्थानगतयोर्महाक्षेत्रगतयो-
 रपि द्वयोर्द्वयोः । एवमल्पक्षेत्रगतैः षड्भिर्विदितैरन्येष्वेकेनैव च विदितेन
 तद्गता इतरे पञ्चापि त्रैराशिकेनैव ज्ञेयाः । तत्र न कस्यचिदपि वर्गमूला-
 पेक्षा । तत्रैवं त्रैराशिकप्रश्नकं— यद्यल्पक्षेत्रगतेनोनेनाल्या कोटिरल्पच्छाया
 लभ्यते तदा महाक्षेत्रगतेन छायाप्रविवरेणाल्या कोटी कियतीति, ए(३१)कं
 यद्यल्पक्षेत्रगतेनोनेनशब्दोक्तेनैव महती कोटिर्द्वितीयशङ्कुच्छायातुल्या लभ्यते
 तदान्यस्मिन् क्षेत्रे छायाप्रविवरेण कियती लभ्या, तथाल्पक्षेत्रे ऊनेन
 शङ्कुतुल्यो भुजो लब्धः अन्यक्षेत्रे तत्स्थानीयेन छायाप्रविवरेण कियान्
 भुजो लभ्यः, एवमल्पक्षेत्रगतेनोनेनाल्पच्छायाशङ्कुवर्गयोगतुल्योऽल्पः कर्णो
 लभ्यः तदा छायाप्रविवरेणाल्यः कर्णः कियान् लभ्य इति, तथैवोनेन द्वितीय-
 छायाशङ्कुवर्गयोगमूलतुल्यः कर्णो महालभ्यः तदा छायाप्रविवरेण महान्
 कर्णः कियान् लभ्य इत्येते सर्वेऽपि त्रैराशिकेनैव ज्ञातुं शक्याः ।

१. 'कुच्छायैव त' क. पाठः. २. 'चो'; ३. 'दी द्विती' खः वाङ्.

कर्णौ पुनस्तत्तद्भुजाकोटिवर्गयोगमूलेन च वेद्यावित्यवसरप्राप्ता भुजाकोटिकर्णेषु ज्ञातयोर्द्वयोर्द्वयोरितरज्ञानार्थं क्रियमाणस्य वर्गयोगमूलीकरणस्य युक्तिरत्रैव प्रदर्शयति तत्रदर्शनपरतैवास्य सूत्रस्य । कर्णयोस्त्रैराशिकेनैव सिद्धत्वात् न तत्परत्वमिति सिद्धम् । कथं पुनरनयोर्महाक्षेत्राल्पक्षेत्रयोः परस्परतुल्याकारत्वं निर्णीतं, येन निर्णीतेन तयोर्लिङ्गलिङ्गिभावो निर्णीयते । (अ)तुल्याकारत्वं हि सुगममेवानयोः । यन्महाक्षेत्रे तदन्तर्गमितमल्पं व्यश्रं तस्य च महत्तश्च तावन्नानाकारत्वमेव, यतस्तत्र विस्तृतिभेदाद् भेदः । तुल्या ह्युभयोर्भुजा, कोटी तु भिद्येते । अत एव कर्णौ च । एकस्य तुल्यत्वेऽन्ययोर्भेदाद्धि आकारभेदः स्यात् । अत एव च द्वयोः क्षेत्रगतानां परस्परं त्रैराशिकयोग्यत्वाभावश्च । तस्मादत्रोभयोः क्षेत्रयोरप्यन्तस्वयश्रस्य बहिस्वयश्रस्य च परस्परमाकारभेदः सिद्धः । एतयोः क्षेत्रयोरुभयोरप्यन्तस्वयश्रयोः परस्परं तुल्याकारत्वमस्त्येव, यतो महाक्षेत्रगतस्याल्पव्यश्रस्यैकदेश एवाल्पक्षेत्रगतान्तस्वयश्रम् । महाक्षेत्रस्याल्पकर्णे यत्र स्वशङ्कग्रं स्पृशति तदधोगतं तच्छङ्कुच्छायाभुजाकोटिकं तत्कर्णैकदेशकर्णं तस्य कृत्स्नस्य व्यश्रस्यांश एव । तद्धर्षगतं क्षेत्रमन्योऽंशः । तयोरुभयोरप्याकारसाम्यं स्यात् । नन्वेताभ्यामेव खण्डाभ्याम् अन्तस्वयश्रं कृत्स्नं न व्याप्तम् अवशिष्टोऽपि कश्चिदंश आयतचतुरश्रशङ्कुभुजकोऽवशिष्यते । तत्सहितस्यैव शङ्कुभुजकव्यश्रस्योर्ध्वगतखण्डोपेक्ष्येतरखण्डत्वम् । शङ्कुमस्तकात् प्रभृति तिर्यक् छिद्यते । तेन द्विधैव विभज्यते क्षेत्रम् । तत उभयोर्न तुल्याकारत्वं, यत उर्ध्वगतं व्यश्रम् अन्यद् विषमचतुरश्रम् । तयोराकारभे(द?दोऽ)स्तु तेन किं व्यश्रयप्रायातम् । तथापि शङ्कुभुजकस्येतरव्यश्रस्याधोगतस्योर्ध्वगतस्य च शङ्कुभुजाविवरकोटिकस्य किं तुल्याकारत्वं हीयते । यः पुनस्तृतीयः खण्डः शङ्कुतुल्यबाहुः कोट्यन्तरतुल्यकोटिः (न?स) पुनरत्र नोपयोगी । अत्र व्यश्रस्य कृत्स्नस्य फलज्ञाने स खण्डो नोपेक्षणीयः । इदानीं तूपयोगाभावादुपेक्षणीय एव । त्रैराशिकोपपत्तौ पुनः कर्णान्तर्भागे एकैककोटिकं तदुर्ध्वगतभुजकं क्षेत्रं कल्पनीयम् । अत एव ऋकचधारादृष्टान्तेन पूर्वं तत् त्रैराशिकं प्रदर्शितम् । तत्सर्वं(म)त्रानुसन्धेयम् । तस्मादत्रान्तस्वयश्रगतयोः शङ्कुमस्तकाविवरयोस्तुल्याकारत्वमस्त्येव । अत एव शङ्कुगुणं शङ्कुभुजाविवरमित्येतत्रैराशिकं प्रवृत्तम् । तत्रोर्ध्वगतक्षेत्रस्य शङ्कोरतिरिक्तो यो दीप-

स्तम्भस्य खण्डः तस्य यावच्छेदस्य यावन्तोऽंशाः शङ्कुभुजाविवरं शङ्कोरपि तावच्छेदस्य तावन्तोऽंशाः छाया । सर्वत्रैवंरूप एव सम्बन्धः । एवम्भूत एव सम्बन्ध इहेच्छाप्रमाणयोश्चैराशिकोपयोगी । ज्ञातनियमेन नियतपरिमाणयोः परिमाणविशिष्टतया ज्ञातेनान्यतरेणान्यतरस्यापि परिमाणविशिष्टस्यानुमानमेव हि त्रैराशिकम् । एतदेव यो यथा नियत इत्यादिना व्याप्तिनिर्णयगतेन सिद्धान्तसंक्षेपपद्येन सूचितम् । एवमेव महाक्षेत्रस्यान्तर्गभतया कल्पितस्य कृत्स्नस्य विप्रकृष्टच्छायाऽन्तस्य क्षेत्रस्य विप्रकृष्टशङ्कुच्छायाकर्णक्षेत्रस्य तदंशभूतस्यापि मिथः संबन्धः । एवम्भूते संबन्धेऽल्पयोर्महतोश्च निर्णीते एतत्रैराशिकं युज्यत इति सिद्धम् । अतः सूत्रकारेण विवक्षिता त्रैराशिकवाचो-युक्तिरीदृशी — ऊनेन छायाग्रविवरतुल्यो विप्रकर्षो लब्धः, कियान् पुनर्महत्या छायाया लभ्य इति विप्रकृष्टच्छायाप्रान्तायाः कोट्या आनयने । प्रथमच्छायाग्रान्ताया अप्येवमेव । इयानेव विशेषः । ऊनेन छायाग्रविवरं लब्धं सन्निकृष्टशङ्कुच्छायाद्भासेन कियदिति । ऊनेनेति वदतोऽयमभिप्रायः — दीपस्य योऽधोगतो भागस्तत्सन्निकर्षविप्रकर्षवशात् शङ्कोर्दीपोत्सेधाद् अत्योत्सेधस्य छायाया द्वासवृद्धी । दीपस्तम्भादधिकोत्सेधस्य पुनः शङ्कोर्भूमौ न प्रयवस्यति प्रासादादितल एव तत्पर्यवसानम् । तत्रापि समीकृते तत्तले त्रैराशिकं प्रवर्तत एव । रश्मीनां प्रसरतामृजुत्वादेव सर्वत्र छायाया ज्ञेयत्वम् । इह न केवलं छायाग्रविवरेणैव दीपसंबन्धिभुजाकोटी ज्ञेये, शङ्कुविवरेणापि । दीपाद् विप्रकृष्टस्य छायापरिमाणात् सन्निकृष्टशङ्कुच्छायापरिमाणे एतावता न्यूनं, अल्पच्छायाशङ्कुरितरस्माद् एतावता विप्रकृष्टः, महत्या छायाया कृत्स्नयापि शून्यभूतायामन्यस्यां छायायां तच्छङ्कुरितरस्मात् कियान् विप्रकर्ष इति शङ्कुभुजाविवरे अपि द्वे त्रैराशिकेनैवानेये । अतोऽत्र महाक्षेत्रविषयाणि सप्त त्रैराशिकानि स्युः । छायाग्रविवरं शङ्कुविवरं च शङ्कुलमितेन मापकेनैव प्रमाय ज्ञेये । ते द्वे विवरे इच्छाराशी । एवं तत्र नव राशयः सन्ति । तत्र छायाग्रविवरेणैच्छाभूतेन शङ्कोः परस्परं विवरेणैच्छात्मकेन द्वे अपि शङ्कुभुजाविवरे छायाग्रभुजाविवरे (शङ्कुभुजाविवरे ?) च । त्रैराशिकयोरिच्छाप्रमाणयोस्तुल्यत्वेऽपि फलभेदादेवेच्छाफलभेदः । छायाग्रविवराद् यावता शङ्कुविवरस्य हासः तावतैवांशेन छायाग्रभुजाविवरात् शङ्कुभुजा-

विवरस्यापि हास इत्येतदपि 'शङ्कुगुणं शङ्कुभुजाविवरमि'त्यनेनैव सिद्धम् ।
तेन शङ्कुभुजाविवरविषयत्रैराशिकद्वयमनवद्यमिति । अथ यश्चैव भुजावर्ग
इत्यस्वोपपत्तिः प्रदर्श्यते । एतद्विवरणभूतं हि,

“सम्पर्कस्य हि वर्गाद् विशोधयेदेव वर्गसम्पर्कम् ।

यत्तस्य भवत्यर्थं विद्याद् गुणकारसंवर्गम् ॥

द्विकृतिगुणात् संवर्गाद् द्यन्तरवर्गेण संयुतान्मूलम् ।

अन्तरयुक्तं हीनं तद् गुणकारद्वयं दलितम् ॥”

इति सूत्रद्वयम् । कथम् । सम्पर्कस्य भुजाकोट्योर्योगस्य यो वर्गः, यस्य
क्षेत्रस्य भुजाकोटियोगतुल्याश्चत्वारो बाहवः तत्फलं हि तद्योगवर्गः, तस्माद्
वर्गसम्पर्कवर्गस्य पर्कफलात्मकं चतुरश्रं क्षेत्रम् । कर्णतुल्यबाहुकं समचतुरश्रं
क्षेत्रमित्येतद् यश्चैवेत्यादि सूत्रेणोक्तम् । तत्क्षेत्रं पुनरत्र क वा कल्प्यते य-
त्सम्पर्कवर्गात् त्याज्यम् । तत्प्रदर्शनाय भुजाकोटिसंयोगतुल्यबाहुक्षेत्रस्याग्ने-
यकोणादुत्तरतः प्राग्बाहौ जिज्ञासितकर्णभुजाकोटितुल्यान्तरे बिन्दुं कुर्यात् ।
एवमीशकोणात् प्रभृत्युत्तरबाहौ तावदन्तरे, वायुकोणात् प्रभृति पश्चिमबा-
हवपि भुजान्तरे, नैर्ऋतादपि या(म्या ? म्य)बाहौ तावदन्तरे । एवं चतुर्णां
बाहूनामितरखण्डा जिज्ञासितकर्णकोटितुल्याः । तत्राग्निकोणात् प्रत्यग्याम्य-
बाहौ कोटितुल्यान्तरे यो बिन्दुः तत आरभ्य प्राक्सूत्रगतबिन्द्वन्तां रेखां
लिखेत् । ततः प्रभृत्युत्तरबाहुबिन्द्वन्तां च । ततः प्रत्यग्बिन्द्वन्तां पुनर्याम्यबि-
न्द्वन्तां च । एवं कृते तत्क्षेत्रमध्ये जिज्ञासितकर्णतुल्यचतुर्बाहुकं क्षेत्रं यदु-
त्पन्नं तद्दहिर्भागोऽन्तर्भागश्च विभज्य प्रदर्श्यत एतद्विवरणसूत्राभ्याम् । तत्र
प्रथमेनान्तर्गतं चतुरश्रं क्षेत्रमितरेण चत्वारि त्र्यश्राणि परितः स्थितानि ।
तान्येनोत्तरबाहुकक्षेत्राणि, यत्र कर्णो जिज्ञास्यते । अन्तर्गतस्य चतुर-
श्रस्य बाहूनि विभज्य कर्णः । कथम् । यानि परितस्त्र्यश्राणि तान्यर्धाय-
तानि । तेषामायत्तचतुरश्रत्वात् यानीतरार्धान्यपेक्षितानि तानि यथा द-
श्यन्ति स्फुस्तत्रैव विभज्य कर्णः । तद्यथा — प्राग्बाहुगतबिन्दोः प्रत्यग्यायता
तत्कोटितुल्या रेखा लेख्याः । एवमुत्तरबिन्दोर्या(मा ? म्या)यता प्रत्यग्बिन्दोः

१. 'शङ्कुगुणं', २. 'क्षेत्रं', ३. 'करणा जि', ४. 'न्ते' क पाठः.

पूर्वायता याम्यविन्दोरुदगायता च । तथा सति तेषामग्राणि संहितानि स्युः ।
तेनैव तदन्तर्भागे भुजाकोट्यन्तरतुल्यबाहुकमपि समचतुरश्रं क्षेत्रं स्यात् ।
इति क्षेत्रच्छेदः ।

एवं स्थिते सूत्रद्वयमारभ्यते सम्पर्कस्य हि वर्गादित्यादि । तस्मात् सम्पर्कवर्गक्षेत्रान्मध्यगते जिज्ञासितकर्णचतुर्बाहुके उद्धृत्यान्यत्र लिखिते यच्छिष्टमुद्धृतं च तत्र शिष्टं यत् तत्र द्वर्धायतचतुरश्राणि चत्वारि सन्ति, उद्धृते तानि च भुजाकोट्यन्तरचतुरश्रबाहुकं चेति पञ्च खण्डास्तदवयवभूताः स्युः । यत्तस्य भवत्यर्धं, विशोधन उक्ते शिष्टस्य हि सर्वत्रं ग्रहणमिति शिष्टस्य यदर्थं, ते द्वे आयतचतुरश्रक्षेत्रे । तस्मिन् संश्लिष्टकर्णे व्यत्यस्ताग्रे संयोजयेत् । तदैकमायतचतुरश्रं पूर्णं स्यात् । तस्य विस्तारो भुजातुल्यः । आयामश्च कोटितुल्यः । तत् तयोर्भुजाकोट्योः संवर्गं विधात् । उभयोरपि गुणकारत्वोक्तिरभ्यास उभयोरपि गुणकारत्वसम्भवात् । भुजाकोटी इह राशी विवक्षितौ । ययोः सम्पर्कश्च सम्पर्क उक्तः । एवमन्यस्मिन्नर्धेऽपि । एवं त्र्यश्रक्षेत्रयोरेकीकृतयोरेप्यायतचतुरश्रं यदुत्पद्यते तत्फलमपि भुजाकोट्यभ्यासतुल्यम् । तद्विस्तारयामयोरपि तत्तुल्यत्वात् । एवं योगवर्गाद् वर्गयोगे विशोधिते द्विजघाततुल्यं शिष्टम् । अन्येन कर्णबाहुकचतुरश्रेणाप्येवंमूतमायतचतुरश्रद्वयमुत्पादयितुं शक्यं, यतस्तत्रापि ताव(त्ये ? न्येव)चत्वारि त्र्यश्राणि सन्ति । न पुनस्तान्येव तत्र सन्ति, ततोऽतिरिक्तं भुजाकोट्यन्तरबाहुचतुर्भुजं तन्मध्यगतमपि विद्यते । एवं तस्य पञ्चखण्डत्वमुक्तम् । एतत्सर्वं द्वाभ्यां सूत्राभ्यां विस्पष्टीक्रियते । तत्र पूर्वसूत्रं चतुःखण्डविषयम् उत्तरसूत्रं पञ्चखण्डविषयं कृत्स्नविषयं वा । तथाहि — द्विकृतिगुणात् संवर्गात् संवर्ग एकैकमायतचतुरश्रम् । वर्गः समचतुरश्र इत्यनेनैव संवर्गं आयतचतुरश्र इत्यपि सिद्धम् । अत उक्तं 'सर्वेषां क्षेत्राणां प्रसाध्य पार्श्वे फलं तदभ्यास इति । तस्माद् द्विकृतिगुणाद् द्वयोः कृत्या चतुःसङ्ख्यया गुणितात् । पुनरपि किंविशिष्टात् । अन्तरवर्गेण संयुताद् द्वयोर्भुजाकोट्योरन्तरस्य वर्गेण संयुताद् यन्मूलं लभ्यते तत् प्रतिराशैकस्मिन् भुजाकोट्यन्त(रः ? रं) योजयेद् इतरस्माद् विशोभयेत् । तद् द्वयं दलितं गुणकारद्वयं स्याद् भुजाकोटी स्याताम् ।

संयोज्यार्धीकृतं तयोर्महती वियोज्य चार्धीकृतमल्पेति विभागः । एतदुक्तं भवति । ययो राश्योः संवर्गद्वयचतुर्भिर्गुणितस्तयोरेवान्तरवर्गेण संयुक्तश्च तन्मूलं तयोरेव राश्योः सम्पर्कः स्यात् । तस्माद् योगवर्गे घाताश्चत्वारः सन्ति अन्तरवर्गश्चैक इति पञ्चखण्डाः । तत्र घातद्वयं विनान्यत् त्रयं वर्गयोगतुल्यम् । अत एवाह भास्करः —

“राश्यान्तरवर्गेण द्विघ्ने घाते युते तयोः ।

वर्गयोगो भवेदेवम् ”

इति । अनेनैव खण्डयित्वा वर्गीकरणमपि सिद्धम् । क पुनरिदमुक्तम् । न तावद् वर्गपरिकर्मणि । इदं हि क्षेत्रव्यवहारादौ भुजाकोटिकर्णविषयगणितप्रदर्शनानन्तरम् । एवं ह्यत्र पाठक्रमः —

‘इष्टाद् बाहोर्यत् स्यात् तत्समतिर्यग्दिशीतरो बाहुः ।’

इत्यस्यानन्तरमेतत् पठ्यते । अतएव भुजाकोटिकर्णयुक्तिप्रदर्शनपरत्वमप्यस्य सूचितम् । तत्र घातक्षेत्रं कर्णानुसारेण छित्वान्तरवर्गक्षेत्रं चतुरश्रात्मकं काचित् कृत्वा तस्मिन् चत्वार्यर्धायतचतुरश्रक्षेत्राणि संयोजयेत् । कथम् । तस्यैकतमबाहुना द्वाधीयसो बाहोरल्पबाहुना योगात् प्रभृति तावत्प्रदेशं संश्लिष्टं कृत्वा द्वितीयस्य व्यश्रस्य भुजाकोटियोगप्रदेशं तत्कोणे कृत्वा संश्लिष्टं कुर्यात् । तथा सत्यन्तरचतुरश्रातिरिक्तेन खण्डेनास्य द्वितीयबाहुः कृत्स्नः संश्लिष्टः स्यात् । तस्य चतुरश्रस्य द्वितीयं पार्श्वमस्य भुजाकोटियोगात् प्रभृति तत्तुल्येन तृतीयस्य संश्लिष्टं स्यात् । तस्य द्वितीयस्य कोट्या अन्तरचतुरश्रातिरिक्तो चो भागस्तेन सह तृतीयस्य भागं कात्स्न्येनाभिसन्धाय तृतीयस्याप्यतिरिक्तप्रदेशेन चतुर्थस्य बाहुं सन्धाय जिज्ञासितकर्णबाहुं चतुरश्रं कुर्यात् । तथा सति कर्णयोगेन कृत्स्नेन ज्ञेयकर्णबाहुं चतुरश्रमेवं कुर्यादिति भावः । कथं तत्र तृतीयस्य चतुरश्रेण कोटितुल्यचतुरश्रेण च घातद्वयमन्तरवर्गश्चोत्पाद्येते । तत्र तृतीयस्य चतुरश्रस्य भुजाचतुर्बाहुकस्य च कोणद्वयं संयोज्य (शि १-३) कृत्वा तत्र महत्तुरश्रस्याल्पबाहुसंश्लिष्टभागादितरः खण्डो यस्त-

‘वैष्णो’ ख. पाठः. २. ‘ते स ए’, ३. ‘ध्य’ क. पाठः. ४.

‘ति’ क. पाठः. ५. ‘हु’ क. पाठः.

* ‘इष्टो बाहुर्यः स्यात् तत्समर्धिन्यां दिशीतरो बाहुः’ इति मुद्रितलीलावतीपाठः.

दग्रकोणात् प्रभृत्यपरपार्श्वेऽपि भुजाकोट्यन्तरभागे बिन्दुं कृत्वा बिन्दुमध्य-
मत्स्येन क्षेत्रान्तः सूत्रं प्रसारयेत् । तन्मार्गेण महच्चतुरश्रं छित्वा तद्विर्भागं
पृथक् कुर्यात् । तद् भुजाकोट्यायामविस्तारमायतचतुरश्रं स्यात् । तदितर-
भागो यः तस्य पुनर्नायतचतुरश्रत्वं नापि समचतुरश्रत्वम् । शिखरसद्भा-
वात् पञ्चबाहुकमेव तत् । तच्छिखरे छिन्ने आयतचतुरश्रमितरतुल्यं स्यात् ।
छिन्नः शिखरभागश्च भुजाकोट्यन्तरचतुर्बाहुः । एवमायतचतुरश्रे द्वे घाततुल्ये ।
तृतीयमन्तरबाहुचतुरश्रमिति भावः । तस्मान्न केवलमत्रानीतभुजाकोट्योः
कर्णप्रदर्शनमात्रपरमिदं सूत्रं, सामान्यविषय एव । ततः सर्वेषां भुजाकोटि-
कर्णक्षेत्राणां सामान्येनैकस्याज्ञातस्येतराभ्यां ज्ञाताभ्यामानयनेन यो न्यायः त-
त्प्रदर्शनपरमेवेदम् । अतएव शङ्कोः प्रमाणवर्गमित्यादिवन्न विशेष(प्रदर्शनपर)-
मेतत् । तद्धि स्ववृत्तविष्कम्भाधार्शनयनपरमेव । इदं तु सामान्यनिष्ठम् । अत-
एव सिद्धवस्तुप्रदर्शनपरवदुक्तं 'यश्चैव भुजावर्गः कोटीवर्गश्च कर्णवर्गः स'
इति । न पुनर्भुजाकोटिकर्णानाम् अन्यतमानयनमात्रं प्रदर्श्यते । यथा पुन-
र्भागं हरेदित्यादिषु लिङ्गादयः प्रयुज्यन्ते नैवमत्र लिङ्गलोट्त्व्यादिकं प्र-
युज्यते । तस्मान्निधिमामेष भूभाग इत्यादिवाक्येन सदृशमेतत् । तत्रापि
कार्यपरत्वं विद्यत इति चेदस्तु तैदत्रापीष्यताम् । यदि कर्णो ज्ञेयस्तर्हि त-
द्योर्वर्गयोगो मूलीकार्यः । यदा पुनर्बाहोर्ज्ञेयत्वं तदा कर्णवर्गात् कोटिवर्गम-
पास्य शिष्टं मूलीकार्यम् । यदा पुनः कोटिर्ज्ञेया तदा कर्णवर्गाद् बाहुव-
र्गमपास्य । तस्माद् यस्य यदा यदिष्टं तदा तत् कुर्यादिति सामान्यपरमे-
वैतत् । तत्र भुजाकोटिकर्णक्षेत्रेषु सर्वत्रापि समानमेव । यदा पुनश्चैराशिके
इच्छाप्रमाणक्षेत्रयोरेवमाकारविशेषविवक्षापि न विद्यते, भुजाकोट्याकारत्वमेव
केवलमत्रेष्टं यत्र भुजाकोट्याकारता हीयेत तत्रैवैतन्न व्याप्नोति । तस्माद्
भुजाकोटिकर्णक्षेत्रे सर्वत्र व्याप्तत्वान्नाव्याप्तिः, नाप्यतिव्याप्तिः, भुजा-
कोटिशब्दोच्चारणार्त्तं । कः पुनर्भुजाकोटिकर्णक्षेत्राणां सामान्याकारः को वा
विक्रियमाण आकारः । भुजाकोट्योरितरेतरसमतिर्यगायतत्वं सामान्याकारः ।
अतएव विषमत्रेऽपि यत्र भुजाकोटिकर्णाकारत्वं न स्यात् तत्रापि तदन्त-
र्भूतभुजाकोटिकर्णकल्पनयैव तत्परिच्छेदः । तद्विभागार्थमेव च लम्बः कल्प्यते ।

१. 'मत्र प्र' ख. पाठः. २. 'तत्रा', ३. 'वा', ४. 'त। यदा पु'
क. पाठः.

लम्बभूम्योः पुनः परस्परं व्यस्तदिक्त्वं स्यादेव । यतो भूः समीकृता सम-
तिरश्चीनैव । न पुनस्तादृशभूतलस्य मनागप्यूर्ध्वायतत्वम् उन्नत्यवनत्यभावाद-
वयवानाम् । लम्बश्चाधूर्ध्वायत एव । अतएवोक्तमधूर्ध्वं लम्बकेनै-
वेति । एवमेतयोः परस्परं व्यस्तदिक्त्वाद् भुजाकोटित्वं युज्यत एवेत्ये-
तज्ज्ञापनार्थमेव भूमिलम्बशब्दाभ्यां तयोरुक्तिः । भुजाकोटिकर्णन्यायेन त्रै-
राशिकन्यायेन चोभाभ्यां सकलं ग्रहगणितं व्याप्तम् । अत एवादितो भुजा-
कोट्याकारप्रदर्शनार्थैव हि त्रिभुजस्य फलशरीरमित्यारब्धम् । यतस्तत्र
क्षेत्रफलन्यायेनैव तदाकारः सिध्यति, भुजार्धस्य समदलकोट्याश्च संवर्गः
फलमिति ह्यत्रोक्तं, ततस्तस्यायतचतुरश्रत्वापादनं क्रियते । आयतचतुर-
श्रत्वे हि घाततुल्यफलत्वम् । तच्च बहुधा प्रदर्श्य फलप्रदर्शनमुपसंहरता दृढी-
कृतं च 'सर्वेषां क्षेत्राणां प्रसाध्य पार्श्वे फलं तदभ्यास' इति । यथा वृत्तादि-
क्षेत्राणां मया आयतचतुरश्रत्वमापाद्यैव फलं प्रदर्शितम्, एवमन्यत्राप्यायत-
चतुरश्रतामापाद्य फलं चिन्त्यमित्यनेन सर्वेषु क्षेत्रेषु फलन्यायोऽतिदिश्यते ।
तदत्राप्यायतचतुरश्रत्वं स्फुरेत् । तद्विस्तारश्चतुर्भुजार्धसमा इति चतुर्भुजार्ध-
शब्देन प्रदर्शितम् । तस्मात् तत्तुल्यत्र्यश्रे एकस्मात् कोणात् तदुभयस्पृष्ट-
तरबाहुमध्ये च तलम्बो यथा तद्भुजापेक्षया व्यस्तदिक्कः, एवमन्यत्रापि
भुजाकोट्योरिति । तत आरभ्यैतावत्पर्यन्तं सर्वत्र भुजाकोटिक्षेत्रपरिशीलन-
मेव कार्यते । एतद् विस्पष्टमुक्तं भास्करेण —

“इष्टाद् बाहोर्यत् स्यात् तत्समतिर्यग्दिशीतरो बाहुः ।
त्र्यश्रे चतुरश्रे वा सा कोटिः कीर्तिता तज्ज्ञैः ॥
तत्कृत्योर्योगपदं कर्णो दोःकर्णवर्गयोर्विवरात् ।
मूलं कोटिः कोटिश्रुतिकृत्योरन्तरात् पदं बाहुः ॥”

इति । भुजाकोटिकर्णात्मकत्र्यश्रक्षेत्रस्य सर्वत्र तुल्यमाकारं प्रदर्श्य तत्कर्म
चोक्तत्वात् तदुपपत्तिश्च —

“त्र्यश्रयोरन्तरवर्गेण द्विधे घाते युते तयोः ।
“वर्गयोगो भवेदेवं तयोर्योगान्तराहतिः ॥
वर्णान्तरं भवेदेवं ज्ञेयं सर्वत्र धीमता ॥”

इति विस्पष्टं प्रदर्शिता ॥ १६^३ ॥

यदेतद्वार्धनेन प्रतिपादिनं तज्ज्याच्छेदविधानोपयोगि च । तत्र परिधिपादस्य त्रिभुजेन
छेदने भुजाकोटिवर्गयोगः कार्यः । तत् पूर्वमेव मया प्रदर्शितं द्वादशज्यानयने । तत्र हि कर्णः
साध्यः । यत्र पुनः कर्णेन भुजाकोट्योरन्यतरेण चेतुरानयनं तत्र चतुरश्रं कल्प्यते । तत्र चतु-
र्भुजाच्छेदने वर्गविशेषमूलं कार्यम् । तच्चैकराश्यर्धज्यया षोडश्या आनयने प्रदर्शितम् । अन-
न्तरमनन्तरोक्तखण्डज्यानयनोपयोगिन्यायः प्रदर्श्यते —

वृत्ते शरसंवर्गोऽर्धज्यावर्गः स खलु धनुषोः ॥ १७ ॥

इति । अत्र द्वयोर्धनुषोर्यदल्पं यत् तदर्धमर्धचापाकारं तत्सम्बन्धि-
ज्यावर्गोऽत्रानीयते, तस्य या समस्तज्या तद्वर्गो व्यासहृत एवाल्पः शरः ।
यत् पुनरल्पशरस्य समस्तचापं तस्य समस्तज्या अत्रानीतवर्गमूलज्यया द्विगु-
णया तुल्या । अतस्तस्याः समस्तज्याया वर्गो व्यासहृत एतद्विगुणचापशरः
स्यात् । ज्याशरयोर्द्वयोर्ज्ञातयोरप्यज्ञातव्यासानयनमनेनैव सिद्धम् । तदुक्तं
भास्करेण —

“जीवार्धवर्गे शरभक्तयुक्ते व्यासप्रमाणं प्रवदन्ति वृत्ते ।”

इति । जीवार्धवर्गस्य शरसंवर्गत्वात् जीवार्धवर्गे धनुषोरन्यतरस्य शरे च
ज्ञाते तद्वर्गाच्छरहृतोऽन्यः शरः, यत उभयोः संवर्गोऽन्यतरेण हृतोऽन्य-
तरः स्यादिति । एवमुभयोः शरयोर्ज्ञातयोः तद्योगं कृत्वा व्यासो ज्ञेयः,
यतो व्यासखण्डावेवोभौ शरौ । किञ्च शरसंवर्गोऽर्धज्यावर्गतुल्ये शरवर्गे च
युक्ते समस्तज्यावर्गः स्यात्, शरार्धज्ययोर्भुजाकोटित्वात् कर्णत्वाच्च समस्त-
ज्यायाः । तत्र यौ द्वौ भागौ तत्रार्धज्यावर्गे महाशरगुणितोऽल्पशरः, शर-
वर्गश्चाल्पशरगुणितोऽल्पशरः । तद्योगः पुनर्व्यासगुणितोऽल्पशर एव, यतो-
ऽल्पशर एव व्यासखण्डाभ्यामुभ्यां पृथक् पृथक् गुणितस्य योगः, समस्तेन व्या-
सेन गुणितश्च तुल्यावेव स्याताम् । तस्मात् समस्तज्यावर्गोऽल्पशरहृते कृत्स्नो
व्यासः स्यात् । एवं समचापस्य प्रमाय विदितस्य समस्तज्यावर्गो व्यास-
हृतस्तच्छरः स्यादिति सिद्धम् । तदेव लघुभास्करीयव्याख्यायां सुन्दर्या-
मुक्तं —

“राशिजीवासमभ्यस्तसमबाणसमुत्थितम् ।
कृतिमूलं भवेज्ज्यार्धं तद्बाणधनुषोऽर्धके ॥

तत्रिज्यावर्गविश्लेषान्मूलं ज्या तत्पदाहते(ः) ।
तयोर्न विस्तरस्यार्धं बाणः पदगतो भवेत् ॥”

इति । ननु पूर्वं शरस्य व्यासगुणनमुक्तम्, इह तु राशिजीवागुणनम्, अतो विषम उपन्यास इति चेत् । नैष दोषः । तत्र तद्बाणधनुषोऽर्धस्य समस्तज्यानयने व्यासगुणनमुक्तम् । इह तु तदर्धस्य । शरसंवर्गाद् बाणवर्गयुताच्चतुरंश एव पुनस्तदर्धज्यावर्गः । शरसंवर्गमूलज्यासम्बन्धिनश्चापावर्धस्यार्धज्यानयनमिहोच्यते । तद्वर्गश्च तत्समस्तज्यावर्गात् चतुरंश एवेति चतुरंशत्वाय व्यासचतुरंशतुल्यया राशिज्यया गुण्यते । अत उक्तं—“कृतिमूलं भवेज्ज्यार्धं तद्बाणधनुषोऽर्धके” इति । अतएव समशब्दोपादानम् । यावतां चापानामर्धज्याया आनिनीषा ततो द्विगुणं चापस्य शरादेवोक्तप्रकारेण तदानयनं कार्यम् । बाणसम्बन्धिनोऽर्धचापस्यानेनार्धज्यानयनमुच्यत इति द्विगुणत्वाद् युग्मत्वमेवास्य युज्यते । यस्यकस्यचिदपि निरवयवस्य राशेर्द्विगुणीकृतस्य युग्मत्वमेव स्यात् । द्विगुणीक्रियमाणस्य युग्मत्वे तावद् द्विगुणितस्यापि युग्मत्वमेव युक्तम् । ओजत्वेऽपि द्वन्द्वेभ्योऽतिरिक्तस्य चरमस्य द्विगुणीकरणाद् युग्मत्वमेव स्यादिति युग्मचापानां बाणेनैव सर्वा ज्या इहानेया इति । अतः सिद्धं समस्तज्यावर्गाद् व्यासहृतः शर इति । अर्धज्यावर्गस्य समस्तज्यावर्गस्य चान्तरं शरवर्ग एव । एवमर्धज्याशरवर्गयोगश्चतुर्भिर्हृतस्ततोऽर्धस्यार्धज्यावर्गः । यतः समस्तज्यार्धात्मकचापसम्बन्धिनी ततस्तदर्धमेव तदर्धस्यार्धज्या । कृत्स्नस्य चापस्य समस्तज्यार्धं चार्धचापस्यार्धज्या । धनुषश्चार्धं जीवायाश्चार्धमेवेति द्वे अप्यर्धचापमर्धजीवेति चोच्यते, न पुनस्तदर्धं कृत्स्नचापज्यार्धमित्युच्यते, चापार्धसम्बन्धितयैवाङ्गीकारः, यतो मन्त्रोच्यते च विस्तरस्यतेन चापेनोचनीचरेखाया ग्रहस्य च विप्रकर्षो ज्ञेयः, न पुनरुच्यते ग्रहस्य च । एवं हृद्मण्डलगतशङ्कुरपि न क्षितिजार्धान्तरम् । किन्तिहि । क्षितिजव्याससूत्रादुत्सेध एव । तद्वासाग्रस्य रवेश्च विवरगता

समस्तज्या पुनस्तस्योत्सेधः । खमध्यमासादयतः सूर्यस्य तत्समस्तज्या क्रमे-
पानमन्ती क्रमादूर्ध्वायतत्वं जहाति, उदयक्षण एव तस्या ऊर्ध्वायतत्वं,
पुनरपराह्णेऽपि क्रमेणानमन्ती अस्तमये समतिरश्चीना स्यादिति तदानीं
क्षितिजव्यासतामापन्ना । अतस्तद्वशन्न द्वादशाङ्गुलच्छायावृद्धिहासौ । स्व-
वृत्तविष्कम्भार्धानुसारेण तद्विम्बान्तं प्रसारितस्य सूत्रस्य भुजाकोटिवशादेव
तद्वृद्धिहासौ । तद्भुजाकोट्यौ च दृढमण्डलगते ज्ये । तत्र दृग्ज्या ख-
मध्यात् प्रभृति सूर्यबिम्बान्तार्धज्या । सा समोर्ध्वाधःसूत्रमेव स्पृश(न्ती ? ति)
न खमध्यगतदृग्ज्यामण्डलपरिधिप्रदेशम् । एवं हि तद्वन्धनं दृढमण्डले ख-
मध्यात् सूर्यापरभागे च तावदन्तरे बिन्दुं कृत्वा ततो गोलान्तैः सूर्यबिम्ब-
प्रापि यत् सूत्रं नीयते तदर्धमिह खमध्यात् प्रभृति सूर्यान्तस्य चापस्यैव
ज्यार्धं, न पुनस्तदुभयाप्रावधिकस्य । यद्यपि कृत्स्नचापस्य ज्याया अर्ध-
मेव तत्, तथापि तस्य ज्यार्धमिति न व्यपदेशः । कथं तर्हि । चापार्धस्य
ज्यार्धमिति हि व्यपदिश्यते । एवं चापीकरणेऽपि । तेन तदर्धचापमेवा-
नीयते । अत उक्तं — धनुषश्चार्धं जीवायाश्चार्धमिति । अर्धत्वसाम्याच्चा-
पार्धस्यार्धज्येत्युच्यते । तस्यार्धस्य या पुनः समस्तज्या तच्चापार्धस्यार्ध-
ज्यापि तदर्धतुल्या । अतस्तद्गर्गाद् अर्धज्यावर्गश्चतुरंश एव । एवं तदर्ध-
ज्यानयनम् । पुनरप्येवमेव तत्तच्चापार्धस्य ज्यार्धानयनम् । एवं चापार्धपर-
म्पराणामर्धज्यावर्गानयने तत्तच्छरवर्गः पुनः पुनः श्लेष्यः । शरवर्गं श्लिप्त्वा
पुनश्चतुर्भिर्हत्वा तत्रापि तच्छरवर्गं श्लिप्त्वा पुनरपि चतुर्भिर्हार्थम् । एवं प्रति-
ज्यावर्गानयनं शरवर्गश्लेषश्चतुर्हरणं चेति द्वे एव कर्मणी स्तः । तत्तच्छरमानी-
यैव तच्छरवर्गः श्लेषुं युक्त इति शरश्च तत्र तत्रानेयः । तथापि तत्समस्त-
ज्यावर्गस्य द्वावेवांशौ चतुरंशौ स्वद्विगुणचापार्धज्यावर्गचतुरंशस्तच्छरवर्ग-
चतुरंशश्चेति । तयोर्द्वासप्रकारोऽत्र निरूप्यः । तत्र प्रथमस्य समस्तज्यावर्गस्य
चतुरंशपरम्परामार्ग एकः । तत्र श्लिष्यमाणस्य तत्तच्छरवर्गस्यै(गिती ? गति)-
र्हि पृथङ् निरूप्या । तत्र प्रथमभूताया अर्धज्याया द्विगुणायास्तत्समस्तज्या-
भूताया वर्गाद् व्यासद्वतस्वशरः पुनः स्वशरवर्गयुक्तात् प्रथमभूतार्धज्या-

१. 'ति क्षि' क. पाठः. २. 'दस्या ख', ३. 'न्त' ख. पाठः. ४. 'स्व तर्हि'
क. पाठः.

वर्गसद् व्यासहृतस्तस्यैवार्धज्यासम्बन्धिनः शरः । स पुनः प्रायेण चतुरंश एव । एवं तत्तदर्धस्य शरस्तत्तच्छराच्चतुरंश एव, यतस्तदर्धस्य समस्तज्या पूर्वपूर्वसमस्तज्याया अर्धतुल्या । तस्माच्छराणां चतुरंशत्वात् पूर्वशरवर्गात् षोडशांश एवोत्तरोत्तरशरवर्ग इति शरवर्गषोडशांशपरम्परैवैको भागः । एवं प्रथमार्धज्यावर्गचतुरंशपरम्परापूर्वशरवर्गषोडशांशपरम्परा तत्तदर्धशरवर्गषोडशांशपरम्परायुक्ता अन्यमार्गगता । तस्याः परम्पराया वैहु-शाखत्वात् तन्निरूपणे (पणे ? पणे) प्रणिहितमनसा भाव्यम् । कथं पुनस्तस्या वैहुशाखत्वं येन दुर्निरूपणत्वं तस्याः । तत्राद्येऽर्धज्यावर्गे तच्छरवर्गं क्षिप्त्वा चतुर्भिर्द्वियते । तत्र योऽशस्तच्छरवर्गचतुरंशभूतः स पुनरितरपरम्परायै देयः, तज्जातीयत्वात् तस्य । तत्र शिष्टः केवल एवार्धज्याचतुरंश इति सा शुद्धैव, अन्यसम्पर्काभावात् । एवमुभयाशात्मके सम्पन्नार्धज्यावर्गे पुनर्द्वितीयशरवर्गं क्षिप्त्वा चतुर्भिर्द्वियते । स पुनः पूर्वशरवर्गात् प्रायशः षोडशांशः । तच्छरस्य तदुभयात्मकार्धज्यावर्गादुभयचतुरंशमिश्रिताद् व्यासार्धात्त्वात् तस्य पूर्वशरचतुरंशादीषदाधिक्यम् । पूर्वशरवर्गचतुरंशभूताद् व्यासहृतेनाधिकत्वात् । एवं पुनः पुनरपि शरवर्गस्य षोडशांशाद् ईषदाधिक्यं स्यात् । तस्याधिक्यस्य चापाल्पत्वानुरूपं क्रमेणाल्पत्वं स्यात् । चापस्याल्पत्वं चैकस्य शरस्य व्यासासन्नतया अल्पस्य शून्यासन्नतया च । अतएव महतः शरस्य परार्धदशकत्वमितरस्यैकत्वं च यत्र स्यात्, तत आरभ्य निरूप्यमाणे शरवर्गपरम्पराया अपि षोडशांशत्वमेवांशीकृत्य निरूप्यमाणेऽपि सूक्ष्मता स्यादित्यूर्ध्वमुत्प्लुत्य निरूपणं प्रदर्शितम् । तत्रदर्शनायैव हीदं सूत्रमप्यारब्धं 'वृत्ते शरसंवर्ग' इति । एवं चापार्धपरम्परागतार्धज्याशरयोर्वर्गाश्चतुरंशतया षोडशांशतया च क्रमान्शून्याः । अन्त्यादुत्क्रमेण चेद् गुणोत्तरतया अन्त्यशरवर्गात् प्रभृत्यधोऽधः षोडशगुणाः । अन्त्याच्छरवर्गात् षोडशगुण उपान्त्यशरवर्गः । एवं तत्तदधोऽधोगताः तत्तत्तः षोडशगुणित्वाः । एवं द्विगुणोत्तराणां चापानां शरवर्गाः पदादावेव षोडशगुणाः । ततः प्रभृति क्रमेण न्यूनगुणाः । तत्र ज्याचापयोरन्तरस्य पुनः पुनर्न्यूनत्वं चापपरिमाणाल्पत्वक्रमेणेति तत्तदर्धचापानामर्धज्यापरम्परा

१. 'स्तदस्यै' ख. पाठः. २. 'स्तच्छ', ३. 'रपदः इ' क. पाठः. ४., ५.

शरपरम्परा चानीयमाना न कचिदपि पर्यवस्यति धानन्त्याद् विभागस्य । ततः कियन्तंचित् प्रदेशं गत्वा चापस्य जीवायाश्चाल्पीयस्त्वमापाद्य चापज्या-
न्तरं च शून्यप्रायं लब्ध्वा पुनरपि कल्प्यमानमन्तरमत्यल्पमपि कौशलज्ञं
ज्ञेयम् । पुनरपि तत्तदर्थभवानां क्रियाविशेषाणामनन्तानामपि भवन्तं फल-
विशेषं समुच्चित्य युगपदेकेनैव कर्मणानेयम् । कथं ततःप्रभृत्यपि कर्तव्या-
नामर्धज्यावर्गाणां परम्परयोरपि द्विधैवैवं गतिः । स्वस्वचतुरंशमार्गं एका ।
स्वस्वशरकृतिषोडशांशपरम्परा चान्या । तेषां पुनरुत्क्रमेण गुणनं कृत्वैव
एतच्चापगतज्याचापान्तरं ज्ञेयम् । यथा—तत्र कृत्स्नतया कल्पितस्य चापस्य
कृत्स्नज्यावर्गाच्चतुरंशस्तदर्थस्यार्धज्या । तत्र तच्छरवर्गात् षोडशांशश्च यो-
ज्यस्तद्गतसमस्तज्यावर्गत्वाय । पुनस्तन्मूलीकृत्य द्विगुणं कृत्वैव तत्कृ-
त्स्नचापो लभ्येत । तदा कृत्स्नचापस्य जीवाया ईषदधिकत्वं च स्यात् ।
कुतः । शरवर्गयुक्तस्य मूलीकृत्य द्विगुणकृतत्वात् । तत्र कृत्स्नचापस्यापि
वर्ग एव ज्ञेयः तर्हि मूलीकरणं न कार्यम् । कृत्स्नस्यार्धज्यावर्गतश्चतुरंशे
शरवर्गांशं प्रक्षिप्य चतुर्गुणनमेव कार्यम् । एवं पुनः पुनः । तस्माज्जीवा-
वर्गस्य न चतुर्भिर्हरणं कार्यं, चतुर्गुणनस्य कार्यत्वात् । उभयस्याप्य-
करणेऽपि फलविशेषाभावात् । तत्र शरवर्गस्य पुनः पुनः षोडशांशस्यैव
योज्यत्वाद् ज्यावर्गचतुरंशे युक्त्वा तेन सह चतुर्गुणनस्यापि कार्यत्वा-
ज्ज्यावर्गस्य हरणाभावे पूर्वशरवर्गाच्चतुरंश एव तत्र क्षेप्यः, चतुर्हृतज्या-
वर्गं क्षिप्तस्य षोडशांशस्य पुनस्तेन सह चतुर्गुणनस्य कार्यत्वात् । षोड-
शांशस्य चतुर्गुणितस्य पूर्वापेक्षया चतुरंशत्वात् । एवं शरवर्गस्य चतुरंश-
परम्परैव योज्या प्रथम एव ज्यावर्गे । ततः पुनर्द्विगुणनपरम्परा न
कार्या । कथं पुनरेवमानीतस्यान्तरान्तरा आद्ये ज्यावर्गे स्वशरवर्गं कृत्स्नं
क्षिप्त्वा पुनरर्धीकृत्य पूर्वशरवर्गषोडशांशं क्षिप्त्वा पुनरप्यर्धीकृत्यार्धीकृते पूर्व-
पूर्वक्षिप्तशरवर्गषोडशांशं तत्र तत्र क्षिप्त्वानीतस्य वर्गराशेर्यावत्कृत्वोऽर्धी-
कृतस्तावत्कृत्वो द्विगुणनं कृत्वानीतस्यापि फलसाम्यं स्यात् । उच्यते ।
तत्र ज्यावर्गपरम्परायां यश्चरमः स एकोऽंशः । तावत्कृत्वो दलितस्य चाप-
वर्गस्य तस्य तन्मूलीकरणमकृत्वा तद्वर्गस्यैव प्रत्यापादने क्रियमाणे ताव

१. 'लं ज्ञे', २. 'नः। त', ३. 'नः षो', ४. 'रात्. आ' क पाठः

कृत्वश्चतुर्गुणमेव कार्यम् । चापस्य च द्विगुणमेव यतस्ततोऽर्धचापस्य
 कृत्स्नचापवर्गाच्चतुरंशत्वमेव स्यात् । अतश्चरमस्य चतुरंशस्य मूलीकृ-
 तस्य तच्चापत्वमापन्नस्य पूर्वपूर्वचापत्वप्राप्तये द्विगुणीकरणमेव कार्यम् ।
 द्विगुणोत्तराणां मूलानां वर्गस्य चतुर्गुणोत्तरत्वाद् वर्गपरम्पराया उत्क्रमेण
 चतुर्गुणमेव कार्यम् । तस्माद्धरणस्य गुणनस्य चाकरणेऽपि फलसाम्यात्
 किमर्थं बहुकृत्वो हरणं गुणनं च क्रियत इत्यर्धज्यावर्गोऽविकृत एव
 स्थाप्यः । यत्पुनस्ततोऽधिकृतं चापवर्गस्य तत्र तत्र शरवर्गक्षेपेण स्यात्
 तमंशं पृथगानीयाविकृते तज्ज्यावर्गे क्षिप्त्वा कृत्स्नश्चापवर्ग आनेयः । तत्र
 तत्र शरवर्गपरम्पराया एकीकरणं कथम् । प्रथमं तावदर्धज्यावर्गे शरवर्ग
 एव कृत्स्नः क्षेप्यः तयोः कर्णभूतायाः समस्तज्याया वर्गसिद्धये । पुन-
 स्तच्चतुरंशे चेद् अर्धचापशरस्य चतुरंशत्वात् तद्वर्गः पूर्वशरवर्गात् षोड-
 शांश एव । तस्मिन् ज्याशरवर्गयोगे चतुर्भिर्हृते चेत् पूर्वं क्षिप्तस्य शरवर्गस्य
 षोडशांश एव क्षेप्यः । चतुर्भिर्हरणमकृत्वा ज्याशरवर्गयोगेनानीते समस्त-
 ज्यावर्गे लाघवाय पूर्वशरवर्गचतुरंश एव क्षेप्यः । तथा तस्यापि चतुर्हृते
 क्षेप्यस्य चतुर्गुणनेन कृत्स्नचापसंबन्धित्वं स्यात् । एवं पुनः पुनः षोड-
 शांशचतुरंश एव क्षेप्यः । पूर्वपूर्वचतुरंश एव सः । तस्मात् केवले ज्या-
 वर्गे तच्छरवर्गं कृत्स्नं च पुनस्तत्तदर्धभवषोडशांशपरम्पराणां प्रत्यापत्या
 कृत्स्नचापभवत्वाय तावत्कृत्वश्चतुर्गुणनस्यापि कार्यत्वात् चतुरंश एवावि-
 कृते क्षेप्यः स्यात् । ज्यावर्गचतुरंशपरम्परायामेव शरवर्गषोडशांशपरम्पराणां
 क्षेप्यत्वमुक्तं, न पुनरविकृते । तस्मात् प्रथमशरवर्गे तच्चतुरंशपरम्परां का-
 त्स्न्येन क्षिप्त्वा पुनरविकृते ज्यावर्गे संयोज्य तत्कृत्स्नचापस्य वर्गो लभ्यः ।
 चतुरंशपरम्परायाः पुनः कात्स्न्येन लाभाय त्रिभिरेव शरवर्गो हर्तव्यः,
 अतश्चतुरंशपरम्परासमुदायः कृत्स्नोऽपि त्र्यंशत्वमेवापद्यते । कथं पुनस्ताव-
 द्द्वैतं चतुरंशत्वं च । उच्यते । एवं यस्तुल्यच्छेदपरभागपरम्पराया अन-
 त्तयोः अपि संयोगः तस्यानन्तानामपि कल्प्यमानस्य योगस्याद्यावय-
 विना परम्परासिद्धेर्दादेकौनच्छेदांशसाम्यं सर्वत्रापि समानमेव । तद्यथा —

१. 'तत्तत्तरत' के पाठ. २. 'त्व', ३. 'परय श', ४. 'व'. 'तत्र त.
 ३. पाठ, ५. '७', ६. '—'

चतुरंशपरम्परायामेव तावत् प्रथमं प्रतिपाद्यते । ये राशेर्द्वादशांशास्तेषां त्रिकं हि चतुरंशः । चतुष्कं च त्र्यंशः । तच्चतुष्टये त्र्यंशात्मके भागत्रयं चतुरंशेनापूर्णम् । यः पुनस्तस्य चतुर्थोऽंशः तस्यापि पादत्रयं चतुरंशस्य चतुरंशेनापूर्णम् । द्वादशांशानां त्रयाणां ये पादास्ततुल्याः एव तस्यापि चतुर्थेऽपि, तस्याप्यवयविनो द्वादशांशत्वात् । तस्मात् त्रयाणां तुर्यांशः तत्रु-र्यांशत्रयतुल्य इति तस्य चरमः पाद एवावशिष्टः । तत्राप्यवशिष्टस्यान्येषां च परस्परं साम्यात् तुरीयोऽंशोऽपि प्रत्येकं तुल्यः । इति त्रयाणां तुर्यांशश्चतुर्थपादत्रयतुल्य एवेति तत्रापि तत्तुरीयांश एवावशिष्टः । ततस्तेनैवावयविनस्तृतीयांशस्यापरिपूर्तिः । एवमवशिष्टस्य तृतीयांशनिम्न-भागस्य पूर्वपूर्वपादत्रयतुर्यांशसमुदायेन शिष्टांशस्य सर्वदापि पादत्रयपूर्णं स्यादिति द्वादशांशस्य चतुरंशभागप्राग्भागेषु चरमांशेनैकेनैव सर्वदा त्र्यंशस्य निम्नता । तत्र न चतुर्थाङ्घ्रिपरम्परा ग्राह्या । तत्र यावत्कृत्वस्तं-तच्चतुरंशाः क्षिप्ताः तावत्कृत्वो न्यस्तानां चतुष्काणां राशीनां तेषां घातच्छेद-स्तस्य । अंशः पुनरेक एव । तस्माद् द्वादशांशस्य चतुष्कपरम्पराघातांशक एक एव शरवर्गात्र्यंशान्निर्णोऽंशः । तस्य पुनः पुनरतिसूक्ष्मत्वादेव न केवलं त्र्यंशत्वेनाङ्गीकारः, निरूप्यमाणस्य वा क्रियमाणस्य वानन्त्यात् । आनन्त्या-देव शिष्टत्वादेव कर्मणस्तस्यापरिपूर्तिर्भाति । एवं सर्वदापि सावशेषाणां कर्मणां परम्परायां कार्त्स्न्येनाङ्गप्यात्र सन्निहितायां परिपूर्तिः स्यादेवेति निश्चीयते चतुर्गुणोत्तरे गुणोत्तराख्ये गणितेऽपि । तत्र पृथ्वग्रत्वं रूपात् प्रभृत्यारभ्यमाणत्वात् । अत्र महतः प्रभृति चतुरंशानां न चतुर्गुणोत्तरत्वं चतुरंशोत्तरत्वमेव स्यात् । तेनात्र चरमांशस्य कृत्स्नधने यावत्य आवृत्तयः स्युस्तत्र रूपस्य तावदावृत्तिः । तस्याप्युत्क्रमेण निरूप्यमाणस्य चतुरंशोत्त-रत्वमेव न चतुर्गुणोत्तरत्वम् । अत एव सूच्यग्रतुल्यत्वं च । तत्रेयानेवोभयो-र्विशेषः । तस्य पर्यवसानं स्याद् रूपे । अतो नानन्त्यम् । अत एकोनत्वं तस्य । अत्र पुनरानन्त्याद् अनन्तानां कार्त्स्न्येन परिगृहीतत्वायैकोनच्छेदां-शक्षेपणमेव कार्यमिति । अत एव तत्र गुणोत्तरे व्येकमिति व्येकत्वोक्तिः । तत्र तावद् द्विगुणोत्तरपरम्परायां विस्पष्टतास्तीति तद्युक्तिरपि प्रदर्श्यते । तत्र

यदाष्टसङ्ख्यो गच्छस्तत्र गच्छतुल्यानां द्विकानां घात एव गुणवर्गजं फलं न तच्चरमधनम् । सप्तानां द्विकानां घात एव तत्र चरमधनम्, यत एकादि-द्विगुणोत्तरे द्वितीयपद एव द्विकं स्यात् । ततस्तद्विगुणं तृतीये । अतो द्विक-योर्घात एव तृतीये, न त्रयाणां द्विकानां घातः । तस्मादेकोनगच्छतुल्यत्वां द्विकानां घातोऽन्त्यधनम्, आदे रूपतुल्यत्वात् । यद्वा आदौ रूपं विन्यस्य पुनरेकोनगच्छतुल्येषु स्थानेषु द्विकानि च विन्यस्य गच्छतुल्यानां तेषां द्विकानां संवर्गोऽन्त्यधनम् उभयोर्विशेषाभावात् । एकगुणितस्य केवलस्य च विशेषाभावात् । वृत्तसङ्ख्यायां पुनरेकाक्षरस्यापि गुरुलघुभेदेन भेदद्वयसंभवाद् अक्षरसङ्ख्यातुल्यस्थानेषु द्विकानि विन्यस्य तेषां परस्परगुणनेन वृत्तसङ्ख्यानेया । अत्र पुनः पादतुल्येन गच्छेन तदनन्तरपदधनमेव गुणवर्गजं स्यादित्यष्टमपदगतादष्टाविंशत्युत्तरशताद् द्विगुणमेवाष्टसङ्ख्येन गच्छेनानीतं गुणवर्गफलम् । तत् पुनर्व्येकमष्टपदस्थगुणोत्तरसमुदायः । अष्टमपदे उपान्त्यादिपदगतधनसंयोगे अष्टमात् पदात् तत्तत्पदधनतुल्येन न्यूनत्वात् । तथाहि — उपान्त्यपदगतं चतुष्पाष्टिसङ्ख्यम् । तस्यान्त्येन साम्याभावस्तावतैव न्यूनत्वात् । एवं तदुपर्युपर्यर्धं तावता तावता न्यूनमित्येकसङ्ख्ये आदिमै क्षिप्तेऽप्येकेन न्यूनता स्यादिति पूर्वसमुदायस्यान्त्याद् व्येकत्वम् । अत एवान्त्यधनं द्विचं व्येकं सर्वधनं स्यात् । तत्र व्येकगुणोत्तरस्थाने पुनरत्र व्येकच्छेदहरणमेव युक्तं, महतो राशेरारभ्यमाणत्वात् । न पुनरुत्तरोत्तरं गुणितत्वम् । अतो भागप्रभागपरम्परैवेयम् । अत्र यथा चतुरंशपरम्परा एवं गुणोत्तरेऽपि प्रातिलोम्येन निरूप्यमाणस्य चतुर्गुणोत्तरत्वे चतुरंशपरत्वमेव स्यात् । अतो व्येकेन गुणेन चतुर्गुणोत्तरादौ त्र्यादिभिरेव सर्वेषां युगपदानयने हरणं कार्यम् । एवमत्रापि व्येकच्छेदेनैव हर्तव्यम् । अस्यानन्त्याद् व्येकमित्युक्तम् । एकशोधनमेव कार्यमित्येव विशेषः । यदि तत्राप्यूर्ध्वतै एवारभ्य भागप्रभागादिपरम्पराया रूपमतीत्यापि तदधोऽप्या-
नन्त्याद् व्येकमित्युक्तम् । तर्हि कात्स्न्येनाकर्षणाय व्येकमित्येतत् कर्म न कर्तव्यम् । त्रिगुणोत्तरे चतुर्गच्छे तावदुदाहरिष्यामः । द्विगुणोत्तरे व्येकगुणस्यैकत्वाद् अस्पष्टत्वात् त्रिगुणोत्तर एव त्र्यंशपरम्परायां वा व्येकगुणहरणे विशेषः

१. 'पा', २. 'वनका', ३. 'त आर' ख. पाठः, ४. 'वैवयप' क. पाठः.

स्यादिति । तत्र चतुस्सङ्ख्यं गच्छं विन्यस्य द्विर्धीकरणं कार्यम् । ततो वर्ग-
चिह्नद्वयं च स्थाप्यम् । पुनरर्धीकर्तुमशक्यत्वात् तदेकत्याग एव कार्यः ।
अत एव सर्वत्र चिह्नेष्वन्ते गुणचिह्नस्थापनं क्रियते । तत्र गुणनचिह्ननिमित्तं
प्रथमं त्रिभिर्गुणनं कार्यम् । रूपस्य तस्य त्रिकस्य पुनर्द्विर्धीकरणे कृते
एकाशीतिः संपद्यन्ते । तस्या व्येकत्वेऽशीतिः सिध्यते । तत्र व्येकगुणो
द्विकः, तेन द्वाभ्यां हृताशीतिश्चत्वारिंशत् । तत् सङ्कलितनापि निर्णेतुं श-
क्यम् । एकस्य त्रिकस्य च सङ्कलितं चतुष्कं तस्य नवकस्य च त्रयोदशकं
तस्य सप्तविंशतेश्च चत्वारिंशत् । तत्र यदि सप्तविंशतेः प्रभृत्युत्क्रमेण पूर्व-
पूर्वच्यंशात्मकानां रूपमतिक्रम्यापि तत्त्र्यंशत्वम् एवं पुनः पुनरपि तत्रचंशः ।
एवं त्र्यंशपरम्परायां तत्र चत्वारिंशत्सङ्ख्ये यच्चरममकरूपं तद्व्येकेन छेदेन
द्विसंख्येन हरेत् । तत्फलं रूपस्यार्धम् । तस्मिंश्चत्वारिंशति प्रक्षिप्ते सार्ध-
चत्वारिंशत् तेषामनन्तानां सकलानामपि राशीनां संयोगः स्यात् । एवं
पुच्छभागस्य कात्स्न्येनाकर्षः । एवमत्रापि चतुरंशपरम्परायास्तस्य शरवर्गे
स्वच्यंशे क्षिप्ते चतुरंशपरम्परा कात्स्न्येन संयुक्ता स्यात् । दशगुणोत्तरे-
ऽप्युदाहरिष्यामः, तत्रातिलाघवं स्यादिति । तद्यथा—नवकनादि प्रकल्प्य
दशगुणोत्तरराशयोऽष्टादशकगच्छस्य प्रातिलोभ्येन गण्यमानाः परार्धनव-
कात् प्रभृत्यधोधःस्थानेऽप्यङ्कानां नवकमेकः स्यात् । स्थानान्तरगतत्वा-
देव दशांशत्वं दशगुणोत्तरत्वं च । अतोऽष्टादशसु स्थानेषु समा एवाङ्काः ।
एवमष्टादशस्थाननवकात् प्रभृत्येतत्स्थानगतनवकान्तं या दशांशपरम्परा
तत्रापि सूच्यप्रतया तत्तदधोधोशानामप्यानन्त्यं कल्प्येत । गुणकस्य
वा छेदस्य वाप्येकस्य एकस्थानगतनवांश एव प्रक्षेप्यः, तत्परम्परायाः
सकलस्यापि रूपरयैकस्मिन् रूप एव परिसमाप्तत्वात् । आदिस्थानगत-
नवके तस्मिन् रूपे क्षिप्ते सति तत्र शिष्टांशया दशकं आरोपणेन विषमस्थानं
शून्यमेव स्यात् । द्वितीयनवकेऽप्यारोपितेन सह दशकत्वात् तत्स्थानमपि
शून्यमेव । एवं शतादिस्थानगतानां नवकानां पूर्वपूर्वारोपितेन सह दशकत्वा-
पत्तेस्ततः कात्स्न्येनारोपणात् शून्यत्वमेव स्थानाष्टादशकानाम् । एवमष्टा-
दशात् स्थानादप्यारोपितमेकमेकोनविंशोऽपि स्थाने स्यात् । एवं परार्धनव-
कात् प्रभृति या दशांशपरम्परानन्ता तत्सकलयोगे परार्धदशकमेव नाप्य-

१. 'पि पुनरपि त' ख. पाठः. २. 'त्वं गु' क. पाठः. ३. 'ननव', ४. 'द्व'
ख. पाठः. ५. 'त' क. पाठः.

धिकं नाप्यूनम् । एवमणुमात्रेणापि न्यूनत्वमतिरिक्तत्वं वा न स्यादिति निर्णीतम् । पुच्छच्छेदेन यस्यकस्यचिदादित्व एव व्येकत्वं कार्यम् । न पुना राशीनामसङ्ख्येत्ये । तत्र व्येकच्छेदोद्धरणमेव केवलं युक्तम् । एवमुक्त-
न्यायेन जीवार्धवर्गे सत्र्यंशं शरवर्गं क्षिप्त्वा ज्यावर्गांशपरम्परा शरवर्गांशपर-
म्परा च कात्स्न्येन गृहीते स्याताम् । अत एव तन्मूलं तदर्धज्याया अर्धात्मकं
धनुः स्यात् । तद्वृत्ते पुनस्तावन्ति धनूषि यावन्ति स्युः, तावद्गुणिते त-
स्मिस्तत्परिधिसङ्ख्यापि स्यात् । एवं परिध्यानयनमपि तत्र विस्पष्टं स्यात् ।
वृत्ते शरसंवर्ग इति ज्याच्छेदविधानेनैव परिध्यानयने सिद्धे लाघवाय विस्प-
ष्टत्वाय चैवमप्युक्तम् । अत एव तत्कर्म मया गोलसारेऽप्युक्तं —

“सत्र्यंशादिषुवर्गाञ्ज्यावर्गाख्यात् पदं धनुः प्रायः ।”

इति । कथं पुनरंशपरम्परायां कात्स्न्येन गृह्णितायामप्यस्य प्रायिकत्वम् ।
सत्यम् । चतुरंशपरम्परा कात्स्न्येन गृहीता चतुरंशत्वरथैव । तत्परम्पराया-
श्चतुरंशत्वस्य प्रायिकत्वादेव प्रायिकत्वम् । प्रायिकत्वमपीषदधिकत्वेनांशानां
चतुरंशत आधिक्यादेव । तत एवमानीताद् धनुषोऽप्यधिकमेव वास्तवं
धनुः । चापस्याधिक्ये पुनरन्तरं महदेव स्यात् । अतोऽल्पत्व एवैतत् कर्म
युक्तम् । अत एवैकस्याल्पत्वमितरस्य शरस्य व्यासात्यासन्नत्वं च यत्र
स्यात् तत्रैवैदमुच्यते सत्र्यंशादिषुवर्गादिति । तच्च प्राक्तनेन ग्रन्थेनोक्तं,

“अर्धज्यादिकमेवं युत्तयानेयं मुहुर्मुहुर्वृत्ते ।”

इति । तत्र ज्याशराणां सर्वेषां करणीगतत्वाद् अवयवोपेक्षया जायमानस्य
स्थौल्यस्य न परिहारः । महावर्गगुणनन्यायेनापि न कृत्स्नपरिग्रहः स्यात्,
सौक्ष्म्यतारतम्यमेव स्यात् । तथाप्यङ्कबाहुल्यात् क्रियावृत्तिबाहुल्याच्च यत्न-
भौरवात् प्रमादश्च स्यात् । तन्मा भूदिति प्रथमत एवातिविप्रकृष्टशरद्वयव्यास-
कल्पनया तेषामकरणीगतत्वेन चातिसूक्ष्मत्वं क्रियालाघवं च स्यादितिदं
सूत्रं प्रोक्तम् । अपिच ज्याग्रहणे चापगतगन्तव्यांशज्याखण्डानयनं वा
तत्समस्तज्यानयनं वानेनैव सिध्यति । कथम् । सत्र्यंशादिषुवर्गादित्येतद्वारा
तत्सिद्धिः । तत्रार्धज्यावर्गे सत्र्यंशशरवर्गे युक्ते सति चापवर्गः स्यात् । तेना-
र्धज्याचापयोर्वर्गान्तरमेवैतत् । तदेव द्विचनया ज्याया द्विचनेन चापेन वा

हृत्वाप्तं ज्याचापयोरन्तरं स्थादित्येतत् पूर्वप्रतिपादितन्यायेन सिध्यति । तत्र द्विघ्नया ज्यया ह्रियमाणे तत्फलवर्गः शेषाच्छोध्यः । तत्सहितेन हारेण हृत्वा पुनरपि तत्फलं श्लेष्यं वा । द्विघ्नचापेन ह्रियमाणे तत्फलवर्गः शेषे श्लेष्यः । यद्वा हारात् फलं विशोध्य तेन हृत्वा पुनरपि तत्फलं शोध्यमित्येवं द्वयी गतिः पूर्वमेव प्रदर्शिता । ज्याचार्ययोगेन वा ह्रियताम् । तदा न शोधनश्लेषणे कार्ये । यतो योगान्तराहतिरेव वर्गान्तरम् । तच्च प्रतिपादितम् । कथं पुनः शरवर्गो जात इति चात्र निरूपणीयम् । यस्य सत्र्यंशवर्गस्य ज्याचापयोगेन हरणं कार्यं तन्मूलभूतः शरोऽपि कथमानीत इति । तस्यैव चापस्य समस्तज्यावर्गाद् ध्यासेन हृतः खलु शरः । स एव स्वेनैव हृतः पुनस्तद्वर्गश्च । तस्मात् समस्तज्यावर्गाद् व्यासहृतयोर्द्वयोर्घातः शरवर्गः । तत्र फलयोः संवर्गे कार्ये हार्ययोर्घातात् हारघातेनापि हरणं कार्यम्, क्रमविशेषात् फलभेदाभावस्य पूर्वमेव प्रदर्शितत्वात् । तस्मात् समस्तज्यावर्गवर्गो व्यासवर्गेण हृत एव शरवर्गः । तस्य पुनः स्वत्र्यंशाख्यत्वाय चतुर्भिर्गुणनं त्रिभिर्हरणं च कार्यम् । स्वत्र्यंशचतुष्कं हि सत्र्यंशम् । तस्मात् त्रिकस्यापि हारकत्वाद् व्यासवर्गश्चिर्भिर्गुणितो हार्यः । यत्पुनश्चतुर्भिर्गुणनं कार्यमिति तेन समस्तज्यावर्गवर्गश्चतुर्गुणितो हार्यः । यद्वा चतुर्भिर्हृतेन हारकेण समस्तज्यावर्गवर्गो हर्तव्यः । व्यासवर्गश्चतुर्भिर्हृतो व्यासार्धवर्ग एव । तस्माद् व्यासार्धवर्गेणैव हर्तव्यः न व्यासवर्गेण । तेन हृतो यः समस्तज्यावर्गवर्गः स एव त्र्यंशः शरवर्गः । स पुनर्ज्याचापयोगेनापि हर्तव्यः । तत्रापि प्रथमं समस्तज्यावर्गवर्गो ज्याचापवर्गेणैव हृत एव वा व्यासार्धवर्गेण हर्तव्यः क्रमभेदेऽपि फलभेदाभावात् । अर्धज्याचापयोगो हारः प्रायेण द्विघ्नसमस्तज्यातुल्य एव । तेन समस्तज्यावर्गवर्गो द्विघ्नया समस्तज्यया हृतो व्यासार्धवर्गेण हर्तव्य इत्यायातम् । एवं हर्तव्ये यदि केवलयैव समस्तज्यया हरणं क्रियते तर्हि हारको द्वाभ्यां हन्तव्यः, यतः समस्तज्या द्विघ्नो हारक एवेति तस्मिन् कार्यं द्विगुणीकरणमन्यस्मिन् हारके त्रितेऽपि फलस्य विशेषाभावात्, त्रिघ्नो व्यासार्धवर्गो हार इत्युक्तः । स पुनर्द्विगुणितः षड्गुणो व्यासार्धवर्गः स्यात् । स एवास्य हारः । कस्य । समस्तज्ययैव केवलया

१. 'वे', २. 'नयनशो' ख. पाठः. ३. 'व हृत ए' क. पाठः. ४. 'ज्या', ५. 'चापि हा' ख. पाठः. ६. 'ह'. ७. 'सव' क. पाठः.

हृतस्य । समस्तज्यावर्गवर्गस्यैव वर्गवर्गः पुनर्मूलेन हृतस्तस्या एव घनः स्यात्, यतः सदृशचतुष्कसंवर्गो वर्गवर्गः । तस्मिन् पुनर्मूलेन हृते चतुर्थेन सदृशेन गुणनात् प्राग् यावान् तावानेव पुनस्तेन हत्वा तेनैव हृतेऽपि । तस्मात् सदृशत्रयसंवर्ग एव वर्गवर्गः स्वमूलेन हृतः । तस्मात् समस्तज्याघनात् षड्गुणितेन व्यासार्धवर्गेण हृतं धनुर्ज्यान्तरमेव । अत एवोक्तं मया तन्त्रसङ्ग्रहे —

“शिष्टचापघनषष्ठभागतो विस्तरार्धकृतिभक्तवर्जितम् ।

शिष्टचापमिह शिञ्जिनी भवेत् स्पष्टता भवति चाल्पतावशात् ॥”

इति । तत्र घनषष्ठांशस्य हार्यत्वे व्यासार्धवर्गस्य षड्गुणनं न कार्यं षड्भिर्हृतत्वाद्धार्यस्य । समस्तज्याघन इत्येव पूर्वोक्तन्यायेनायातं तत् किं शिष्टचापघन इत्युक्तम् । अर्धज्याचापयोगार्धात् समस्तज्यायाः सदैवाधिक्यमेव स्यात् । ततस्तया हृतफलस्याल्पत्वं स्यात् । तस्माद् घनादीषदधिकस्यैवं हार्यत्वं युक्तम् । खण्डज्यान्तरदृष्टेन न्यायेनापि हार्यस्य घनादीषदधिकत्वं सिद्धम् । कः पुनः खण्डज्या(न्तर)दृष्टो न्यायः । निरन्तरचाप द्व्यखण्डान्तरमेकाद्येकोत्तरतया दृष्टम् । ततः प्रथमचापज्यार्धाद् द्वितीयादिज्याखण्डस्य न्यूनांशा एकाद्येकोत्तरसङ्कलिततुल्या एव । ततो द्विव्यादिचापानां तत्पिण्डज्यायाश्चान्तरमेकाद्येकोत्तरसङ्कलितैक्यतुल्यम् । तच्च घनादीषदधिकम् । यस्मात् तदानयनमेवमुक्तम्,

“एकोत्तराद्युपचितेर्गच्छाद्येकोत्तरत्रिसंवर्गः ।

षड्भक्तः स चितिघनः सैक(घनपदो? पदघनो)विमूलो वा ॥”

इति । कः पुनः खण्डज्यान्तराणामेकाद्येकोत्तरत्वे हेतुः । भुजानुसारेण वर्धमानत्वमेव तद्धेतुः । ननु भुजाचापसमानवृद्धित्व एव एकाद्येकोत्तरत्वं युक्तम् । नैव चापानुसारिणी खण्डज्यान्तरवृद्धिः भुजाज्यानुसारिण्येव, यतो भुजाज्यायां एवात्रेच्छात्वं ननु चापस्य । तस्मात् प्रतिचापखण्डमस्य फलस्य तुल्यत्वाभावाच्चयस्य क्रमेण न्यूनत्वमेव स्यात्, न पुनः श्रेढीक्षेत्रवदाद्यन्तमेकरूप एव । चापज्याखण्डानां पुनःपुनर्न्यूनत्वात् तदनुसारेणैवास्य चयोऽपि । तत्रापि खण्डेष्वेव द्रष्टव्यम् । जख्यन्तमेव ह्येकोत्तरत्वम् । णखि-

अंख्योर्यावदन्तरं तावदेव पुनर्जखिडैख्योरपि । एवं फछयोरन्तरमपि पञ्च-
दशैव । एकोत्तरत्वे त्रयोविंशचतुर्विंशयोरन्तरेण त्रयोविंशत्या भाव्यम् ।
यस्मात् प्रथमद्वितीयान्तरमेकं ततः पुनः क्रमेणैकोत्तरत्वेऽन्तरेषु त्रयोविंशं
हि तत्, तस्मात् पुनःपुनश्च यस्य न्यूनत्वात् तत्तद्धनेच्छायास्त्रैराशि(का)-
नीतं कृत्स्नं न त्याज्यं स्यात् । तस्मात् पुनःपुनः घनान्यूनयैवेच्छया भा-
व्यम् । अत एवाह माधवः—

“विद्वांस्तुन्नबलः कपीशनिचयः सर्वार्थशिलस्थिरो
निर्विद्धाङ्गनरेन्द्ररुड्निग(ति ? दि)तेष्वेषु क्रमात् पञ्चसु ।
आधस्त्याद् गुणितादभीष्टधनुषः कृत्या विहृत्यान्तिम-
स्याप्तं शोध्यमुपर्युपर्यथ घने नैवं धनुष्यन्ततः ॥”

इति । तस्मात् पदादावेव घनात् त्रैराशिकानीताद् आधिक्यं ज्याचापान्त-
रस्य, विमूलसैकपदघनानुसारित्वं च । उपर्युपरि घनायातादल्पत्वं च दृष्टम् ।
तस्मात् क्वचित् साम्येनापि भाव्यम् । तच्च पदादिसमीप एव । तस्माद्
राश्यष्टमांशचापादूनस्य चापस्य स्वघनात् त्रैराशिकानीतं ज्याचापान्तरं सू-
क्ष्ममेव । तत उपर्युपर्येव स्थौल्यम् । तदुक्तं— ‘स्पष्टता भवति चाल्पताव-
शादि’ति । तस्माद्नाधिकधनुषोर्ज्याचापान्तरानयने चापघनाद् व्यासार्धव-
र्गेण षड्गुणितेन हृत्वाप्तम् ऊनाधिकधनुष एव त्यक्त्वा शिष्टं तस्यार्धज्यैव ।
ततस्तस्याश्च पठितज्या(या)श्च मिथः कोटिहतयोर्योगत्रियोगतोऽभी(ष्ट)-
ज्यानयनमप्यनेनैव सिद्धम् । का पुनरेकोत्तरादिसूत्रस्य युक्तिः । तत्सर्वं
तत्र द्रष्टव्यम् । यन्मयात्र केषाञ्चित् सूत्राणां तद्युक्तीः प्रतिपाद्य कौषीत-
किनाढ्येन नारायणाख्येन व्याख्यानं कारितम् अतस्तदेवात्र लिख्यते ।
अथ समस्तगतप्रदीपस्य दीपस्तम्भस्य समीपवर्तिनः शङ्कोश्छायानयनोपाय-
माह—

शङ्कुगुणं शङ्कुभुजाविवरं शङ्कुभुजयोर्विशेषहतम् ।

यल्लब्धं सा छाया ज्ञेया शङ्कोः स्वमूलाद्धि ॥

इति । ततः दीपस्तम्भस्य शङ्कोस्तयोरन्तरालस्य चेत्या(या)भवगताया-
मज्ञातार्याश्छायाया आनयनं क्रियत इति द्रष्टव्यम् । शङ्कुभुजाविवरमिति

१. ‘म’, २. ‘ने’, ३. ‘म’ क. पाठः. ४. ‘तो’ ख. पाठः. ५. ‘क’,
६. ‘त’, ७. ‘र’, ८. ‘यां’ क. पाठः.

भुजाशब्देन तद्रूपेण स्थितो दीपस्तम्भ उच्यते । विवरशब्दोऽन्तराल-
वचनः । शङ्कुमूलदीपस्तम्भमूलयोरन्तरालमित्यर्थः । विशेषो विशेषः । इयम-
त्रोपपत्तिः— तुल्यस्वभावे क्षेत्रान्तरे ज्ञाताभ्यां भुजाकोटिभ्यां क्षेत्रान्तर-
गतायाः कोटेरानयनमेवात्र क्रियते, यथा महाशङ्कुमहाछायाभ्यां द्वादशशङ्कुल-
शङ्कोः छायायाः । किं पुनस्तत्क्षेत्रं, यच्छङ्कुभुजकेन छायाकोटिकेन क्षे-
त्रेण तुल्यस्वभावम् । उच्यते । शङ्कुपरिमितात् प्रदेशाद् ऊर्ध्वगतो यो भागो
दीपस्तम्भस्य सोऽत्र भुजा । स पुनः शङ्कुदीपस्तम्भयोर्विशेष एव । शङ्कुग्र-
भुजामूलान्तरालं कोटिः । तच्च शङ्कुमूलदीपस्तम्भमूलयोरन्तरालमेव, तयोर-
न्तरालस्य सर्वत्र तुल्यत्वात् । ततस्ताभ्यां त्रैराशिकं — यदि क्षेत्रान्तरगताया
भुजाया इयती कोटिः, तदेष्टभुजायाः कियतीति । कथं पुनरनयोः क्षेत्रयो-
स्तुल्यस्वभावत्वम् । उच्यते । एतदेव हि सर्वत्रापि क्षेत्रयोस्तुल्यस्वभावत्वं,
यदुभयत्रापि भुजाकोट्योर्वृद्धिहासयोरैकरूप्यम् । एकस्मिन् क्षेत्रे कोट्या-
वत्याधिक्ये न्यूनत्वे वा जाते भुजाया यावदाधिक्यं न्यूनत्वं वा जातम्,
अन्यस्मिन्नपि कोटेस्तावत्याधिक्ये न्यूनत्वे वा जाते भुजाया अपि तावदा-
धिक्यं न्यूनत्वं वा यदि स्यात् तर्हि तयोः क्षेत्रयोस्तुल्यस्वभावत्वं स्यात् ।
इतरथा न । तच्च कर्णादिना । यदि कर्णस्य (तयञ्च ? तिर्यक्त्व)मुभयत्रापि
समानं स्यात् तर्हि भुजाकोट्योर्वृद्धिहासयोरैकरूपत्वमपि स्यात् । अन्यथा
न । तद्यथा—यस्मिन् क्षेत्रद्वये भुजाकोट्योर्वृद्धिहासयोरैकरूप्यं तत्र भुजा-
कोट्योर्विभागोऽपि तुल्य एव स्यात् । यद्येकस्मिन् कोट्यर्धतुल्या भुजा
तर्ह्यन्यस्मिन्नपि कोट्यर्धतुल्यैव भुजा । यदि वैकस्मिन् कोटेऽस्यंशतुल्या
भुजा तर्ह्यन्यस्मिन्नपि कोटेऽस्यंशतुल्यैव भुजा । एवं विभागान्तरेष्वपि द्रष्ट-
व्यम् । कथं पुनरिदमवसीयत इति चेत् । उच्यते । एकस्मिन् क्षेत्रे यावत्यां
कोट्यां यावती भुजा, अन्यस्मिन्नपि तावत्यां कोट्यां तावत्येव भुजा भवति,
उभयत्रापि भुजाकोट्योरैकैव प्रकारेण प्रवृद्धत्वात् । अतस्तयोर्विभागोऽपि
तुल्य एव स्यात् । अतो यस्मिन् क्षेत्रद्वये भुजाकोट्योर्विभागस्य तुल्यत्वं
तत्र तयोर्वृद्धिहासयोरैकरूप्यमस्त्येवेति निश्चीयते । भुजाकोटिविभागतुल्यत्वं
च कर्णतिर्य(क्त्वो ? क्त्वं चो)भयत्रापि तुल्यत्व एव भवति । तदिदं छेद्यके

१. 'याः पुनस्तत्क्षेत्रं को' ख. पाठः. २. 'न क्षेत्रे' क. पाठः.

प्रदर्श्यते । समे भूपृष्ठे विंशत्यङ्गु(लं ? ल)परिमितां समपूर्वापरदिशा स्थितां रेखां कृत्वा तस्याः पश्चिमाग्रात् प्रवृत्तां समक्षिगोतरदिशा स्थितां दशाङ्गुलपरिमितां रेखां कुर्यात् । तत्र प्रथमा कोटिः, द्वितीया भुजा । पुनः कोट्यग्रात् प्रवृत्तां भुजाग्रप्रापिणीं रेखां कुर्यात्, सा कर्णः । अत्र कोट्यर्धतुल्या भुजा । पुनः कर्णपरिमितामृज्जीं काञ्चिच्छलाकां कर्णरेखायां विन्यस्य तस्याः कोट्या संस्पृष्टमग्रं वा भु(जा ? ज)या संस्पृष्टमग्रं वाङ्गुल्यावष्टभ्यान्यदग्रं भुजाकोटिसम्पाताभिमुखं किञ्चित् सारयेत् । तत्र यदि भु(जायाः ? जया) संस्पृष्टमग्रं सार्येत तदा कर्णस्य तिर्यक्त्वं किञ्चिन्न्यूनं भवति । यदि पुनः कोट्या संस्पृष्टमग्रं सार्येत तदा कर्णतिर्यक्त्वं किञ्चिदधिकं स्यात् । तथा भुजायां संस्पृष्टस्याग्रस्य सारणे कृते भुजायाः किञ्चिन्न्यूनत्वं स्यात्, कोट्या संस्पृष्टस्याग्रस्य सारणे कोटेः । तेन कर्णतिर्यक्त्वस्य न्यूनत्वेऽधिकत्वे च तस्मिन् क्षेत्रे भुजाकोट्योर्विभागः पूर्वक्षेत्रवन्न स्यात् । अत एव तयोर्वृद्धिहासावपि पूर्वक्षेत्रवन्न स्याताम् । तस्मात् कर्णतिर्यक्त्वस्य वैलक्षण्यात् पूर्वक्षेत्रविलक्षणमेवैतत् क्षेत्रम् । यदि पुनः कर्णरेखायां विन्यस्तां शलाकां तिर्यक्त्वमबाधित्वा भुजाकोटिसम्पाताभिमुखं किञ्चिदुत्सार्य क्षेत्रान्तरं सम्पाद्येत, तदा भुजाकोट्योरग्राभ्यां किञ्चिदथ एव शलाकायाः संयोगः स्यात् । तेन भुजाकोट्योरुभयोरप्यत्र किञ्चिन्न्यूनत्वं जातम् । तत्र कोट्योर्वान्यूनत्वं जातं तद्वर्धतुल्यमेव भुजाया न्यूनत्वम् । कथं पुनरिदमवसीयते । उच्यते । यदि शलाकातिर्यक्त्वमबाधित्वैव भुजाकोटिसम्पातावधि सार्येत तर्हि भुजाकोट्योरुभयोरपि साकल्येनैव हासः स्यात् । तत्र कोटिहासार्धतुल्यो भुजाहासः, कोट्यर्धतुल्यत्वाद् भुजायाः । अतो भुजाकोटिसंपातप्राप्तेः प्रागपि कोटिहासार्धतुल्यो भुजाहास इति निश्चीयते । अतो द्वितीये क्षेत्रेऽपि प्रथमक्षेत्रतुल्य एव भुजाकोट्योर्विभागः, विभागानुसारेणैव हासस्य जातत्वात् । एष एव न्यायो विभागान्तरेष्वपि द्रष्टव्यः । तदेवं सर्वत्रापि कर्णतिर्यक्त्वस्य तुल्यत्वे भुजाकोटिविभागस्यपि तुल्यत्वमेव स्यात् । अत एव भुजाकोट्योर्वृद्धिहासयोरपि तुल्यत्वं स्यात् । अत्र च क्षेत्रद्वयगतयोः कर्णयोस्तिर्यक्त्वं तुल्यमेव । दीपस्तम्भाग्रच्छायाग्रान्तराल-

वर्ति यत् सूत्रं दीपस्तम्भभुजकस्य दीपस्तम्भमूलच्छायाग्रान्तरालकोटिकस्य क्षेत्रस्य कर्णात्मकं तस्य शङ्कग्रादधोगतो यो भागः स एवात्रैकस्य क्षेत्रस्य कर्णः । शङ्कग्रादूर्ध्वगतो यो भागः तस्य स एवान्यस्य कर्णः । अत एकस्यैव कर्णस्यांशवेव तौ कर्णौ । तस्मात् तयोस्तिर्यक्त्वं तुल्यमेव भवति । अत एव तयोः क्षेत्रयोस्त्रैराशिकयोग्यत्वमप्यस्त्येव । तस्मात् सर्वमवदातम् । अथ दीपस्तम्भसमीपवर्तिनोस्तुल्यपरिमाणयोर्द्वयोः शङ्कोः छायाभ्यां छायाग्रयोरन्तरालेन शङ्कुभ्यां चाज्ञातयोर्भुजाकोट्योरानयनोपायमाह —

छायागुणितं छायाग्रविवरमूनेन भाजिता कोटी ।

शङ्कुगुणा कोटी सा छायाभक्ता भुजा भवति ॥

इति । छायाग्रयोरन्तरालमभीष्टया छायाया गुणितं कृत्वा तस्मादूनेन छायायोर्विश्लेषेण विभज्य लब्धा कोटिर्भवति, यया छायाया छायाग्रविवरं गुणितं तदग्रस्य दीपस्तम्भमूलस्य चान्तरालं भवतीत्यर्थः । सा कोटी पुनः शङ्कुना गुणिता तच्छायाया विभक्ता भुजा भवति, दीपस्तम्भपरिमाणं भवति । अत्रैकः शङ्कुः दीपस्तम्भसमीपवर्ती, अन्यस्तु ततः किञ्चित् विप्रकृष्टदेशस्थः । एते त्रयोऽप्येकसूत्रगताश्चेति द्रष्टव्यम् । अत्र वासना छेद्यके प्रदर्श्यते — समायामवनौ समदक्षिणोत्तरदिशा स्थितामशीत्यङ्गुलपरिमितां रेखामालिख्य तस्या उत्तराग्रात् प्रवृत्तां प्रागग्रां षष्ठ्यङ्गुलपरिमितां रेखां कुर्यात् । तत्र प्रथमाधिका कोटिः । द्वितीया दीपस्तम्भः । पुनर्दीपस्तम्भमूलाद् दक्षिणतश्चत्वारिंशदङ्गुलपरिमितात् चतुर्ष्वष्ट्यङ्गुलपरिमिताच्च प्रदेशात् प्रवृत्ते प्रागग्रे द्वादशाङ्गुलपरिमिते रेखे । तयोः शङ्कुत्वं च द्रष्टव्यम् । पुनरासन्नस्य शङ्कोर्मूलाद् दक्षिणतो दशाङ्गुलपरिमितात् प्रदेशात् प्रवृत्तां तच्छङ्कग्रसंस्पर्शिनीं दीपस्तम्भाग्रप्रापिणीं रेखां कृत्वा कोटेर्दक्षिणाग्रात् प्रवृत्तां विप्रकृष्टशङ्कग्रसंस्पर्शिनीं दीपस्तम्भाग्रप्रापिणीमेव रेखां कृत्वा कुर्यात् । तयोः कर्णत्वं च द्रष्टव्यम् । उभयत्रापि कर्णशङ्कुमूलान्तमूलं छाया । पुनर्विप्रकृष्टस्य शङ्कोर्मूलाद् दक्षिणतो दशाङ्गुलपरिमितात् प्रदेशात् प्रवृत्तां तच्छङ्कग्रप्रापिणीं रेखामालिखेत् । तस्या दक्षिणतः स्थितो यो दक्षिणोत्तररेखाभागः स छायायोर्विश्लेषः । अत्र विप्रकृष्टशङ्कुभुजकं तच्छायाकोटिकं यदवान्तरं क्षेत्रं तन्महाक्षेत्रेण तुल्यस्वभावम्, अस्य कर्णस्य

१. 'टी भव' ख. पाठः. २. 'च प्र', ३. 'णात्' क. पाठः. ४. 'र' ख. पाठः.

महाक्षेत्रैकदेशत्वेनोभयत्रापि कर्णतिर्यक्त्वस्य तुल्यत्वात् । यः पुनरस्य शङ्कुमूलाद् दशाङ्गुलतः प्रवृत्तेन शङ्क्वग्रप्रापिणावान्तरकर्णेन कृतो विभागः स च सन्निकृष्टशङ्कुमूलाद् दशाङ्गुलतः प्रवृत्तेन दीपस्तम्भाग्रप्रापिणा महाक्षेत्रावान्तरकर्णेन कृतेन महाक्षेत्रविभागेन सरूप एव स्याद्, अवान्तरकर्णयोरपि तिर्यक्त्वस्य तुल्यत्वात् । तथाहि — सन्निकृष्टस्य शङ्कोरग्रादधोगतो यो भागो महाक्षेत्रावान्तरकर्णस्य तस्य तावदवान्तरक्षेत्रावान्तरकर्णतुल्यमेव तिर्यक्त्वम् । कथम् । स खलु सन्निकृष्टशङ्कुभुजकस्य तच्छायाकोटिकस्य क्षेत्रस्य कर्ण एव । अवान्तरक्षेत्रावान्तरकर्णोऽपि तथाविधस्यैव क्षेत्रस्य कर्णः । विप्रकृष्टशङ्कोः सन्निकृष्टशङ्कुतुल्यत्वात् तच्छायातुल्यत्वाच्च तत्कोटेः । अतो भुजाकोटयोस्तुल्यत्वात् कर्णयोस्तिर्यक्त्वमपि तुल्यमेव स्यात् । अत एव शङ्कग्रार्ध्वगतस्यापि भागस्यावान्तरक्षेत्रावान्तरकर्णतुल्यमेव तिर्यक्त्वम् । नह्येकस्मिन्नेव कर्णतिर्यक्त्वं भिद्यते । अतो महाक्षेत्रावान्तरकर्णस्यावान्तरक्षेत्रावान्तरकर्णस्य च तिर्यक्त्वं तुल्यमेवेति स्थितम् । तेन तत्कृतः कोटेर्विभागश्च क्षेत्रद्वयेऽपि सरूप एव स्याद्, अवान्तरकर्णतिर्यक्त्वाधीनत्वात् तस्य । यदि महाक्षेत्रावान्तरकर्णोभयपार्श्वगतौ कोटिभागौ तुल्यौ स्यातां तर्ह्यवान्तरक्षेत्रावान्तरकर्णोभयपार्श्वगतौ कोटिभागावपि तुल्यावेव स्याताम् । यदि पुनर्महाक्षेत्रावान्तरकर्णोत्तरतः स्थितः कोटिभागो दक्षिणतः स्थिताद् द्विगुणः, तर्ह्यवान्तरक्षेत्रावान्तरकर्णोत्तरतः स्थितः कोटिभागोऽपि दक्षिणतः स्थिताद् द्विगुण एव भवति । एवं सर्वेष्वपि विभागेषु सारूप्यं द्रष्टव्यम् । तस्मात् क्षेत्रयोस्तद्विभागस्य च सरूपत्वाद् त्रैशिकयोग्यत्वमनयोरस्त्येवेति निश्चीयते । तत्रावान्तरक्षेत्रे कर्णोभयपार्श्वगतौ कोटिभागौ ज्ञातौ, दक्षिणतः स्थितः छायायोर्विशेषः उत्तरतः स्थितश्च सन्निकृष्टशङ्कुच्छायातुल्यत्वात् तज्ज्ञानेनैवागतः । महाक्षेत्रे तु कर्णाद् दक्षिणतः स्थितः कोटेर्भागो ज्ञातः, तस्य छायाग्रविवरात्मकत्वात् । तत इदं त्रैशिकं — यद्यवान्तरक्षेत्रे कर्णाद् दक्षिणतः स्थितेन छायाविशेषात्मकेन कोटिभागेन विप्रकृष्टशङ्कुच्छायातुल्या सकला कोटिर्लभ्यते, तदा महाक्षेत्रे कर्णाद् दक्षिणतः स्थितेन छायाग्रविवरात्मकेन कोटिभागेन कियती सकला कोटिरिति । तत्र महाक्षेत्र-

१. 'रक' ख. पाठः. २. 'तु तत्को' क. पाठः.

गता सकला कोटिर्लभ्यते । अत्र छायाविश्लेषः प्रमाणराशिः । विप्रकृष्टशङ्कु-
 छाया फलराशिः । छायाग्रावेवरमिच्छाराशिः । अथापरं त्रैराशिकं— यद्य-
 वान्तरक्षेत्रे कर्णाद् दक्षिणतः स्थितेन कोटिभागेनोत्तरतः स्थितः सन्निकृष्टश-
 ङ्कुच्छायातु(ल्या ? ल्यः) कोटिभागो लभ्यते, तदा महाक्षेत्रे कर्णाद् दक्षिणतः
 स्थितेन कोटिभागेनोत्तरतः स्थितः कियानिति । अत्र सन्निकृष्टशङ्कुच्छाया-
 वधिकः कोटिभागो लभ्यते । अत्रापीच्छाप्रमाणराशी पूर्वोक्तावेव* ते स-
 म्बद्धाग्रे रेखे कुर्यात् । तथाकृते तत् पञ्चाङ्गुलकोटिकं क्षेत्रं भवति । पु-
 नस्तदीशकोणसम्बद्धनिर्ऋतिकोणं विंशत्यङ्गुलभुजाकोटिकं क्षेत्रमालिखेत् ।
 पुनस्तदीशकोणात् प्रवृत्ते समपूर्वापरदिशा समदक्षिणोत्तरदिशा च स्थिते
 शताङ्गुलायते क्षेत्रे पूर्वोत्तरेखाप्रापिण्यौ रेखे कुर्यात् । तच्छताङ्गुलभुजाको-
 टिकं क्षेत्रं भवति । एवमेतानि त्रीण्यपि पूर्वलिखितमहाक्षेत्रान्तर्वर्तीन्यवा-
 न्तरक्षेत्राणि भवन्ति । तत्र प्रथमं क्षेत्रं पञ्चभुजाकोटिकत्वात् पञ्चविंशत्यु-
 त्तरशतसङ्ख्यस्य राशेः प्रथमपदवर्गक्षेत्रं भवति । द्वितीयं विंशतिभुजाको-
 टिकत्वाद् द्वितीयपदवर्गक्षेत्रम् । तृतीयं शतभुजाकोटिकत्वात् तृतीयपद-
 वर्गक्षेत्रमिति द्रष्टव्यम् । एवमेतानि त्रीण्यपि वर्गक्षेत्राणि । अथावर्गक्षेत्राणि
 प्रदर्श्यन्ते— द्वितीयवर्गक्षेत्रवायव्यकोणात् प्रवृत्ते शताङ्गुलपञ्चाङ्गुलायते
 महाक्षेत्रोत्तरपश्चिमरेखाप्रापिण्यौ रेखे कुर्यात् । पुनस्तदाग्नेयकोणात् प्रवृत्ते
 महाक्षेत्रपूर्वदक्षिणरेखाप्रापिण्यौ पूर्वरेखातुल्ये रेखे कुर्यात् । तथा सति
 षड्वर्गक्षेत्राणि भवन्ति । प्रथमवर्गक्षेत्रादुत्तरतः पञ्चभुजकं विंशतिकोटिकं
 तदुत्तरतः पञ्चभुजकं शतकोटिकम् । प्रथमवर्गक्षेत्रात् पूर्वतोऽप्येवम् । द्वि-
 तीयवर्गक्षेत्रादुत्तरतः पूर्वतश्च विंशतिभुजकं शतकोटिके । एवं वर्गक्षेत्रैः सह
 नव क्षेत्राणि भवन्ति । अथवा पूर्ववन्महाक्षेत्रमालिख्य तन्निर्ऋतिकोणा-
 दुत्तरतः पञ्चाङ्गुलपरिमितात् पञ्चविंशत्यङ्गुलपरिमिताच्च प्रदेशात् प्रवृत्ते
 समपूर्वापरायते क्षेत्रपूर्वरेखाप्रापिण्यौ रेखे कुर्यात् । पुनस्तस्मादेव कोणात्
 पूर्वतः पञ्चाङ्गुलपरिमितात् पञ्चविंशत्यङ्गुलपरिमिताच्च प्रदेशात् प्रवृत्ते सम-

१. 'न्वि', २. 'ड्वर्ग', ३. 'कं प्र', ४. 'के को' क. पाठः

* इह क-ख-मातृकयोः क्रियांश्चिदंशो लुप्तः । ख-मातृकायां लुप्तस्य स्थाने प्रदे-
 शान्तरस्थं किञ्चिद्वाक्यजातं प्रक्षिप्तं च ।

दक्षिणोत्तरायते क्षेत्रोत्तरेखाप्रापिण्यौ रेखे कुर्यात् । एवं कृते पूर्वप्रदर्शितानि क्षेत्राणि भवन्ति । तत्र कोणदिशा स्थितानि समचतुरश्राणि त्रीणि वर्गक्षेत्राणि, शिष्टान्यवर्गक्षेत्राणि । एतेषामवान्तरक्षेत्राणां क्षेत्रफलानि 'समद्विधात' इत्युक्तन्यायेन सम्पाद्यन्ते । तेषु सम्पादितेषु महाक्षेत्रक्षेत्रफलान्यपि सम्पादान्येव, अवान्तरक्षेत्रपरिपूर्णत्वान्महाक्षेत्रस्य । तत्र 'स्थाप्योऽन्त्यवर्ग' इत्यन्त्यवर्गं स्थापिते शतभुजाकोटिकस्यान्त्यवर्गक्षेत्रस्यायुतसङ्ख्यानि क्षेत्रफलानि भवन्ति । यद्यपि शतस्थाने स्थापितत्वेनास्य शतसङ्ख्यत्वं, तथा 'प्युत्सार्य पुनश्च राशिमि'तीतरयोः पदयोर्वर्गाकरणे द्विरुत्सारणे कृतेऽयुतसङ्ख्यत्वं भवत्येव । ये पुनरन्त्यवर्गक्षेत्रस्य समपश्चिमतः स्थिते अवर्गक्षेत्रे तयोः प्रथममन्त्यवर्गक्षेत्रतुल्यायामत्वात् शतकोटिकं, द्विती(य ? यं) वर्गक्षेत्रविस्तारत्वाद् विंशतिभुजकं च भवति । तेन शतगुणिता विंशतिः तत्क्षेत्रक्षेत्रफलं द्विसहस्रसङ्ख्यं भवति, भुजाकोटिसंवर्गः क्षेत्रफलमिति प्राक् प्रदर्शितत्वात् । अतोऽन्त्यपदेन शतसङ्ख्येन विंशतिसंख्ये द्वितीयपदे गुणिते तत्क्षेत्रक्षेत्रफलं भवति । द्वितीयमप्यन्त्यवर्गक्षेत्रतुल्यायामत्वात् शतकोटिकं प्रथमवर्गक्षेत्रतुल्यविस्तारत्वात् पञ्चभुजकं च भवति । तेन शतगुणिता पञ्चसङ्ख्या तत्क्षेत्रफलं पञ्चशतसंख्यं भवति । अतस्तत्रान्त्यपदगुणितं प्रथमपदं क्षेत्रफलम् । एवमन्त्यपदेनेतरपदद्वये गुणिते क्षेत्रद्वयसंबन्धि क्षेत्रफलं स्यात् । एवमेवान्त्यवर्गक्षेत्रस्य समदक्षिणतः स्थितयोरपि क्षेत्रयोः क्षेत्रफलानि सम्पादनीयानि, पूर्वोक्तक्षेत्रद्वयतुल्यभुजाकोटितुल्यत्वात् तयोः । तेन गुण्यो राशिः द्विगुणः कर्तव्यः । तत्र गुण्ये द्विगुणिते गुणकारे द्विगुणिते वा फलवैषम्याभावाद् गुणकारस्य द्विगुणनं कृतम् । तस्माद् द्विगुणितेनान्त्यपदेनेतरपदद्वयं हत्वा स्वस्वोपरि स्थापयेत् । तथा सति क्षेत्रचतुष्टयसंबन्धि क्षेत्रफलं स्यात् । तदिदमुक्तं 'द्विगुणान्त्यनिष्णाः स्वस्वोपरिष्ठाञ्च तथापरेऽङ्का' इति । अत्राप्युत्सारणेन शतगुणितत्वं द्रष्टव्यम् । पुनरुत्सार्य द्वितीयपदवर्गे स्थापिते द्वितीयवर्गक्षेत्रक्षेत्रफलं स्यात् । द्वितीयवर्गक्षेत्रात् पश्चिमतो दक्षिणतश्च स्थितस्य द्वितीयवर्गक्षेत्रकोटिकस्य प्रथमवर्गक्षेत्रभुजकस्य क्षेत्रद्वयस्य क्षेत्रफलानयनं पूर्ववद् द्रष्टव्यम् । पुनरप्युत्सार्य प्रथमवर्गक्षेत्रसंबन्धि क्षेत्रफलं

१. 'त्रे', २. 'रितेन' क. पाठः. ३. 'लं द्वि' ख. पाठः.

स्यात् । एवं कृते महाक्षेत्रमपि सम्पूर्णं स्यात् । एवमन्यत्रापि द्रष्टव्यम् । यद्वा समद्विघात इत्याद्यया प्रक्रियया तुल्यसङ्ख्ययो राश्योः संवर्ग एव क्रियते । तथाहि — पञ्चविंशत्यधिकशतसङ्ख्यस्य राशेः स्वनैव गुणने क्रियमाणे प्रथममन्त्यपदमन्त्यपदेन गुणनीयम् । तत्रान्त्यपदयोस्तुल्यसङ्ख्यत्वाद् अन्त्यपदवर्गस्तयोराहतिः स्यात् । तदेतदुक्तं 'स्थाप्योऽन्त्यवर्ग' इति । पुनस्तदनन्तरे स्थानेऽन्त्यपदेन गुणितं द्वितीयपदं स्थाप्यं, तदनन्तरे चान्त्यपदेन गुणितं प्रथमपदम् । पुनर्गुणकारराशिमुत्सार्य द्वितीयान्त्ययोः संवर्गः स्थाप्यः । स च गुणकारस्योत्सारितत्वाद् अन्त्ययोः पदयोः संवर्गो यत्र स्थापितस्तदनन्तर एव स्थाने स्थाप्यः । एवमन्त्यपदसंवर्गादनन्तरे स्थाने द्वितीयान्त्ययोः संवर्गो द्विः स्थाप्यो जातः । अनेन न्यायेन ततोऽप्यनन्तरे स्थाने प्रथमान्त्ययोः संवर्गोऽपि द्विः स्थाप्यः स्यात् । तदिदमुक्तं 'द्विगुणान्त्यनिष्ठाः स्वस्वोपरिष्ठाञ्च तथापरेऽङ्का' इति । एवं कृते गुण्यस्यान्त्यं पदं सकलेन गुणकारेण द्विगुणितं भवति । इतरपदद्वयमपि गुणकारस्यान्त्येन पदेन गुणितं स्यात् । पुनर्द्वितीयस्य द्वितीयेन प्रथमेन च गुणनं प्रथमस्य द्वितीयेन प्रथमेन च गुणनं परिशिष्टं जातम् । तत्र द्वितीयवर्गस्थापनेन द्वितीयस्य द्वितीयेन गुणनं क्रियते तुल्यसङ्ख्यत्वात् तयोः । स च प्रथमस्थापितादन्त्यवर्गादेकान्तरिते स्थाने स्थाप्यो भवति, द्वितीयेन द्वितीये गुण्यमाने गुण्यस्य गुणकारस्य चान्त्यात् पदाद् अनन्तरत्वेनान्त्यसंवर्गाद् अनन्तरे स्थाने स्थापितस्य द्वितीयान्त्यसंवर्गस्याप्यनन्तरे स्थाने स्थाप्यत्वात् तत्संवर्गस्य । तदेतदाह — उत्सार्य पुनश्च राशिमिति । पुनर्द्विगुणितेन द्वितीयपदेन निहते प्रथमपदे स्वोपरि स्थापिते पूर्वोक्तन्यायेन द्वितीयप्रथमयोः प्रथमद्वितीययोश्च पदयोराहतिः स्थापिता स्यात् । प्रथमयोः संवर्गस्य द्वितीययोः संवर्गादेकान्तरिते स्थाने स्थाप्यत्वात् प्रथमपदं पुनरप्युत्सार्य तद्वर्गे स्वोपरि स्थापिते प्रथमपदयोराहतिः स्थापिता स्यात् । एवं सर्वत्र द्रष्टव्यम् । तदेवं सर्वत्र समचतुरश्रक्षेत्रक्षेत्रफलसङ्ख्यैव वर्गः । तस्माद् यश्चैवेत्यादिना सूत्राद्यैः भुजाक्षेत्रस्य कोटिक्षेत्रस्य च क्षेत्रफलयोः कर्णक्षेत्रक्षेत्रफलसङ्ख्या भवतीत्युक्तं स्यात् । तत्र यदि भुजाक्षेत्रजानि कोटिक्षेत्रजानि च क्षेत्रफलानि

निशेषाणि कर्णक्षेत्रे निरन्तरमन्तर्भवेयुः तर्हि तयोः क्षेत्रफलयोगस्य कर्णक्षेत्र-
क्षेत्रफलत्वमुपपन्नं स्यात् । क्षेत्रफलान्तर्भावश्च क्षेत्रयोरन्तर्भावे भवत्येव, क्षे-
त्रावयवत्वात् क्षेत्रफलानाम् । अवयविनोऽन्तर्भावेऽवयवानामप्यन्तर्भावाद्
इति कर्णक्षेत्रे (त्रे) भुजाकोटिक्षेत्रयोरन्तर्भावः । तत्रकारः प्रदर्श्यते ।
तद्यथा — समायामवनौ पूर्वापरायतं द्वादशभुजकं षोडशकोटिकं क्षेत्रमा-
लिल्य तदाग्नेयकोणात् प्रवृत्तां वायव्यकोणप्रापिणीं रेखां कुर्यात् । सा
हि तस्य कर्णः । पुनस्तद्ग्राभ्यां प्रवृत्ते तद्विपरीतदिशा स्थिते तत्तुल्यपरि-
माणे रेखे कुर्यात् । पुनस्तयोरन्यतरस्याग्रात् प्रवृत्तामितराग्रप्रापिणीं रेखां
कुर्यात् । तथा कृते तत् पूर्वक्षेत्रकर्णतुल्यभुजाकोटिकं क्षेत्रं स्यात् । पुनः
प्रथमक्षेत्रभुजा(तुल्य)भुजाकोटिकं कोटितुल्यभुजाकोटिकं च सृष्ट्वादिना
क्षेत्रद्वयं निर्माय तयोः कोटिक्षेत्रं प्रथमक्षेत्रभुजातुल्ये प्रदेशे छिन्द्यात् । तथा
कृते तत्क्षेत्रं भवति । तत्र प्रथमं प्रथमक्षेत्रभुजातुल्ये प्रदेशे छिन्नत्वात् तत्तु-
ल्यभुजकं प्राक् प्रथमक्षेत्रकोटितुल्यभुजाकोटिकत्वात् तत्तुल्यकोटिकम् ।
अतस्तत् प्रथमक्षेत्रतुल्यम् । द्वितीयं तु प्रथमक्षेत्रभुजाकोट्यन्तरतुल्यं (तुल्य-
भुजकं) तत्कोटितुल्यकोटिकं च भवति, कोटितुल्यस्य भुजातुल्यप्रदेशे छिन्न-
त्वात् । पुनस्तद्वितीयं क्षेत्रमपि प्रथमक्षेत्रभुजातुल्यप्रदेशे छिन्द्यात् । तथा
कृते ये क्षेत्रे भवतः तयोरुभयोरपि भुजाकोट्यन्तरतुल्या भुजा, प्रागेव तत्तु-
ल्यभुजकत्वात् । कोटिस्तु प्रथमक्षेत्रभुजातुल्ये प्रदेशे छिन्नत्वेन तत्तुल्यैकस्य ।
इतरस्य तु तच्छेषत्वाद् भुजाकोट्यन्तरतुल्यैव कोटिरपि । अतस्तद् भुजा-
कोट्यन्तरतुल्यभुजाकोटिकम् । प्रथमं तु प्रथमक्षेत्रभुजातुल्यकोटिकं भुजाको-
ट्यन्तरतुल्यभुजकम् । तयोः प्रथममादाय भुजाक्षेत्रस्य केनचिद् भागेन संब-
द्धकोटिकं कृत्वा निधाय लाक्षादिना भुजाक्षेत्रेण सुश्लिष्टं कुर्यात् । एवं कृते
तदपि प्रथमक्षेत्रतुल्यं क्षेत्रं भवति, भुजाक्षेत्रेण संश्लिष्टस्य क्षेत्रस्य प्रथम-
क्षेत्रभुजाकोट्यन्तरभुजकत्वाद् भुजाकोट्यन्तरयुक्ताया भुजायाः कोटितुल्य-
त्वाच्च । प्रथमक्षेत्रकोटितुल्यं (तुल्य ? ल्या) स्यापि कोटिः, संश्लिष्टस्य प्रथमक्षेत्र-
भुजातुल्यकोटिकत्वात् कोट्या च संश्लेषात् । प्रथमक्षेत्रभुजातुल्यैवास्यापि
भुजा । अतः प्रथमक्षेत्रतुल्यमेवैतदपि क्षेत्रम् । तदेवं भुजाकोटिक्षेत्राभ्यां

१. 'जाकोट्यन्तरभुजकत्वाद् भुजाकोट्यन्तरयुक्ताया भुजायाः कोटितुल्यत्वाच्च प्रथम-
क्षेत्रकोटितुल्यस्यापि कोटिः सुश्लि' २. 'व' क. पाठः.

सम्पादितानि त्रीणि क्षेत्राणि भवन्ति । तत्र क्षेत्रद्वयं प्रथमक्षेत्रतुल्यम् । अन्यत् प्रथमक्षेत्रभुजाकोट्यन्तरतुल्यभुजाकोटिकम् । तेषु प्रथमक्षेत्रतुल्यं क्षेत्रद्वयं कर्णाकारेण खण्डयेत् । ततस्तान्यर्धायतचतुरश्राणि चत्वारि क्षेत्राणि भवन्ति । तेषां च भुजाकोटिकर्णाः प्रथमक्षेत्रभुजाकोटिकर्णतुल्याः । प्रथमक्षेत्रतुल्य संबद्धकर्णाकारेण खण्डितत्वात् । पूर्वलिखे(ते? त)-कर्णक्षेत्रभुजाकोटितुल्याश्चैतेषां कर्णाः, तस्य भुजाकोट्योरेतेषां कर्णानां च प्रथमक्षेत्रकर्णतुल्यत्वात् । तेष्वेकमा(द? दाय) बाहुना संबद्धकर्णं निदध्यात् । पुनर्द्वितीयमादाय प्रथमनिहितस्य कोट्या संबद्धभुजकं कर्णक्षेत्रस्य पूर्वस्मादनन्तरेण बाहुना संबद्धकर्णं च निदध्यात् । तृतीयं पुनर्द्वितीयस्य कोट्या संबद्धभुजकं कर्णक्षेत्रतृतीयबाहुसंबद्धकर्णं निदध्यात् । चतुर्थमपि तृतीयस्य कोट्या संबद्धभुजकं प्रथमस्य भुजया संबद्धकोटिकं कर्णक्षेत्रचतुर्थबाहुसंबद्धकर्णं च निदध्यात् । तथा सति कर्णक्षेत्रं प्रायेण तैः परिपूर्णं स्यात् । मध्ये भुजाकोट्यन्तरतुल्यभुजाकोटिकं क्षेत्रमपरिपूर्णं स्यात् । तथाहि — प्रथमनिहितस्य कोट्या संबद्धा खलु द्वितीयस्य भुजा । तत्र द्वितीयस्य भुजयानवगाढो यो भागः प्रथमस्य कोटेः स एवापरिपूर्णस्य क्षेत्रस्यैको बाहुः, इतरस्य द्वितीयभुजाव्यासत्वेन पूर्णत्वात् । स च भुजाकोट्यन्तरतुल्यः, भुजयावगाढस्य भागस्य भुजातुल्यत्वेन शिष्टस्य कोटिभागस्य भुजाकोट्यन्तरतुल्यत्वात् । तृतीयस्य भुजयानवगाढो द्वितीयकोटिभागो यः स द्वितीयो बाहुः । चतुर्थस्य भुजयानवगाढस्तृतीयस्य कोट्यो भागः स तृतीयबाहुः । प्रथमभुजयानवगाढश्चतुर्थकोटिभागश्चतुर्थो बाहुः । सर्वत्र भुजाकोट्यन्तरत्वं पूर्ववद् द्रष्टव्यम् । एवं यद् भुजाकोट्यन्तरतुल्यभुजाकोटिकमपरिपूर्णं क्षेत्रं स्यात् तत् पूर्वं ख(ण्ड? ण्ड)तेन कोटिक्षेत्रशेषेण भुजाकोट्यन्तरतुल्यभुजाकोटिकेन तस्मिन्निहितेन परिपूर्णं स्यात् । तथा सति कर्णक्षेत्रं भुजाकोटिक्षेत्राभ्यां परिपूर्णं भवति । उत्तरार्धेन वृत्तक्षेत्रस्थजीवाया उभयभागस्थिताभ्यां शराभ्यां तज्ज्यार्धानयनोपायमाह—

‘वृत्ते शरसंवर्गोऽर्धज्यावर्गः स खलु धनुषोः’ ।

इति । वृत्ते स्थितयोः शरयोर्धः संवर्गः स खलु तद्धनुषोः साधारणभूताया जीवाया अर्धस्य वर्गो भवतीत्यर्थः । अत्र वासनां वक्तुं प्रथमं

१. ‘क ... सं’, २. ‘जायान’, ३. ‘छ धनु’ क. पाठः.

क्षेत्रं प्रदर्शयते — समायां भूमौ कर्कटकेन वृत्तमालिख्य तस्मिन् पूर्वापर-
दक्षिणोत्तररेखे कुर्यात् । ततः पूर्वापररेखापरिध्योः प्राक्सम्पातादुत्तरतः परिधा-
वभीष्टप्रदेशे बिन्दुं कृत्वा दक्षिणतोऽपि तावत्येवान्तरे द्वितीयं बिन्दुं कुर्यात् ।
पुनस्तद्विन्दुद्वयसंस्पर्शिं सूत्रं प्रसार्य तदनुसारिणीं रेखां कुर्यात् । सा खलु
धनुषोः साधारणभूता ज्या । तदवच्छिन्नौ परिधेः प्राक् पश्चाद्भागौ धनु-
(षि? षी) । जीवायाः पूर्वतः पश्चिमतश्च स्थितौ पूर्वापररेखाभागौ शरौ ।
पुनर्जीवाया अन्यतराग्रात् प्रवृत्तां वृत्तकेन्द्रप्रापिणीं रेखां कुर्यात् । एवं
स्थिते वासना प्रदर्शयते — अत्र हि ज्यार्धं भुजा । वृत्तकेन्द्रजीवान्तराल-
वर्ति पूर्वापररेखाखण्डं कोटिः । जीवाग्रात् प्रवृत्ता वृत्तकेन्द्रप्रापिणी रेखा
कर्णः । एवमिदमर्थायतचतुरश्रं क्षेत्रम् । तत्र कर्णवर्गात् कोटिवर्गेऽपनीते
शिष्टं भुजात्मकस्य ज्यार्धस्य वर्गो भवति । कर्णवर्गो नाम भुजाकोटिवर्ग-
योग एवेति पूर्वार्धे प्रदर्शितत्वात् । अतः कर्णकोट्योर्वर्गान्तरमेव भुजावर्गः ।
वृत्तकेन्द्रपरिध्यन्तरालस्य सर्वत्र व्यासार्धतुल्यत्वाद् व्यासार्धतुल्य एवात्र
कर्णः । ततो व्यासार्धकोट्योर्वर्गान्तरं भुजावर्गो भवति । तयोर्वर्गान्तरं च
योगेऽन्तरेण गुणिते स्यात् । तद्यथा—द्वयो राश्योर्वर्गान्तरे सम्पादयितव्ये
तयोरधिकसङ्ख्यस्यै राशेर्वर्गान् न्यूनसङ्ख्यस्य वर्गः शोधनीयः । तद(र्थः? र्थं)
तयोर्वर्गौ सम्पादनीयौ । तत्सम्पादने चाधिकसङ्ख्यो राशिरधिकसङ्ख्येन
राशिना गुणनीयः, न्यूनसङ्ख्यो न्यूनसङ्ख्येन गुणनीयः । तत्र गुण्यं गुणकारं
च खण्ड(गुणनन्यायेन खण्डयेत् । तद्यथा —) अधिकस्य राशेर्गुण्यगुण-
कारौ द्वेषा खण्डयेद्, उभयत्राप्येकः खण्डो न्यूनराशितुल्यः कार्यः । तेनान्यो
राश्यन्तरतुल्यो जातः । एवं स्थिते गुण्यस्य न्यूनराशितुल्यः खण्डो राश्य-
न्तरतुल्य(ः खण्डश्च) न्यूनराशितुल्येन खण्डेन निहतौ कार्यौ । पुनश्च गुण्य-
खण्डद्वयं गुणकारस्य राश्यन्तरतुल्येन खण्डेन निहतं कार्यम् । एवं चत्वारः
संवर्गाः कार्याः । तत्र प्रथमो न्यूनराशितुल्ययोः संवर्गः । एतेषां योगोऽधि-
कस्य राशेर्वर्गो भवति । तत्राधिकराशिवर्गान् न्यूनराशिवर्गस्य शोधनीयत्वाद्
न्यूनराशितुल्ययोः संवर्गोऽत्र न कर्तव्यः । तेन त्रय एव संवर्गाः कार्याः ।
तत्र द्वौ न्यूनराश्यन्तरयोः संवर्गौ । एको राश्यन्तरयोः संवर्गः । त्रिष्वपि

१. 'तो ता', २. 'न्न', ३. 'र्गं ए', ४. 'स्यावशिष्टो...त' क. पाठः.

संज्ञेषु राश्यन्तरस्य विद्यमानत्वात् सर्वत्र राश्यन्तरं गुणकारत्वेन परिकल्पयेत्, न्यूनराशिद्वयं राश्यन्तरं च गुण्यत्वेन । तथा सति त्रयाणामपि गुण्यानां राश्यन्तरमेव गुणकारः । तेन गुण्यानां योगो राश्यन्तरेण गुणनीयो जातः । तेषां योगश्च राश्योर्योग एव । तथाहि — राश्यन्तरस्य द्वयोर्न्यूनराश्योश्चात्र योगः कर्तव्यः । तत्रैकस्य न्यूनराशेः राश्यन्तरस्य च योगे कृते सोऽधिकराशिर्भवति, अन्तरसहितस्य न्यूनराशेरधिकराशित्वात् । तस्मिन् पुनरितरो न्यूनराशिर्योजनीयः ततोऽधिकराशिर्न्यूनराशिसहितस्तेषां योग एव । अस्य राश्यन्तरं गुणकारः । तस्माद्राश्योर्योगेऽन्तरेण गुणिते तयोर्वर्गान्तरं स्यादिति युक्तमेतत् । अत्र पुनर्व्यासार्धकोट्योर्योग एवाधिकः शरः, अन्तरं न्यूनः शरः । तद्यथा—जीवायाः पश्चिमतः स्थितो यः पूर्वापररेखा-भागः स खल्वत्राधिकः शरः । तस्य वृत्तकेन्द्रजीवान्तरालवर्ति खण्डं कोटिरिति प्रागेव प्रदर्शितम् । वृत्तकेन्द्रपश्चिमसम्पातान्तरालखण्डं व्यासार्धमेव हि । अतो व्यासार्धकोट्योर्योग एवाधिकः शरः (वृत्तकेन्द्र)प्राक्सम्पातान्तरालं व्यासार्धम् । केन्द्रजीवान्तरालं कोटिः । तत्र यावतांशेन कोटेरधिकं व्यासार्धं स एव तयोरन्तरम् । स च कोटेर्जीवावधिकत्वाद् जीवाप्राक्सम्पातान्तरालात्मकः । स एव च न्यूनः शरः । अतोऽधिकशरे न्यूनशरेण गुणिते व्यासार्धकोट्योर्योगस्तयोरन्तरेण गुणितः स्यात् । तस्माद् युक्तमिदं गणितकर्म ॥ १७ ॥

अथान्योन्यस्मिन्नन्तर्भूतैकदेशयोर्विषमयोर्वृत्तयोर्व्यासाभ्यां प्रासेन च सम्पातशरयो-
रानयनमाह —

ग्रासोने द्वे वृत्ते ग्रासगुणे भाजयेत् पृथक्त्वेन ।

ग्रासोन*योगलब्धौ सम्पातशरौ परस्परतः ॥ १८ ॥

इति । ग्रास इत्यन्योन्यस्मिन्नन्तर्भूतो व्यासैकदेश उच्यते । वृत्तशब्दो व्यासवचनः । ग्रासोनयोगलब्धौ ग्रासोनयोर्व्यासयोर्योगेन लब्धौ । अनेनानुवादरूपेण भाजको दर्शितः । परस्पर(त) इति महतो वृत्तस्य व्यासाल्लब्धोऽल्पस्य वृत्तस्य शरः, अल्पस्य व्यासाल्लब्धो महतः शर इत्यर्थः । अत्र बासनछेद्यकं प्रदर्शयते — समायां भूमौ कर्कटकेन वृत्तमालिख्य तत्पूर्वतः पूर्वस्मात् न्यूनपरिमाणेन कर्कटकेन प्रथमवृत्तान्तर्भूतैकदेशं द्वितीयं वृत्तमा-

१. 'देन' ख. पाठः.

* 'योगभक्ते सम्पात' इति मुद्रितपुस्तकपाठः.

लिखेत् । पुनस्तद्वृत्तद्वयव्यापिनीं पूर्वापररेखां कृत्वा वृत्तसंपातद्वयसंस्पर्शिं सूत्रं प्रसार्य तदनुसारिणीं रेखां कुर्यात् । तत्रान्योन्यस्मिन्नन्तर्भूतौ परिधि-भागौ सम्पातद्वयावच्छिन्नत्वात् सम्पातधनुषी । सम्पातद्वयसंस्पर्शिनी दक्षि-णोत्तरायता रेखा सम्पातधनुषोर्जीवारूपेण स्थिता सम्पातजीवा । तस्याः पूर्वा-परभागगतौ ग्रासभागौ धनुर्मध्यजीवान्तरालवर्तित्वात् सम्पातशरौ । तत्रापर-गतो भागोऽल्पस्य वृत्तस्य शरः । तेन सोऽधिकशरः । पूर्वगतो भागो महत्तः शरः । तेन स न्यूनशरः । ननु विरुद्धमिदम् अल्पस्य वृत्तस्य शरोऽधिकः, महतो वृत्तस्य शरो न्यून इति । (वृत्तस्याल्प)त्वे (तं? तत्)परिधेर्वक्रता-धिका भवति । महत्त्वे न्यूना स्यात् । अतोऽल्पस्य वृत्तस्य धनुषो वक्रता-धिका स्यात् महतो न्यूना, परिध्येकत्वाद्धनुषः । धनुर्वक्रताया आधिक्यं न्यूनत्वं च शरस्याधिक्ये न्यूनत्वे च भवति । अतोऽल्पस्य वृत्तस्य शरो-ऽधिकः महतो न्यूनः, तावेतौ शरावत्रानीयेते । तत्राधिकशरस्य यावानंशो न्यूनशरः, तावानेवांशः स्वशरोनस्याधिकव्यासस्य स्वशरोनो न्यूनव्यासः । यद्यधिकशरस्यार्धं न्यूनशरः तर्ह्यधिकस्य शरोनव्यासस्य अर्धं न्यूनशरोन-व्यासः । यदा पुनरधिकशरस्य त्र्यंशो न्यूनशरः तदाधिकशरोनव्यासस्यापि त्र्यंशो न्यूनशरोनव्यासः । यदाधिकशरपञ्चांशतुल्यो न्यूनशरः तदाधिकश-रोनव्यासपञ्चांशतुल्यो न्यूनशरोनव्यासः । एवं सर्वत्र शरसमानयोगक्षेमावेव शरोनव्यासौ । तथाहि — अत्राधिकशरेण न्यूने शरोनव्यासे गुणिते न्यून-शरेणाधिके शरोनव्यासे गुणिते च फलसाम्यं स्यात् । अधिकशरन्यूनशरोन-व्यासौ नाम सम्पातजीवापेक्षयाल्पस्य वृत्तस्य शरावेव । तथा न्यूनशरा-धिकशरोनव्यासावपि महतो वृत्तस्य शरौ । शरयोः संवर्गोऽर्धज्यावर्ग ए-वेति पूर्वं प्रदर्शितम् । अत्र पुनरुभयोर्वृत्तयोः सम्पातजीवैव जीवा । अतो-ऽधिकशरन्यूनशरोनव्यासयोः संवर्गो न्यूनशराधिकशरोनव्यासयोः संवर्गश्च तस्या एवार्धस्य वर्गो भवति । तस्मादस्त्येव फलसाम्यम् । तदेतत्फल-साम्यं शरोनव्यासयोः शरसमानयोगक्षेमत्वेन विना न सम्भवति । तथा-हि — यदाधिकशरार्धतुल्यो न्यूनशरस्तदा तेनाधिकशरोनव्यासे गुणिते-ऽधिकशरेण न्यूनशरोनव्यासे गुणिते च यत्फलसाम्यं तन्न्यूनशरोनव्यास-स्याधिकशरोनव्यासार्धतुल्यत्व एव भवति । तथा — यदि गुण्यौ शरोन-व्यासौ समौ स्यातां तर्हि फलसाम्यं न स्याद्, गुणकारयोः शरयोरसम-त्वात् । किन्तु अधिकशरगुणितफलार्धतुल्यमेव न्यूनशरगुणितं फलम्, अधि-

कशरार्धतुल्यत्वात् न्यूनशरस्य । अतो न्यूनशरगुण्यस्येतरस्मादाधिक्यमेव युक्तम् । तत्रापि कियदाधिक्यमिति वीक्षायां द्विगुणितत्वमेवेति स्यात् प्रत्य-
 (या ? यः) । तथाहि—शरोनव्यासयोः साम्ये सत्यधिकशरगुणितफलार्धतुल्य-
 मेव न्यूनशरगुणितं फलमित्युक्तम् । अतस्तस्मिन् द्विगुणिते फलसाम्यं स्यात् ।
 अत्र (सु ? अधिकशरो)न(व्यासे) न्यूनशरेणैव गुणिते फलसाम्यात् प्रागेव
 तस्य द्विगुणितत्वं कल्प्यम् । अतोऽधिकशरोनव्यासार्धतुल्यो न्यूनशरोन-
 व्यासः । यत्र पुनरधिकशरत्र्यंशतुल्यो न्यूनशरस्तत्रापि शरोनव्यासयोः
 सा(म्यं ? म्ये) सति फलसाम्यं न स्यात् । किन्तु अधिकशरगुणितफल-
 त्र्यंशतुल्यं तत्र न्यूनशरगुणितं फलम् । अतस्तस्मिन्नि(भि)र्गुणिते फलसाम्यं
 स्यात् । अत्रापि न्यूनशरेणैव गुणिते फलसाम्यदर्शनात् प्रागेव तस्य त्रिगु-
 णितत्वं कल्प्यम् । अतस्तत्राधिकशरोनव्यासत्र्यंशतुल्यो न्यूनशरोनव्यासः ।
 एवं सर्वत्र द्रष्टव्यम् । तदेवं फलसाम्यानुपपत्तिः शरोनव्यासयोः शरसमान-
 योगक्षेमत्वं गमयति । शरोनव्यासवद् ग्रासोनव्यासावपि शरसमानयोग-
 क्षेमौ । तथाहि — ग्रासो नाम शरयोर्योग एव । अन्योन्यस्मिन्नन्तर्भूतो
 व्यासैकदेशो ग्रासः । सम्पातजीवाया उभयपार्श्वस्थितौ ग्रासभागौ शरा-
 विति प्राक् प्रदर्शितत्वात् । अतः शरद्वयरहितो व्यास एव ग्रासोनव्यासः ।
 तथा सत्यधिकशरहीनोऽधिकशरोनव्यासोऽधिको ग्रासोनव्यासः स्यात् ।
 महतो वृत्तस्य शरो न्यून इत्युक्तम् । अतस्तेन हीनोऽधिको व्यासोऽधिक-
 शरोनव्यासः । स पुनरधिकशरेण च हीनः शरद्वयहीन एव स्यात् ।
 अनेनैव न्यायेन न्यूनशरहीनो न्यूनशरोनव्यासो न्यूनग्रासोनव्यास इत्यपि
 सिद्धम् । तत्र एव ग्रासोनव्यासयोः शरसमानयोगक्षेमत्वमपि सिध्यति ।
 तथाहि — यत्र न्यूनशरोऽधिकशरार्धतुल्यस्तत्र न्यूनशरोनव्यासोऽप्यधिक-
 शरोनव्यासार्धतुल्य इति प्रागेव प्रदर्शितम् । तत्र ग्रासोनव्याससम्पाद-
 नार्थं न्यूनशरोनव्यासान्यूनशरोऽधिकशरोनव्यासादधिकशरे च शोधिते द्विगु-
 णाद्विगुणमर्धादर्धं च शोधितं स्यात्, शरोनव्यासयोः शरयोश्च समान-
 योगक्षेमत्वात् । तेन पुनरपि तयोः पूर्ववदेव विभागः स्यात् । अधिको
 द्विगुणः अन्यस्तदर्धमिति द्विगुणाद्विगुणेऽर्धादर्धं च शोधिते शोधनात्
 प्राग् यः शरोनव्यासयोर्द्विगुणितत्वार्धत्वलक्षणो विभागस्तदनुसारेणैव शोधनं

कृतं स्यात् । अतो विभागः पुनरपि तदवस्थ एव स्यात् । अनेनैव न्यायेन
 ग्रासोनव्यासयोः शरसमानयोगक्षेमत्वं सर्वत्र द्रष्टव्यम् । तदिदमुदाहर-
 णेन स्पष्टीक्रियते । तत्र वृत्तव्यासावेकविंशतिषट्त्रिंशत्संख्यौ । ग्रासः षट्-
 संख्यः । गणितानीतौ सम्पातशरौ द्विचतुस्संख्यौ । अत्राधिकशरार्धतुल्यो
 न्यूनशरः । महतो वृत्तस्य व्यासात् षट्त्रिंशत्संख्यात् तच्छरे द्विसंख्ये शोधिते
 शेषोऽधिकशरोनव्यासश्चतुस्त्रिंशत्संख्यः । अल्पस्य वृत्तस्य व्यासादेकविं-
 शतिसंख्यात् तच्छरे चतुस्संख्ये शोधिते शेषो न्यूनशरोनव्यासः सप्तदश-
 संख्यः । अतोऽधिकशरोनव्यासार्धतुल्यो न्यूनशरोनव्यासः । अधिकव्यासात्
 षट्त्रिंशत्संख्यात् षट्संख्ये ग्रासेऽधिकशरोनव्यासात् चतुस्त्रिंशत्संख्याच्चतु-
 स्संख्येऽधिकशरे वा शोधिते शेषोऽधिको ग्रासोनव्यासश्चिंशत्संख्यः । न्यून-
 व्यासादेकविंशतिसंख्यात् (षट्)संख्ये ग्रासे न्यूनशरोनव्यासात् सप्तदशसं-
 ख्याद्विसंख्ये न्यूनशरे वा शोधिते शेषो न्यूनग्रासोनव्यासः पञ्चदशसंख्यः ।
 अतोऽधिकग्रासोनव्यासार्धतुल्यो न्यूनो ग्रासोनव्यासः । एवं सर्वत्रोदाहर-
 णीयं स्यात् । सर्वत्र शरसमानयोगक्षेमावेव ग्रासोनव्यासाविति सुव्यक्तम् ।
 अतो न्यूनशरेणाधिके ग्रासोनव्यासे गुणिते अधिकशरेण न्यूने ग्रासोनव्यासे
 गुणिते च फलयोः साम्यं स्यात् । तद्यथा — यत्राधिकशरार्धतुल्यो न्यून-
 शरः तत्राधिकग्रासोनव्यासार्धतुल्यो न्यूनग्रासोनव्यास इत्युक्तम् । अत-
 स्तस्य गुण्ययोग्रासोनव्यासयोर्वैषम्यात् फलवैषम्यं स्यात् । तेनाधिकस्य
 ग्रासोनव्यासस्यार्धाकरणे वा न्यूनस्य द्विगुणने वा कृत एव फलसाम्यं
 स्यात् । तत्र यद्यधिकस्यार्धाकरणं कर्तव्यं तद् गुणकारस्य न्यूनशरस्येतरगुण-
 कारार्धतुल्यत्वात् कृतमेव, गुण्येऽर्धाकृते गुणकारेऽर्धाकृते वा फलवैषम्या-
 भावात् । यदि वा न्यूनस्य द्विगुणनं कर्तव्यं तदपि तद्गुणकारस्याधिक-
 शरस्येतरगुणकाराद् द्विगुणितत्वात् कृतमेव, गुण्ये द्विगुणिते गुणकारे
 द्विगुणिते वा फलवैषम्याभावात् । अतोऽत्र न्यूनशरेणाधिके ग्रासोनव्यासे
 अधिकशरेण न्यूने ग्रासोनव्यासे च गुणिते फलसाम्यं भवत्येव । एष एव
 न्यायः शरयोर्विभागान्तरेष्वपि द्रष्टव्यः । तदेवं सर्वत्र न्यूनशराधिकग्रासोन-
 व्यासयोः (संवर्गः अधिकशरन्यूनग्रासोनव्यासयोः) संवर्ग एव । तयोश्च
 संवर्गोऽन्ययोः संवर्ग इति स्थितम् । एवं स्थिते पूर्वोक्तगणितवासना प्रद-

१. 'पि तन्न्यूने' क. पाठः. २. 'र्ग एव इ', ३. 'वैत्रोक्त' ख. पाठः.

इर्यते — तत्र प्रथमं वृत्तयोर्व्यासाभ्यां ग्रासे शोषिते ग्रासोनव्यासौ भवतः । पुनस्तयोर्ग्रासेन गुणने कृते शरौ ग्रासोनव्यासयोगेन गुणितौ स्याताम् । तत्राधिके शरोनव्यासे ग्रासेन गुणितेऽधिकशरोन(व्यासो) ग्रासोनव्यासयोगेन गुणितः स्यात् । तथाहि—ग्रासो नाम शरयोर्योग एवेत्युक्तम् । तथा सति ग्रासेन गुणनं शरयोगेन गुणनमेव । अतो ग्रासेन तयोर्गुणने कृते शरयोगेन गुणनमेव कृतं स्यात् । तत्राधिके ग्रासोनव्यासे ग्रासेन गुणिते गुणगुण्ययोः परस्परगुणकारत्वाद् अधिकेन ग्रासोनव्यासेन शरयोग एव गुणितः स्यात् । तथा सति तस्य संवर्गस्यैकोऽशोऽधिकग्रासोनव्यासाधिकशरसंवर्गात्मकः । अन्योऽशोऽधिकग्रासोनव्यासन्यूनशरसंवर्गात्मकः । तत्र द्वितीयो न्यूनग्रासोनव्यासाधिकशरसंवर्गतुल्य एव स्यात् । तत्तुल्यत्वं च प्रागेव प्रदर्शितम् । अतः संवर्गद्वयेऽपि गुण्योऽधिकशर एव । गुणकार एकत्राधिको ग्रासोनव्यासः, अन्यत्र न्यूनो ग्रासोनव्यासः । अतस्तयोर्योगेनाधिकशरे गुणिते तत्संवर्गद्वयं स्यात् । तस्माद् ग्रासेनाधिके ग्रासोनव्यासे गुणिते ग्रासोनव्यासयोगेनाधिकशर एव गुणितः स्यात् । तस्मिन् पुनर्ग्रासोनव्यासयोगेन हृतेऽधिकशरः स्यात्, गुणकारेणैव हृतत्वात् । अनेनैव न्यायेन न्यूने ग्रासोनव्यासे ग्रासेन गुणिते ग्रासोनव्यासयोगेन हृते च न्यूनशरः स्यात् । अथवा त्रैराशिकमेवेदम् । यदि ग्रासोनव्यासयोगस्य न्यूनाधिकावशौ न्यूनाधिकग्रासोनव्यासतुल्यौ तदा शरयोगात्मकस्य ग्रासस्य न्यूनाधिकावशौ कियन्ताविति । अत्र ग्रास इच्छाराशिः । न्यूनोऽधिको ग्रासोनव्यासः फलराशिः । ग्रासोनव्यासयोगः प्रमाणराशिः । अतो न्यूनेऽधिके वा ग्रासोनव्यासे ग्रासे (न) गुणिते ग्रासोनव्यासयोगेन विभक्ते क्रमान्न्यूनोऽधिको वा शरः स्यात्, ग्रासोनव्यासयोः शरसमानयोगक्षेमत्वस्य प्रदर्शितत्वात् । त्रैराशिकयोग्यत्वमप्यत्रास्त्येव । तस्मादुभयथाप्युपपन्नमेवेदं गणितम् । अत्र केचिदाहुः । लौकिकगणितोपयोग्येवैतद्गणितं, न ग्रहगणितोपयोगि, अहर्गणानयनादौ ग्रहगणिते क्वचिदप्येवंविधस्य गणितस्यादृष्टत्वाद् इति । अत्र ब्रूमः । यद्यप्यहर्गणानयनादौ ग्रहगणिते एवंविधस्य गणितस्यादृष्टत्वं तथापि ग्रहणे विद्यत एवास्योपयोगः । कथम् । उच्यते । सूर्यग्रहणे चन्द्रग्रहणे वा समस्तग्रहणाभावे बिम्बस्य

१. 'ग्रासोन' क. पाठः. २. 'शसो' ख. पाठः. ३. 'को', ४. 'न ग्रा', ५. 'सेन', ६. 'श', ७. 'ग्रह' क. पाठः.

कियान् भागो ग्रहो भविष्यतीति जिज्ञासायां तदवगतिसाधनत्वेनारय ग्रहण उपयोगः । ननु ग्रस्तस्य भागस्येयत्तानेन विनापि सुगमैव । सम्पर्कार्धाद् विक्षेपेऽपनीते यः शेषः स ग्राह्यबिम्बस्य यावानंशस्तावानेवंशस्तस्य ग्रस्तो भविष्यतीति । नैतत् सारम् । गणितानीतं बिम्बं तद्व्यस एव । ग्राहकबिम्बव्यासे संसृष्टो यो भागो ग्राह्यबिम्बव्यासस्य स एव विक्षेपहीनं सम्पर्कार्धं, न ग्राहकबिम्बेन संसृष्टो ग्राह्यबिम्बभागः । स एव तस्य ग्रस्तो भागः । तेन ग्राह्यबिम्बव्यासस्यैतावान् भागो ग्रस्तो भविष्यतीत्येव तत्र लभ्यते, न पुनर्ग्राह्यबिम्बस्यैतावान् भागो ग्रस्तो भवेत्प्रतीते । ननु व्यासस्य तावत्यंशे ग्रस्ते बिम्बस्यापि तावान् स्वांशो ग्रस्तो भवति । अतो गणितानीतरय व्यसत्वेऽपि न कश्चिद् दोषः । भैवम् । ग्राहकबिम्बेन संसृष्टो यो भागो ग्राह्यबिम्बस्य स एव हि ग्रस्तो भवति, नान्यः । स च ग्राहकबिम्बपरिध्यवच्छन्नो ग्राह्यबिम्बैकदेशः । तत्र यदि विक्षेपहीनं सम्पर्कार्धं ग्राह्यबिम्बव्यासार्धतुल्यं स्यात् तदा व्यासार्धमेव ग्रस्तं रथाद् न बिम्बस्य, व्यासात् प्रभृत्युभयतोऽपि ग्राह्यबिम्बपरिधेर्वक्तव्या ग्राह्यबिम्बमध्यरेखातः क्रमेण विप्रकृष्टत्वात् । अतो नैतावन्मात्रेण ग्रस्तभागेयत्ता ज्ञातुं शक्यते । कस्ताहं तज्ज्ञानोपायः । उच्यते । विक्षेपहीनं सम्पर्कार्धं संसृष्ट्याबिम्बयोर्ग्रास एव । अतस्तेन बिम्बव्यासाभ्यां चोक्तन्यायेन सम्पातशरत्वात्नीय तयोरन्यतरेण 'वृत्ते शरसंवर्ग' इत्युक्तन्यायेन (सम्पातजीवानेया ।) सम्पातजीवायास्तथाविधत्वरय दाशतत्वात् । पुनस्तेन निहतां त्रिज्यां प्रतिराश्र्यैकां ग्राह्यबिम्बार्धेनान्यां ग्राहकबिम्बार्धेन च हरेत् । ननु किमनेन त्रैराशिकेन कृतं स्यात् । पूर्वानीतरय ज्यार्धं त्रिज्यावृत्ते परिणमनम् । कथम् । यदि बिम्बार्धतुल्ये व्यासार्धे (तुल्ये?) इयती? त्रिज्या तदा त्रिज्यातुल्ये कियदेति । किं पुनरस्य त्रिज्यावृत्ते परिणमनेन प्रयोजनम् । चापीकरणसौकर्यम् । त्रिज्यावृत्त(ज्या? जा)नामेव जीवानां लोके प्रसिद्धत्वात् ताभिरेव चापीकरणं सुकरं स्यात् । अन्यथा जीवानामप्यानयनं कर्तव्यं स्यात् । अतो गणितलाघवं न स्यात् । पुनस्तज्ज्यार्धद्वयं चापीकृत्य प्राग्ग्राह्यबिम्बार्धेन हृतं ग्राह्यबिम्बार्धेन ग्राहकबिम्बार्धेन च हृतं ग्राहकबिम्बार्धेन च नेहूत्र त्रिज्या विभज्य बिम्बार्धवृत्तयोः परिणमयेत् । तथा सति ते बिम्बार्धवृत्तगते

१. '१४' क. पाठः. २. 'न प्रयो', ३. 'धेनिह' ख. पाठः.

सम्पातजीवार्धसम्बन्धिनी चापार्धे भवतः । अत्रेदं त्रैराशिकं — यदि त्रि-
 ज्यावृत्त इयञ्चापार्धं तदा बिम्बार्धवृत्ते कियदिति । पुनस्ते चापार्धे स्वस्व-
 बिम्बार्धनिहते कार्ये । तथा कृते तत्संवर्गद्वयं द्वयोरपि सम्पातधनुषोऽग्राभ्यां
 प्रवृत्तयोः स्वस्वबिम्बकेन्द्रप्रापिण्यो रेखयोरन्तरालवर्ता यः प्रदेशो बिम्बयो-
 स्तत्संबन्धि क्षेत्रफलं स्यात् । ग्राहकबिम्बार्धतच्चापार्धयोः संवर्गस्तद्विम्बैक-
 देशस्य क्षेत्रफलम् । ग्राह्याबिम्बार्धतच्चापार्धयोः संवर्गस्तद्विम्बैकदेशस्य क्षेत्र-
 फलमिति ज्ञेयम् । का पुनरत्रोपपत्तिरिति चेत् । उच्यते । सर्वत्रापि धनुषो-
 ऽग्राभ्यां प्रवृत्तयोः केन्द्रप्रापिण्यो रेखयोरन्तरालेन कास्मिंश्चित्तुरश्रक्षेत्रे कृते
 तस्य भुजाकोटी व्यासार्धचापार्धतुल्ये भवतः । तद्यथा — रेखयोरन्तरालं
 धनुर्मध्यादारभ्य केन्द्राव(पि ? धि) खण्डयेत् । तत्र यत् खण्डद्वयं जातं
 तदपि पुनस्तथैव खण्डयेत् । पुनस्तत्र जातान् खण्डानां तथैव खण्ड-
 येत् । भूयोऽप्येवं खण्डयेद् यावच्चापखण्डानां वक्रता निवर्तते । तथा
 कृते तानि त्र्यश्राणि क्षेत्राणि भवन्ति । तेषां सर्वेषां पार्श्वानि च व्यासा-
 र्धतुल्यानि, केन्द्रपरिध्यन्तरालस्य सर्वत्र व्यासार्धतुल्यत्वात् । (ते ? तैः)
 पुनश्चतुरश्रं क्षेत्रं कुर्यात् । कथम् । तेष्वन्योन्यसंसर्गेषु व्यत्यस्ताग्रेषु च
 विन्यस्तेषु चतुरश्रं क्षेत्रं स्यात् । तस्य भुजा व्यासार्धं, तेषां व्यासार्धतुल्या-
 यामत्वात् । कोटिश्चापार्धं, परररसम्बद्धास्तेषां भूमय एव हे कोटिः । ताश्च
 चापखण्डान्येव । तदर्धमेका-कोटिः अन्यदर्धमेतरा कोटिः, व्यत्यस्ताग्रतया
 विन्यस्तत्वात् । तेन चापार्धव्यासार्धयोः संवर्गरात्रक्षेत्रभुजाकोटयोः संवर्ग
 एव । भुजाकोटिसंवर्गः क्षेत्रफलमित्युक्तम् । एतच्च पुनः क्षेत्रफलं चापा-
 ग्राभ्यां प्रवृत्तयो रेखयोरन्तरालात्मकस्य पूर्वोक्तस्य क्षेत्रस्य क्षेत्रफलमेव,
 तुल्यत्वात् क्षेत्रयोः । पूर्वप्रदर्शितेषु त्र्यश्रेषु खण्डेषु व्यत्यस्ताग्रतया विन्य-
 स्तेषु चतुरश्रं क्षेत्रं स्याद् इत्येतावानेव विशेषः । 'समपरिणाहरार्धं विष्क-
 म्भार्धहतमेव वृत्तफलमिति वृत्तक्षेत्रफलसम्पादनोपायं प्रदर्शयता सूत्रकारे-
 षाम्भेतत्सर्वं सूचितमेव । तत्र सकलवृत्तसम्बन्धिनां क्षेत्रफलानां सम्पाद-
 नीयत्वात् सकलस्य परिवेर्धं व्यासार्धेन गुणनीयम् । अत्र तु वृत्तैकदेश-
 सम्बन्धीन्येव क्षेत्रफलानि सम्पादनीयानि । अतरत्सम्बन्धिपरिध्यैकदेशा-
 त्मकस्य चापस्यार्धमेव व्यासार्धेन गुणनीयम् इत्येष एव विशेषः । उभ-

यत्राप्येकैव वासना । अतरत्तद्विम्बार्धचापार्धयोः संवर्गस्तत्ताद्विम्बगतस्य पूर्वोक्तक्षेत्रस्य क्षेत्रफलमेवेति सिद्धम् । ननु वृत्तक्षेत्रैकदेशसम्बन्धीन्येवैतानि क्षेत्रफलानि नतु घनवृत्तक्षेत्रैकदेशसम्बन्धीनि । तानि चात्र सम्पादयितव्यानि, अर्केन्दुबिम्बयोः समघनवृत्तत्वात् । सत्यम् । ग्रस्तभागेयत्तावगतिः खल्वत्र सा(ध्यः? ध्या) । तेन तत्राधनभूतानामेव सम्पादनं कर्तव्यं नेतरेषां, प्रयोजनाभावात् । एतेषु पुनः क्षेत्रफलेषु चापजीवान्तरालसम्बन्धीन्येवात्र ग्राह्याणि । अतोऽन्यानि जावाकेन्द्रान्तरालसम्बन्धीन्येतेभ्यः शोधनीयानि, अनुपयोगित्वात् । तानि च तत्तच्छरोनेन तत्तद्विम्बार्धेन ज्यार्धे निहते स्युः । कथम् । उच्यते । द्विसमन्वयश्रं क्षेत्रमेवेदम् । यत् पूर्वोक्तस्य क्षेत्रस्य जावाकेन्द्रान्तरालं तस्य पा*र्श्वद्वयं व्यासार्धतुल्यं, भूमिसपातजीवैव केन्द्रात् प्रवृत्ता ज्यामध्यप्रपिणी रेखावलम्बः । सैव ज्याचापमध्यान्तरालरूपेण शरेण युता व्यासार्धम् । अतो व्यासार्धाच्छरेऽपनीते शेषोऽवलम्बः । अतस्तेन भूग्यर्धे निहते तत्क्षेत्रक्षेत्रफलानि स्युः । तद्यथा — त्रिभुजं क्षेत्रं भूमध्यादारभ्यावलम्बानुसारेण खण्डयेत् । तथा खण्डितेऽर्धायतचतुरश्रे द्वे क्षेत्रे भवतः । तयोर्भुजे भूम्यर्धतुल्ये, भूमव्यादारभ्य खण्डितत्वात् । कोटी लम्बतुल्ये, तदनुसारेण खण्डितत्वात् । पुनस्ताभ्यां चतुरश्रं क्षेत्रं कुर्यात् । कथम् । तयोर्भुजे विरुद्धदिग्गते कर्णौ च परस्परसम्बद्धौ कार्यौ । तथा साते तच्चतुरश्रं क्षेत्रं भवति । तस्य भुजाकोटी भूम्यर्धतु(ल्यावे? ल्ये) एव, चतुरश्रीकृतेऽपि भुजाकोट्योर्विशेषाभावात् । अतो लम्बेन भूम्यर्धे गुणिते तत्क्षेत्रक्षेत्रफलानि स्युः । तान्येव त्रिभुजस्य क्षेत्रस्यापि क्षेत्रफलानि, तुल्यत्वात् क्षेत्रयोः । यदा भुजे विरुद्धदिग्गते कर्णौ च परस्परसम्बद्धौ तदा तच्चतुरश्रं क्षेत्रं स्यात् । यदा पुनरेकादिग्गते भुजाकोटी च परस्परसम्बद्धे तदा तत् त्रिभुजं क्षेत्रं स्यादित्येव विशेषः । तस्माद् भूम्यर्धलम्बयोः संवर्ग एव त्रिभुजक्षेत्रक्षेत्रफलम् । तथाचोक्तं — 'त्रिभुजस्य फलशरीरं समदलकोटीभुजार्धसंवर्गः' इति । अत एतेषु क्षेत्रफलेषु पूर्वानीतेभ्यः क्षेत्रफलेभ्यः शोधितेषु

१. 'न साध', २. 'त्रफ' क. पाठः. ३. 'जक्षे' ख. पाठः.

* 'क्षेत्रयमि'त्यारभ्य 'तुल्यसंख्यत्वादेवोक्तमि'त्यन्तं वाक्यजातं ख पाठेऽत्रादृष्ट ११८ तमपृष्ठे 'अत्रापि इच्छाप्रमाणराशी पूर्वोक्तावेव' इत्यनन्तरं दृश्यते ।

जीवाकेन्द्रान्तरालसम्बन्धीनि क्षेत्रफलानि शोधितानि भवन्ति । तस्माच्छिष्टानि जीवाचाषान्तरालसम्बन्धीनि क्षेत्रफलानि । एवं बिम्बद्वयगतान्यपि सम्पादनीयानि । पुनस्तेषां योगे कृते ग्रस्तभागसम्बन्धीनि क्षेत्रफलानि भवन्ति । सम्पातधनुषोऽन्तरालवर्ती यो भागो ग्राह्यबिम्बरय स एव हि ग्रस्तो भवति, नान्यः । तत्र सम्पातजीवावच्छिन्नैः यावंशैः तयोः क्षेत्रफलान्येवात्रानातानि । अतस्तेषां योगे कृते ग्रस्तभागसम्बन्धीन्येव क्षेत्रफलानि भवन्ति । पुनः “श्वतुरधिकं शतमि” इत्यादेः सूत्रेण प्रदर्शिताभ्यां फलप्रमाणाभ्यां ग्राह्यबिम्बपरिधिमानिय तदर्थं बिम्बाधेन निहत्त ग्राह्यबिम्बगतानि क्षेत्रफलान्यानयेत् । तेषु ग्रस्तभागक्षेत्रफलैर्हतेषु यत् फलं लभ्यते तावानंशो ग्राह्यबिम्बस्य ग्रस्तो भवति । ननु चन्द्रग्रहणे भवत्वेवं, सूर्यग्रहणे पुनर्नैतद् युक्तम् । कथम् । चन्द्रकक्षाखल्वर्कक्षयातो न्यूनपरिमाणा, अर्कस्याधःस्थितत्वात् चन्द्र(स्य) । तेन चन्द्रकक्षयागताः कला अर्कबिम्बगताभ्यः कलाभ्यो न्यूनपरिमाणाः । तेन तामिरानीतानि क्षेत्रफलान्यप्यर्कबिम्बकलाभिरानीतेभ्यः क्षेत्रफलेभ्यो न्यूनपरिमाणानि । अतो ग्रस्तभागसम्बन्धिनां क्षेत्रफलानां भिन्नपरिमाणत्वाद् अयुक्तमेवेदं गणितं सूर्यग्रहणं ह्येत । नैष दोषः । अर्कक्षयागताभिः कलाभिरैव सर्वाण्यपि क्षेत्रफलान्यत्रानोयन्ते न चन्द्रकक्षयागताभिः । ननु कथं चन्द्रबिम्बगताभिः कलाभिरानीतानाम् अर्कक्षयागताभिः कलाभिरानीत(य ? त)त्वम् । उच्यते । अर्कक्षयागतो यः प्रदेशः चन्द्रबिम्बेनाच्छाद्यते तद्गतभिः कलाभिरैव क्षेत्रफलान्यानानीतानि न चन्द्रबिम्बगताभिः । स च वृत्तक्षेत्रामेवैषः, आच्छादकस्य चन्द्रबिम्बस्य वृत्ताकारत्वात् । तेन सम्पातशरादिकं सर्वं तद्गतमेव, न चन्द्रबिम्बगतम् । गणितानीतानां चन्द्रबिम्बगतानां कलानां तत्साधनत्वं चन्द्रबिम्बे तदाच्छाद्ये वृत्ते च कलानां तुल्यसङ्ख्यत्वाद्देवोक्तम्* ॥ १८ ॥

(इष्टं व्येकं दलितं सपूर्वमुत्तरगुणं समुत्त्वमध्यम् ।

इष्टमुचितमिष्टधनं त्वथवाद्यन्तं पदार्थद्वयम् ॥ १९ ॥)

.....इष्टधनं भवतीत्यर्थः । यदा पुनरादित आरभ्य केषाञ्चिद्वा सर्वेषां वा पदानां धनं ज्ञातुमिष्टं तदा पूर्वरभाधात् सपूर्वमित्यनेन विना कर्म

* इत्त ऊर्ध्वं । केचित्कृतं प्रतभति ।

कर्तव्यम् । यदि पुनः प्रथमपदव्यातेरंत्तरैकस्यैव पदस्य धनं ज्ञातुमिष्टं स्यात्, तदा दलितं मध्यमिष्याग्यां पदाग्यां हीनेन पूर्वार्धेन कर्म कर्तव्यम् । इष्टमित्यत्रैकत्वं च विवक्षितम् । अत्र वासना द्विमुखे पञ्चोत्तरे पञ्चदशगच्छे श्रेढीक्षेत्रविशेषे (षे ? षे) प्रदर्श्यते । तत्र प्रथमं तत्क्षेत्रसम्पादनप्रकारः कथ्यते— समायां भूमौ दक्षिणोत्तरायतं प(ञ्चां ? ञ्चद)शाङ्गुलभुजकं द्विसप्तत्यङ्गुलक्रेटिकं चतुरश्रं क्षेत्रमालिख्य तत्क्षेत्रमेकैकाङ्गुलान्त(र ? रि)ताभिश्चतुर्दशर्मा रेखाभिर्दक्षिणोत्तरदिशा पञ्चदशधा खण्डयेत् । ततस्तस्मिन् पञ्चदश पदानि स्युः । पुनः पूर्वापरदिशाभे द्विसप्ततेषां खण्डयेत् । तथा सति तानि पञ्चदशापि पदानि प्रत्येकं द्विसप्ततेसङ्ख्यक्षेत्रयुतानि भवन्ति । पुनरनेषु पदेषु पश्चिमं प्रथमं पदं परिकल्प्य तास्मिन् क्षेत्रद्वयं द्वितीयादिषु च पूर्वस्मात् पूर्वप्रात् पञ्चपञ्चोत्तराणि क्षेत्राणि दक्षिणतोऽवशेषयेद्, अन्यानि परिमार्जयेत् । ततस्तद् उक्तलक्षणं श्रेढीक्षेत्रं स्यात् । अस्मिन् क्षेत्रे पञ्चमार्दानि नवपदानि ग्राहनीति च कल्पयेत् । तत्र प्रथमं तन्मध्यगतस्य पदस्य धनमा नीयते पूर्वार्धेनेत्युक्तम् । तदर्थं द्वितीयादीनां तदवधिकानां पदानां सङ्ख्या सम्पाद्यते इष्टं व्येकं दलितं सपूर्वमित्यनेन । तच्चैवम् । द्वितीयादीनि इष्टमध्यपर्यन्तानि पदानि खल्वत्र सम्पादनीयानि । अतो मध्यमादूर्ध्वगतानि पदानीष्टेषु शोधनीयानि । द्वितीयादीनां ग्राहःस्थितानि क्षेत्राणि च भवन्ति । तदेवानेन क्रियते । तत्र व्येकं दलितमित्यनेन मध्यमपदादूर्ध्वगताणां पदानां शोधनं क्रियते । यदि यथास्थितानामिष्टानां दलनं क्रियते तदा मध्यमात् तदप्यर्धमपनीतं स्यात् । तच्च न कर्तव्यं मध्यमस्य पदस्य ग्राह्यकोटिनिक्षिप्तत्वात् । तेन तदुद्धृत्य शिष्टानां दलनमुक्तम् । तथा सति मध्यमादूर्ध्वगतानि पदानि शोधितानि भवन्ति, मध्यमपदादूर्ध्वमधश्च पदानां तुल्यसङ्ख्यत्वात् । सपूर्वमित्यनेन द्वितीयादीनामिष्टाधःस्थितानां पदानां क्षयः क्रियते । ननु नात्र द्वितीयादीनामेव क्षेपोऽभिहितः सपूर्वमित्यविशेषणाभिधानात् प्रथमपदस्यापि क्षेप्यत्वोक्तेः । नैव दोषः । अर्धीकरणे मध्यमपदस्योद्धृतत्वात् तस्यापि क्षेप्यत्वं ज्ञातम् । तेन तत्रैवात्र प्रथमपदव्याजेन क्षेप्यत्वमुक्तं न प्रथमपदस्य । एवं कृते द्वितीयादीनाम् इष्टमध्यमावधिकानां पदानां सङ्ख्या स्यात् । तथा पुनरिष्टमध्यम-

पदधनं सम्पाद्यते उत्तरगुणं समुखमित्यनेन । तत्रोत्तरगुणान्तरप्रनेन तद्गता-
 श्रयाः सम्पाद्यन्ते । समुखमित्यनेन मुखानेति विभागः । सर्वेष्वपि पदेषु
 प्रथमपदतुत्तयो भागो मुखम् अश्रयात्प्रक इति द्रष्टव्यम् । इयमत्रो-
 पपत्तिः — द्वितीये पदे तावदेकश्रयो भवति । द्वितीया(द्) द्वितीये द्वौ ।
 तृतीये त्रयः । एवं चतुर्थादित्रये द्रष्टव्यम् । द्वितीयपदात् प्रभृत्येकैकाधिक-
 त्वाच्चयानाम् । अतो द्वितीयात् पदाद् यावातेथमभोष्टं पदं तावन्त एव त-
 स्मिंश्रया भवन्ति । अतो द्वितीयादितत्तदभीष्टपदपर्यन्तानां पदानां स-
 ङ्खयया चये गुणिते तत्तत्तदगतं चयात्मकं धनं भवति । पुनरतद् मुखेन
 च संयुक्तं तत्पदधनं स्यात् । अत्र पुनरिष्टमध्यमपदात्तर्माष्टत्वाद् द्वितीया-
 यादीनां तत्पर्यन्तानां पदानां सङ्ख्यायाश्चयेन गुणनमुक्तम् । एवमानीतम्
 इष्टमध्यमपदधनमिष्टेन गुणितमिष्टधनं स्यादित्युक्तम् । तेषां वासना —
 इष्टानां सर्वेषामपि पदानां मध्यमपदतुल्यधनत्वे यद् धनं (य?त)दि-
 हेष्टधनमित्यानीयते, इष्टधनेन तेषां मध्यमपदतुल्यधनत्वस्य सम्पादयितुं
 शक्यत्वात् । तथाहि — मध्यमपदाद् ऊर्ध्वगतमनन्तरं यत् तत् पदं
 मध्यमपदादेकेन चयेनाधिकं भवति । अधोगतमनन्तरं पदमेकेन चयेन
 न्यूनम् । अत ऊर्ध्वगतस्य पदश्राधिकं चयमुच्चृत्याधोगतस्य पदस्या-
 न्तेन योजयेत् । तथा सति ते द्वौ अपि मध्यमतुल्ये भवतः । ऊर्ध्वगत-
 स्याधिकेन हीनत्वादधोगतस्य श्रूनेन सहेतुत्वाच्च । मध्यमपदात् पुनरे-
 कान्तारितमूर्ध्वगतं पदं मध्यमपदाच्चयद्वयेनाधिकम्, अधोगतमेकान्तारितं पदं
 चयद्वयेन न्यूनम् । अतस्तदप्यधिकं पदद्वयं श्रूनेन योजयेत् । तथा सति
 ते अपि मध्यमपदतुल्ये भवतः । पुनरप्येवमेवोपर्युपरि स्थितानाधिकंश्र-
 यानघोऽश्रःस्थितेषु पदेषु क्षिपेत् । तथा सति सर्वाण्यपीष्टपदानि मध्यम-
 पदतुल्यानि भवन्ति । तत्रेष्टेन मध्यमपदधने गुणित एवं सम्पादितानां
 पदानां धनं भवति । तच्चेष्टधनेन तुल्यामेष्टधनेन सम्पादितत्वादेतेषां पदा-
 नाम् । तस्मात् साधूक्तमिष्टगुणितमिष्टधनाभाते । ननु तेषमेष्विष्टेषु भव-
 देवं, समेषु पुनर्मध्यमस्य पदस्याभावात् कथं तद्धनमूर्ध्वकमेष्टधनं सम्प-
 द्येत । उच्यते । यद्यपि समेष्विष्टेषु पारमार्थिकस्य मध्यमपदस्याभावस्तथापि
 तन्मध्य एकं परिकल्प्य तद्धनमानीयेष्टधनं सम्पादयितुं शक्यम् । तत्र यदा

द्विमुखे चतुरस्रे पञ्चगञ्छे क्षेत्रे द्वितीयादीनि चत्वारि पदानीष्टानि स्युस्तदा
 तृतीयपदमध्यादारभ्य चतुर्थमध्यावधिकं प्रदेशमेकं पदं परिकल्पयेत् । तत-
 स्तृतीयपदाच्चयार्धेनाधिकं भवति, चतुर्थपदमध्यावधिकत्वात् । अतः सार्ध-
 योर्द्वितीयतृतीययोः पदयोश्चयेन गुणितयोस्तद्धनं स्यात् । एवं सर्वेषु समे-
 श्विष्टेषु द्रष्टव्यम् । द्वितीयस्य प्रकारस्येयं वासना — आद्यान्त्यधनयोगे
 पदार्धेन गुणिते आद्यान्त्यधनयोगतुल्यधनानि पदार्धतुल्यसङ्ख्यानि पदानि
 भवन्ति । तानि चेष्टर्धनेन सम्पादयितुं शक्यानि । तद्यथा — इष्टार्धं पद-
 मुद्भृत्यान्त्यपदान्तेन संयोजयेत् । तथा सति तदाद्यान्त्यधनयोगतुल्यधनं
 पदं भवति । पुनर्द्वितीयं पदमुपान्त्येन पदेन संयोजयेत् । ततस्त(दा?द)-
 प्याद्यान्त्यधनयोगतुल्यधनं पदं भवति । कथम् । द्वितीयस्य पदस्य हि द्वा-
 वंशौ । प्रथमपदतुल्य एकोऽशोऽन्यश्चयात्मकः । तत्र चयात्मकेनांशेन युत-
 मुपान्त्यं पदमन्यपदतुल्यं भवति, अन्त्यादुपान्त्यस्यैकेन चयेन हीनत्वात् ।
 तत् पुनः प्रथमपदतुल्येनांशेन च युक्तमाद्या(न्त्य)धनयोगतुल्यधनं भवति ।
 पुनस्तृतीयादीनि पदान्युपान्त्यादधोऽधोगतैः पदैः क्रमेण संयोजयेत् ।
 एवमिष्टाधोऽर्धगतानि पदान्यूर्ध्वार्धगतैः पदैः संयोजयेत् । तथा सति तानि
 पूर्वोक्तन्यायेनाद्यान्त्यधनयोगतुल्यधनानि स्युः । तदेवमिष्टधनेनाद्यान्त्यधन-
 योगतुल्यधनानीष्टार्धतुल्यसङ्ख्यानि पदानि सम्पादयितुं शक्यानि । तस्मात्
 तद्धनमिष्टधनमेव स्यात् । यदि पुनः सर्वधनं सम्पादनीयं भवेत् तदा सर्वा-
 ण्यपि पदानीष्टानि परिकल्प्य तैरेवमेव सर्वधनं सम्पादयेत् ॥ १९ ॥

अथ सर्वधने यथाकथञ्चिद्भाते तेनाज्ञातस्य गच्छस्थानयनमाह —

गच्छोऽष्टोत्तरगुणितद्विगुणोत्तरविशेषवर्गयुतः ।
 मूलं द्विगुणाधूनं श्लोत्तरभाजितं सरूपार्धम् ॥ २० ॥

ज्ञाते । पूर्वसूत्रे सर्वधनरूपे प्रकृतत्वात् सर्वधनमत्र विशेष्यत्वेन
 विवाक्षितम् । अष्टामरुत्तरेण च गुणिते द्विगुणितरादेरुत्तरस्य च यो वि-
 शेषः तद्वर्गेण संयुक्तात् सर्वधनाद् यन्मूलं तद् द्विगुणादिना रहितं स्वीयेनो-
 त्तरेण भक्तं रूपेण सहितमधीकृतं गच्छो भवतात्यर्थः । इयमत्र वासना —
 सर्वधनं नाम श्रेढीक्षेत्रमेव । अतस्तास्मिन्नष्टाभिर्गुणितेऽष्टौ श्रेढीक्षेत्राणि स्युः ।
 तैः पुनश्चत्वारि दीर्घचतुरश्राणि क्षेत्राणि सम्पादयेत् । तत्सम्पादनप्रकार-

श्रैवं — प्रथम(स्ते?न्ते)ष्केकं पुरतो विन्यस्य तरज मुखेनान्यस्यान्त्यं पदं, द्वितीयादिभिः पदैरुपान्त्यादानेन पदानि च संश्लेषयेत् । एवं कृते तद् दीर्घ-चतुरश्रं क्षेत्रं भवति । एवमेवान्यैः षष्ठीभरयि क्षेत्रैश्चोणि क्षेत्राणि सम्पादयेत् । तान्येतानि चत्वार्याण्य क्षेत्राण्य सर्वधने अष्टाभिर्गुणिते भवन्ति । तेषाम्नाथामोऽन्त्यपदमुखयोगतुल्यः, परस्परमन्त्यपदान्यां मुखयोः संश्लिष्टत्वात् । विस्तारो गच्छतुल्यः । अष्टगुणिते सर्वधने पुनरुत्तरेण गुणिते तान्येवोत्तरेण गुणितानि । तदा तेषां चतुर्णाम् पुनरुत्तरेण गुणितत्वात् तथाविधानि चतुर्गुणितोत्तरसङ्ख्यानि क्षेत्राणि भवन्ति । तैः पुनः क्षेत्रचतुष्टयं सम्पादयेत् । प्रथममेकमादाय तस्यायतेन प्रदेशेनायस्यायतं प्रदेशं संश्लेषयेत् । पुनरुत्तरायतेन प्रदेशेनान्यरायतं प्रदेशम् । एवमेवोत्तरसंख्यैः क्षेत्रैरेकं क्षेत्रं संपाद्यान्यानि त्रीण्यानि क्षेत्राण्येवमेव सम्पादयेत् । तेषां च द्वे द्वे पार्श्वे गच्छोत्तस्वाततुल्ये, गच्छतुल्यविस्तारैरुत्तरतुल्यसंख्यैः क्षेत्रैः सम्पादितत्वात् । अन्ये त्वन्त्यधनमुखयोगतुल्ये, तत्तुल्यायामैः क्षेत्रैः सम्पादितत्वात् । अतोऽन्त्यधनमुखयोगादधिके गच्छोत्तरघाते गच्छोत्तरघाततुल्यस्तेषामायामः । अन्त्यधनमुखयोगतुल्यो विस्तारः । यदा पुनरन्त्यधनमुखयोगाद् न्यूनो गच्छोत्तरघातस्तदान्त्यधनमुखयोगतुल्य आयामः । गच्छोत्तरघाततुल्यो विस्तारः । यदा अन्त्यधनमुखयोगगच्छोत्तरघातौ तुल्यौ स्यातां तदा समचतुरश्राणि तानि क्षेत्रार्णानि द्रष्टव्यम् । दीर्घचतुरश्रेऽन्वायामः कोऽटे विस्तारो भुजाते च कल्पनीयम् । तैः पुनः समचतुरश्रं क्षेत्रं सम्पादयेत् । तच्चैवं — प्रथमं तेष्वेकं पूर्वस्यां दिशि दक्षिणोत्तरदिशा निदध्यात् । पुनरुत्तरय दक्षिणभुजया संश्लिष्टः कोटेश्चुजातुल्यः प्राग्भागो यथा स्यात् तथा द्वितीयं दक्षिणस्यां दिशि पूर्वापरदिशा निदध्यात् । अतरतरय भुजाकोट्यन्तरतुल्यः पश्चाद्गतो भागः परिशिष्टो भवति । तृतीयं सुनर्द्धितीयस्य पश्चिमभुजासंश्लिष्टभुजाकोटितुल्यकोटिभागं पश्चिमायां दिशि दक्षिणोत्तरदिशा निदध्यात् । अतस्तस्य भुजाकोट्यन्तरतुल्यो भागो उत्तरतः परिशिष्टः स्यात् । चतुर्थं च तृतीयस्योत्तरभुजया संश्लिष्टभुजातुल्यकोटिभागं पश्चिमय भुजातुल्यकोटिभागोऽन्त्यधनमुखयोगतुल्यसंख्यैः क्षेत्रैः सम्पादितत्वात् । अतस्तयोरेपि भुजाकोट्यन्तरतुल्यौ भागौ प्राग्दक्षिणतश्च परिशिष्टौ भवतः ।

एवं कृते तत् समचतुरश्रं क्षेत्रं स्यात् । तस्य च मध्ये भुजाकोट्यन्तरतुल्य-
भुजाकोटिकं क्षेत्रं(म)परिपूर्णं भवति, सर्वत्रापि भुजाकोट्यन्तरतुल्यस्य
भागस्य परिशिष्टत्वात् । अतस्तत्परिपूर्त्यर्थं भुजाकोट्यन्तरवर्गस्तारिभन् क्षेत्रो
जातः । स च द्विगुणाद्युत्तरविशेषवर्गे क्षिप्ते क्षिप्तो भवति । भुजाकोट्यन्तर-
(स्य) द्विगुणाद्युत्तरविशेषस्य च तुल्यत्वात् । तथाहि— यैश्चतुर्भिः क्षेत्रै-
रेतत्क्षेत्रं सम्पादितं तानि गच्छोत्तरघातेऽन्त्यधनमुखयोग(तुल्ये) तुल्यभुज-
कानि, न्यूनेऽन्त्य(धन)मुखयोगतुल्यकोटिकानि गच्छोत्तरघाततुल्यभुजका-
नीति प्रागेव प्रदर्शितम् । तेनोभयथापि गच्छोत्तरघातान्त्यधनमुखयोगान्तर-
मेव भुजाकोट्यन्तरम् । तत्र द्विगुणमुखसहितो व्येकस्य गच्छस्योत्तरस्य
च घात एवान्त्यधनमुखयोगः । कथम् । व्येकगच्छोत्तरघाते मुखसंयुते-
ऽन्त्यधनं स्यादिति पूर्वसूत्रवासनायामेव प्रदर्शितम् । अत्र पुनरन्त्यधन-
मुखयोगस्य सम्पाद्यत्वाद् द्विगुणितं मुखं व्येकगच्छोत्तरघाते क्षेप्यं जातम् ।
अतो गच्छोत्तरघातस्य द्विगुणमुखसंयुतव्येकगच्छोत्तरघातस्य चान्तरमेवास्य
भुजाकोट्यन्तरम् । तयोन्तरं च द्विगुणितस्य मुखस्योत्तरस्य चान्तरमेव ।
यदा गच्छोत्तरघाता(द्) द्विगुणमुखसहितो व्येकगच्छोत्तरघातो न्यूनः,
तदा सोऽन्त्यस्मादुत्तरेण न्यूनः, उत्तरगुणितेनैकेन रहितत्वात् । द्विगुणे-
तेन मुखेनाधिकः, तस्यान्यस्मिन्नविद्यमानत्वात् । अतो द्विगुणितेन मुखेन
तुल्यो योऽंश उत्तरस्य सोऽस्मिन्नप्यस्त्येवेति न सर्वेणोत्तरेणासौ न्यूनः, किन्तु
द्विगुणितान्मुखादधिको योऽंश उत्तरस्य तेनैव । अतो द्विगुणाद्युत्तरविशेष
एवात्र भुजाकोट्यन्तरम् । यदा पुनर्गच्छोत्तरघातादधिको द्विगुणमुखसहितो
व्येकगच्छोत्तरघातः तदापि सोऽन्त्यस्मादुत्तरेण न्यूनः, द्विगुणमुखेनाधिकः ।
तत्र न सर्वेणासौ द्विगुणमुखेनाधिकः, किन्तु एकस्योत्तरस्यास्मिन्नविद्य-
मानत्वात् ततोऽधिकेनाशिनैव । अतस्तत्रापि द्विगुणाद्युत्तरविशेष एव भुजा-
कोट्यन्तरम् । यदा पुनर्भुजाकोट्योस्तुल्यत्वं, तदा द्विगुणाद्युत्तरयोरपि
तुल्यत्वमेव स्यात् । भुजाकोट्योस्तुल्यत्वस्यान्यथानुपपत्तेः । एकनोत्तरेण
रहितस्य गच्छोत्तरघातस्य द्विगुणादेना रहितस्यान्यस्य च तुल्यत्वमेव स्यात्,
तदा द्वयोरपि व्येकगच्छोत्तरघातत्वात् । अतस्ताभ्यां साहितयोर्वैषम्यं तयो-

१. 'त्रं प', २. 'त्रोगान्त' क. पाठः. ३. 'त' ख. पाठः. ४. 'ति स',
५. 'सव्ये' क. पाठः.

वैषम्येण विना न स्यात् । अत एव द्विगुणितं मुखदुत्तरेऽधिके गच्छोत्तरघा-
तस्याधिक्यम्, उत्तराद् द्विगुणमुखेऽधिकेऽन्यस्याधिक्यमित्यापि द्रष्टव्यम् ।
तदेवं सर्वथापि द्विगुणाद्युत्तरविशेषतुल्यमेव भुजाकोट्यन्तरम् । अतस्तद्वर्गे
प्रक्षिप्ते तत्क्षेत्रं परिपूर्णं स्यात् । तस्य च भुजाकोटी गच्छोत्तरघातस्य द्विगु-
णमुखसहितस्य व्येकगच्छोत्तरघातस्य च योगेन तुल्ये, तत्तुल्यभुजाकोटिकैः
क्षेत्रैः सम्पादितत्वात् । तस्माद् गच्छोत्तरघातस्य द्विगुणमुखसहितस्य व्येक-
गच्छोत्तरघातस्य च योगेन तुल्यं तन्मूलम् । तत् पुनर्द्विगुणादिना रहितं
गच्छोत्तरघातस्य व्येकगच्छो(त्तरघा)तस्य च योगः स्यात् । तस्मिन्नुत्तरेण
भक्ते गच्छस्य व्येकगच्छस्य च योगो भवेत् । स पुनरेकेन युक्तो द्विगुणितो
गच्छः स्यात् । अतस्तस्मिन्नधोऽकृते गच्छो भवति ॥ २० ॥

अथ चित्तिघनानयनोपायमाह —

एकोत्तराद्युपचितेर्गच्छाद्येकोत्तरत्रिसंवर्गः ।

षड्भक्तः स चित्तिघनः सैकपदघनो विमूलो वा ॥ २१ ॥

इति । गच्छाद्येकोत्तरत्रिसंवर्गो यः स षड्भक्तः एकोत्तराद्युपचिते-
श्चित्तिघनो भवतीति योजना । गच्छादीनामेकैकोत्तराणां त्रयाणां राशीनां
संवर्गो गच्छाद्येकोत्तरत्रिसंवर्गः । गच्छ एवैको राशिः, सैको गच्छो द्वितीयः,
द्वियुतो गच्छस्तृतीयः । उपचितिरित्युपचितघनसमूहात्मकं श्रेढीक्षेत्रमुच्यते ।
एकसंख्यावुत्तरा(दि ? दी) यस्या उपचितेः सा तथोक्तम् । अनेन यत्रोत्तर-
स्यादे श्चैकसंख्यत्वं तत्रैवैतद् गणितं युक्तं नान्यत्रेति द्योत्यते । सर्वधनेऽन्त्य-
पदविहीनस्य क्षेत्रस्य धनं प्रक्षिपेत् । तद्योगे पुनरन्त्योपाप्त्याभ्यां विहीनस्य
क्षेत्रस्य धनं प्रक्षिपेत् । एषमन्त्यपदादारभ्यैकैकेन पदेन विहीनस्य क्षेत्रस्य
धनानि पूर्वस्मिन् पूर्वस्मिन् योगे प्रक्षिपेत् । एवं जातो यो राशिः सोऽत्र
चित्तिघन इत्युच्यते । पुनः प्रकारान्तरेण चित्तिघनानयनमाह — सैकपद-
घनो विमूलो वेत्ते । सैकस्य पदस्य गच्छस्य घनः रत्रमूलेन सैकपदेन वि-
हीनः षड्भक्तो वा चित्तिघन इत्यर्थः । अथ वासना — अत्र हि गच्छाद्ये-
कोत्तरत्रिसंवर्गे षड्भक्ते चित्तिघनो भवतीत्युक्तम् । तच्च षड्गुणितस्य चित्ति-
घनस्य गच्छाद्येकोत्तरत्रिसंवर्गस्य च तुल्यत्वं एव युक्तमिति तयोस्तुल्यत्वं

प्रदर्शते । 'सदृशत्रयसंवर्ग' इत्युक्तन्यायेन गच्छतुल्योत्सेधं सैकगच्छतुल्य-
विस्तारं द्विसुतगच्छतुल्यायामं क्षेत्रमेव हि गच्छाद्येकोत्तरत्रिसंवर्गः । सम-
त्रैघात उत्सेधादयस्तुल्याः, विषमत्रिघाते विषमा इत्येतावानेव विशेषः । एतत्
पुनः क्षेत्रं षड्गुणितेन चितिघनेनापि सम्पादयेतुं शक्यम् । तथाहि —
सर्वधने षड्गुणिते षट् श्रेढीक्षेत्राणि भवन्ति । तैः पुनः पूर्वसूत्रोक्तप्रकारेण
त्रीणि दीर्घचतुरश्राणि क्षेत्राणि सम्पादयेत् । अतस्तेषां कोटिरन्त्यधनमुख-
योगतुल्या, भुजा गच्छतुल्या इति पूर्वसूत्रे प्रदर्शितम् । अत्र श्रेढीक्षेत्रफला-
नामुत्सेधायामविस्तारा एकाङ्गुलपरिमिताः कल्पिताः । तेनैतानि क्षेत्राण्येका-
ङ्गुलोत्सेधानि द्रष्टव्यानि । पुनरन्त्यधनहीने सर्वधने षड्गुणितेऽन्त्यपदही-
नानि षट् श्रेढीक्षेत्राणि भवन्ति । तैरपि पूर्ववदेवं त्रीणि क्षेत्राणि कुर्यात् । तेषा-
मायामवेस्तारौ पूर्वैभ्य एकाङ्गुलोनौ । उपान्त्यधनमुखयोगतुल्यो ह्यत्रायामः ।
उपान्त्यधनं चान्त्यधनादेकोनम् । अत एकाङ्गुलोनत्वभाया(मा)ङ्गुल(रय) ।
विस्तारस्यैकाङ्गुलोनत्वं स्पष्टम् । सर्वेषामप्येकाङ्गुलपरिमित एवोत्सेधः, सर्वेषां
क्षेत्रफलानां तथात्वात् । पुनरन्त्यधनहीने सर्वधने षड्गुणितेऽन्त्या-
पान्त्यपदहीनानि षट् श्रेढीक्षेत्राणि स्युः । तैरपि पूर्ववत् त्रीणि क्षेत्राणि कु-
र्यात् । तानि चोक्तन्यायेन स्वपूर्वैभ्य एकाङ्गुलोनायामविस्ताराणि । पुनरप्येव-
मेव पूर्वस्मात् पूर्वस्मादेकैकपदहीनैर्मुखावधिकैः षड्गुणितैः श्रेढीक्षेत्रावयवैः
१. स्वपूर्वैभ्य एकैकाङ्गुलोनायामविस्ताराणि त्रीणि त्रीणि क्षेत्राणि कुर्यात् ।
अतएव तेषां त्रिकाणि गच्छतुल्यसङ्ख्यानि भवन्ति । एवं चितिघने षड्-
गुणित एतानि क्षेत्राणि भवन्ति । तैः पुनर्गच्छाद्येकोत्तरत्रिसंवर्गात्मकं क्षेत्रं
सम्पादयेत् । तद्यथा — प्रथमं सर्वधनेन कृतानि क्षेत्राण्यादाय तेष्वेकं
भूमौ दक्षिणोत्तरायतं विन्यस्य द्वितीयं तस्य पश्चिमतस्तत्पार्श्वेन संस्पृष्टं कृत्वा
भूमौ विन्यसेत् । तत्रायं विशेषः — यथा तस्य विस्तार ऊर्ध्वाधोदिशा
स्थितो भवेद्, आयामश्च दक्षिणोत्तरदिशा, तथा भि(त्रे ? ति)रूपेण विन्य-
स्याधः कर्तव्यः । तृतीयं पुनः प्रथमोत्तरतः तत्पूर्वपार्श्वेन समपूर्वपार्श्वमु-
त्तरपार्श्वेन संस्पृष्टं पूर्वापरायतं पश्चिमस्योत्तरपार्श्वेन सकलेन संस्पृष्टं कृत्वा
भिन्नाकारेण निदर्श्यात् । तथा सति गच्छाद्येकोत्तरत्रिसंवर्गात्मकस्य क्षेत्र-
स्योत्तरपश्चिमगते पार्श्वे भवेताम् । तत्रोत्तरपार्श्वं सैकगच्छतुल्यायामम्, उत्तर-

पार्श्वतया विन्यस्तस्य क्षेत्रस्य तथात्वात् । कथम् । सर्वधनेन कृतानां क्षेत्राणामायामोऽन्त्यधनमुखयोगतुल्य इति प्राक् प्रदर्शितम् । अन्त्यधनमुखयोगश्चैकोत्तराद्युपचितौ सैकगच्छतुल्य एव स्यात्, तत्रादेरुत्तरस्य चैकसङ्घत्वेनान्त्यधनस्य गच्छेन तुल्यत्वाद्, एकेन मुखेन युक्तस्य तस्य सैकगच्छतुल्यत्वाच्च । पश्चिमपार्श्वं द्वियुतगच्छतुल्यायामम् । पश्चिमक्षेत्रायामस्योत्तरक्षेत्रपश्चिमपार्श्वविस्तारस्य च योग एव हि तत्पार्श्वम् । तत्र पश्चिमक्षेत्रायामः सैकगच्छतुल्य इत्युक्तम् । अन्यस्त्वेकाङ्गुलपरिमितः, उत्तरक्षेत्रस्य प्राक्तन उत्सेधो हि सः । स चैकाङ्गुलपरिमित इत्युक्तम् । अतो द्वियुतगच्छतुल्यस्तत्पार्श्वायामः । द्वयोरपि पार्श्वयोस्तत्सेधो गच्छतुल्यः, क्षेत्रयोर्विस्तारस्य तथात्वात् । एवमेतैस्त्रिभिः क्षेत्रैर्द्वादशाश्रस्य क्षेत्रस्योत्सेधविस्तारायामेष्वैकैकाङ्गुलपरिमितः प्रदेशः परिपूर्णो जातः, तेषामेकाङ्गुलोत्सेधस्य प्राक् प्रदर्शितत्वात् । तत्रकारश्चैवम् — अन्त्यधनहीनेन सर्वधनेन कृतानि क्षेत्राण्यादाय तेष्वेकमुत्तरतो विन्यस्तस्य दक्षिणपार्श्वेन, पश्चिमतो विन्यस्तस्य पूर्वपार्श्वेन च संश्लिष्टं पूर्वापरायतं प्रथमतो विन्यस्तस्योपरि भित्त्याकारेण विन्यस्येत् । तदा त(द्)त्सेध उत्तरपश्चिमयोस्तत्सेधेन समो भवति । तद्विस्तारस्यैकाङ्गुलोनत्वेन संभाव्यमानस्योत्सेधवैषम्यस्यैकाङ्गुलोत्सेधस्य प्रथमतो विन्यस्तस्योपरि विन्यस्त(स्य ?)त्वेन परिहृतत्वात् । प्राग्भागोऽपि प्रथमोत्तरयोः प्राग्भागान्यां समः । उत्तरतो विन्यस्तादेकाङ्गुलोनो ह्यस्यायामः । तत्पश्चिमपार्श्वत् पूर्वत एकाङ्गुलपरिमिते प्रदेशे एवा(न्य ? स्य) पश्चिमपार्श्वं भवति, तस्य च पश्चिमपार्श्ववधिकत्वादरय च तत्पूर्वपार्श्ववधिकत्वात् । अतस्तयोः पूर्वपार्श्वे समे एव भव(ति ? तः) । अतएव प्रथमं विन्यस्तस्यास्य च पूर्वपार्श्वे अपि समे । द्वितीयं पुनः पश्चिमस्य पूर्वपार्श्वेन द्वितीयोत्तरस्य दक्षिणपार्श्वेन च संश्लिष्टं दक्षिणोत्तरायतं प्रथमस्योपरि भित्त्याकारेणैव विन्यस्येत् । ततस्तस्याप्युत्सेधोऽन्यैः समो भवति । दक्षिणपार्श्वं च प्रथमपश्चिमयोर्दक्षिणपार्श्वान्यां समं भवति । पश्चिमादेकाङ्गुलोनो ह्यस्यायामः । पश्चिमस्योत्तरपार्श्वद् दक्षिणत एकाङ्गुलपरिमिते प्रदेशे चास्योत्तरं पार्श्वम् । तत्र द्वितीयो(त्तरो ?)त्तरपार्श्ववधिकत्वाद् अस्य च तद्दक्षिणपार्श्वव-

धिकत्वात् । अतरतयोर्दक्षिणपार्श्वयोः सान्यमेव स्यात् । एवं कृते क्षेत्रस्यायामे विस्तारे च द्व्यङ्गुलपरिमितः प्रदेशः परिपूर्णः स्यात् । अतोऽपरिपूर्णस्य प्रदेशस्यायामो गच्छतुल्यः, विस्तारो व्येकगच्छतुल्यः । तत्र पुनस्तृतीयं (प्रथम)द्वितीयाभ्यां पश्चिमोत्तराभ्यां क्रमेण संश्लिष्टपश्चिमोत्तरपार्श्वं दक्षिणोत्तरायतं प्रथमस्योपरि तदनुसारेण विन्यसेत् । तदा तस्य पूर्वदक्षिणे पार्श्वे प्रथमस्य पूर्वदक्षिणपार्श्वान्यां समे भवतः, अपरिपूर्णस्य प्रदेशस्य च तुल्यायामविस्तारत्वात् । एवं द्वितीये त्रिके विन्यसेत् । अपि क्षेत्रस्योत्सेधायामविस्तारणामेकैकाङ्गुलपरिपूर्तिर्जाता । एवमेवैत्रपि त्रिकेषु क्रमेणैवमेव विन्यस्तेष्वेकैकाङ्गुलपरिपूर्तिर्द्रेष्टव्या । तत्र व्येकगच्छसंख्येषु त्रिकेषु विन्यस्तेषु क्षेत्रस्योत्सेधायामविस्तारेषु व्येकगच्छतुल्यो भागः परिपूर्णो भवति । तदानीमपरिपूर्णः प्रदेशश्चङ्गुलायामः, द्वियुतगच्छतुल्यायामत्वात् क्षेत्रस्य । तस्य विस्तारो द्व्यङ्गुलपरिमितः, क्षेत्रस्य सैकगच्छतुल्यविस्तारत्वात् । उत्सेध एकाङ्गुलपरिमितः, गच्छतुल्योत्सेधत्वात् क्षेत्रस्य । पुनरुत्तरपश्चिमयोर्विन्यस्तयोरपरिपूर्णस्य प्रदेशस्यायामो द्व्यङ्गुलपरिमितः । विस्तारोत्सेधावेकाङ्गुलपरिमितः । अन्त्यत्रिकमपि द्व्यङ्गुलायामम् एकाङ्गुलविस्तारोत्सेधम् । अतस्त(तृतीया? त्रितीया)ये तत्र विन्यसेत् क्षेत्रं परिपूर्णं स्यात् । तस्माद् गच्छाद्येकोत्तरत्रिसंवर्गः षड्गुणितेन चितिघनेन तुल्यः । अतस्तरिमन् षड्भिर्भक्ते चितिघनो भवतीत्युक्तमुपपन्नम् । द्वितीयस्य प्रकारस्येयं वासना — सैकपदतुल्योत्सेधायामविस्तारं घनक्षेत्रमेव हि सैकपदघनः । अतस्तस्मात् सैकपदे शोधिते तत्क्षेत्रं सैकपदतुल्यायामेनैकाङ्गुलोत्सेधविस्तारेण खण्डेन हीनं स्यात् । तच्च क्षेत्रं पूर्वप्रदर्शितेन क्षेत्रेण सम्पादयितुं शक्यम् । तद्यथा— पूर्वप्रदर्शितं क्षेत्रं दक्षिणपार्श्वदुत्तरत एकाङ्गुलपरिमिते प्रदेशे पूर्वापरदिशा खण्डयेत् । तथा सत्युत्तरं खण्डं सैकपदतुल्यायामविस्तारं भवति । दक्षिणे खण्डे पुनः शायिते तस्योत्सेध एकाङ्गुलपरिमितः, विस्तारः पदतुल्यः, आयामः सैकपदतुल्यः । एतत् पुनरुत्तरस्योपरि पूर्वापरायतं तद्दक्षिणपार्श्वेन समदक्षिणपार्श्वं कृत्वा विन्यसेत् । ततोऽस्य पूर्वापरि पार्श्वे अपि तस्य पूर्वापरपार्श्वान्यां समे स्यातां, तस्य विस्तारस्यायामस्य च सैकपदतुल्यत्वात् ।

१. 'द्वयः त' ख. पाठः. २. 'स्ते क्षे', ३. 'तं दक्षि', ४. 'श्वोनं स' क. पाठः.

उत्तरं पार्श्वं तु तस्योत्तरपार्श्वीद् दक्षिणत एकाङ्गुलपरिमिते प्रदेशे भवति, अस्य विस्तारस्य पदतुल्यत्वात् तस्यायामग्र च सैकपदतुल्यत्वात् । अतस्तत्रैकाङ्गुलविस्तारोत्सेधं सैकपदतुल्यायामं खण्डमपारेपूर्णं भवति । ततो दक्षिणत उत्सेधोऽपि सैकपदतुल्यः, क्षेत्रं ग गच्छतुल्योत्सेधस्योपर्येकाङ्गुलोत्सेधस्य विन्यस्तत्वात् । एवं पूर्वप्रदर्शितेन क्षेत्रेण सम्पादितं सैकपदायोभेनैकाङ्गुलोत्सेधविस्तारेण खण्डेन हीनं सैकपदतुल्योत्सेधविस्तारायामं क्षेत्रमिदं जातम् । अथवा अत्र यत् सैकपदस्य घनीकरणं तस्मात् स्वमूलविशोधनं च क्रियते । तेन गच्छाद्येकोत्तराणां त्रयाणां राशीनां संवर्ग एव प्रकारान्तरेण क्रियते । तथाहि — गच्छाद्येकोत्तरत्रिसंवर्गे कर्तव्ये । हे प्रथमं पदस्य सैकपदेन गुणनं कर्तव्यम् । अत्र पुनः प्रथमं सैकपदस्य सैकपदेन गुणनं क्रियते । (ते)न पदसैकयोः संवर्गात् सैकपदतुल्या या सङ्ख्या (त) याधिकोऽयं राशिर्भवति, सैकपदेन गुणितेनाधिकत्वात् । अतोऽस्माद् राशेः सैकपदं विशोध्य शिष्टेद्वियुतेन पदेन निहते गच्छाद्येकोत्तरत्रिसंवर्गः स्यात् । अत्र पुनस्तद्विशोभनं क्रियते सैकेन पदेनैव च गुण्यते । अतस्तद्गुणिताद् राशेः सैकपदेन गुणितं सैकपदं शोध्यं जातं, शोध्यस्य सैकपदस्य सैकपदेन गुणितत्वात् । पदसैकपदघातः क्षेत्रोऽपि जातः, गुणकाररयैकहीनत्वेनास्य संवर्गस्यैकगुणितेन पदसैकपदघातात्मकेन गुण्यराशिना हीनत्वात् । अतः पदसैकपदघातस्य सैकपदवर्गस्य च यो विश्लेषः स एवात्र शोधनीयः । स च सैकपदतुल्यः । अतः सैकपदघनात् सैकपदे शोधिते गच्छाद्येकोत्तरत्रिसंवर्गो भवतीति युक्तम् ॥ २१ ॥

अथ वर्गचित्तिघनचिन्तितघनयोरानयनमाह —

सैकसगच्छपदानां क्रमात् त्रिसंवर्गितस्य षष्ठोऽंशः ।

वर्गचित्तिघनः स भवेच्चित्तिवर्गो घनचित्तिघनश्च ॥ २२ ॥

इति । सैक(स)गच्छपदानामित्यनेन सैकपदस्रगच्छसैकपदपदानि विवक्षितानि । त्रिसंवर्गितस्य, संवर्ग एव संवर्गितं, त्रिसंवर्गस्येत्यर्थः । चित्तिवर्गः सङ्ख्यावर्गः । एतदुक्तं भवति — सैकसगच्छपदानां संवर्गस्य षष्ठोऽंशः संवर्गचित्तिघनो भवति, चित्तिवर्गो घनचित्तिघनश्च भवतीति । गच्छवर्गस्य

१. 'अयामविराट् क्षेत्रे' ख. पाठः. २. 'रे', ३. 'यो', ४. 'नविशो', ५. 'दग' क. पाठः.

पदहीनस्य गच्छस्य वर्गं प्रक्षिपेत् । तस्मिन् पुनरन्त्योपान्त्यपदहीनस्य गच्छस्य वर्गं प्रक्षिपेत् । तस्मिन् पुनः पदत्रयहीनस्य गच्छस्य वर्गं प्रक्षिपेत् । पुनरप्येकैकपदहीनस्य गच्छस्य वर्गं पूर्वस्मिन्नेव राशौ प्राक्षिपेत् । एवं जातो यो राशिः सोऽत्र वर्गचितिघन इत्युच्यते । घनचितिघनेऽप्येष एव न्यायः । तत्र गच्छघनेऽन्येषां घनाणां प्रक्षेपः कर्तव्य इत्येतावानेव विशेषः । अथ वासना । तत्र प्रथमं वर्गचितिघनवासनां प्रदर्शयते — अत्र हे सैकपदादि-राशित्रयसंवर्गस्य षष्ठोऽंशो वर्गचितिघनो भवतीत्युक्तम् । तच्च षड्गुणितस्य वर्गचितिघनस्य राशित्रयसंवर्गस्य च तुल्यत्व एव युक्तमिति तयोस्तुल्यत्वं प्रदर्शयते । पदतुल्योत्सेधं सैकपदतुल्यविस्तारं सैकसगच्छपदतुल्यायामं क्षेत्रं राशित्रयसंवर्गः । एतत् पुनः क्षेत्रं षड्गुणितेन वर्गचितिघनेनापि सम्पादायेतुं शक्यम् । तथाहि — गच्छवर्गे षड्गुणिते षड् गच्छवर्गात्मकानि क्षेत्राणि भवन्ति । तेषु द्वे द्वे क्षेत्रे संयोज्य त्रीणि क्षेत्राणि सम्पादयेत् । अतएव तेषामायामो द्विगुणितेन गच्छेन तुल्यः । विस्तारो गच्छतुल्यः । पुनरेकैक-हीनस्य गच्छस्य वर्गः षड्गुणितैरेवमेव त्रीणि क्षेत्राणि सम्पादयेत् । अत्रस्तेषां विस्तारः पूर्वस्य पूर्वस्य एकैकहीनः, आयामो द्वाभ्यां द्वाभ्यां होमः । सर्वेषामप्येतेषामुत्सेध एकसङ्ख्यो द्रष्टव्यः । एतैः पुनः क्षेत्रैस्तद्वी-शिष्यसंख्यात्मकं क्षेत्रं सम्पादयेत् । तद्यथा — प्रथमं गच्छवर्गेण कृतानि क्षेत्राण्यष्टादश तेष्वेकं दक्षिणोत्तराद्यतं विन्यस्य द्वितीयं तत्पश्चिमतः पूर्ववद् भित्त्याकारेण विन्यरेत् । तृतीयं पुनः सैकगच्छतुल्ये भागे खण्डयेत् । तथा साते तयोः खण्डयोरेकं सैकगच्छतुल्यायामं गच्छतुल्यविस्तारम् । अन्यस्य पुनः प्राक्तन आयामो व्येकगच्छतुल्यः । स पुनरिदानीं विस्तारः परिकल्पनीयः । प्राक्तनो विस्तार इदानीमायामश्च परिकल्पनीयः, न्यूनस्य भागस्य विस्तारस्वेनाधिकरथायामत्वेन च प्रसिद्धत्वात् । अतस्तद्गच्छतुल्यायामं व्येकगच्छतुल्यविस्तारम् । तयोः सैकगच्छतुल्यायामं खण्डमुत्तरतो द्वयो-रभ्युत्तरपार्श्वीभ्यां संश्लिष्टं पूर्वापराद्यतं विन्यरेत् । तथा साते राशेत्रय-संवर्गात्मकस्य क्षेत्रस्य पश्चिमोत्तरपार्श्वं स्याताम् । तत्रोत्तरं पार्श्वं सैकगच्छ-तुल्यायामं, तत्र विन्यरतस्य क्षेत्रस्य तथात्वात् । पश्चिमं पार्श्वं सगच्छसै-कपदतुल्यायामम् । पश्चिमक्षेत्रायामस्योत्तरक्षेत्रपश्चिमपार्श्वविस्तारस्य च योग

एव हि तत्पार्श्वम् । तत्र पश्चिमक्षेत्रायांमो द्विगुणितेन गच्छेन तुल्य इत्युक्तम्
 अन्यस्त्वेकाङ्गुलपरिमितः । अतः सगच्छसैकपदतुल्यस्तत्पार्श्वायामः । द्वयोरपि
 पार्श्वयोस्त्सेधो गच्छतुल्यः, क्षेत्रयोर्विस्तारस्य तथात्वात् । पुनरन्यत् क्षेत्रं
 प्रथमविन्यस्तस्योपरि दक्षिणतः पूर्वापरायतं विन्यस्येत् । तत्र तस्य दक्षिणं
 पार्श्वं प्रथमविन्यस्तस्य दक्षिणपार्श्वस्य समोपरिष्ठाद् यथा भवेत् तथा विन्यासः
 कर्तव्यः । पश्चिमं पार्श्वं पश्चिमस्य पूर्वपार्श्वेन संश्लिष्टं कर्तव्यम् । तथा सति
 क्षेत्रस्य दक्षिणं पार्श्वं स्यात् । तच्च सैकगच्छतुल्यायामम् । कथम् । दक्षिणतो
 विन्यस्तं क्षेत्रं गच्छतुल्यायाममित्युक्तम् । तत् पुनः पश्चिमरथैकाङ्गुलपरि-
 मितेन दक्षिणपार्श्वेन युक्तं सैकगच्छतुल्यं स्यात् । दक्षिणपार्श्वस्याप्युत्सेधो
 गच्छतुल्यः, तत्र विन्यस्तस्य व्येकगच्छतुल्यविस्तारस्य क्षेत्रस्यैकाङ्गुलोत्सेधस्य
 प्रथमविन्यस्तस्योपरि विन्यस्तत्वात् । पुन(र्वे? व्ये?)कगच्छवर्गेण सम्पा-
 दितेषु क्षेत्रेष्वेकं गच्छतुल्ये भागे खण्डयेत् । ततस्तयोः खण्डयोरेकं गच्छ-
 तुल्यायामं व्येकगच्छतुल्यविस्तारम् । अन्यस्य पूर्ववदायामविस्तारयोर्व्य-
 त्यासे कल्पिते व्येकगच्छतुल्य आयामः, द्वाभ्यां हीनेन गच्छेन तुल्यो
 विस्तारः । कथम् । प्रथमात् त्रिकाद् द्वाभ्यां हीनो द्वितीयस्य त्रिकस्यायाम
 इत्युक्तम् । प्रथमत्रिक(श्च? च्च) द्विगुणितगच्छतुल्यायामम् । अतो द्विहीनस्य
 गच्छस्य च योगेन तुल्यो द्वितीयत्रिकायामः । अतस्तस्मिन् गच्छतुल्ये
 प्रदेशे खण्डिते शिष्टस्य द्विहीनगच्छतुल्य आयामः । स एवात्र विस्तारत्वेन
 कल्पितः । अतो द्विहीनगच्छतुल्योऽस्य विस्तारः । एवमेतानि चत्वारि क्षे-
 त्राणि भवन्ति । तेषु (तेषु?) प्रथ(मः? मं) गच्छतुल्यायामं क्षेत्रमुत्तरस्य द-
 क्षिणतस्तेन पश्चिमेन च संश्लिष्टं पूर्वापरायतं भित्त्याकारेण विन्यस्येत् । तथा
 सति तस्योत्सेधः प्रथमस्योत्तरस्योत्सेधेन तुल्यः स्यात्, व्येकगच्छतुल्य-
 विस्तारत्वात् । पूर्वपार्श्वं च तेन समं गच्छतुल्यायामत्वात् । पुनरखण्डित-
 योरेकं पश्चिमस्य पूर्वतस्तेन द्वितीयोत्तरेण च संश्लिष्टं दक्षिणोत्तरायतं विन्य-
 स्येत् । ततस्तरथापि पूर्ववदुत्सेधोऽन्येन तुल्यः । दक्षिणपार्श्वं पुनः प्रथ-
 मस्य पश्चिमस्य दक्षिणपार्श्वोत्तरत एकाङ्गुलपरिमिते प्रदेशे स्यात् । कथम् ।
 प्रथमात् पश्चिमा(द्य? द् द्व्य)ङ्गुलहीनोऽस्यायाम इत्युक्तम् । तत्र यद्यु-
 भयोरप्युत्तरपार्श्वे समे स्थातां तर्हि दक्षिणपार्श्वयोर्द्वयङ्गुलमन्तरं स्यात् । अत्र
 पुनः प्रथमस्योत्तरपार्श्वोद् दक्षिणत एकाङ्गुलपरिमिते प्रदेशे द्वितीयस्योत्तरं

पार्श्वम् । अतो दक्षिणपार्श्वयोरेकाङ्गुलपरिमितमन्तरं स्यात् । दक्षिणस्योत्तर-
पार्श्वं च प्रथमस्य पश्चिमस्य, प्रथमं भूमौ विन्यस्तस्य च दक्षिणपार्श्वभ्या-
मुत्तरत एकाङ्गुलपरिमिते प्रदेशे भवति, प्रथमं विन्यस्तस्योपरि विन्यस्तत्वात् ।
अतो द्वितीयस्य पश्चिमस्य दक्षिणपार्श्वं दक्षिणेन संश्लिष्टं भवति । पुनर-
न्यदखण्डितं क्षेत्रं दक्षिणोत्तरायतं प्रथमं विन्यस्तस्योपरि तदनुसारेण विन्य-
स्येत् । तथा सति तस्योत्तरं पार्श्वं द्वितीयेनोत्तरेण, दक्षिणं पार्श्वं दक्षिणेन
च संश्लिष्टं स्यात्, प्रथमं विन्यस्ताद् द्व्यङ्गुलहीनायामत्वात् । पश्चिमं
पार्श्वं द्वितीयेन पश्चिमेन संश्लिष्टं भवति । अतएव पूर्वपार्श्वं प्रथमं वि-
न्यस्तस्य पूर्वपार्श्वेन समं स्यात्, व्येकगच्छतुल्यविस्तारत्वात् । पुनरन्यत्
क्षेत्रं दक्षिणस्योत्तरपार्श्वेन पश्चिम(सा ? स्य) पूर्वपार्श्वेन च संश्लिष्टं पूर्वापरा-
यतं विन्यस्येत् । तथा सति तस्य पूर्वपार्श्वं दक्षिणस्य चाधोगतयोश्च पूर्व-
पार्श्वैः समं स्याद्, व्येकगच्छतुल्यायामत्वात् । उत्सेधोऽप्यन्यैस्तुल्यः,
द्विहीनगच्छतुल्यविस्तारत्वाद् द्वयोरुपरि विन्यस्तत्वाच्च । पुनरन्यानि त्रि-
काण्यप्यनेनैव न्यायेन विन्यस्येत् । ततस्तत् क्षेत्रं परिपूर्णं स्यात् । तत्रै-
कैकस्मिन्निके विन्यस्ते क्षेत्रस्य विस्तारोत्सेधयोरेकैकाङ्गुलपरिपूर्तिर्भवति ।
आयामस्य च द्व्यङ्गुलपरिपूर्तिः । उभयत्रापि क्षेत्रविन्यासात् । अतो व्येक-
गच्छतुल्यसङ्घेषु त्रिकेषु विन्यस्तेषु क्षेत्रस्योत्सेधे विस्तारे च तावान्
प्रदेशः परिपूर्णो भवति । आयामे तु द्विहीनेन द्विगुणितगच्छेन तुल्यः
प्रदेशः परिपूर्णः स्याद्, उत्तरतो दक्षिणतश्च व्येकगच्छतुल्यस्य
प्रदेशस्य परिपूर्णत्वात् । अतस्तत्रापरिपूर्णस्य प्रदेशस्योत्सेध एकाङ्गुल-
परिमितः । विस्तारो द्व्यङ्गुलपरिमितः । आयामस्य द्व्यङ्गुलपरिमितः । सोऽपि
शिष्टे त्रिके विन्यस्ते परिपूर्णो भवति । अत्रोत्तरतो विन्यस्तव्यस्य खण्डनं
न कार्यम् । अतएव दक्षिणतो विन्यासश्च न कर्तव्य इति विशेषः ।
तत्रोत्तरपश्चिमयोर्विन्यस्तयोर्द्व्यङ्गुलायाम एकाङ्गुलोत्सेधविस्तारः प्रदेशोऽपरि-
पूर्णो भवति । स च द्व्यङ्गुलायामेनैकाङ्गुलोत्सेधविस्तारेण क्षेत्रेण परिपूर्णो
भवतीति । अथ घनचितिघनवासना — अत्र चितिवर्गो घनचितिघनो
भवतीत्युक्तम् । तच्च चितिवर्गघनचितिघनयोस्तुल्यत्व एव युक्तम् ।
तयोस्तुल्यत्वं च चितिवर्गेण घनचितिघनस्य सम्पादयितुं शक्यं (त्वं ? त्वे)

गुणितमूलफलेन गुणनीयम् । अत्र पुनर्मूलस्य यावतांशेन तुल्यं मूलफलं तथा सङ्ख्यया गुणितः कालेन हृतश्च गुणकारराशिर्गुणकारत्वेन परिकल्पितः । तस्य मूलस्य यावतांशेन तुल्यं मूलफलं तथा सङ्ख्यया कालगुणिते मूलफले गुणिते कालगुणितमूलं स्यात् । तच्चैवं — तथा सङ्ख्यया तावन्मूले हते मूलफलं स्याद्, मूलतदंशत्वान्मूलफलस्य । अतस्तथा सङ्ख्यया मूलफले गुणिते मूलमपि स्यात् । अतएव कालगुणिते मूलफले तथा सङ्ख्यया गुणिते कालगुणितमूलं स्यादिति युक्तमेव । तस्मिन् पुनः कालेन हते मूलं भवेत् । मूलं चात्र गुणकारत्वेनोक्तं मूलगुणमिति । तस्मात् पूर्वोक्तया सङ्ख्यया गुणितः कालेन हृतश्च गुणकारराशिरत्र गुणकारत्वेन परिकल्पितः । एवं गुणकारस्य तथा सङ्ख्यया गुणितत्वात् कालेन हृतत्वाच्च गुण्यो राशिस्तथा सङ्ख्यया हर्तव्यः कालेन गुणनीयश्च संवृत्तः । तत्र कालगुणितमूलफलात्मके गुण्यराशौ पूर्वोक्तया सङ्ख्यया हते मूलफलस्य फलं स्यात् । तथाहि — मूलफले तावत् तथा सङ्ख्यया हते मूलफलस्यैककालसम्बन्धि फलं स्यात् । मूलस्य यावतांशेन तुल्यं मूलफलं मूलफलस्यापि तावतांशेन तुल्यत्वात् तत्फलस्य । अतएवोभयत्रापि वृद्धेरैकरूप्यमुक्तम् । अतः कालगुणिते मूलफले तथा सङ्ख्यया हते कालगुणितं तत्फलं स्यात् । (काल)गुणितं चात्र मूलफलस्य फलं, तस्य बहुकालसम्बन्धित्वात् । अतः पूर्वोक्तया सङ्ख्यया हतं कालगुणितं मूलफलमेव मूलफलस्य फलम् । तस्मिन् पुनः कालेन गुणिते गुण्यो राशिः स्यात् । तस्मिन् पुनर्मूलेन गुणकारेण गुणिते कालगुणितमूलफलस्य वर्गो भवतीति युक्तमेव । तदेवं मूलफले कालेन मूलेन च गुणिते कालगुणितमूलफलमूलार्धसंवर्गद्वययोगो भवति । मूलफलस्य फले कालेन मूलेन च गुणिते कालगुणितमूलफलवर्गो भवति । अतो मूलफलतत्फलयोगे कालेन मूलेन च गुणिते कालगुणितमूलफलमूलार्धसंवर्गद्वयस्य कालगुणितमूलफलवर्गस्य च यो योगो भवति । तस्मिन् पुनर्मूलार्धवर्गे क्षिप्ते पूर्वोक्तानां चतुर्णां संवर्गाणां योगः स्यात् । स च कालगुणितमूलफलमूलार्धयोगवर्ग एवेति प्राक् प्रदर्शितम् । अतस्तस्य मूलं कालगुणितमूलफलमूलार्धयोगः । तस्माद् मूलं(ले ? धे ?)ऽपनीते शिष्टं कालगुणितमूलफलम् । तस्मिन् पुनः कालेन हते मूलफलं स्यात् ।

इति युक्तमेवेदं गणितम् । अत्र हि मूलफलतत्फलयोयोगे मूले काले च ज्ञाते मूलफलानयनोपायः कथितः । यदा पुनर्मूलमूलफलयोयोगो मूलफलस्य (का?फ)लं कालश्च ज्ञायते (य?त)दापि मूलफलमानेतुं शक्यत एव । तत्रैतत् प्रक्रिया -- मूलमूलफलयोयोगं कालेन मूलफलस्य फलेन (च) निहत्य तस्मिन् मूलफल(फल)स्यार्धस्य वर्गं प्रक्षिप्य मूलीकुर्यात् । तस्मात् मूल(फल)फलस्यार्धं विशोध्य शिष्टं कालेन हरेत् तन्मूलफलं स्यात् । अत्र मूलमूलफलयोगं कालेन द्वितीयफलेन च निहत्य तस्मिन् द्वितीयफलार्धस्य वर्गं क्षिप्ते कालगुणितमूलफलद्वितीयफलार्धयोगवर्गो भवति । तत्र मूल(मूल)फलयोगे कालेन द्वितीयफलेन च निहते कालगुणितमूलफलद्वितीयफलार्धसंवर्गद्वयस्य कालगुणितमूलफलवर्गस्य च योगः स्यात् । तस्मिन् द्वितीयफलार्धस्य वर्गं क्षिप्ते चतुर्णां संवर्गाणां योगः स्यात् । अत्रोपपत्तिः पूर्वोक्तन्यायेन द्रष्टव्या । अतस्तन्मूलाद् द्वितीयफलार्धं विशोध्य शिष्टे कालेन हते मूलफलं स्यात् । अत्रायं श्लोकः —

“सफलपदं कालगुणं प्रफलघ्नं प्रफलवर्गपादयुतम् ।

मूलं प्रफलार्धेन कालहृतं भवति मूलफलम् ॥”

इति ॥ २५ ॥

अथ त्रैराशिकेनेच्छाफलानयनोपायमाह --

त्रैराशिकफलराशिं तमथेच्छाराशिना हतं कृत्वा ।

लब्धं प्रमाणभजितं तस्मादिच्छाफलमिदं स्यात् ॥ २६ ॥

इति । इच्छाफलप्रमाणैस्त्रिभिः राशिभिः साध्यं गणितं त्रैराशिकम् । तत्र यः फलराशिस्तमिच्छाराशिना हत्वा प्रमाणराशिना विभज्य तस्माद् यल्लब्धमिदमिच्छाफलं स्यात् । एतत्सम्बन्धिन एतावन्त इति ज्ञाते एतत्सम्बन्धिनः कियन्त इत्यस्यां जिज्ञासायाम् अस्य गणितस्योपयोगः । यथा— धीजगन्पुराहर्गणसम्बन्धिनो रविभगणास्तत्समसंख्या इति ज्ञातेऽभीष्टाहर्गणसम्बन्धिनः कियन्त इत्यादिका जिज्ञासा । तत्र धीजगन्पुरस्थानीयः प्रमाणराशिः, तत्समस्थानीयैः फलराशिः, अभीष्टाहर्गणस्थानीय इच्छाराशिः । इयमत्रोपपत्तिः — धीजगन्पुरसंख्येऽहर्गणे तत्समसंख्यो रविभगण इति

१. 'लफ', २. 'लस्य', ३. 'लफ', ४. 'लपंबन्धिन', ५. 'यः अ' क. पाठः.

प्रागेवावगतम् । अतोऽभीष्टाहर्गणेऽपि धीजगन्नूपुरतुल्यस्यांशस्य तत्सम-
संख्यो रविभ्रमण इत्यनुमातुं शक्यते, समानजातीयत्वाद्बुभयोः । एवं सर्व-
त्रापीच्छाराशौ प्रमाणराशितुल्ये फलराशितुल्यमिच्छाफलम् । तत्र यदि द्वि-
गुणितेन प्रमाणराशिना तुल्य(मि ? इ)च्छाराशिः तदा द्विगुणितेन फलरा-
शिना तुल्यमिच्छाफलमित्यनुमेयम् । अनेनैव न्यायेन यया संख्यया
गुणितेन प्रमाणराशिना तुल्य इच्छाराशिस्तया संख्यया गुणितेन फलरा-
शिना तुल्यमिच्छाफलमिति स्थितम् । सा च संख्या प्रमाणराशिनेच्छाराशौ
विभक्ते स्यात् । तथा पुनः फलराशौ गुणिते इच्छाफलं स्यात् । अतः
सर्वत्रापि प्रमाणेनेच्छां विभज्य तेन फले गुणिते इच्छाफलं स्यात् ।
एतदेवात्रापि क्रियते । तत्र यत् प्रथमं प्रमाणेनेच्छया हरणं कर्तव्यं तदत्र
प्रश्नात्क्रियते, तथा कृतेऽपि फलवैषम्याभावाद्, इत्येतावानेव विशेषः ।
अत्र एव केवलैनेच्छाराशिना गुणनं पश्चात् प्रमाणराशिना हरणं चोक्तम् ।
यत्र पुनः प्रमाणराशेर्न्यून इच्छाराशिः तत्रेच्छाराशिना प्रमाणराशिं विभज्य
तेन फलराशौ विभक्ते इच्छाफलं स्यात् । तथाहि — अत्रापि प्रमाणतुल्या-
यामिच्छायां फलतुल्यमिच्छाफलम् । यदा पुनः प्रमाणार्धतुल्येच्छा तदा
फलार्धतुल्यमिच्छाफलम् । प्रमाणत्र्यंशतुल्यायामिच्छायां फलत्र्यंशतुल्यमि-
च्छाफलम् । एवं सर्वत्रापि प्रमाणस्य यावतांशेन तुल्येच्छा फलस्यापि ताव-
तांशेन तुल्यमिच्छाफलम् । सा च संख्येच्छया प्रमाणे विभक्ते स्यात् । तथा
पुनः फले विभक्ते इच्छाफलं स्यात् । अतः सर्वत्रापीच्छया प्रमाणं विभज्य
तेन फले विभक्ते इच्छाफलं स्यादिति युक्तम् । तत्र यदिच्छया प्रमाणस्य
हरणं कर्तव्यं तदकृत्वा केवलैनेव प्रमाणेन फले विभक्ते तत्फलमिच्छया
पुनर्गुणनीयं भवति । कथम् । हारकस्य महत्त्वे फलस्य न्यूनत्वं भवति ।
इच्छया हरणाभावेनेच्छया गुणितत्वमत्र हारकस्य महत्त्वम् । अतस्तेन हृतं
फलमिच्छया हृतेन फलेन तुल्यमेव भवति । अतस्तादिच्छया गुणनीयं
युक्तम् । अतः प्रमाणेन फलं विभज्येच्छया गुणिते इच्छाफलं स्यात् । तत्र
प्रमाणेन हरणं पश्चादपि कर्तुं शक्यम् । अत एवेच्छया फलं निहत्य प्रमा-
णेन हस्फभत्रोक्तम् । एवमुभयथापीच्छया फले हते प्रमाणेन विभक्ते इच्छा-
फलं भवतीति युक्तम् । अत्र प्रमाणादधिकायामिच्छायां प्रथमोक्तः प्रकारः,

१. 'शेः', २. 'च्छाफ', ३. 'च्छायाः प्र', ४. 'ले' भ क. पाठः.

न्यूनायामपर इति (नि)यमो नास्ति । उभयत्राप्युभयथा वासना द्रष्टव्या । अथवा प्रमाणेन पुनः फलं विभज्य तेनेच्छायां गुणितायां फलेन प्रमाणं विभज्य तेनेच्छायां विभक्तायां चेच्छाफलं स्यात् । अत्रापि वासना पूर्वोक्तन्यायेन द्रष्टव्या । सर्वथापीच्छाफलयोर्घातः प्रमाणेन हर्तव्यो भवति । यत्र पुनरिच्छाया वृद्धौ फलस्य हास इच्छाया हासे वा फलस्य वृद्धिस्तत्र व्यस्तत्रैराशिकं कर्तव्यम् । तथाचोक्तम् —

‘इच्छावृद्धौ फलहास इच्छाहासेऽधिकं फलम् ।

यत्र तत्र हि कर्तव्यं व्यस्तत्रैराशिकं बुधैः ॥’

इति । तत्रकारश्चोक्तः —

‘प्रमाणेन फलं हत्वा विभजेदिच्छया बुधः ।

व्यस्तत्रैराशिकं (द्वैतत्) ज्ञेयं सर्वत्र धीमता ॥’

इति । अत्रेयं वासना— अत्रापि प्रमाणतुल्यायामिच्छायां फलतुल्यमेवेच्छाफलम् । यदि पुनः प्रमाणार्धतुल्येच्छा तदा द्विगुणितेन फलेन तुल्यमिच्छाफलम् इच्छाहासानुसारेण तत्फलस्य वृद्धेः । अनेनैव न्यायेन प्रमाणस्य यावतांशेन तुल्येच्छा तद्गुणितेन फलेन तुल्यमिच्छाफलमिति गम्यते । सा च संख्येच्छया प्रमाणे विभक्ते स्यात् । तस्मादिच्छया प्रमाणं विभज्य तेन फले गुणिते इच्छाफलं स्यात् । अत्राप्येतदेव क्रियते । इच्छया हरणं पश्चात्क्रियत इत्येव विशेषः । यदा पुनः प्रमाणार्धाधिकेच्छा तदा प्रमाणेनेच्छां विभज्य तत्फलेन फलं विभजेत् । तदेच्छाफलं स्यात् । तथाहि — अत्रापि प्रमाणतुल्यायामिच्छायां फलतुल्यमिच्छाफलम् । यदा पुनर्द्विगुणितेन प्रमाणेन तुल्येच्छा तदा फलार्धतुल्यमिच्छाफलम्, इच्छावृद्धौ फलस्य हासात् । एवं यद्गुणितेन प्रमाणेन तुल्येच्छा फलस्य तावतां(ये?शे)न तुल्यमेवेच्छाफलं भवति । सा च संख्या प्रमाणेनेच्छायां विभक्तायां स्यात् ! अतः प्रमाणेनेच्छां विभज्य तत्फलेन फले विभक्ते इच्छाफलं स्यादिति युक्तम् । अत्राप्येतदेव क्रियते । तत्र यत् प्रमाणेनेच्छाया हरणं कर्तव्यं, तदकृत्वेच्छया फले विभक्ते पुनः प्रमाणेन गुणनं कार्यम् । तत्र प्रथमं प्रमाणेन गुणनं क्रियते इच्छया हरणं पश्चात्क्रियत इति विशेषः । अत्रापि प्रथमद्वितीययोः प्रकारयोर्नियमो न । उभयत्राप्युभयथा वासना योजयितुं

शक्येति द्रष्टव्यम् । इतीदं प्रथमे वयस्येव वर्तमानेन मया द्वितीयवयसि स्थितेन कौषीतकिनाढ्येन कारितम् । अत्र केषांचिद्युक्तयः पुनरस्मदनुजेन शङ्कराख्येन तत्समीपेऽध्यापयता वर्तमानेन तस्मै प्रतिपादिताः । तस्याढ्यत्वात्स्वातन्त्र्याच्च तत्र व्यापारश्च निवृत्तः । तस्मिन् स्वर्गते पुनरत एव मयाद्य प्रवयसा ज्ञाता युक्तीः प्रतिपादयितुं भास्करादिभिरन्यथाव्याख्यातानां कर्माण्यपि प्रतिपादयितुं यथाकथंचिदेव व्याख्यानमारब्धम् ॥ २६ ॥

एवं त्रैराशिकं वर्णकर्म च तत्तद्विषयनिष्ठतया प्रतिपाद्य तत्परम्परयावगम्यं विषयविशेषं च प्रदर्श्य तयोः सामान्य(स्या ? न्या)यं च प्रकाशयेच्छादीनां सांशत्वे यो विशेषस्तं प्रदर्शयितुमुत्तरसूत्रमारभते —

छेदाः परस्परहता भवन्ति गुणकारभागहाराणाम् ।

छेदगुणं सच्छेदं परस्परं तत्सवर्णत्वम् ॥ २७ ॥

इति । गुणकारभागहाराणां त्रयाणां छेदाः परस्परहतास्तत्रैव विलीयन्ते । गुणकारशब्देनैव फलराशिश्चिराशिश्च गृह्येते 'गुणकारद्वयमि'त्यादिवत् । अ(त्र ? त) एव बहुत्वं च । गुणकारयोर्भागहारस्य चेत्यर्थः । परस्परहताः, गुणकारच्छेदौ भागहारहतौ भागहारच्छेदश्च गुणकारहतः । एवं कृते ते छेदास्त्याज्या एव, तैः पुनः प्रयोजनाभावात् । पुनस्तैर्गुणकारभागहारैरेव गुणनं हरणं वा कार्यम् । नन्वेवं त्रिभ्योऽतिरिक्ता राशयः स्युः, गुणकाराभ्यां चाभ्यां हतौ हारकच्छेदौ हारकेण हतौ गुणकारच्छेदौ च । मन्द ! मैवम् । हननशब्देन संवर्गस्यैव विवक्षितत्वात्, गुणकारच्छेदयोर्हारकस्य चेति त्रयाणामाहतिर्हारकः गुणकारयोर्हारकच्छेदस्य च संवर्गो हार्य इति । एतदुक्तं भवति—गुणगुण्ययोर्घातो हारकच्छेदेन हत एव (का ? हा)र्यः । हारकश्च गुणगुण्यच्छेदघातहतो हारक इति हारकस्य गुणकारच्छेदयोश्चैकारिमित्रतयैकत्रैवैदम्पर्यात् हार्यस्य हारकच्छेदस्य च एककोटित्वान्मिथः सम्बन्ध इति भावः । यत्र पुनर्बहूनां द्वयोर्वा सवर्णना कार्या तद्वस्तु मिथश्छेदगुणं कार्यम् । किन्तु न स्वयमेव छेदगुणं कार्यम् । अपितु स्वच्छेदश्च छेदगुणः । एवमन्येऽपि राशयः सच्छेदाः परस्परहताः कार्याः । तदेतत्सवर्णत्वम् । एवं कृते साति सर्वेषां सवर्णत्वं स्यात् । अत्र सच्छेदमिति छेदस्यांशे शेषत्वं द्योत्यते ।

अंशराशीनां शेषि(त?)त्वं च । अत एव सिद्धं पूर्वत्रापि गुणकारहारकाणां
अंशा एव स्वशब्देनोक्ता इति । तत्रापि छेदस्याप्राधान्यात् । हारकांशराशि-
गुणगुण्ययोरन्यतरच्छेदाहतः सन्नितरच्छेदेन च हतो हारकः । गुण्यांशराशिर्वा
गुणकारांशराशिर्वा हारकच्छेदेन हतो गुण्यो गुणकारश्च स्यातामित्येतावान-
वांशेषु तत्र छेदैर्विशेष आधेयः । किं पुनरत्र वर्णशब्देनोच्यते । न तावद्
गोत्वादिजातिः, सङ्ख्याविशेषाणां तत्सम्बन्धाभावात् । नाप्यक्षराणि च ।
जातिरेवात्र वर्णशब्देनोच्यते । सा च परिमाणेषु वर्तमाना । परिमाणेषु कः
पुनर्बहुष्वनुवृत्त इतरेभ्यो व्यावृत्तश्च गुणः, येन तत्सम्बन्धानाम् अपरसामा-
न्यत्वं प्रतीयते । उच्यते । अंशेषु तावदंशत्वं सर्वत्र साधारणम् । तथापि
परिमेयाल्पत्वमहत्त्वानुरूपं तत्रापि महत्त्वमल्पत्वं चारोप्यते । तद्वशाज्जाय-
माना भेदा अनन्ता एव । तद्यथा — परिमेयानां व्यक्तीनां ये अंशा अर्ध-
शब्दवाच्याः ते सर्वेऽप्येकजातिकाः । ये पुनस्त्र्यंशास्ते तदपेक्ष्यान्यजा-
तिकाः । त्र्यंशत्वेनैभ्यो व्यावृत्ताः चतुरंशादिभ्यश्च । त्र्यंशत्वसामान्यं च स्वेषु
सर्वेष्वनुवर्तते । एवं क्रमेण पञ्चांशादयोऽप्येकोत्तरच्छेदाः यथापेक्षं कल्प्याः ।
सङ्ख्येयानां सङ्ख्यानां चानन्त्यात् तेऽप्यनन्ता एव । त एव केरलेषु लु-
प्तेरेफेण पर्णशब्देन प्रयुज्यन्ते । तत्र यदि कश्चित् पृच्छति पणत्र्यंशद्वितयं
मयास्मै देयम् अनेन च मह्यं पणपञ्चांशत्रितयं देयं, तत आवयोः केन कस्मै
कियदवशिष्टं देयमिति । तत्र तौ राशी सवर्णयित्वैव तदुत्तरं देयमिति ।
त्र्यंशद्वये पञ्चभिर्गुणिते दशांशाः स्युः । पञ्चांशत्रितये त्रिभिर्गुणिते नवांशाश्च ।
त्र्यंशद्वयमधिकं दशसङ्ख्यत्वात् । तेन दशभ्यो नवके विशोधिते येन त्र्यंश-
द्वितयं देयं तेन देयोऽवशिष्यते । स रूपस्य कतिथोऽंशः, कथं वाप्युभ-
येषामंशानां सावर्ण्यम् । तत्र छेदयोः पञ्चत्रिकयोर्घात उभयोश्छेदः । तत
उभये पञ्चदशांशा इति तेषां जातिज्ञानार्थः (१) सच्छेदमित्युक्तम् । कथं
पुनरुभयोः परस्परं छेदगुणितयोः सवर्णत्वम् । तत्र यौ त्र्यंशौ तयोः प्रत्येकं
पञ्चधा विभक्तयोः पञ्चांशाः स्युः । तत्तुल्य एवावशिष्टस्तृतीयो भागः येन
तस्य राशे रूपान्धूनत्वम् । तस्मिन्नपि पञ्चांशाः स्युः । ततस्तादृशा अंशा
एकस्मिन् रूपे पञ्चदश स्युः । अतस्ते रूपस्य पञ्चदशांशा इति निर्णयिते ।

१. 'षु पु', २. 'यत्वाल्प', ३. 'त्वैत' क. पाठः. ४. 'अ तत् त्र्यं',
५. 'र' ख. पाठः.

ये च पुनरन्यस्मिन् राशौ त्रयः पञ्चांशास्तेषु च प्रत्येकं त्रिधा विभक्तेषु प्रत्येकं त्रयस्त्रयोऽशाः स्युः । एवं शिष्टयोरपि । एवं पञ्चांशेषु पञ्चस्वपि प्रभागाः सम्भूय पञ्चदश स्युः । एवं तेऽपि रूपस्य पञ्चदशांशाः । उभयोः छेदेऽपि पूर्वच्छेदद्वयघातः पञ्चदशांशः । तेन हि तज्जातिरवगम्यते एते रूपस्य पञ्चदशांशा इति । अत एवांशानां प्राधान्यं छेदस्याप्राधान्यं च युज्यत एव । अत उक्तं छेदगुणं सच्छेदं परस्परमिति ॥ २७ ॥

ग्रहगणिते पुनर्मध्यमार्दानां विपरीतकर्माप्यभिधीयते गर्गादिभिः । अतस्तल्लाघवाद्य विपरीतकर्मगतस्माद् भेदं प्रदर्शयति तेनोक्तिरुच्यते स्यादिति तत्र तत्र विपरीतकर्मणो-
ऽनेन न्यायेन सिद्धत्वात् तत्र पृथग् वक्तव्यमिति —

गुणकारा भागहरा भागहरा ये भवन्ति गुणकाराः ।

यः क्षेपः सोऽपचयोऽपचयः क्षेपश्च विपरीते ॥ २८ ॥

इति । विपरीतकर्मणां प्रयोजनमपि मीमांसायां सिद्धम् । ज्योतिः-
शास्त्रे युगपरिवृत्तिपरिमाणद्वारेण चन्द्रादित्यादिगतिविभागेन तिथिनक्षत्रज्ञान-
मविच्छिन्नसम्प्रदायगणितानुमानमूलमिति प्रमाणाध्याये गणितस्कन्धप्रामा-
ण्यप्रतिपादकस्य वार्तिकस्य व्याख्यायामजितायाम् अविच्छिन्नसम्प्रदायपदं
विवृण्वतैतदुक्तम् । गणितोच्चीतस्य चन्द्रादेर्देशविशेषान्वयस्य प्रत्यक्षेणैव सं-
वादः । ततो निश्चितान्वयस्य परस्मै गणितलिङ्गोपदेशः, ततस्तस्यासोपदेशाव-
गतान्वयस्यानुमानं संवादः परस्मै चोपदेश इति सं(पा? प्र)दायाविच्छेदात्
प्रामाण्यम् । तन्निर्णये विपरीतकर्मापेक्षान्यत्र तेनैव दर्शिता तस्मिन्नेवाधिक-
रणे । मूलं चैतयोरेतन्मूलगणितफलेन मानान्तरसंवादिना परावृत्य गणित-
रूपम् । विजयाख्ये तदभिप्रायश्चैवं दर्शितः । अयमभिप्रायः— प्रथममुपदे-
शत एतयोर्देशकालपरिमाणयोर्ज्ञानं, पुनस्तन्मूलं गणनं, ततस्तत्फलस्य
ग्रहणादेः प्रत्यक्षादिना संवादः, ततस्तेन प्रत्यक्षादिना संवादिना फलेन
पुनरुपदेशावगतदेशकालपरिमाणयोः प्रातिलोभ्येन गणनां कृत्वा तत्त्वनि-
र्णयः । तदुक्तं पसवृत्ये(ती?)ति । तस्माद् ग्रहणादीनामपि विपरीतकर्म
ज्ञेयमिति तत्रापि प्रसिद्धम् । आदिशब्देन ग्रहणाणां मिथो योगो ग्रहनक्षत्रयो-
गश्चोदयास्तमयादिकं च विवक्षितम् । तथाच जातकेऽप्युक्तम्—

“योगे ग्रहाणां ग्रहणेऽर्कसोमयो-
मीढ्ये तथा वक्रगतौ च पञ्चसु ।
दृष्टानुरूपं करणं यदन्वहं
तेन ग्रहेन्द्रान् गणयेत् त्रिवारकम् ॥”

इति । जातकरणेऽपि तथैवोक्तं —

“ग्रहणग्रहयोगादौ बहुशो यत् परीक्षितम् ।
करणं तेन सङ्गण्य ज्ञेयाः सूर्यादयो नृभिः ॥”

इति । पराशरहोरायां सामान्येनाप्युक्तं —

“यदा यश्चैव सिद्धान्तो गणिते दृक्समो भवेत्”

इति । तस्मात् प्रत्यक्षोपलब्धग्रहयोगादिना विपरीतगणितेन ग्रहाणां स्फुट-
निर्णयः कर्तव्य इत्यस्य ग्रहगणिते महानुपयोगः ॥ २८ ॥

यदीदृशकेन बहूनां राशानां समुदाये प्रष्टव्ये तेष्वेकैकं विना तत्तदितरसमुदायं पृथक्
पृथग्दृश्य पदेषां समुदायः कियान् पृथग्भूता वा राशयः कियन्त इति पृच्छति (तदा)
तदानयनायाह —

राश्यूनं राश्यूनं गच्छधनं पिण्डिनं पृथक्त्वेन ।

व्येकेन पदेन हृतं सर्वधनं तद् भवत्येव ॥ २९ ॥

इति । सर्वधनस्य व्येकपद(ह? ह)तस्यात्रोद्दिष्टत्वाद् उद्देशकालाप-
वैपरीत्यमेवास्यापीति विपरीतकर्मानन्तरमस्य सङ्गतिः । यावत्कृत्वः समुदाय
उद्दिष्टः (घ्टाः ? घ्टः) तत्संख्येह पदशब्देनोच्यते, तावन्तः पृथग्भूता राशयस्ता-
वत्सु पदेषु स्थिता इति । तेषु प्रतिप्रश्नमेकैकस्य राशेः परित्यागात् पर्यायेण
सर्वे राशयः सकृत्सकृत् परित्यक्ताः स्युः । तेन तद् उद्दिष्टसमुदाययोगात्
सकलराशिसमुदाययोगात् तावत्कृत्वः कृतादेकगुणितेन सकलसमुदायेन न्यू-
न(म्) एव स्यात् । तस्माद् व्येकपदगुणित एव सकलसमुदायः, तदुद्दिष्टसमु-
दायस्य तुल्यत्वात् । तदुद्दिष्टसमुदाययोगे (व्येकेन पदेन हृते) सकलसमुदायः
स्यात् । तस्मात् पृथक्स्थितादेकैकोनराशिसमुदाये पृथक् पृथक् त्यक्ते शिष्टं
तत्तद्राशिसंख्या च स्यादिति तत्समुदाययोगस्य व्येकेन पदेन हरणमेव
युक्तं नतु सकलेन गच्छेनेति सिद्धम् । एवकारेण न्यूनातिरेकव्यावर्तकेन
युक्तिरेव सूचिता ॥ २९ ॥

ब्रूनेन संयुक्ते वियुक्ते वानेनापहृते निश्शेषो भवति भागः स कस्तत्फलं वा किमिति केनचित् पृष्टे तदानयनोपायः । 'सङ्ख्यान्तराश्रयत्वाभावाद् अन्यनिरपेक्षत्वाद्वा निरग्र' इति हि भाष्यकारवचनम् । अस्मिन्नुदाहरणे एवं निरग्रविषयः प्रश्नः—एकादशसङ्ख्ये (भ ? भा)ज्ये येन गुणकारेण हते अग्रान्तरं द्विकं क्षिप्तवैकोनविंशतिसङ्ख्येन हारकेण हत्वा शेष एव न स्यात् । अतएव फलं च निरवयवं लभ्यते । स गुणकारः कियान् तत्र लब्धं फलं च कियदिति निरग्रविषयः प्रश्नः । उभयत्रापि राश्यांरावृत्तिस्तदन्तरेऽग्रान्तरस्य ज्ञातव्या । उद्देशकेनोद्दिष्टयोस्तयोर्गुण्यः पुनर्भाज्यशब्देनोच्यते । (ता ? त)मुद्दिश्य गुणकारः पृच्छ्यते । तत्र न केवलं तावेवोद्देश्यौ । हरणे यो वाञ्छितः शेषः स चोद्देश्यः, इतरथा व्यवस्थाभावात् । गुणकारस्य न प्रष्टव्यत्वम् । तत्र शेषो द्विविधः । गन्तव्यशेषो गतशेषश्च । तत्रयदि गन्तव्यशेष इष्टस्तर्हि गुणकारगुणिते भाज्ये तं संयोज्योद्दिष्टेन हारकेण हियमाणे निश्शेषतया भाव्यम् । इतरथा घाताच्छेषं विशोध्य हियमाणे निश्शेषत्वमिष्यते । तत्र शेष एव तयोर्घातयोर्विशेषः । ननु कथमत्र घातयोर्द्वित्युक्तम् । अत्र द्वेक एव गुणः ततस्तेन गुणिते भाज्ये एक एवात्र घातः, (न) ततोऽन्यो द्वितीयः कश्चिदुपलभ्यते । सत्यम् । एक एव स घातः । तत्र शेषे क्षिप्ते शुद्धे वा यत् स्यात् सोऽन्यो घातः । स कयो राश्यांघातः । हारकस्य तत्फलस्य च । यथात्रैकादशके भाज्ये गुणकारेण पञ्चकेन हते द्विकेन क्षेप्यशेषे च युक्ते सप्तपञ्चाशत्सङ्ख्यो राशिः स्यात् । स एव द्वेकोऽविशेषो हियमाणो निश्शेषः स्यात् । तत्र फलं च त्रिसङ्ख्यम् । तस्य फलस्य हारकस्य च घात एव सप्तपञ्चाशत्सङ्ख्यो राशिः । इतरो घातः पञ्चपञ्चाशत्सङ्ख्यः । तयोरन्तरं च द्विकम् । तत एतदेव प्रश्नवाक्यस्य तात्पर्यम् — एकादशसङ्ख्ये राशौ कियत्कृत्वः कृते एकोनविंशतिसङ्ख्ये च कियत्कृत्वः कृते एकोनविंशतेराहतिर्द्वयेनाधिका स्यात् । एवं क्षेप्यशेषे हारकस्य (शेषोऽशेषे) फलस्य चाधिक्यम् । क्षेप्यशेषे पुनर्गुणकारभाज्ययोर्घात-स्वाधिक्यमित्येवं विशेषः । तत्र यावत्कृत्वः कृतस्य भाज्यस्य भागहारस्य चान्तरं द्विकं स्याद् आवृत्तस्य हारकस्य द्विकेनाधिक्यं च तौ कावित्येवमेव प्रष्टव्यम् । शेषशेषेऽपि यत्कृत्वः कृताद् हारकाद् यावत्कृत्वः कृतो भाज्य

एतावता न्यूनः तौ कियन्ताविति तयोरुभयोरवृत्तिसङ्ख्यैव गुणकारत्वेन फलत्वेन च पृच्छ्यते । तदन्तरेणैवोद्दिष्टेन तन्नियमश्च सेत्स्यति । साग्रेऽपि तावेव राशी उपरिस्थ ऊनाग्रभागहारेण हृते अधस्थे चाधिकग्रभागहारेण हृते शेष(र्षा? षौ) स्या(न्तां? ताम्) । तत्रोपरिशेषो गुणकारः अधस्थो राशिः फलम् इ(तर? ति त)योरवृत्तिसङ्ख्ये एव साग्रकुट्टाकारे शिष्टे स्याताम् इत्येतावत्पर्यन्तं न कश्चिद् विशेषः । तस्यैवान्याकारत्वभ्रमायैव तत्रैवैषद्विशेषमा(धवा? धा)य पृच्छ्यते । अतो हारभाज्ययोर्विपर्यस्तयोरपि न क्रियाभेदः । एकस्मिन् पक्षे शेषः क्षेप्यश्चेदन्यस्मिन् पक्षे शोध्य एव । अन्यत् सर्वं तुल्यमेव । यत्र पुनर्भाज्यहारयोरपवर्तनं कर्तुं शक्यं तत्रापवर्तिताभ्यामपि कुट्टाकारः कर्तुं शक्यः, तत्र मतिकल्पनादौ लाघवं च स्यादित्यपवर्तनयुक्तित्वात् प्रदर्श्या । उक्तं च भास्करेण कुट्टाकाराङ्गतया भाज्यहारयोरपवर्तनेन प्रथमं द्रढीकरणं —

“भूदिनेष्टगणान्योन्यभक्तशेषेण भाजितौ ।

हारभाज्यौ दृढौ स्यातां कुट्टाकारं तयोर्विदुः ॥”

इति । तयोः परस्परभक्तशेषेण हृतयोर्दृढत्वं च पुनरेकेनैव राशिना हरणे उभयोरपि निश्शेषत्वाभावात् । कथं पुनस्तदभावः । तत्रातुल्याभ्यामुभयोर्हरणे तयोर्निश्शेषत्वं क्वचित् संभवति । तयोरेकं हारेणैकस्य निश्शेषत्वं तेनैव ह्यियमाणेऽन्यस्य न निःशेषत्वम् । येन हृते पुनस्तस्य निश्शेषत्वं तेनान्यस्यापि निश्शेषत्वं न स्यात् । एकेन राशिनोभयोर्बहूनां वा निश्शेषहरणमपवर्तनशब्देनोच्यते । एवं निश्शेषं हृतयोर्दाढ्यं स्यादेव । तत्र तावद् भाज्यस्य रविभगणस्य निश्शेषहरणसमर्था बहवो राशयो विद्यन्ते । भूदिनस्यापि बहवः स्युः । उभयोरपि निश्शेषहरणसमर्था अपि कतिचित् सन्ति । तेषु यो महान् स एवात्र परस्परहरणे शेषत्वेनाविष्क्रियते । तत्र,

“शतमष्टोत्तरं भानोश्चतुर्भिरयुतैर्हृतम् ।”

इति हि रविभगणा उक्ताः । तस्मिन्नुक्तमात्रेऽपि चतुर्भिरयुतैर्हरणे निश्शेषता स्याद् रविभगणस्येत्येतत् प्रतीयत एव । पुनरपि निरूप्यमाणे द्वाभ्यां हृतैश्चतुर्भिरयुतैर्हृते निःशेषता स्यादिति पुनश्चिभिरयुतैः पुनश्चतुर्भिः षड्भिर्ष्टाभिर्निवभिस्तत्फलभूतैश्च हरणे निःशेषता स्यात् । तत्र यानि भूदिनानि

१. 'ष', २. 'वैतद्वि' क. पाठः. ३. 'वट्ट' ख. पाठः. ४. 'म् । तेना' क. पाठः.

“व्योमशून्यशराद्रीन्दुरन्ध्राद्यद्रिशरेन्दवः ।”

इत्युक्तानि तानि न सहस्रादिभिर्निश्शेषं हर्तुं शक्यानि, यतस्तत्राद्यं स्थान-
द्वितयमेव शून्यं स्यादिति । तानि पुनरेकषष्ट्या नवाब्धिवेदामि(भि)र्नवा-
ष्टाभिस्वरूपयमलैश्चैकषष्ट्या गुणितैस्तैश्च हर्तुं शक्यानि । तेष्वन्यतमेनापि
भाज्यराशिर्न निश्शेषं हर्तुं शक्यः । उभयोर्निश्शेषहरणसमर्थाः पुनर्बहवः
सन्ति, द्वित्रिचतुष्पञ्चषट्संख्या दशद्वादशपञ्चदशविंशतिपञ्चविंशतित्रिंशदा-
द्याश्च बहवः शतत्रयपञ्चकपञ्चदशकपञ्चविंशतिसंख्याश्च । तेभ्यः सर्वेभ्यो महान्
पुनः खव्योभेषुशैलसङ्ख्यः । तयोः परस्परहरणे एष एवान्तेऽवशिष्यते । कथं
परस्परहरणेऽपवर्तनं शिष्यते । भाज्यभाजकयोरुभयोरप्युभयसाधारणेषु हार-
केषु महान् राशिः शेते । बह्वावृत्त्या यद्यपि तयोस्तस्यावृत्तिसङ्ख्या न समा
तथापि तेनैवारब्धौ तौ । अतः परस्परहरणे तदारब्धाभ्यां हारकाभ्यां तदा-
वृत्तय एव काश्चनापास्यन्ते । ततस्तत्र तत्र जायमानाः शेषा अपि तदावृ-
त्तयः स्युः । यतो राशोरुभयोरपि तदावृत्तत्वं त(दा?तः) शेषाणामपि
तदावृत्तत्वमेव सम्भवति, यतस्तत्समुदायात् तैरेव कैश्चिद् राशिभिः स
राशिर्हिंयते । हरणे हारकं येन केनचिद् गुणयित्वा कृत्स्नशं एव हारकास्तत-
स्त्यज्य(ते?न्ते), न पुनर्धेशः पादशो वा । तस्माच्छेषेऽपि कृत्स्नश एव
ते वर्तन्ते । एवं पुनश्शेषेणापि तत्समुदायेन पूर्वं हारकभूतादपि तत्समुदा-
याद्धारणेन त्यज्यन्ते इति तच्छेषेऽपि समानैवेयं युक्तिः । एवमेकस्य शून्य-
त्वेऽपि अन्यत्र यः शिष्यते तत्र स एक एव शिष्यते न पुनर्द्वीदिभिर्हितः,
यतस्तत्र शिष्ट एव महान् विवक्षितः । तेन तयोर्हरणे उभयोरपि निश्शेषता
स्यादिति । अस्य युक्तिर्व्युत्क्रमेण सिद्धान्तदीपिकायां प्रदर्शिता —

“राशोरन्योन्यहरणे महत्यल्पेन संहृते ।

यः शेषः स्वल्पराशिश्च तौ हार्यौ सङ्ख्यया यया ॥

तथैव सङ्ख्यया हार्यौ भवेद् राशिर्महानपि ।

त्यक्ता ये महतस्तेऽङ्काः स्वल्पराशिहता यतः ॥

एवं भूयोऽपि संचिन्त्या हार्यौ(र्या?र्यता)धिकहीनयोः ।

अन्त्यशेषेण शेषो हि हार्योऽन्यो हृत एव हि ॥

१. 'ति न पु', २. 'विभज्य' क. पाठः ३. 'त' ख. पाठः ४. 'त' क. पाठः.
५. 'स्त', ६. 'ये त्' ख. पाठः.

अन्योन्यभक्तशेषेण तस्माद् भाजकभाज्ययोः ।

विभक्तौ तौ तु निशेषौ भवतो युक्तिरीदृशी ॥”

इति । तत्र यः शिष्टो राशिस्तेनासौ स्वयं निशेषं हर्तुं शक्यः । अन्यत्रस्यः स्वहार्योऽनेनैव निशेषतया हृत एव । तस्मात् स राशिरेतत्समुदाय एव हरणात् प्राक् तत्र स्थितः । स एव कियत्कृत्वैश्चिदावृत्त एवान्यस्मादपि ततः पूर्वं त्यक्तः । तत्र शेषश्च तस्यावृत्तिरेव । तस्मात् तत्र चरमशेषस्थाने प्राक् स्थितोऽपि तत्समुदाय एव । चरमशेषेण हृतश्च तत्समुदाय इति चोक्तम् । तत्र ततः प्राक् स्थितो राशिर्यः तत्सिद्धचर्थं तस्य हारकोऽन्यस्तत्फलगुणितः क्षेप्यः । तस्मात् तत्राप्युभयोरंशयोस्तदारब्धत्वमेव स्यात् । पूर्वं तद्धारकतया स्थितस्य तदावृत्तत्वं साधितमेव । तत्र तस्मिन्नप्येतस्मिन् स्वफलहृते क्षिप्ते तस्यापि तदारब्धत्वमेव युज्यते । एवं तच्चन्द्रात् पूर्वद्वन्द्वस्यापि तदारब्धत्वमेव युक्तमिति पूर्वन्यस्तयोरपि तदारब्धत्वनिर्णयात् तेन हृतयोस्तयोर्निशेषता स्यात् । ततो महता केनचिदपि न निःशेषत्वं द्रष्टुं शक्यं तयोः । ततोऽल्पैर्हरणे निःशेषहरणं शक्यं स्यात् कर्तुम् । तत्र तयोर्दृढतापि न स्यात्, पुनरन्येन हृत्वाप्यल्पीकार्यत्वात् । महता हृतयोः पुनस्ततोऽल्पत्वापादनं न शक्यमिति तत्र स्थिरत्वं स्यादिति दृढत्वम् । यथा (त्र वि ? त्रापि) भाज्यभाजकयोर्द्वयोर्दिभिश्च हरणे निःशेषता स्यात् । तथापि तयोर्न दृढत्वं तेनैव स्यात्, पुनः शताद्यैरपि हर्तुं शक्यत्वात् । ततोऽप्यल्पीयस्त्वाय ततश्चलनसम्भवाद् दृढत्वाभावः । एतयोः पुनस्ततो गन्तुमवकाशाभावाद् दृढत्वैवेत्यपवर्तनयुक्तिः । तत्र यथेष्टं शेषोऽप्युद्दिष्टव्यः । अपवर्तिताभ्यां कुट्टाकारे पुनरुद्देशकेन निरूप्यैव शेषोद्देशः कार्यः, अन्यथैवोद्दिश्यन् जाड्यमेव लभत इति । अत एवोक्तं —

“परस्परं भाजितयोर्योर्योश्चेषं तयोः स्यादपवर्तनं तत् ।

तेनापवर्तेन विभाजितौ यौ तौ भाज्यहारौ दृढसंज्ञितौ स्तः ॥

भाज्यो हारः क्षेपकश्चापवर्त्यः केनाप्यादौ सम्भवे कुट्टकार्थम् ।

येन च्छिन्नौ भाज्यहारौ न तेन क्षेपश्चैतद् दुष्टमुद्दिष्टमेव ॥”

१. 'स्थः हा', २. 'त्वः कश्चि', ३. 'त्र', ४. 'त्. म' क. पाठः.
५. 'नत्वं न', ६. 'था रवि', ७. 'ता' ख. पाठः. ८. 'तित्येवे' क. पाठः.

* 'यैः शेषस्तयोः' इति, † 'सः' इति च मुद्रितलीलावतीपाठः.

इत्युक्तत्वात् तदुद्देशस्य दुष्टत्वात् । तस्मादेकादयोऽपवर्तनगुणिता एव तत्रानपवर्तिते शेषतयोद्देश्याः । अनपवर्तितयोः परस्परहरणे तयोस्तत्तत्स्थानगतशेषाणां च सर्वदैवापवर्तनेन हरणे निःशेषता प्रतिपादिता । तर्तस्तत्रापवर्तनात् प्राग्गताः सङ्ख्याविशेषा न शेषतयोद्देश्यं शक्याः, किन्त्वपवर्तनतुल्या एव । ततोऽप्यूर्ध्वमपि द्विघ्नापवर्तनतुल्य एव शेष उद्देश्यः । न तयोरन्तरालेषु कश्चन सङ्ख्याविशेषः । एवमपवर्तनसमुदाया एव तत्र शिष्टाः स्युः । अपवर्तितयोः परस्परहरणे त्वपवर्तितभागहारादधोगताः सङ्ख्याविशेषाः सर्वे एव पर्यायेण शेषाः स्युरिति यथेष्टमुद्देश्याः । हारकादाधिक एव नोद्देश्यः । भगणभूदिनयोर्भाज्यहारकत्वे भगणशेषा एव हि शेषाः । प्रष्टव्यश्चेच्छाभूतः फलस्य भगणस्य गुणकारभूतोऽहर्गण एव । यातभगणाश्चेच्छाफलभूताः । तत्रापवर्तितो भागहारो नवाष्टाभिस्वरूपयमलसङ्ख्यो रवेः । भाज्यश्च षट्सप्तपञ्चसङ्ख्यः । तावत्सु वर्षेषु हारकतुल्या दिवसा निरवयवाः स्युरिति सकालो युगशब्देनोच्यते । तत्र रवेः कुट्टाकारे षट्सप्तपञ्चमितवर्षमेकं युगम् । दिवसा नवाष्टाभिस्वरूपयमलसङ्ख्याः । अत उक्तम् —

“अहरात्मकमत्र स्याद् धीजगन्तूपुरं युगम् ।”

इति । तत्रैकस्मिन् युगे युगादितः प्रभृति प्रतिदिनं ये ये शेषा आयुगान्तं परस्परं भिन्नास्त एव युगान्तरेष्वपि क्रमेणैव शेषाः स्युः । इति वर्तमानयुगगताहर्गण एव तत्र कुट्टाकारेण ज्ञेयः । न पुनरती(ति ? त)युगसङ्ख्या ज्ञेया । तेन ग्रहसामान्ययुगाहर्गणो न ज्ञेयः । अतः पृच्छकं प्रत्यहर्मेण प्रदर्शिते स यौदि न संवदेत तर्हि पुनः पुनरपि भागहारं क्षिप्त्वा क्षिप्त्वा पृच्छेद् एष वा किं त्वया पृच्छयत इति । एवं यावत्संवादं भागहारो मुहुर्मुहुः क्षेप्यः । यावत्कृत्वः क्षिप्ते तस्य संवादो जायते भगणे भाज्योऽपि तावत्कृत्वः क्षेप्यः । तस्माद् भागहारेऽसकृत् क्षिप्ते भाज्योऽप्यसकृत् क्षेप्यः । एवं मुहुर्मुहुरुभयं क्षेप्यं यावत्संवादम् । तदुक्तं —

“प्रक्षिप्य भागहारं कुट्टाकारे पुनः पुनः प्राञ्जः ।

योज्यं च भागलब्धं भाज्ये प्रस्तारयुक्त्यैव ॥”

१. 'त्र तत्रा', २. 'व। अ', ३. 'याः' क. पाठः. ४. 'प्यधः स' ख. पाठः.

इति । तत्रैकस्मिन् युगेऽपि प्रतिदिनं भिन्नाः शेषाः केन क्रमेणोत्पद्यन्ते । न पुनरेकत्रादिक्रमेण । यद्येकत्रादिक्रमेणोत्पद्येरन् तर्हि शेषतुल्य एवा-
हर्गणोऽपि स्यादिति शेषद्विर्याहर्गणप्रश्नो न युज्यते । एवं हारकादधोगतैः
सह्याविशेषैः सर्वैरेव शेषतया भाव्यं च । हारकादनिरैकायोगात् प्रतिदिनं
भिन्नत्वाच्च युगदिनतुल्याः शेषाः स्युरिति चेत् । उच्यते । तत्तद्युगे प्रथम-
दिने भाज्यतुल्य एव शेषः । यस्मादेकेन दिनेन फलरूपो भगणो हन्यते
तस्मात् प्रथमदिने भाज्य एव शेषः । तस्य युगाहैर्हर्तुमशक्यत्वाच्छेषत्वम् ।
पुनरपि व्यादेगुणिता दृढभगणा एवाद्येऽब्दे क्रमेण शेषाः स्युः ।
तस्माद् भाज्यादिभाज्यत्रयाः पञ्चपष्ट्युत्तरशतत्रयान्तं शेषाः । पुनर्द्वितीयादिषु
वर्षेषु मुखस्यैव भेदः । सर्वेष्वपि वर्षेषु भाज्य एव चयः । तत्र कुट्टाकारे
प्रथमहरणे भाज्यमुपरि न्यस्य तदधःस्थे भागहारे सकृद्धृते यः शेषः स
नवमनुसंख्यः । तेन तस्मिन्नहर्गणेऽपि नैको भगणः पूर्णो लभ्यते । कथं
शेषे सत्यपूर्णता । न पुनर्भगणगुणितस्याहर्गणस्य भागहारहरणे यः शेष-
स एव भगणशेषः । अयं पुनर्गन्तव्यशेष एव, यतः पञ्चषड्(नि ? मि)तु-
ल्येन गुणकारेण गुणितो भगणो भागहारादिह प्रथमहरणे त्यज्यते ।
य(त ? त्र) प्रथमं केवलो भागहार एव भाज्येन हियते, तत्र शिष्टस्य
कृत्वाद् भागहारोद् गुणगणितस्य भाज्यम्य यावद्विन्ध्यूनत्वं त एव शि-
ष्यन्ते । अहर्गणगुणितस्य भाज्यस्य भागहारतुल्यत्व एव हि भगणपरि-
पूर्तिः । तस्मात् तच्छेषतुल्ये राशौ तत्र क्षिप्त एव भागहारे(णा ? ण) हृते
निःशेषता स्यादित्ये(कः ? कं) फलं पूर्येत । तत्रापि सौंशो न वास्तवः ।
ततः पुनश्चाद्भूते भागहारादाधिक्यमपि स्याच्छेषस्य । स च नव-
मनुतुल्यशेषहीनभाज्यसंख्यः । स च भवेदसंख्यः । तत्र यः पूर्वस्माद्
दिनाच्चरमस्य दिनस्योपचयो जातः तदंशेन भगणपरिपूर्णं कृत्वा शिष्टमेव
शेषतया ग्राह्यम् इति द्वितीयवर्षादौ भवेदतुल्यमुखम् । पुनरपि षट्सप्त-
पञ्चतुल्य एव चयः । एवं त्रिंशत्स्वरतुल्येऽङ्गणे पूर्वस्माद् द्विगुणो गन्तव्यो
द्विगुणनवमनुतुल्यः । तस्मात् ततः परेऽहनि योऽत्र भाज्यः तत्समाद् प्रतिदि-
नोपचयात् पूर्वदिनगन्तव्यशेषं नवगनुयुगतुल्यं त्यक्त्वा यः शेषो वसुभसंख्यः

१. 'ख्य'. २. 'र'. ३. 'व'. ४. 'द' क. पाठः. ५. 'रयु' ख. पाठः.
६. 'ष एव' क. पाठः.

स एव रूपाग्निस्वरतुल्येऽहर्गणे तृतीयवर्षाद्युदये शेष इति तत्तुल्यं तस्मिन् वर्षे मुखम् । एवं प्रतिवर्षं मुखभेदाच्चयसाम्याच्च नानाभूतः शेषः । तत्र सर्वेषामेकद्वयादीनां शेषत्वसम्भवादनिरूप्यैव यदृच्छया वाच्यायात एव शेषो वाच्यः । किन्तु हारकान्न्यूनत्वमेव निरूपणीयं, ततोऽधिकत्वं मा भूदिति । यदा पुनर्नवमनुसङ्घो गन्तव्यशेषो वर्षगुणितो भाज्यात् ल्यक्तुं न शक्यः, तदा तद्विपरीतशेष एकाधिकदिनेऽपि गन्तव्य एव । ततः पूर्वस्मिन् वर्षे तृतीया(स्ते? न्ते) नवमनुतुल्येन शेषेण भाज्ये हृते यः शेषः स न गन्तव्यशेषः, अपितु गतशेष एव । यतो गन्तव्यशेषोपचयादहर्गणे प्रक्षिप्यमाणेनैकेन दिनेन जात उपचयोऽधिकः स्यात् । तस्मात् कुट्टाकारे द्वितीयहरणे शेषोऽपगतशेष एव । एवं पुनः पुनः पदस्यौजत्वे उपरिगतः शेषो गन्तव्यशेष एव, युग्मत्वेऽधोगतस्याल्पत्वात् स शेषो गतशेष एवेति नियमो द्रष्टव्यः । अतः सर्वदा शेषस्यैकविधत्वायैव ह्यधिकमपि भाज्यमल्पीकृत्य परस्परहरणमुक्तम् — ‘अधिकाग्रभागहारं छिन्वाद्नाग्रभागहारेण शेषपरस्परभक्तमि’ति । ननु लौकिककुट्टाकारविषयमेव तदल्पीकरणम् । ग्रहगणिते पुनः कस्यचिदपि भगणस्य भूदिनादधिकत्वाभावाच्च ग्रहगतिविषयम् । नैवम् । न केवलं भगणस्यैवात्र भाज्यत्वं भागकलादीनामपि प्रश्नवाक्यानुसारेण भाज्यत्वसम्भवाद् ग्रहगणितेऽप्येतत् समानम् । यत्र भागशेषं कलाशेषं बोद्दिश्य तत्र भागीकृतं कलीकृतं वा भगणं भाज्यत्वेन गृहीत्वा तेन प्रश्नः कृत इति ज्ञेयम् । यतस्तत्रांशीकृतं भगणमहर्गणेन हत्वा दृढहारकेणैव हृते यः शेषः स उक्त इति न तत्र केवलभगणो भाज्यः । तत्र शशिबुधशुक्राणां भागीकृतानामेव हारकादाधिक्यं स्याद् भागाधिकत्वाद् दिनगतेः । कलीकृताः पुनः सर्वेषामपि भाज्या दृढभागहारादधिका एव, यतः कस्यचिदपि (न) विकलामात्रगतित्वम् । सर्वेषां मन्दगतेः शनैश्चरस्यापि दिनगतिः कलाद्वयादधिकैव । मन्दोच्चभगणैः पातभगणैश्चात्र न कुट्टाकारं कर्तुं शक्यः, कुजादीनां तद्भगणस्यानुषादिष्टत्वात् । चन्द्रस्य तु तयोरपि पातमन्दोच्चयोर्गतयोः कलात्रिकषट्काभ्यामाधिक्यादेव कलीकृतानां दृढहारादाधिक्यम् । अत उक्तं —

१. ‘नः प’ ख. पाठः. २. ‘स्या’, ३. ‘ति त’ क. पाठः.

“भाज्यांऽधिको यदि भवेत् खलु हारराशे-
स्त्राधिकं समपनीय तथैव कर्म ।
तेनाधिकेन गुणितो गुणकारराशि-
युक्तोऽधरेण स भवेत् पृथगत्र लब्धम् ॥”

इति । वलाकुट्टाकारे पुनः कर्त्तृकृतानामपि हारकादल्पत्वं सम्भवत्येव, तत्रा-
भीष्टवेलाविषयत्वात् प्रक्षस्य । यामकालहाराणां (स्या ? ज्या) दिवशादुद्देशक-
वाक्यानुसारेण तत्तच्छदगुणितस्यैव भागहारत्वान् तच्छेषाणां पुनरंशीकृता-
द्धारकादाधिक्यमेव न युज्यते तदधागताः शेषा यथेष्टमुद्देश्य्या एव । एवमे-
तत्सर्वं साधारणमेव । त्रि-कुट्टाकारेऽपि । भाज्यानाजकयोग्यतरम्य द्वयस्य
वांशीकरणे पृथग् पृथग् गुणकारशेषौ प्राद्वौ । कः पुनः स्थिरकुट्टाकारः ।
यत्र रूपमात्रे शेष गुणकारभानीय पुनः कुट्टाकारं विनाप्युद्देशकेन यथेष्ट-
मुद्दिष्टानां गुणकारा गुणनमात्रेणैव सिध्यन्ति तत्र सकृत्कृतेनैव कुट्टाकारेण
स्वयंकृतेन वा गुर्वादिभिः कृतेन वा तदुपदेशेनत्र तज्जातोयेषु विषयेषु सर्व-
त्रोत्तरं वक्तुं शक्यमिति (तस्य ?) स्थिरीकृत्य ध्रुववत् पठितत्वात् स्थिरत्वं
तस्य । तदर्थमेव तद्वयं फलं च गोविन्दस्वामिनोक्तं —

“रूपापचयसिद्धोऽयं गुणकारो स्वैर्भवेत् ।
दस्रखाङ्गाहिरन्भ्राख्यो लब्धं रन्ध्रेषुनेत्रकम् ॥”

इत्यादिभिः । तत्र प्रातिवत्सरं नानाजायमानानां मुखानां मध्ये तत्तत्फ-
लमितेष्वदिभूतानां नवमनुनवार्कादीनां परम्परायां यदन्यमुखं रूपसमं
स्यात् तत्र यौ वल्ल्युपसंहारेणानीतौ तदहर्गणभगणौ तावेवहोपदिष्टौ, तस्येत-
रशेषेभ्यो न्यूनत्वात्, सर्वशेषसाधारणभूतत्वात् । ततो द्वि(ति ? त्रि)गुणादि-
शेषाणां द्वि-यादिगुणिते तदहर्गणे सम्भवस्य निर्णयादिष्टशेषगुणनेनानीतो
योऽहर्गणः स उद्देशकोदिष्टशेष एव स्यात् । यथा रूपशेषस्याहर्गण-
स्याभीष्टशेषगुणनया तच्छेषाहर्गणसिद्धिः, एवं तद्भगणस्याप्यभीष्टशेष-
गुणनेनैव तत्सम्बन्धित्वं स्यात् । तत्र रूपशेषस्याहर्गणस्येष्टशेषगुणनेन
लब्धो यो गुणकाररूपोऽहर्गणः तस्मिन्नुद्देशकोदिष्ट एव शेष इत्येव निर्णी-
यते । न पुनस्तस्मादहर्गणात् प्राक् तावच्छेषः क्वचिदपि न स्यादिति न
निर्णीतम् । सम्भवति च प्रागपि बहुकृत्वस्तावान् शेषः । कथम् । एत-

स्मिन् रन्ध्रेषुनेत्रे शतेन गुणितं योऽब्दगणो जायते तत्र षट्सप्तपञ्चवर्षाणि बहूनि युगानि सन्ति । तदन्तर्भूतेषु सर्वेषु युगेषु एकारिमन्त्रैकस्मिन् दिने एतावाञ्छेषोऽभूत् । तस्माद् यावन्ति युगायतीतानि एतावाञ्छेषोऽपि तावत्कृत्वोऽभूदिति नैतावुद्देशकाय देवावहर्गणभगणौ । ततस्तस्मादतीतयुगेष्वपास्तेषु वर्तमानयुगगतोऽहर्गणः सिध्यति । तावत्यहर्गण एव प्रथममेतावाञ्छेषः स्यात् । प्रथमभूताहर्गण एव चांतरतया देयः, प्रथमातिक्रमे कारणाभावादिति । तत्रापरितुष्यत एव पृच्छकाय तस्मिन्नेवापरितोषं हारकं मुहुर्मुहुः प्रक्षिप्य सोऽहर्गणो वक्तव्यः । तस्मादत्रातीतयुगानां तक्षणेन त्यागः कार्यः । अतएवोक्तं —

“रूपमेकमपास्यापि कुट्टाकारः प्रसाध्यते ।

गुणकारोऽथ लब्धं च राशी स्यातामुपर्यधः ॥”

“इष्टेन शेषमभिहत्य भजेद् दृष्टाभ्या

शेषं दिनादि भगणादि च कीर्त्यतेऽत्र ॥”

इति । वेलाकुट्टाकारमपेक्ष्य दिनादीत्युक्तम् । राशिशेषापेक्षयैवेतरत्राप्यादिग्रहणम् । एवमेकेनैव वर्धितेनाहर्गणभगणावार्नाय स्थिरकुट्टाकारे तक्ष्यते । अन्यत्र द्वाभ्यां शेषाभ्यां वर्धिताभ्याम् । तत्र यावद्गुणिते नवार्कमिते शेषे उद्दिष्टशेषे क्षिप्ते त्यक्ते वा यावद्गुणितेन नवमनुमितेन शेषेण यावत् गुणितेन साम्यं स्यात्, तत्राल्पसङ्ख्यो हार्यो यावता गुण्यते सा मतिः, यद्गुणितस्य हारकस्य शेषयुतहार्यतुल्यत्वं तत् फलं, ‘भाज्याद्धरः शुध्यति यद्गुणः स्यादन्त्यात् फलं तदि’त्युक्तत्वात् । तत्र यावता च तत्तच्छेषौ गुणितौ तदहर्गणौ च तावता तावता गुणयित्वा योज्यौ । तदेव चात्र वत्स्युपसंहारेण क्रियते । यदि सकृद्धृतभाजकशेष एव मत्या हन्यते तदा मत्या तत्फलं हन्तव्यम् । प्रथमफलतुल्ये हि गुणकारे तावत् प्रथमहृतशेष एव गन्तव्यशेषः । स एव शेषो यदा केनचिद् राशिना हतो यः, तत्तुल्ये गन्तव्यशेषे यो गुणकारः सोऽपि पूर्वगुणकारात् तावद्गुण एवति तत्सिद्धयर्थं स च फलं च मत्यैव हन्यते । मत्या हतः स शेषो यदा भाज्येन हतः, तदा तावोद्दिनैस्तद्गुणकारस्याधिक्यं स्यात् । तत्र य श्लिष्यते स एव तदानीं गन्तव्यशेषः । तत्र यद्गुद्दिष्टशेषं विशोध्य भाज्येन

हियते तदापि निश्शेषतायां त्यक्तः शेष एव गन्तव्यशेषः । भाज्येन हियमाणे यत् फलं, तद्विवसंहतो यो भाज्यो हरणे तनस्त्यक्तः तस्य गत-शेषत्वात् तस्यक्तशेष एव गन्तव्यशेषः । तत्र यदि शेषो न शोधयते तदा मतिगुणितस्यान्यस्माद् गतशेषाच्छेषेणाधिक्याद् गन्तव्यशेषस्य ताव-तातिरिक्तता । तत्र यद्युद्दिष्टशेषः शोधयते, तदा तच्छुद्धशेष एव निःशेषं हियेत । तदा यद्गुणितो भाज्यः तनस्त्यक्तः तद्धि मतिफलम् । तावता दिनेनाधिक्ये तावता शेषस्याधिक्यं स्यात्, गतशेषस्य चाधिक्यम् । तेन गन्तव्यशेषस्य चैन्यूनतैव युक्ता । तत्र यद्युद्दिष्टशेषोऽपि न शोधयते, नापि योज्यते, तत्र केवलो मतिहत एव प्रथमशेषो भाज्येन हियते च, तदा गन्तव्यशेषस्याधिक्यात् मतिहतपूर्वफलस्य मतिफलस्य च योगतुल्येऽहर्गणे तावता शेषेण न्यूनने भाव्यम् । यदि निःशेषता स्यात् तदा भागहारतुल्य एव स गुणकारः, अन्यत्र निश्शेषत्वासम्भवात् । यदा पुनस्तस्य प्रथमशेषस्य मत्यान्येन वाभीष्टेन केनचिद्धनेन कृते भाज्येन हियमाणस्य तस्य गन्तव्य-शेषो यः तावता तस्येतरस्मान्मन्यूनत्वात् तावता गतशेषस्य चाधिक्यात् मति-हत(स ? स्य) भाज्यस्य च गतशेषत्वाद् गतशेष एव तावांस्तदिने । तत्रापि हतपूर्वफलस्य मतिफलस्य च योग एव गुणकारत्वेन विवक्ष्यते । तत-स्तावति गुणकारे गतशेष एवावशिष्यते । तस्माद् यंकाञ्चिच्छेषं क्षिप्त्वा भाजकशेषे हृते वल्ल्युपसंहारेणानीतेऽहर्गणे क्षेपसमो गतशेषः । यंकाञ्चित् त्यक्त्वा भाज्येन निश्शेषं हियते चेत् गन्तव्यशेषस्य तावताधिक्याद् गन्तव्यशेष एव स इति तत्र क्षेपणशोधनयोर्वैपरीत्यं स्याद्, यतो गतशेषस्य शोधनं गन्तव्यशेषस्य क्षेपणं चोक्तम् ।

“केनाहतोऽयमपनीय यथास्य शेषं

भागं ददाति परिशुद्धमिति प्रचिन्त्य ।

आप्तां मतिं तां विनिधाय वल्ल्या

नित्यं ह्यधोयः क्रमशश्च लब्धम् ॥”

इति पूर्वमुक्त्वा

‘गन्तव्यमिष्टं यदि कस्यचित् स्याद्

गन्तव्ययोगादिदमेव कर्म ।”

इति पुनर्गन्तव्यशेषे विशेषस्योक्तत्वाद् गतशेषस्यैव पूर्वमपनयनमुक्तमिति गम्यते । तस्माद् गतशेषस्य शोधनं गन्तव्यशेषस्य च क्षेपणमाचार्याणां मतम् । यदि सकृद्दृष्टेऽप्युपरिस्थो भाज्य एव चेत् येनकेनचिद्गन्तव्ये भाज्यशेषेण च द्वियेते तत्र शिष्टे गतशेषे सति योऽहर्गणः तत्सिद्धचर्थं पूर्व-द्वितीयफलयोर्घाते येन मतिस्थानीयेन भाज्यो हतः स च प्रक्षेप्यः, तदा तदहर्गणः स्यादिति । तत्र तन्मतिफलमेव पूर्वफलस्याधः स्थाप्यम् । मति-स्थानीयो राशिश्च तदधः, फलयोर्घाते तस्य क्षेप्यत्वात् । अधउपरिगुणित-मन्त्ययुगित्यस्यापि घाताद् यदि तत्फलं सर्वाधो न्यस्येत, तदुपरि च भा-ज्यस्य गुणकारः, तदोपान्त्येन तदूर्ध्वे हतेऽभीष्टो राशिर्न लभ्येत । अत्रापि फलयोर्घात एव स्वभाज्यगुणकारः प्रक्षेप्यः इतीदानीं प्रतिपादितया यु-क्त्यैव सिद्धम् । अतो भास्करोक्तव्यत्यासेन तौ मतितत्फलराशी स्थाप्यौ । यदि पुनः प्रथमशेषेण भाज्यं च हत्वा भाज्यशेषं च येनकेनचिद्धत्वा प्रथ-मेन भाजकशेषेणैव हरेत्, तदा यः शिष्टैः तावति गतशेषे योऽहर्गणः तदा-नयनं कथमित्यत्र निरूपणीयम् । तत्र प्रथमशेषे सति गन्तव्यशेषे प्रथम-फलमेव गुणकारं इति तावत् सुगममेव । तत्फलगुणिताद् भाज्यात् तद्भा-जकस्य तत्र शिष्टेनाधिक्यं स्यात् । तावताधिक्यं च भाजकस्य, भाज्यहतस्य ह्येतच्छिष्टं शिष्यते च । भाजकस्याधिक्यात् तस्येदानीं भाज्यतां भाज्यस्य च भाजकत्वात् (त्वम् ।) येन यद्भ्रियते यच्च तत्र शिष्टं तत्फलगुणितस्य तद्धारकस्य चान्तरमेव तच्छिष्टम् । अन्तरं च तद्गुणिताद् भाज्याद् भाज-कस्यातिरिक्तभाग एव । तस्मात् तत्फलगुणितो भाज्यराशिस्तत्र शिष्टेन न्यून इति गन्तव्यक्षेपणेन पूर्यित्वा हियमाणे पूर्वफलादेकाधिकं फलं च लभ्यम् । अत्र पुनस्तत्क्षेपाभावे फलमेकमपि न पूर्णम् । ततः शेषं प्रक्षिप्याप्तमेकं परिपूर्णं स्यात् इति प्रथमफलेन भाज्ये गुणिते रूपफलस्यैव हतशेषो गन्तव्य इति । प्रथमशेषो येन हन्यते तेन रूपहनने तत्फलं च स्यात् । तत्र भाज्यस्य प्रथमशेषेण हरणेऽपि तत्फलेन प्रथमशेषो हन्यत एव, यतो येन हत्वा हा-रको विशोध्यते तस्यैव फलत्वम् । तस्माद् द्वितीयफलतुल्या प्रथमफलस्या-वृत्तिरिति तत्फलद्वयघाततुल्ये गुणकारे द्वितीयफलहतप्रथमशेष एव गन्तव्य-

०. 'त तत तत्र' ख. पाठः, २. 'वी', ३. 'ष्टः तं मतिग', ४. 'स्त्व इ', ५. 'त्वात् भा' क. पाठः.

शेषः । किन्तु भाज्यो येन गुणितो हियते तावद्धिदिंसैः फलघाताद् गुणकार-
 रस्याधिक्यं स्यात् ! तदा शेषस्यापि तेन गुणितेन भाज्येनाधिक्याद् द्वि-
 तीयफलगुणितेन प्रथमशेषेण न्यूनत्वाच्च तदन्तरतुल्य एव तत्र शेषः । तच्चा-
 न्तरमपि मतिगुणितस्य भाज्यस्यैकदेश एव, यतो मतिगुणितं भाज्यं प्रथम-
 शेषेण हृत्वा तत्फलं च शेषश्च लभ्येते, तत्र शेषो हियमाणस्यैकदेश एवेति ।
 द्वितीयफलगुणितात् प्रथमशेषान्मतिगुणितस्य भाज्यस्यैवाधिक्यात् तच्छेषो
 गतशेष एव । एवं द्वितीयहरण एव भतिकल्पना कार्या । न पुनर्हृत्वा शि-
 ष्टस्यैव मतिगुणना कार्येति नियमः । इति द्वितीयमतिकल्पनास्थानं भाज्य
 एव, तृतीयस्थानमेव भाज्यशेष इति मतिकल्पनायाः स्थानोत्कर्षवशाद् वल्ल्यु-
 पसंहारादिविशेषश्चिन्त्य इति प्रथमशेषमतिहननन्यायनिरूपणानन्तरं केवल-
 भाज्यस्य मतिहननप्रथमशेषहननाभ्यां पूर्वस्मात् कर्मणो यो विशेषः तदुप-
 पत्तिं निरूप्यैव प्रथमशेषहृतभाज्यशेषमतिकल्पनायुक्तिः पुनरेव निरूप्येति
 ततः प्राक्तनकर्मणो युक्तिरिदानीं निरूप्यते । तत्र क्षेपस्य शोधनं क्षेपं वा
 कृत्वैव यथाप्राप्तस्य शेषस्याहर्गण एव निरूप्यताम् । तेन तद्गुणकारस्य
 मत्याख्या नैव स्याद् विमृश्यकार्यत्वाभावात् । तस्माद् भाज्यमिष्टेन हत्वा
 प्रथमेन भाजकशेषेणैव हृते यः शेषः तावति मण्डलादिशेषे सति कियानह-
 र्गण इत्येव प्रथमं निरूप्यताम् । तथापि वल्ल्युपसंहारयुक्तिः प्रकाशेन यतो
 नानाविषयज्ञानं युगपन्न स्यात् । युगपज्ज्ञानानुत्पत्तिः खलु मनसो लिङ्गम् ।
 तेन शेषक्षेपशोधनयुक्तिजिज्ञासा तिष्ठतु । तत्रोदाहृते रविमण्डलशेषे गन्तव्ये
 नवमनुमिते भाजकाद् भाज्यहृतं फलं पञ्चषष्ट्युत्तरं शतत्रयमेव नवमनुमिते
 गन्तव्यशेषे उपचितः स्यात्, यावानिह केनचिद् गुणिताद् भाज्याद् त्यक्तो
 राशिः । यतः प्रत्यब्दं भाजकशेषतुल्य उपचयः, स एव द्वितीयफलगुणितो यः
 तस्य तावदावृत्तत्वात् तावत्सु वर्षेषु गन्तव्यशेषः फलगुणितप्रथमशेषतुल्यः ।
 तस्य च गन्तव्यशेषत्वाच्छेषस्यापचय एवायम् । तस्मादितोऽधिक उपचयः
 केन चिद् गुणितो भाज्यः, यतस्तस्मादेश विशोधयते । तत्र शेषो गत एव ।
 ततो येन राशिना भाज्यो गुणितः स तावद्धिदिनैर्जायमान उपचय एव । त-
 स्मात् फलद्वयघाते भाज्ये गुणकारं क्षिप्त्वा यो गुणकारो लभ्यते तत्र गतशेष
 एव हृतशेषः । तस्मात् तत्र यथाप्राप्तस्य शेषस्य गतशेषत्वम्, उपचयापचययो-

विश्लेष उपचयस्याधिक्यात् । ततस्तावति गतशेषे गुणकारभूताहर्गण-
सिद्धयर्थं फलद्वयघातो भाज्यगुणकारश्च प्रक्षेप्यः । भाज्यगुणकारतुल्यै-
र्दिनैरेव तद्गुणितभाज्यतुल्य उपचयः स्यात्, यतो दिनगणो भाज्येन ह-
न्यते । तस्मात् प्रतिदिनं भाज्यतुल्य एवोपचयः । ततस्तत्समुदायात् प्रत्यब्दं
योऽपचयः पूर्वदृशेषः स प्रथमफलतुल्यस्याहर्गणस्यैव गन्तव्यशेषः । स
यावद्गुणितोऽन्यस्माच्छोध्यत इति तत्फलमपि तावता गुणनीयम् । तद्वात-
तुल्यस्याहर्गणस्य स एव गन्तव्यशेषः, यो द्वितीयफलगुणितः प्रथमशेषः ।
तस्य गन्तव्यशेषत्वाद् अपचयात्मकत्वाद् इष्टगुणिताद् भाज्यात् तद् विशो-
ध्यत इति तावन्ति दिनानि केवलान्येव घाते योज्यानि, न पुनः केनचिद्
गुणितानि तानि । तस्माद् भाज्यस्य गुणकारः स इष्टराशिः मतिस्थानीयो-
ऽपि फलघाते क्षेप्य एव । यतस्तत्संयुक्तफलघाताहर्गणस्य स द्वितीयशेष
एव गतशेषः । तस्मात् तत्र भाज्यस्य गुणकारः सर्वाध एव स्थाप्यः, यतस्तस्य
फलघाते क्षेपणमेव कार्यं न पुनस्तेनान्यो राशिर्गुणनीय इति । अन्त्यस्यैव
च योज्यत्वोक्तेः अधउपरिगुणितमन्त्ययुगिति प्रथमफलस्य द्वितीयफलस्य
च अधउपरिस्थितयोः स गुणकारो योज्य एव, इति मतिस्थानीयस्तत्फ-
लादध एव तत्र स्थाप्यः । तस्माच्छेषयोर्द्वयोर्महति मत्या हतेऽल्पेन च हृतैऽत्र
मतिफलं पूर्वफलादनन्तरस्थाधः स्थाप्यम् । ततोऽप्यध एव मतिः स्थाप्या ।
तत्र यथोक्तं वल्ल्युपसंहारे कृते यो गुणकारो लभ्यते तावत्सहर्गणे द्वितीयदृश-
ेष एव गन्तव्यशेषः । तत्रापि योजनीयं सूत्रं 'शेषपरस्परभक्तं मतिगुणमि'त्ये
षोक्तत्वात् । न पुनः परस्परहरणानन्तरं मतिगुणनमित्यत्र किञ्चिद्विज्ञमस्ति ।
यद्धरणं क्रियते तत् परस्परमेव कार्यम् इत्येवात्रोच्यते । मतिगुणनस्यापि
तत्रान्तर्भावो न निवार्यते । द्वितीयहरणं मत्या गुणयित्वा न कार्यमिति ।
अपिच प्रथमं हृत्वाल्पीयसः शेषस्य मतिगुणने पुनरपि तस्यैव हरणमिति हरण-
वैकर्म्यमपि स्यात् । भाजकस्थानात् सकृदेव हृतं भाज्यस्थानाद् द्विहृतम्
इति परस्परता हीयेतेति भाज्यस्थानगतस्य पराजय एव । इति द्वितीयहर-
णात् प्रागेव मतिकल्पनायां शब्दत आर्जस्य (?) । तस्मिन् भाज्ये भाजकशे-
षेषापि हृते मतिकल्पनायां लाघवं स्यात् । तथा मत्या प्रागेव गुणितेऽपि न
कश्चिद् विशेषः, यतस्तच्छेषात् मतिगुणितादुद्दिष्टशेषे विशोधिते निःशेषहरणं
स्यादिति निःशेषहरणमेव मतिकल्पनायाः प्रयोजनं, तथैव मत्या कृत्स्ने भाज्ये

गुणितेऽपि । यतः शेषादितरभागस्य निःशेषहरणं कृतं ततस्तावतो भागस्य येनकेनचिद् गुणितस्यापि तेनैव भाज्यशेषेण हियमाणस्य निःशेषत्वमेव स्यात् । तत्फलस्यैव पूर्वफलान्मतिगुणत्वाद् विशेषः । भाजकशेषस्यावृत्तिरेव भाज्यशेषस्य हृतांशः । शेषांशस्यैव भाजकशेषादल्पत्वात् निःशेषहरणसंवादाभावः । हृतो भागः संवदत एव । ततस्तावतो भागस्य येनकेनचिद् गुणितस्यापि तावद्भागस्य समुदाय एव गुणितोऽपीति समुदायिनः प्रत्येकं संवदि समुदायस्यापि संवादः स्यादेव । तत्रस्तच्छेषे कल्पितया मत्या(पिः) गुणितेऽपि कृ(त्सन्) ? (त्स्ने) भाज्ये गुणितेऽपि यो विशेषः स मतिगुणनात् प्राक् हतभागस्य समुदाय एवेति स सर्वथा निःशेषं हर्तुं शक्यः । शेषादप्यभीष्टशेषं शोधयित्वा क्षिप्त्वा वा यदि निःशेषहरणं शक्यं स्यात् तर्हि कृत्स्नस्यापि भाज्यस्य तथा मत्या गुणितस्येष्टशेषसंस्कृतस्य निःशेषहरणं शक्यं स्यात् । द्वितीयफलगुणितभाजकशेषतुल्यस्य भाज्यांशस्य निःशेषं हार्यत्वाच्च । शेषतुल्यस्य भाज्यांशस्यापि मतिगुणितस्य शेषसंस्कृतस्यापि निःशेषं हर्तुं शक्यत्वात् तदुभयांशव्यतिरिक्तस्य तत्रासम्भवान्न्यूनत्वासम्भवाच्च कृत्स्नभाज्यस्यापि मतिगुणितस्येष्टशेषसंस्कृतस्य शिष्टस्योभयांशात्मकस्यापि निःशेषहरणं स्यादेवेत्युभयथार्पीष्टगुणकारः सिध्यत्येव । तत्र फलस्थाने फलद्वयादधो मतिरेव स्थाप्या, तदधो मतिफलं च । यतोऽत्र मत्या फलद्वयघातो गुण्यः तत्फलेन च पूर्वफलमेव । तत्र मत्या गुणितेन द्वितीयफलेन प्रथमफले गुणिते यत् फलं स्यात् तदेव फलद्वयघाते मत्या गुणितेऽपि । इति मत्या सर्वोपरिस्थं द्वितीयफलं हत्वा तद्घातेन पुनः सर्वोपरिस्थं प्रथमफलमपि वा गुण्यतां, मतिफलेन पूर्वफलस्यैव गुण्यत्वात् । तत्प्रथमफलगुणकारे मतिद्वितीयफलघाते मतिफलं क्षिप्त्वा तेन प्रथमफले गुणिते मतिगुणितः पूर्वफलघातः मतिहतपूर्वफलं च संयुक्तं स्यात् । तत्फलसंयोग एव तत्र जिज्ञास्यो गुणकारः । कथं तत्र तस्य गुणकारत्वम् । उच्यते । यदा भाज्यहतभाजकशेषतुल्यः क्षेप्यशेषः तदा तत्फलमेव गुणकार इति पूर्वमेव प्रतिपादितः । तच्छेषेण च भाज्ये हृते स भाज्यशेषो यावान् तत्तुल्ये गतशेषे फलद्वयघातः सरूप एव गुणकार इत्येतच्च प्रदर्शितम् । तत्र केवलभाज्यस्यैव हार्यत्वा-

१. 'ति सर्व' ख. पाठः. २. 'प्रमप्य' ख. पाठः. ३. 'क्यम् । द्वि', ४. 'स्यो' ख. पाठः.

न्म(ति?ते)रेकमंख्यत्वादधउपरिगणिते तद्रूपमेव मतिस्थानीयं क्षेप्यम् । तत्र फलस्योर्ध्वस्थापनं अतेरधस्थापनं चोक्तम् । अतस्तस्य रूपस्यान्त्यत्वा-
दुपर्यधस्थयोः फलयोर्घाते तस्य योज्यत्वं सिद्धम् । ततो द्वितीयशेषतुल्ये
शोध्यशेषे फलघातः सरूप एव गुणकारः । अभीष्टशेषः पुनरन्य एव स्यात्,
भाज्यभाजकयोः परस्परं हियमाणयोरे शेषाः तेष्वन्यतम एवोद्देशकैनोद्देश्य
इति नियमाभावात् । इति तच्छेषसम्बन्ध्यहर्गणसिद्धयर्थं तच्छेषेष्वन्यतमं
मत्या हत्वोद्दिष्टशेषं संस्कृत्य निःशेषं हियते । ततः शेषस्य संख्याभेदमा-
त्रेण वल्ल्युपसंहारस्य तद्युक्तेष्व भेदो न स्यात् । ततो यं कञ्चिच्छेषं कल्पयि-
त्वापि वल्ल्युपसंहारादियुक्तिर्निरूप्यैव । त(त्ररवि?त्रापि) भाज्यभाजकयोः
परस्परहृतयोर्गो भाज्यशेषो नवार्कसंख्यः, तत्र नवार्धिकं शतं शोध्यशेषं
कल्पयित्वात्र युक्तिः प्रथमं प्रदर्श्यते । तत्र द्विसंख्या मतिः, लब्धं चैकम् ।
तत्र द्वितीयशेष एव नवार्कसंख्ये शोध्यशेषे फलद्वयघातो रूपयुक्तो गुणकार
इत्येतत् प्रतिपादितम् । तद्विगुणे शेषे तु गुणकारश्च द्विगुणः स्यादिति पूर्व-
गुणकारे मतिहते द्विघननवार्कतुल्ये शेषे यो गुणकारः स स्यात् । ततो नव-
मनुतुल्योनशेषस्याभीष्टत्वाद् अस्माच्छेषात् तावदूनो गन्तव्यशेषो यावतोऽ-
हर्गणस्य स्यात् तमपि मतिगुणे प्रकृत एव योजयित्वा स च लभ्यते । तस्य
गन्तव्यत्वात् तत्फलपूरणायस्य मतिगुणितशेषस्य तावानंशो देय इत्यस्मात्
तावति शुद्धे अभीष्टशेषः स्यात् । अस्मात् तावदूनस्याभीष्टत्वात् तास्मिन्
सशेषे शोधिते, हरणे निःशेषत्वमपि स्यात् । एवं सति मतिगुणि(ता)द्
द्वितीयशेषादभीष्टशेषं त्यक्त्वा प्रथमेन भाजकस्थानस्थेन शेषेण तुल्यत्वात्
तेन हियमाणे एकं फलं लभ्यते । तत्र शेषे त्यक्ते नवार्कतुल्यं शिष्टम् ।
तावतैव प्रथमफलस्य भाज्यहृतस्य भाजकान्न्यूनत्वम् । ततस्तत्र प्रथम-
तुल्ये गुणकारे क्षिप्तं तद्धृतस्य भाज्यस्य भाजकतुल्यत्वाय शिष्टं नवार्क-
सङ्घर्षं कृत्स्नं देयम् । तत्र यः शेषो नवार्कशातुल्यः शोध्यशेषः शोधितः ता-
वानेव शेषः स्यादित्यशेषस्य तस्याहर्गणः सः । एवमन्यत्रापि फलद्वयघा-
तस्य सरूपस्य मतिहृतस्य, मतिफलहृतस्य प्रथमफलस्य च योग एव गुण-
कारः । तत्र पूर्वफलद्वयघाते रूपसहिते मत्या हन्तव्ये रूपं पृथक्कृत्य घात
एव मत्या हन्येत तर्हि मतिरेव पुनस्तत्र क्षे या । पृथक्कृतस्य रूपस्यापि

ऋक्षादेर्महतोऽल्पानां तदंशादिषु कस्यचित् ।
दर्शने द्युगु(णं ? णाद्) वा तन्मध्यमं भगणा(न् ? द्) गता(न् ? त्) ॥
शेषेणोर्ध्वांशतच्छेषौ तच्छिदो भाज्यता तदा ।
भाजकास्ते सहैवांशच्छेदैर्वाप्यपवर्तिताः ॥

इति श्रीकुण्डग्रामजेन गार्ग्यगोत्रेणाश्वलायनेन भाट्टेन केरलसद्ग्रामगृहस्थेन श्रीश्वे-
तांरण्यनाथपरमेश्वरकरुणाधिकरणभूतविग्रहेण जातवेदःपुत्रेण शङ्कराग्रजेन जात-
वेदोमातुलेन दृग्गणितनिर्मापकपरमेश्वरपुत्रश्रीदामोदरात्तज्ज्योतिषामयनेन र(चि ?
वि)त आत्तवेदान्तशास्त्रेण सुब्रह्मण्यसहृदयेन नीलकण्ठेन सोमसुता विरचितविवि-
धगणितग्रन्थेन दृष्टबहूपपत्तिना स्थापितपरमार्थेन कालेन शङ्कराद्यनिर्मिते
श्रीमदार्यभटाचार्यविरचितसिद्धान्तव्याख्याने महाभाष्ये उत्तरभागे
युक्तिप्रतिपादनपरे त्यक्तान्यथाप्रतिपत्तौ निरस्तदुर्व्याख्याप्रपञ्चे
(स)मुद्धाटित्गूढार्थे सकलजनपदजातमनुजहिते निदर्शि-
तगीतिपादार्थे सर्वज्योतिषामयनरहस्यार्थनिदर्शके समु-
दाहृतमाधवादिगणितज्ञाचार्यकृतयुक्तिसमुदाये निर-
स्ताखिलविप्रतिपत्तिप्रपञ्चसमुपजनितसर्वज्यो-
तिषामयनविदमलहृदयमरसिजविकासे
निर्मले गम्भीरे अन्यानतिरिक्ते
गणितपादगतार्थात्रयस्त्रिंश-
द्वाख्यानं समाप्तम् ॥
गणितपादः समाप्तः ।

शुभं भूयात् ।

१. 'कण्डा', २. 'तगणितनि' ख. पाठः, ३. 'आर्यभनि' क. पाठः, ४. 'क-
लज्यो' ख. पाठः.

स्मृतग्रन्थाद्यनुक्रमणी ।

पृष्ठम्	वाक्यानि	ग्रन्थनाम	कर्तृनाम
१	'इष्टं हि विदुषां लोके —'
२	'एक एव हि भूतात्मा —'
३	'प्रथमं सर्वशास्त्राणां —'
४	'विभेत्स्वल्पश्रुताद् वेदो —'
५	'स्वयं स्वयम्भुवा सृष्टं —'	...	वृद्धगर्गः
६	'सिसृक्षुणा पुरा सृष्टं —'
७	'आम्रह्मादिविनिस्तुत	...	बराहमिहिरः
८	'गणितज्ञे गोलज्ञे —'
९	'गन्ते'	..	पिङ्गलः
१०	'वर्गस्तावत्कृतिश्चेति —'	वर्जयन्ती	...
११	'समद्विघातः कृतिरुच्यते —'
१२	'गुण्यस्त्वधोऽधो गुण —'
१३	'खण्डद्वयस्याभिहितः —'
१४	'एवं सुदुर्वर्गघन —'
१५	'पृथग्दोःकोटिवर्गाभ्यां —'	गर्गसंहिता	...
१६	'वर्गाण महतैष्टेन हतात् —'	...	भास्करः
१७	'भक्तो गुणः शुध्यति येन —'
१८	'गुणद्वयस्य संवर्गो —'	...	गोविन्दस्वामी
१९	'छेदन्नरूपेषु क्वा —'
२०	'व्येकपदद्वययो मुख —'	...	भास्करः
२१	'तयोर्योगान्तराहतिः —'
२२	'वर्गयोगपदे साध्ये —'
२३	'योगे खं क्षेपसमम्'
२४	'अत्याक्षरमसन्दिग्धं —'
२५	'आद्यं घनस्थानमथाघने	...	भास्करः

पृष्ठम्	वाक्यानि	ग्रन्थनाम	कर्तृनाम
२०	'विपरीते विपरीतं न्याय्यम्'
२१)	'भाज्याद्धरः शुध्यति यद्गुणः—'
१७२)			
२१	'समत्रिघातश्च घनः—'	...	भास्करः
२५	'समद्वादशबाहौ तु—'
२९	'त्रिभुजे भुजयोर्योग—'
२९			
७४			
९८	'राशयोरन्तरवर्गेण—'	...	भास्करः
१००			
३२	...	महाभास्करीय- भाष्यम्	गोविन्दस्वामी
३४	'इच्छां फलेन संहत्य—'
३६	'द्विग्रा कर्णकृतिर्भक्ता—'	...	सूर्यदेवः
३८	'तैलिकचक्रस्य यथा—'
४२	'व्यासे भनन्दाग्निहते—'	...	भास्करः
,	'विबुधनेत्रगजाहि—'	...	सङ्गमग्रामजो मा- [धवः
,	'कृतकानित्यवद् व्यास—'
४७)			
७५	'राशिलिखाष्टमो भागः -'	सूर्यसिद्धान्तः	मयः
७६)			
४८	'एकचापसमस्तज्या—'
५३	'द्विग्नान्त्यखण्डनिम्नात्—'	गोलसारः	नीलकण्ठः
,	'भाजकाद् गुणकारेण—'
५४	'यो यथा नियतो येन—'	व्याप्तिनिर्णयः	पार्थसारथिसिश्रः
,	'शङ्कुच्छायां वा रवि—'
५५	'दृष्टदोःकोटिधनुषोः—'	...	माधवः
,	'श्रेष्ठं नाम वरिष्ठानां—'
५८	'जीवे परस्परनिजेतर—'	...	सङ्गमग्रामजो मा- [धवः
६३)			
११०)	'सन्व्यंशादिषुवर्गाज्या—'	गोलसारः	नीलकण्ठः
६४	'इष्टयोरहतिर्द्विग्री—'	...	भास्करः
६६)			
७१)	माधवभास्करौ

पृष्ठम्	वाक्यानि	ग्रन्थनाम	कर्तृनाम
६६	'कृतियोगस्तयोरेव—'
६९			
७०	माधवः
८५			
८९	'अथ स्वांशाधिकोने तु—'
८९	'तिष्ठो दिशो जगति—'	...	माधवः
"	'अस्त्यन्तोऽधोदिशः—'
९०	'मध्ये समन्तादण्डस्य—'	सूर्यसिद्धान्तः	...
९८			
१००	'इष्टाद् बाहोर्यत् स्यात्—'	...	भास्करः
१०१	'जीवार्धवर्गे शरभक्त—'	...	"
१०२	'राशिजीवासमभ्यस्त—'	सुन्दरी (लघुभा- स्कारीयव्याख्या)	...
११०	'अर्धज्यादिकमेवं—'
११२	'शिष्टचापघनषष्ठभाग—'	तन्त्रसङ्ग्रहः	नीलकण्ठः
११३	'विद्वांस्तुम्बलः कपी—'	...	माधवः
"	'स्पष्टता भवति चाल्प—'
११३	कौपीतकिनारा-
१५६			[यणः
१५३	'सफलपदं कालगुणं—'
१५५	'इच्छावृद्धौ फलहासः—'
"	'प्रमाणेन फलं हत्वा—'
१५६	शङ्करः
१८०	भास्करादयः
१५६	'गणितोन्नीतस्य चन्द्रादेः—'	अजिता (वार्त्तिक- व्याख्या)	...
"	...	विजयाख्यः	...
१५९	'योगे ग्रहाणां ग्रहणे—'	जातकम्	...
"	'ग्रहणग्रहयोगादौ—'	जातकरणम्	...
"	'बदा यश्चैव सिद्धान्तो—'	पराशरहोरा	...

पृष्ठम्	वाक्यानि	ग्रन्थनाम	कर्तृनाम
१६०	'ग्रहयोरन्तरे स्वल्पे—'	मानसम्	...
१६१	'द्वौ वंशौ तुल्यमानौ यौ'
१६४	'सङ्ख्यान्तराश्रयत्वा—'	...	भाष्यकारः
१६५	'भूदिनेष्टगणान्योन्य—'	...	भास्करः
"	'शतमष्टोत्तरं भानोः—'
१६६	'व्योमशून्यशाराद्रीन्दु—'
"	'राशयोरन्योन्यहरणे—'	सिद्धान्तदीपिका	...
१६७	'परस्परं भाजितयो—'
१६८	'अहरात्मकमत्र स्याद्—'
"	'अक्षिप्य भागहारं—'
१७१	'भाज्योऽधिको यदि भवेत्—'
"	'रूपापचयसिद्धोऽर्थ—'	...	गोविन्दस्वामी
१७२	'रूपमेकमपास्यापि—'
१७३	'केनाहतोऽयमपनीय—'
"	'गन्तव्यमिष्टं यदि—'
१७५	भट्टभास्करः
१८०	जातवेदाः
"	...	इगणितम्	परमेश्वरः
"	श्रीदामोदरः
"	सुब्रह्मण्यः
"	माधवादयः

**LIST OF SANSKRIT PUBLICATIONS
FOR SALE.**

	RS.	AS.	P.
भक्तिमञ्जरी Bhaktimanjari (Stuti) by H. H. Svāti Śrī Rāma Varma Mahārāja.	1	0	0
स्यानन्दूरपुरवर्णनप्रबन्धः Syanandurapuravarnana- prabandha (Kāvya) by H. H. Svāti Śrī Rāma Varma Mahārāja, with the commentary Sundarī of Rājarāja Varma Koil Tampuran.	2	0	0

Trivandrum Sanskrit Series.

No. 1— दैवम् Daiva (Vyākaraṇa) by Deva with Puruṣakāra of Kṛṣṇalīlāsukamuni (<i>out of stock</i>).	1	0	0
No. 2— अभिनवकौस्तुभमाला-दक्षिणामूर्तिस्तवौ Abhi- navakaustubhamala and Dakshina- murtistava by Kṛṣṇalīlāsukamuni (<i>out of stock</i>).	0	2	0
No. 3— नलाभ्युदयः Nalabhyudaya (Kāvya) by Vāmana Bhaṭṭa Bāṇa (<i>second edition</i>).	0	4	0
No. 4— शिखलीलार्णवः Sivalilarnava (Kāvya) by Nīlakaṇṭha Dīkṣita (<i>out of stock</i>).	2	0	0
No. 5— व्यक्तिविवेकः Vyaktiviveka (Alaṅkāra) by Mahīma-Bhaṭṭa with commentary (<i>out of stock</i>).	2	12	0
No. 6— दुर्घटवृत्तिः Durghatavṛtti (Vyākaraṇa) by Śaraṇadeva (<i>out of stock</i>).	2	0	0
No. 7— ब्रह्मतत्त्वप्रकाशिका Brahmatattvapra- sika (Vedānta) by Sadāśivendrasara- svatī (<i>out of stock</i>).	2	4	0
No. 8— प्रद्युम्नाभ्युदयम् Pradyumnabhyudaya (Nāṭaka) by Ravi Varma Bhūpa (<i>out of stock</i>).	1	0	0

No. 9—	विरुपाक्षपञ्चाशिका Virupakshapanchasika (Vedānta) by Virūpākṣanātha with the commentary of Vidyācakra- vartin (<i>out of stock</i>).	0	8	0
No. 10—	मातङ्गलीला Matangalila (Gajalakṣaṇa) by Nīlakaṇṭha (<i>out of stock</i>).	0	8	0
No. 11—	तपतीसंवरणम् Tapatisamvarana (Nāṭaka) by Kulaśekhara Varma with the commentary of Śivarāma (<i>out of stock</i>).	2	4	0
No. 12—	परमार्थसारम् Paramarthasara (Vedānta) by Ādiśeṣa with the commentary of Rāghavanānda (<i>out of stock</i>).	0	8	0
No. 13—	सुभद्राधनञ्जयम् Subhadradhananjaya (Nāṭaka) by Kulaśekhara Varma with the commentary of Śivarāma (<i>out of stock</i>).	2	0	0
No. 14—	नीतिसारः Nitisara (Nīti) by Kāmandaka, with the commentary of Śankarārya (<i>out of stock</i>).	3	8	0
No. 15—	स्वप्नवासवदत्तम् Svapnavasavadatta (Nāṭaka) by Bhāsa (<i>second edition</i>).	1	8	0
No. 16—	प्रतिज्ञायौगन्धरायणम् Pratijnayaugandha- rayana (Nāṭaka) by Bhāsa (<i>out of stock</i>).	1	8	0
No. 17—	पञ्चरात्रम् Pancharatra (Nāṭaka) by Bhāsa (<i>out of stock</i>).	1	0	0
No. 18—	नारायणीयम् Narayaniya (Stuti) by Nārāyaṇa Bhaṭṭa with the comment- ary of Deśamangalavārya (<i>out of stock</i>).	4	0	0
No. 19—	मानमेयोदयः Manameyodaya (Mīmāṃsā) by Nārāyaṇa Bhaṭṭa and Nārāyaṇa Paṇḍita (<i>out of stock</i>).	1	4	0
No. 20—	अविमारकम् Avimaraka (Nāṭaka) by Bhāsa (<i>out of stock</i>).	1	8	0
No. 21—	बालचरितम् Balacharita (Nāṭaka) by Bhāsa (<i>out of stock</i>).	1	0	0

- No. 22—मध्यमव्यायोग-दूतवाक्य-दूतघटोत्कच-कर्णभारो-
रुमङ्गानि **Madhyamavyayoga-Duta-
vakya-Dutaghatotkacha-Karna-
bhara and Urubhanga** (Nāṭaka)
by Bhāsa (*out of stock*). 1 8 0
- No. 23—नानार्थार्णवसंक्षेपः **Nanartharnavasam-
kshepa** (Kośa) by Keśavasvāmin
(Part I, 1st and 2nd Kāṇḍas).
(*out of stock*). 1 12 0
- No. 24—जानकीपरिणयः **Janakiparinaya** (Kāvya)
by Cakra Kavi (*out of stock*). 1 0 0
- No. 25—काणादसिद्धान्तचन्द्रिका **Kanadasiddhanta-
chandrika** (Nyāya) by Gaṅgādhara-
sūri (*out of stock*). 0 12 0
- No. 26—अभिषेकनाटकम् **Abhishekanataka** by
Bhāsa (*out of stock*). 0 12 0
- No. 27—कुमारसम्भवः **Kumarasambhava** (Kāvya)
by Kālidāsa with the two comment-
aries, Prakāśikā of Aruṇagirinātha
and Vivaraṇa of Nārāyaṇa Paṇḍita
(Part I, 1st and 2nd Sargas)
(*out of stock*). 1 12 0
- No. 28—वैखानसधर्मप्रश्नः **Vaikhanasadharmapra-
sna** (Dharmasūtra) by Vikhanas
(*out of stock*). 0 8 0
- No. 29—नानार्थार्णवसंक्षेपः **Nanartharnavasam-
kshepa** (Kośa) by Keśavasvāmin
(Part II, 3rd Kāṇḍa) (*out of stock*). 2 4 0
- No. 30—वास्तुविद्या **Vastuvidya** (Śilpa) (*out of
stock*). 0 12 0
- No. 31—नानार्थार्णवसंक्षेपः **Nanartharnavasam-
kshepa** (Kośa) by Keśavasvāmin
(Part III, 4th, 5th and 6th
Kāṇḍas). 1 0 0
- No. 32—कुमारसम्भवः **Kumarasambhava** (Kāvya)
by Kālidāsa with the two comment-
aries, Prakāśikā of Aruṇagirinātha
and Vivaraṇa of Nārāyaṇa Paṇḍita
(Part II, 3rd, 4th and 5th Sargas)
(*out of stock*). 2 8 0

- No. 33—**वाररुचसंग्रहः Vararuchasamgraha** (Vyākaraṇa) with the commentary Dīpaprabhā of Nārāyaṇa (*out of stock*). 0
- No. 34—**मणिदर्पणः Manidarpana** (Nyāya) by Rājaçudāmaṇimakhin. 1
- No. 35—**मणिसारः Manisara** (Nyāya) by Gopī-nātha. 1
- No. 36—**कुमारसम्भवः Kumarasambhava** (Kāvya) by Kālidāsa with the two commentaries, Prakāsikā of Aruṇagirinātha and Vivaraṇa of Nārāyaṇa Paṇḍita (Part III, 6th, 7th and 8th Sargas). 3
- No. 37—**आशौचाष्टकम् Asauchashtaka** (Smṛti) by Vararuci with commentary. 0
- No. 38—**नामलिङ्गानुशासनम् Namalinganūsasana** (Kōśa) by Amarasimha with the commentary Tikāsarvasva of Vandyaghaṭīya Sarvānanda (Part I, 1st Kāṇḍa). 2
- No. 39—**चारुदत्तम् Charudatta** (Nāṭaka) by Bhāsa (*out of stock*). 0
- No. 40—**अलङ्कारसूत्रम् Alankarasutra** by Rājānaka Ruyyaka with the Alankārasarvasva of Mankhuka and its commentary by Samudrabandha (*second edition*). 2
- No. 41—**अध्यात्मपटलम् Adhyatmapatala** (Vedānta) by Āpastamba with Vivaraṇa of Śrī Sankara-Bhagavat-Pāda (*out of stock*). 0
- No. 42—**प्रतिमानाटकम् Pratimanataka** by Bhāsa (*out of stock*). 1
- No. 43—**नामलिङ्गानुशासनम् Namalinganusasana** (Kōśa) by Amarasimha with the two commentaries, Amarakōśodghaṭana of Kṣīrasvāmin and Tikāsarvasva of Vandyaghaṭīya Sarvānanda (Part II, 2nd Kāṇḍa, 1-6 vargas). 2
- No. 44—**तन्त्रसुद्धम् Tantrasuddha** by Bhaṭṭāraka Vedottama. 0

	RS.	AS.	P.
No. 45—प्रपञ्चहृदयम् Prapanchahridaya.	1	0	0
No. 46—परिभाषावृत्तिः Paribhashavritti (Vyākaraṇa) by Nīlakaṇṭha Dīkṣita.	0	8	0
No. 47—सिद्धान्तसिद्धाञ्जनम् Sidhantasiddhanjana (Vedānta) by Kṛṣṇānanda Sarasvatī (Part I.)	1	12	0
No. 48—सिद्धान्तसिद्धाञ्जनम् Do. Do. (Part II).	2	0	0
No. 49—गोलदीपिका Goladipika (Jyotiṣa) by Parameśvara.	0	4	0
No. 50—रसार्णवसुधाकरः Rasarnavasudhakara (Alankāra) by Singa Bhūpāla.	3	0	0
No. 51—नामलिङ्गानुशासनम् Namalinganusasana (Kośa) by Amarasimha with the two commentaries, Amarakośodghāṭana of Kṣīrasvāmin and Tikāsarvasva of Vandyaghatīya Sarvānanda (Part III, 2nd Kanda, 7-10 vargas).	2	0	0
No. 52—नामलिङ्गानुशासनम् Namalinganusasana (Kośa) by Amarasimha with the commentary Tikāsarvasva of Vandyaghatīya Sarvānanda (Part IV, 3rd Kānda).	1	8	0
No. 53—शाब्दनिर्णयः Sabdanirnaya (Vedānta) by Prakāśātmayatindra.	0	12	0
No. 54—स्फोटसिद्धिन्यायविचारः Sphotasiddhi-nyayavichara (Vyākaraṇa).	0	4	0
No. 55—मत्तविलासप्रहसनम् Mattavilasaprahasana (Nāṭaka) by Mahendravikramavarman.	0	8	0
No. 56—मनुष्यालयचन्द्रिका Manushyalayachandrika (Silpa) (out of stock).	0	8	0
No. 57—रघुवीरचरितम् Raghuviracharita (Kāvya).	1	4	0
No. 58—सिद्धान्तसिद्धाञ्जनम् Siddhantasiddhanjana (Vedānta) by Kṛṣṇānanda Sarasvatī (Part III).	2	0	0

- No. 59—**नागानन्दम् Nagananda** (Nāṭaka) by
Harṣadeva with the commentary
Vimarśinī of Śivarāma (*out of
stock*). 3 4 0
- No. 60—**लघुस्तुतिः Laghustuti** by Laghubhattāraka
with the commentary of Rāghavānanda. 0 8 0
- No. 61—**सिद्धान्तसिद्धाञ्जनम् Siddhantasiddhanjana**
(Vedānta) by Kṛṣṇānanda Sarasvatī
(Part IV). 1 4 0
- No. 62—**सर्वमतसंग्रहः Sarvamatasamgraha.** 0 8 0
- No. 63—**किरातार्जुनीयम् Kiratarjuniya** (Kāvya)
by Bhāravi with the commentary Sa-
bdārthadīpikā of Citrabhānu (1, 2
and 3 Sargas). 2 8 0
- No. 64—**मेघसन्देशः Meghasandesa** by Kālidāsa
with the commentary Pradīpa of
Dakṣiṇāvartanātha. 0 12 0
- No. 65—**मयमतम् Mayamata** (Śilpa) by Maya-
muni (*out of stock*). 3 4 0
- No. 66—**महार्थमञ्जरी Maharthamanjari** (Darśana)
with the commentary Parimala of
Maheśvarānanda. 2 4 0
- No. 67—**तन्त्रसमुच्चयः Tantrasamuchchaya** (Tantra)
by Nārāyaṇa with the commentary
Vimarśinī of Śankara (Part I,
1-6 Patalas) (*out of stock*). 3 4 0
- No. 68—**तत्त्वप्रकाशः Tattvaprakasa** (Āgama) by
Śrī Bhojadeva with the commentary
Tātparyadīpikā of Śrī Kumāra. 1 12 0
- No. 69—**ईशानशिवगुरुदेवपद्धतिः Isanasivaguru-
devapaddhati** (Tantra) by Isānaśiva-
gurudevamiśra (Part I, Sāmānya-
pāda). 1 8 0
- No. 70—**आर्यमञ्जुश्रीमूलकल्पः Aryamanjusrimula-
kalpa** (Part I). 2 8 0
- No. 71—**तन्त्रसमुच्चयः Tantrasamuchchaya** (Tantra)
by Nārāyaṇa with the commentary
Vimarśinī of Śankara (Part II, 7-12
Patalas) (*out of stock*). 3 8 0

	RS.	AS.	P.
No. 72—ईशानशिवगुरुदेवपद्धति: Isanasivaguru-devapaddhati (Tantra) by Īśānaśiva-gurudevamiśra (Part II, Mantrapāda).	4	0	0
No. 73—ईश्वरप्रतिपत्तिप्रकाशः Iśvarapratipatti-prakasa (Vedānta) by Madhusūdana-sarasvatī .	0	4	0
No. 74—याज्ञवल्क्यस्मृतिः Yajnavalkyasmṛti with the commentary Bālakrīḍā of Viśvarūpācārya . (Part I — Ācāra and Vyavāhāra Adhyāyas).	3	4	0
No. 75—शिल्परत्नम् Silparatna (Śilpa) by Śrī-kumāra (Part I).	2	12	0
No. 76—आर्यमञ्जुश्रीमूलकल्पः Aryamanjusrimulakalpa (Part II).	3	0	0
o. 77—ईशानशिवगुरुदेवपद्धतिः Isanasivaguru-devapaddhati (Tantra) by Īśānaśiva-gurudevamiśra (Part III, Kriyāpāda 1—30 Patalas).	3	0	0
No. 78—आश्वलायनगृह्यसूत्रम् Asvalayanagryhasutra with the commentary Anāvīlā of Haradattācārya .	2	6	0
No. 79—अर्थशास्त्रम् Arthasastra of Kauṭalya with commentary by Mahāmahopādhyāya T. Ganapati Śāstri (Part I—1 & 2 Adhikaraṇas).	3	12	0
No. 80—अर्थशास्त्रम् Do. Do. (Part II—3—7 Adhikaraṇas).	4	0	0
No. 81—याज्ञवल्क्यस्मृतिः Yajnavalkyasmṛti with the commentary Bālakrīḍā of Viśvarūpācārya (Part II. Prāyascittādhyāya).	2	0	0
No. 82—अर्थशास्त्रम् Arthasastra of Kauṭalya with commentary by Mahāmahopādhyāya T. Ganapati Śāstri (Part III, 8—15 Adhikaraṇas).	3	4	0
No. 83—ईशानशिवगुरुदेवपद्धतिः Isanasivaguru-devapaddhati (Tantra) by Īśānaśivagurudevamiśra (Part IV, Kriyāpāda 31—64 Patalas and Yogapāda).	3	8	0

	RS.	AS.	P.
No. 84—आर्यमञ्जुश्रीमूलकल्पः Aryamanjusrimulakalpa (Part III).	2	0	0
No. 85—विष्णुसंहिता Visnusamhita (Tantra).	2	8	0
No. 86—भरतचरितम् Bharatacarita (Kāvya). by Kṛṣṇakavi.	1	8	0
No. 87—सङ्गीतसमयसारः Sangitasamayāsara (Sangīta) of Sangitākara Pârśvadeva.	1	2	0
No. 88—कान्यप्रकाशः Kavyaprakasa (Alankāra) of Mammataḥhaṭṭa with two commentaries the Sampradāyaprakāśinī of Śrī Vidyācakravartin and the Sāhityacūḍāmaṇi of Bhaṭṭagopāla (Part I, 1-5 Ullāsas).	3	0	0
No. 89—स्फोटसिद्धिः Sphotasiddhi (Vyākaraṇa) by Bharatamiśra.	0	8	0
No. 90—मीमांसाश्लोकवार्तिकम् Mimamsasloka- vartika with the commentary Kāśika of Sucaritamīśra (Part I).	2	8	0
No. 91—होराशास्त्रम् Horasastra of Varāhamihirācārya with the Vivaraṇa of Rudra.	3	0	0
No. 92—रसोपनिषत् Rasopanishat .	2	0	0
No. 93—वेदान्तपरिभाषा Vedantaparibhasha (Vedānta) of Dharmarājādhvarīndra with the commentary Prakāśika of Peddādīkṣita.	1	8	0
No. 94—बृहदेशी Brihaddesi (Sangita) of Matangamuni.	1	8	0
No. 95—रणदीपिका Ranadipika (Jyotiṣa) of Kumaraganaka.	0	4	0
No. 96—ऋक्संहिता Rksamhita with the Bhāṣya of Skandasvāmin and the commentary of Veṅkaṭamādhavārya (Part I, 1st Adhyāya in 1st Aṣṭaka).	1	8	0

- No. 97—**नारदीयमनुसंहिता Naradiyamanusamhita**
(Smṛti) with Bhāṣya of Bhavasvāmin. 2 0 0
- No. 98—**शिल्परत्नम् Silparatna** (Śilpa) by Śrī-
kumāra. 2 8 0
- No. 99—**मीमांसाश्लोकवार्तिकम् Mimamsasioka-**
vartika (Mīmāṃsā) with the com-
mentary Kāśikā of Sucaritamīśra
(Part II). 3 0 0
- No. 100—**काव्यप्रकाशः Kavyaparakasa** (Alaṅkāra)
of Mammaṭabhaṭṭa with the two com-
mentaries, Sampradāyaparakāśinī of
Śrīvidyācakravartin and Sāhitya-
cūḍāmaṇi of Bhaṭṭagopāla. (Part II,
6—10 Ullasas). 5 0 0
- No. 101—**आर्यभट्टियम् Aryabhaṭṭiya** (Jyotiṣa) of
Āryabhaṭṭācārya with the Bhāṣya of
Nīlakaṇṭhasomasuṭvan (Part I.
Gaṇitapāda). 2 8 0

Apply to:—

The Curator

*for the publication of Sanskrit Manuscripts,
Trivandrum.*

TRIVANDRUM SANSKRIT SERIES.

No. CX.

Śrī Setu Lakṣmī Prasādamālā.

No. XXII.

THE
ĀRYABHATĪYA

OF


ĀRYABHATĀCĀRYA

WITH THE BHĀSYA OF

NĪLAKANTHASOMASUTVAN

EDITED BY

K. SĀMBAŚIVA ŚĀSTRĪ,
*Curator of the Department for the Publication
of Oriental Manuscripts, Trivandrum.*



Part II. – Kālakriyāpāda.

PUBLISHED UNDER THE AUTHORITY OF THE GOVERNMENT OF
HER HIGHNESS THE MAHARANI REGENT OF TRAVANCORE.

TRIVANDRUM:

PRINTED BY THE SUPERINTENDENT, GOVERNMENT PRESS,
1931.

All Rights Reserved.]

अनन्तशयनसंस्कृतग्रन्थावलिः ।

ग्रन्थाङ्कः ११०.

श्रीसेतुलक्ष्मीप्रसादमाला

ग्रन्थाङ्कः २२.

श्रीमदार्यभटाचार्यविरचितम्

आर्यभटीयं

गार्ग्यकेरलनीलकण्ठसोमसुत्वविरचित-
भाष्योपेतम् ।

पौरस्त्यग्रन्थप्रकाशनकार्याध्यक्षेण

के. साम्बशिवशास्त्रिणा
संशोधितम् ।

द्वितीयः सम्पुटः - कालक्रियापादः ।

तच्च

अनन्तशयने

महामहिमश्रीसेतुलक्ष्मीमहाराज्ञीशासनेन

राजकीयमुद्रणयन्त्रालये तदध्यक्षेण

मुद्रयित्वा प्रकाशितम् ।

कोलम्बाब्दाः ११०६. क्रस्ताब्दाः १९३१.

॥ श्रीः ॥

श्रीपद्मनाभसेवि-
न्यखिलश्रीवर्धनी महाराज्ञी ।
श्रीसेतुलक्ष्म्यभिख्या
प्रत्यक्षा जयति वञ्चिभूलक्ष्मीः ॥

ग्रन्थावलिरियमिन्वे
प्रसाधिता तत्प्रसादगुणगुम्फा ।
श्रीसहितसेतुलक्ष्मी-
प्रसादमाला सुवर्णमणिचित्रा ॥

P R E F A C E .

This is the second part of the Āryabhaṭīya, the first part of which was published in this series with the Bhāṣya of Gārgyakeraḷauḷakaṅṭhasomasutvan.

In consonance with the statement,

“आर्यभट्टस्त्रीणि गदति गणितं कालक्रियां गोलम्”

the topic dealt with here is कालक्रिया. This valuable commentary on the कालक्रियापाद composed of a few terse aphorisms renders invaluable service to the ancient science of astronomy with its citations of authority and illustrations, always bearing in mind the matter at hand and explaining with a wealth of cogent and many-sided reasoning. Wonderful are the methods of exposition of the author of this commentary who justifies his enunciations by exhaustive discussions, mentioning the manifold methods of ancient Ācāryas in the process of making astronomical calculations. It is a matter for immense gratification for Keraliyas that this commentary makes it palpably evident that the great Hindu Ācāryas of the East like those of the West had recourse to independent mechanical contrivances for the purposes of accurate planetary observations and calculations.

We hope to dwell at length on the achievements of Nilakaṅṭhasomayājin, the author of this commentary in the introduction to the Golapāda, the third and final part of this work that is to be published shortly.

We are proud to mention that the two manuscripts that were utilized in the publication of this volume, belong to His Most Gracious Highness the Maharaja's Palace Library.

Trivandrum, }
15-12-1106. }

K. SĀMBAŚIVA ŚĀSTRĪ.

विषयानुक्रमणी

विषयः.	पृष्ठम्.
कालविभागः	१
कालविभागस्य क्षेत्रेऽतिदेशः	”
युगे द्वयोर्द्वयोर्ग्रहयोर्योगकालज्ञानोपायः	२
व्यतीपातसङ्ख्याज्ञानम्	”
ग्रहोच्चनीचपरिवर्ताः	३
बार्हस्पत्यान्दलक्षणम्	४
सौरचान्द्रसावननाक्षत्रमानानि	”
अधिमासलक्षणम्	५
अवमलक्षणम्	”
मानुषवर्षप्रमाणम्	६
पितृवत्सरप्रमाणम्	”
दिव्यवत्सरप्रमाणम्	”
ब्रह्मदिनप्रमाणम्	”
उत्सर्पिणीलक्षणम्	८
अपसर्पिणीलक्षणम्	”
सुषमालक्षणम्	”
दुष्मालक्षणम्	”
‘उत्सर्पिणी युगार्ध’मित्यस्य सूत्रस्य उद्योतिर्गतिविषयत्वेनार्थविचारः	”
सप्तानां वायुस्कन्धानां मध्ये आवहग्रवहयोर्लक्षणम्	९
आर्यभटीयग्रन्थप्रणयनकालस्तदानीमार्यभट्टस्य वयःप्रमाणं च	१२
ग्रन्थप्रणयनकालेऽयमचलनाभावः	१३
अयनचलनस्य वृद्धिहासप्रकारः	”
अयनचलनस्य परीक्षणप्रकारः	”
प्रसक्तानुप्रसक्त्या ग्रहगतेः परीक्षणप्रकारः	१४
तत्र ग्रन्थान्तरवाक्यानां प्रमाणतथोपन्यासः	”
औदधिकार्धरात्रिकभेदेनार्यभटीयस्य तन्त्रस्य द्वैविध्यम्	१७
युगाद्यारम्भकालोऽभीष्टकालानुमानप्रकारश्च	१८
ग्रहाणां गतेः साम्यम्	१९
ग्रहाणां गतिभेददर्शने कारणम्	”
ग्रहाणां कक्ष्याक्रमः	”
भास्करोक्तरीत्या ग्रहकक्ष्यानयनं मध्यमानयनं च	२१
तन्त्रान्तरोक्तानामार्यभटीयोक्तानां च बिम्बन्यासयोजनानां तारतम्य- विवेचनम्	२२

॥ श्रीः ॥

श्रीमदार्यभटाचार्यविरचितम्

आर्यभटीयं

गार्ग्यैकरलनीलकण्ठसोमसुत्वविरचितेन

भाष्येण समेतम् ।

(द्वितीयो भागः ।)

अथ कालक्रियापादः ।

अनादिनिधनं कालं तल्लिङ्गग्रहतारकाः ।

नत्वा भुवं च सर्वत्रेहानुमा तस्य दश्येते ॥

यच्छेषतयात्र लौकिकगणितन्यायमशेषं गणितपादेन प्रत्यपीपदत्, तमेव कालं ज्यो-
तिर्गतिविशेषैरनुमापयितुं कालक्रियापाद आरभ्यते । तत्र मन्त्रार्थवादेतिहासपुराणेषु लोके
च प्रसिद्धः कालविभाग एव क्षेत्रविभागेऽपि मूलं निरूप्यमाणे, इति प्रसिद्धस्तद्विभाग एव
क्षेत्रेऽतिदिश्यते वर्षमित्यादिनार्याद्वितयेन —

वर्षं द्वादश मासास्त्रिंशद्विसो भवेत् स मासस्तु ।

षष्टिर्नाड्यो दिवसः *षष्टिश्च विनाडिका नाडी ॥ १ ॥

गुर्वक्षराणि षष्टिर्विनाडिकाक्षीं षडेव वा प्राणाः ।

एवं कालविभागः क्षेत्रविभागस्तथा भगणात् ॥ २ ॥

इति । यथा वर्षं (स्या ? स्वा)वयवभूतैर्द्वादशभिर्मासैरारब्धं स मासः
पुनर्न तथा तावतिथैरारब्धः, स्वावयवभूतैर्दिवसैस्त्रिंशत्तैवारब्धः । अत-
स्त्रिंशत्त्रिंश एव स्वावयवा दिवसा इत्युभयत्रावयवावयविसम्बन्धगतो भेदस्तु-
शब्देन द्योत्यते । षष्टिर्नाड्यो दिवस इत्यत्रापि तुशब्दोऽनुवर्तनी(च ? यः),
अस्यापि पूर्वस्माद् भिन्नत्वात् । षष्टिश्च विनाडिका नाडीत्यत्र चशब्देनातः
विभागसाम्यं द्योत्यते । एष विभागः सौरादिषु मानेषु सर्वत्र समानः

१. 'स्यवद्' क. पाठः.

* 'षष्टिस्तु' इति सुप्रतिपाठः.

विषयः.	पृष्ठम्.
ग्रहाणां कालहोराधिपत्यम्	३७
ग्रहाणां वाराधिपत्यम्	”
इष्टाहर्गणानयनम्	३८
सूर्यसिद्धान्तोक्तरीत्याहर्गणानयनम्	३०
वारप्रवृत्तौ मतभेदाः	”
स्फुटोपपत्तिप्रदर्शनार्थं कक्ष्यामण्डले ग्रहभ्रमणप्रकारप्रदर्शनम्	३१
प्रतिमण्डलप्रमाणं तस्स्थानं च	३२
उच्चनीचवृत्ते ग्रहभ्रमणप्रकारः	”
मन्दकर्णाविशेषक्रिया	३५
मन्दस्फुटकर्मणि परिलेखनप्रकारः	३६
उच्चनीचवृत्तस्थाननिर्णयः	३७
मन्दशीघ्रस्फुटकर्मणोर्विस्तरेण प्रतिपादनम्	३८—४६
अविशेषक्रियां विना सकृत् कर्णानयने प्रमाणानि	४७
रबीन्द्रोः स्फुटान्मध्यमानयनम्	४८—५०
मन्दशीघ्रस्फुटकर्मणोर्युक्तिप्रतिपादनम्	५१—५४
भुजाफलधनर्णोपपत्तिः	५४—६१
स्फुटगत्यानयनम्	६१—६४

॥ श्रीः ॥

श्रीमदार्यभटाचार्यविरचितम्

आर्यभटीयं

गार्ग्यकेरलनीलकण्ठसोमसुत्वविरचितेन
भाष्येण समेतम् ।

(द्वितीयो भागः ।)

अथ कालक्रियापादः ।

अनादिनिधनं कालं तल्लिङ्गग्रहहारकाः ।

नत्वा भुवं च सर्वत्रेहानुमा तस्य दर्शयते ॥

यच्छेषतयात्र लौकिकगणितन्यायमशेषं गणितपादेन प्रत्यपीपदत्, तमेव कालं ज्यो-
तिर्गतिविशेषैरनुमापयितुं कालक्रियापाद आरभ्यते । तत्र मन्त्रार्थवादेतिहासपुराणेषु लोके
च प्रसिद्धः कालविभाग एव क्षेत्रविभागेऽपि मूलं निरूप्यमाणे, इति प्रसिद्धस्तद्विभाग एव
क्षेत्रेऽतिदिश्यते वर्षमित्यादिनार्याद्वितयेन —

वर्षं द्वादश मासास्त्रिंशद्विसो भवेत् स मासस्तु ।

षष्टिर्नाड्यो दिवसः *षष्टिश्च विनाडिका नाडी ॥ १ ॥

गुर्वक्षराणि षष्टिर्विनाडिकाक्षीं षडेव वा प्राणाः ।

एवं कालविभागः क्षेत्रविभागस्तथा भगणात् ॥ २ ॥

इति । यथा वर्षं (स्या ? स्वा)वयवभूतैर्द्वादशभिर्मासैरारब्धं स मासः
पुनर्न तथा तावतिथैरंशैरारब्धः, स्वावयवभूतैर्दिवसैस्त्रिंशत्तैवारब्धः । अत-
स्त्रिंशत्त्रिंश एव स्वावयवा दिवसा इत्युभयत्रावयवावयविसम्बन्धगतो भेदस्तु-
शब्देन द्योत्यते । षष्टिर्नाड्यो दिवस इत्यत्रापि तुशब्दोऽनुवर्तनी(च ? यः),
अस्यापि पूर्वस्माद् भिन्नत्वात् । षष्टिश्च विनाडिका नाडीत्यत्र चशब्देनातः
द्विभागासाम्यं द्योत्यते । एष विभागः सौरादिषु मानेषु सर्वत्र समानः

१- 'स्ववद' क. पाठः.

* 'षष्टिस्तु' इति मुद्रितपाठः.

३- P. T. 1838. 500 12-4-1106. B

किन्तु गुर्वक्षराणि षष्टिराक्षीं विनाडिका, आक्षर्यां विनाड्याः षष्ट्यंश एव मध्यमवृत्त्या गुर्वक्षरोच्चारणकालः । स्वस्थस्य जन्तोर्निःश्वासश्च तस्या एव षडंशः । 'प्राणेनैति कलां भमि'त्यस्य विवरणमेतत् । समानान्तरगतानां विनाडीनां षष्ट्यंशा गुर्वक्षरान्महान्तोऽल्पाश्च स्युः । एवं मुहुरपि षष्ट्यंशा एव तदवयवा (एवा ?) ग्राह्याः । एतस्य विभागस्य त्रिरावृत्तत्वात् पुनरन्यादृशस्याप्रसिद्धत्वाच्चेति भावः । एवं यः कालविभागः प्रसिद्धः वर्षादिगुर्वक्षरान्तः, भगणात् प्रभृति तदवयवैभूतानां राश्यादीनां तत्परान्तानां विभागोऽप्येवमेवेति कालविभागस्य क्षेत्रेऽतिदेशोऽत्र क्रियत इति ॥ १, २ ॥

द्वयोर्द्वयोर्ग्रहयोर्यावन्त एकास्मिन् युगे योगास्तेऽपि विज्ञेया एव, यतस्तयोरन्तरकालो ज्ञातव्यः । गुरुशनैश्चराद्योरभीष्टयोर्यदाकदाचिद्योगो दृष्टः, ततः कियति काले पुनस्तयोरेव ततो द्वितीयो योगो भविष्यतीत्यादिज्ञाने ताभियागाद्यात्तिभिः तदन्तरालकालस्य ज्ञेयत्वान्ता अपि ज्ञेयाः । ताश्च गीतिकापठितैस्तयोर्भगणैरेव ज्ञेया इति तत्प्रदर्शनार्थम् आचार्यमहा —

भगणा द्वयोर्द्वयोर्ये विशेषशेषा युगे द्वियोगास्ते ।

इति । विशेषशेषा (ये) द्वयोर्द्वयोर्भगणयोस्त एव युगे द्वियोगाः द्वयोर्बिम्बयोगसङ्घेति । न केवलं ग्रहाणामेव योगसङ्घ्या ज्ञेयाः, उच्चग्रहयोगसङ्घ्याः पातग्रहयोगसङ्घ्याश्च ज्ञेयाः । तत्तत्स्फुटगत्यावृत्तिकालज्ञानार्थं च ग्रहोच्चयोगज्ञानं, विक्षेपप(र्या ? र्य)यकालज्ञानार्थं ग्रहपातयोगाश्चेति द्वयोर्द्वयोर्योगे इत्येवोक्तम् । येषामिह भगणाः प्रदर्शितास्तेषु ययोर्योगा जिज्ञास्यन्ते तयोर्भगणविश्लेष एव तदा कर्तव्यः । तद्विश्लेषणे यः शेषः स एव तयोर्युगसम्बन्धिनी योगसङ्घ्येत्यर्थः ॥

एवं तिथ्यादिपर्ययस्य मासादि(क ? का)लात्मकस्य प्रदर्शने विष्कम्भादियोगस्यापि प्रसङ्गात् तत्पर्ययास्तद्गतव्यतीपातपर्ययांश्च प्रदर्शयत्यूर्ध्वार्धेन —

रविशशिनक्षत्रगणाः सम्मिश्राश्च व्यतीपाताः ॥ ३ ॥

इति । रविशशिनक्षत्रगणाः सम्मिश्रा व्यतीपाताः । रविशशिनक्षत्रगणयोगा इत्युच्यमाने अनन्तरप्रदर्शितबिम्बयोगा एव प्रतीयेरन् । अतस्तद्व्युदासार्थं संमिश्रग्रहणम् । संमिश्रा रविशशिनक्षत्रगणाः सम्यङ् मिश्रो येषां ते संमिश्राः तयोर्भगणयोः सङ्घ्यासम्मिश्रणे व्यतीपातसङ्घ्या ज्ञेयेत्यर्थः ।

१. 'षष्ट्यः प्रा', २. 'वानांत', ३. 'स्ते बि', ४. 'त्',
५. 'ग एवेत्युक्तम् ।', ६. 'योर्ययोर्यो' क. पाठः.

इति विष्कम्भादियोगपर्यायाः प्रदर्शिताः । व्यतीपातानां प्रत्येकं तावत्यः सङ्ख्या गतिश्च तेनैव सिद्धाः यत एकस्मिंश्चन्द्रार्कयोगपर्यायेऽत्र त्रयो व्यतीपाताः चक्रव्यतीपातश्चक्रार्धव्यतीपातः सार्पमस्तकश्च । भास्करश्चाह —

“सूर्येन्दुयोगे चक्रार्धे व्यतीपातोऽथ वैधृतः ।
चक्रे च मैत्रपर्यन्ते विज्ञेयः सार्पमस्तकः ॥”

सूर्यसिद्धान्तेऽपि त्रिसङ्ख्यत्वमुक्तं व्यतीपातानां,

“व्यतीपातत्रयं घोरं गण्डान्तत्रितयं तथा ।”

इति । यः पुनरिह प्रासङ्गिकतया प्राप्तावसरः चन्द्रार्कयोगः स चैवंभूत इति तत्सङ्गतिश्चकारेण सूच्यते ॥ ३ ॥

तत्र तिथिवरणयोर्ज्ञाने योगज्ञाने च चन्द्रार्कौ स्फुटीकृत्येव तद्विशेषा योगा वा कार्ये इति, तद्भ्रमणैर्न त्रैराशिकेन मध्यमानयनं कार्यमिति, ग्रहभ्रमणविश्लेषयोगयोः कुट्टाकार एवोपयोगः । तत्कुट्टाकारस्य च ग्रहगतिपरीक्षायां जातके चोपयोग इति तयोर्नात्र प्राचुर्येण व्यवहारः । ग्रहोच्चभ्रमणान्तरेणेह प्राचुर्येण स्फुटकर्मण्युपयोगात् तन्मध्यमानयनं च सार्वकालीनमेवेत्यत आह —

स्वोच्चभ्रमणाः स्वभ्रमणैर्विशेषिताः स्वोच्चनीचपरिवर्ताः ।

इति । स्वोच्चभ्रमणाः स्वभ्रमणैर्विशेषिताः स्वभ्रमणेभ्यो मन्दोच्चभ्रमणान् विशेष्य शीघ्रोच्चभ्रमणेभ्यः स्वभ्रमणांश्च विशेष्य ये ये शिष्टा लब्धास्ते ते स्वोच्चनीचपरिवर्ताः । स्वस्य स्वस्य प्रतियुगं मन्दोच्चनीचवृत्ते शीघ्रोच्चनीचवृत्ते च तावन्तः परिवर्ताः स्युः । ततस्तैर्ग्रहवन्मध्यमानयनमपि कार्यमित्यभिप्रायः । वक्ष्यति च —

“वृत्तपरिधौ ग्रहास्ते मध्यमचारं भ्रमन्त्येव ।”

इति । तत्र यो मध्यमचारत्वेन विवक्षितः स एतैरहर्गणेन च त्रैराशिकेना-
नेय इति । द्वियोगन्यायेन सिद्धेऽपि विविच्य ग्रहणाय पुनरपि तदुक्तिरि-
त्यस्य स्वोच्चनीचवृत्तगतिप्रदर्शनपरत्वात् न पौनरुक्त्यमिति ।

प्रदर्शितैर्भगणैर्मानविशेषान् प्रदर्शयन् बार्हस्पत्यस्य मानस्य संवत्सरात्मकत्वस्यापि बृहस्पतिराशिचारात्मकत्वात् तदधिष्ठितप्रदेशवशाज्जायमानानां तद्विशेषाणां तत्तदगुरुसंज्ञाविशेषसम्भवाच्च तद्द्वादशसंवत्सरात्मकतत्पर्ययो यः, यच्च पञ्चसंवत्सरात्मकं युग संवत्सरपरिवत्सरेडावत्सरानुवत्सरवत्सराख्यं, तयोरुभयोर्यदा युगपत्समाप्तिरिति निरूप्यमाणेऽब्दगणे षष्टिमिते तस्य परिसमाप्तिरवगम्यत इति प्रभवादिक्षयपर्यन्तः स षष्ट्यब्दगणो लोके प्रसिद्धः । तद्द्वारा च गतकालविज्ञानम् इत्यहर्गणस्य तद्द्वारत्वात् प्रथमं बार्हस्पत्याब्दं प्रदर्शयति —

गुरुभगणा राशिगुणास्त्वाश्वयुजाद्या गुरोरब्दाः ॥ ४ ॥

इति । गुरुभगणा राशिगुणा गुरोरब्दा युगसम्बन्धिनो बार्हस्पत्याब्दाः (स्य ? स्युः) । तंतस्त्रैराशिकाद् वर्तमानंबार्हस्पत्याब्दो विज्ञेयः । ततस्तदर्थं तन्मध्यमे तदतीतभगणा राशिगुणाः क्षेप्याः । ततो वर्तमानसंवत्सरश्च ज्ञेयः । ते चाश्वयुजाद्याः । उक्तं च सूर्यसिद्धान्ते तदानयनं —

“द्वादशघ्ना गुरोर्यातो भगणा वर्तमानकैः ।

राशिभिः सहिताः शुद्धाः षष्ट्या स्युर्विजयादयः ॥”

इति ॥ ४ ॥

पुनरपि मानुषाण्येव मानान्याह —

रविभगणा रव्यब्दा रविशशियोगा भवन्ति शशिमासाः ।

रविभूयोगा दिवसा भावतीश्चापि नाक्षत्राः ॥ ५ ॥

इति । रविभगणा रव्यब्दाः । मेषादिमीनान्तैर्द्वादशभिर्मासैरारब्धा रविभगणाः । भगणानां मेषादित्वं च ‘बुधाह्वयजाकोदयाच्च लङ्कायामि’-त्युक्तम् । रविशशियोगाः शशिमासा भवन्ति । न पुना रविशशिभगणयोगाः । तयोर्बिम्बयोगान्त एको मासः । विप्रकर्षसन्निकर्षौ चार्धमासौ । रविभूयोगा दिवसाः । अत्रापि बिम्बयोगौ एव । तस्माद् रविभूभगणानां वियोगश्च दिवसाः । उक्ताश्च रविशशिभुवां भगणाः —

“सुभ्रविभगणाः स्युष्टु शशि चयगियिडु शुद्धलृ कु डिशिबुण्लरुवृ प्राक् ।”

१. ‘त्वा(द)स्या’ ख. पाठः. २. ‘र्यो’, ३. ‘ब्द’ क. पाठः. ४. ‘त’ ख. पाठः.
५. ‘भ्रमहाणां मे’ क. पाठः. ६. ‘ग’ ख. पाठः.

इति । द्रष्टृपेक्षयैकसूत्रगतत्व (ए)व द्वयोर्द्वयोयोगश्च विवक्षितः । न पुनर्द्वयो-
र्द्वयोर्ग्रहयोर्विम्बयगोः सम्भवति; कक्ष्याभेदस्य वक्ष्यमाणत्वात् । तदुक्तं
सूर्यसिद्धान्तेऽपि —

“भावाभावाय लोकानां कल्पनेयं प्रदर्शिता ।

स्वमार्गगाः प्रयान्तेते दूरमन्योन्यमाश्रिताः ॥”

इति । अतो रविभूगणान्तरतुल्या एव दिवसाः । दिवसशब्देनैषां सावचत्व-
मपि सिद्धं, यतः सावन एव दिवसशब्दो मुख्यतया वर्तते । लक्षणयैवा-
र्कचन्द्रादिषु । भावर्ताश्चापि नाक्षत्राः । दिवसा इत्यनुवर्तते । भानामश्विन्या-
दीनामावर्तः प्रत्यग्रभ्रमणं नाक्षत्रो दिवसः । भूगणा एव नाक्षत्रा दि-
वसा इति यावत् । यद्वा अश्विन्यादीनां पौष्णान्तानां नक्षत्राणां परिवर्तो
नाक्षत्रैः । नक्षत्रसम्बन्धी मास इति चार्थात् सिध्यति । लक्षणयैव हि
मानौन्तरेषु मासादिशब्दा वर्तन्ते । तत्र मासशब्दश्चान्द्र एव मुख्यतया
वर्तते ।

“इन्द्राग्नी यत्र हूयेते मासादिः स प्रकीर्तितः ।

अग्नीषोमौ स्थितौ मध्ये समाप्तौ पितृसोमकौ ॥”

इति हि मासलक्षणं वदन्ति सन्तः । तत्र चन्द्रभ्रमणस्य मासासन्नत्वात्
मासेनैव च सम्बन्धः, न पुनर्दिवसादिना संवत्सरेण च । तस्मान्चन्द्रभ्र-
मणस्य मासत्वमेव युक्तम् । तस्मात् तत्रैव मासशब्दस्य लक्षणाव्यापारोऽपि
युज्यते । बार्हस्पत्यमाने बृहस्पतिचारोऽपि संवत्सर एव, तस्य संवत्स-
रासन्नत्वात् । तथा चन्द्रभ्रमणोऽपि मास एव । तथा भानां प्रत्यग्र-
भ्रमणमपि दिनमेव, तस्यापि रविप्रत्यग्रभ्रमणासन्नत्वादेव ॥ ५ ॥

अत्रोक्तैः सौरचान्द्रसावनात्मकैर्वर्षमासदिवसैरविमासावमा(सा ?)भ्यां चाहर्षण वा-
नीयत इति तावप्याह —

अधिमासका युगे ते रविमासेभ्योऽधिकास्तु ये चान्द्राः ।

शशिविद्वसा विज्ञेया भूदिवसोनास्तिथिप्रलयाः ॥ ६ ॥

१. 'न्ते —' क. पाठः. २. 'क्ष' ख. पाठः. ३. 'नां ना', ४. 'त्रस', ५. 'ना-
दिषु' क. पाठः. ६. 'दाभ्यां' ख. पाठः.

इति । त्रयोदशहतरविभग(णैः ? णेभ्यः) क(लि ? ल्य)चन्द्रभगणानां यावद्भिराधिक्यं तावन्त एव युगेऽधिमासा इत्युक्तं भवति, यतश्चन्द्रभगणात् केवलरविभगणं विशोध्य चान्द्रमासा लभ्यन्ते । तेभ्योऽपि पुनर्द्वादशहतान् रविभगणान् विशोध्याधिमासाश्च लभ्यन्ते, यतः प्रत्यब्दं ये त्रयोदशशशिभगणातिरिक्ताश्चन्द्रभुक्तभागाः तेषु द्वादशहतेषु अधिकतिथयश्च लभ्यन्ते । अतः प्रत्यब्दमेकादशाधिकतिथयः सावयवाः स्युः । कुतस्तेषां द्वादशहरणात् तत्सिद्धिः ।

“अर्काद्विनिस्सृतः प्राचीं यद् यात्यहरहः शशी ।
तच्चान्द्रमानमंशैस्तु ज्ञेया द्वादशभिस्तिथिः ॥”

इति वचनादादित्यात् प्राग्गतानां चन्द्रभुक्तभागानां द्वादशभिर्हरणेन तिथिसिद्धेः । चान्द्रमासानां सौरमासेभ्यः सङ्ख्ययाधिक्यादेव परिमाणतोऽल्पत्वमपि सिद्धम् । यतोऽल्पेन मीयमानं वस्तु धान्यादिकं महता मानेन मीयमानात् सङ्ख्ययातिरिच्यते, एवं महता सावनदिवसेन मीयमानाद् युगात् ततोऽल्पेन चान्द्रदिवसेन मीयमानं युगमतिरिच्यत इति युगसावनाद् युगचान्द्रदिवसानां सङ्ख्ययाधिक्यम् । तावतीनां तिथीनां सावनेषु प्रलीनत्वात् सावनेभ्योऽतिरिक्तानां चान्द्रदिनानां तिथिप्रलयोक्तिर्भुज्यते ॥ ६ ॥

एवं मानुषाणि षण्मानानि प्रतिपाद्य पित्र्यदिव्यप्राजापत्यानां मानानां स्वरूपं दर्शयति —

रविवर्षं मानुष्यं तदपि त्रिंशद्गुणं भवति पित्र्यम् ।
पित्र्यं द्वादशगुणितं दिव्यं वर्षं समुद्दिष्टम् ॥ ७ ॥
दिव्यं वर्षसहस्रं ग्रहसामान्यं युगं द्विषट्कगुणम् ।
अष्टोत्तरं सहस्रं ब्राह्मो दिवसो ग्रहयुगानाम् ॥ ८ ॥

इति । रविवर्षं मानुष्यमित्यनुवादेन संवत्सरशब्दस्य रविवर्ष एव मुख्यतया वृत्तिः, अन्यत्र तु लक्षणयेति द्योत्यते । तदपि त्रिंशद्गुणं भवति पित्र्यमिति पितृणां शशिमण्डलगतत्वादमावास्यायां च शशिनः समोपरिष्ठात् सूर्यावस्थितेस्तदैव तेषां मध्याह्नः, अत एवापरपक्षमध्ये चोदय इत्यपरपक्षो-

त्तरार्धं पूर्वपक्षाद्यार्धं च तेषां दिवसः । पूर्वपक्षान्त्यार्धमपरपक्षाद्यार्धं च रात्रिः । अतश्चान्द्रमासोऽहोरात्रः । मासाश्च प्रत्यब्दं द्वादश । अतः संवत्सराणां त्रिंशति षष्ट्युत्तरशतत्रयसङ्ख्यास्तेषाम् अहोरात्राः । अतो मानुष्यैस्त्रिंशताब्दैः तेषामेकं वर्षं स्यात् । पित्र्यं वर्षं द्वादशगुणितं दिव्यं वर्षं स्यात् । एवं सति मानुष्यैः षष्ट्युत्तरशतत्रयसङ्ख्यैः दिव्यं वर्षं स्यादिति सिद्धं भवति । ननु सौरमासस्यैव हि पित्र्यदिनत्वमत्रोक्तं, तदर्पात्यत्र तच्छब्देन प्रकृतस्य सौरस्यैव परामर्शो युज्यत इति चेत् । नैष दोषः । ‘रवि-वर्षार्धं मनुजाः’ इति चान्द्रमासस्यैव पित्र्यदिनत्वेन वक्ष्यमाणत्वात् स एव पितृणामहोरात्रः, न सौर इति निश्चीयते । शशिगा इति विशेषणं च हेतुगर्भं शशिगत्वादित्यर्थः । तस्माच्चान्द्राणामेव पित्र्यदिन(त्त्वे ? त्वं) न सौराणाम् । तर्हि ‘पित्र्यं द्वादशगुणितं दिव्यं वर्षमि’त्यत्रापि पित्र्याब्दानामेव द्वादशगुणितानां दिव्यवर्षत्वं युक्तम् । तथा सति चन्द्राब्दैरेव षष्ट्युत्तरशतत्रयसङ्ख्यैरेकं दिव्यं वर्षं स्यात् न सौरैरिति चेत् । तच्च न युक्तम् । ‘रवि-वर्षार्धं देवाः पश्यन्त्युदितं रविमि’त्यादिवक्ष्यमाणत्वादिति । तदनुगुणत-यैव ‘तदपि त्रिंशद्गुणं भवति पित्र्यमि’त्युक्तम् । तेन प्राप्तं पित्र्यदिनस्य सौरत्वं गोलपादे निराकरिष्यते च । तस्मात् प्रायिकत्वमेव ‘तदपि त्रिंशद्-गुणं भवति पित्र्यमि’त्यस्यै । तस्य प्रायिकतयोक्तिश्च दिव्यवर्षस्य प्राधान्येन प्रतिपाद्यत्वात् तदौनुगु(ण्योश्चै ? ण्याच्चै)वेति न कश्चिद् दोषः । ‘दिव्यं वर्षसहस्रं ग्रहसामान्यं युगं द्विषट्कगुणमि’त्यत्र युगस्य ग्रहसामान्यमित्येत-द्विशेषणं व्यादिग्रहयुगव्यावृत्त्यर्थम् । यत्र द्वयोर्ग्रहयोरपि युगपद् भगण-परिपूर्तिः स्यात् तत् तयोरेव युगम् । एवं द्वयोर्द्वयोर्ग्रहयोः पृथक् पृथग् युगं भिद्यते । अत एव सूर्यसिद्धान्तेऽपि —

“चतुर्विंशो युगस्यांशः सूर्याचन्द्रमसोर्युगम् ।”

इत्युक्तम् । तस्मात् सर्वेषां साधारणं युगं यत् तद् द्विषट्कगुणं दिव्यं वर्षसहस्रम् । द्विषट्कगुणमित्यनेन तस्यार्धयोर्वैधर्म्यं द्योत्यते । ‘अष्टोत्तरं स-हस्रं ब्राह्मो दिवसो ग्रहयुगानामि’त्यनेन ब्राह्ममानं प्रदर्श्यते । तत्र दिवस-शब्देनाहरेवोच्यते नाहोरात्रः । तेन तावती रात्रिश्च । तैरहोरात्रैः षष्ट्युत्तरै-

१. ‘त्वमुक्तं यु’ क. पाठः. २. ‘मिति व’ ख. पाठः, ३. ‘अयमुक्त’, ४. ‘स्य प्रा’, ५. ‘द्वगुणैः दि’, ६. ‘ते ता’ क. पाठः.

स्त्रिभिः शतैस्तस्याप्येकं वर्षम् । तेषां शतं तस्यायुः । प्रलयकालश्च तावान् इत्येतच्चत्रैव सूचितम् । तत्र तस्य गतैर्वर्षैर्दिवसैर्वा न ग्रहगणित उपयोगः, कल्पादिगतकालेनैव ग्रहगतिरनुमीयते । तस्य रात्रौ ग्रहाणामभावाद् इति तद्गतदिनादिकं न प्रदर्शितम् । वर्तमानकल्पगतं तु पूर्वमेव प्रदर्शितम् ।

“काहोमनवो ढ मनुयुग इख गतास्ते च मनुयुग छ्ना च ।

कल्पादेर्युगपादा म च गुरुदिवसाच्च भारतात् पूर्वम् ॥”

इति । अत्रापि ‘काहोमनवो ढ मनुयुग इख इत्यनेनाष्टोत्तरं सहस्रं ब्राह्मो दिवसो ग्रहयुगानामित्येतत् सिद्धं, यतो द्वासप्ततियुगं मन्वन्तरं, मनव-
श्चैकस्मिन्नहनि चतुर्दश इत्युक्ते चतुर्दशगुणिताया द्वासप्ततेरष्टोत्तरसह-
स्रत्वं सिद्धम् । अतस्तेषामष्टोत्तरं सहस्रं ब्रह्मणो दिनमिति च सिद्धम् इति । गतास्ते च ते मनवश्च षड् गताः । मनुयुगानि छ्ना च गतानि । (प्र?)वृत्तपूरणायत्र दीर्घप्रयोगः । सप्तमस्य मनोः सप्तविंशतिर्युगानि च कल्पदेः प्रभृति गतानि । वर्तमानचतुर्युगस्य पादा अपि त्रयो गताः । तद्वा गुरुदिवसाद् भारतात् पूर्वमष्टाविंशे युगे द्वापरान्ते कल्पादेः प्रभृत्प्रेता-
कालो गत इत्यर्थः ॥ ७,८ ॥

चतुर्युगस्यार्धशो यो भेदस्तमेवा(ह) —

उत्सर्पिणी युगार्धं पश्चादपसर्पिणी युगार्धं च ।

मध्ये युगस्य सुषमादावन्ते दुष्पमेन्दूच्चात् ॥ ९ ॥

इति । अनेन कालकृता प्राणिनामवस्थोच्यते । चतुर्युगस्य पूर्वार्धमुत्सर्पिणीकालः अपरार्धमपसर्पिणीकालः । तिरश्चां मनुष्याणां च वीर्योत्कर्षो धर्मोत्कर्षश्च उत्सर्पिण्याख्यावस्था । तदपकर्षोऽपसर्पिणी नाम । जम्बू-द्वीप एवैषा युगावस्था । श्ल(वा?क्षा)दिषु पुनश्चेतायुगसप्त एव कृत्स्नः कालः । नत्वेव तु युगावस्था तेषु । तस्मादेतद्देशभवैषावस्था । एषा युगावस्था श्रीविष्णुपुराणेऽप्युक्ता उत्सर्पिणीत्यादिना । अथवा ज्योतिर्गतिविषयभेदेतत् सूत्रम् । तत्र युगशब्देन ग्रहसामान्ययुगं वा ययोःकयोर्धुगं वा विवक्ष्यते । तत्राद्यः पक्षो न युज्यते । ‘क्षितिरवियोगादि’त्यादिना वक्ष्यमाणेन निरोधात् । तत्र हि स्वग्रन्थकरणकाले द्क्सास्यं गीतिकोक्तभगप्रा-

दीनां साधितम् । तदा ग्रहसामान्ये युगे चतुर्थपादस्य वर्तमानत्वाद् ग्रह-
सामान्ययुगविवक्षायां दुष्प्रमत्वापत्तेः । ये पुनर्गीतिकासु पठितानां गतिमतां
द्वयोर्द्वयोर्युगाख्या योगाः मीनान्तभवाः, ते पञ्चचत्वारिंशद्भेदभिन्नाः ।
तैर्भगणवियोगैस्तेषाम् अवान्तरयोगाश्च त्रैराशिकेनानेयाः । तद्वशाच्चोत्सर्पि-
ण्यपसर्पिण्या अवस्थे स्तः । कस्य पुनः सावस्था । सा ज्योतिःसम्बन्धिन्ये-
वेति प्रकरणादवगम्यते । ज्योतिषां गतिर्ह्यत्र प्रकृता । तत्र चाविशेषणो-
क्तत्वात् कृत्स्नस्यैव भगोलस्य । तस्येन्दुच्चादित्येकोऽवधिः । अवध्यन्तरं
पुनः किम् । इन्दुच्चादित्यभिविधौ चैयं पञ्चमी । इन्दुच्चप्राप्त्यन्तरा उत्स-
र्पिणी तत्प्राप्त्यन्तरमपसर्पिणी । (उत्सर्पिणी) कस्य पुनरिन्दुच्चमपसर्पिणी
कस्य पुनरिन्दुच्चम् । सन्निकर्षविप्रकर्षयोर्भगोलस्योत्सर्पिण्यपसर्पिण्यौ ।
सूर्ये त्कर्षः । उच्चप्राप्तेः प्रभृति नीचयोगान्तमपकर्षः ।
भुवमपेक्ष्य सन्निकर्षो विप्रकर्षश्च विवक्षितौ । यतो भूमध्यमधूर्ध्वदिशोर-
वधिः ततो भूमध्यात् प्रभृत्येवोर्ध्वगमनं युक्तम्, ऊर्ध्वदिशस्तत एव
प्रवृत्तेः । तद(न)न्तरमधोगमनमपि युक्तम्, इत्येतन्माधवोक्तेश्च सिद्धम् ।
सदैव प्रवहान्तर्गर्भभूतावहवायुस्कन्धमध्यगतैव भूः । तस्माद्वायुस्कन्धस्य
भगोलस्य च प्रकृत्यैकत्रैव धनमध्यम् । तस्यैवम्भूतो विकारोऽस्ति, (अथ)
वा गोलमध्यापेक्षया भगोलमध्यस्य । एवं परस्परसन्निकर्षविप्रकर्षात् सर्वे-
षामप्यवयवानां संयोगवियोगौ स्तः । तस्मात् तयोः कतरस्यचिच्चलनम् ।
एवं भगोलस्य वा वायुगोलस्य वा । तच्च भगोलस्यैव युज्यते, धरित्र्या
ब्रह्माण्डकटाहमध्यवर्तित्वोक्तेः, आवहस्य च विश्वम्भरया विशेष्यमाणत्वात् ।
'विश्वम्भरापवनमावहमाहुरेके' आवहस्य(का ? ब्दा)र्थनिरूपणेऽपि तन्मध्य-
गतत्वं सिद्धं विश्वम्भरयाः । अवागावहतीत्यावह उच्यते । अवाग्दिशोऽव-
धिश्च विश्वम्भरैव । अतो विश्वम्भरा स्वेनैव वायुना तेन समन्ततो वस्तूनि
सर्वाणि (अवाह्)मुखमावहति । अत आवहवायुः विश्वम्भरावायुरिति च
संज्ञाद्वयमुपपद्यते । तदूर्ध्वगतः प्रवहस्तु समन्तत एव वस्तूनि वहति ।
सर्वाणि वस्तूनि भ्रामयन्नेव वहति इति प्रवहस्कन्धगतानां वस्तूनां भ्रमः,
कदाचिदपि (न) विश्रान्तिरिति तद्वहनस्य प्रकर्षात् प्रवहशब्दवाच्यत्वम् ।

१. 'ते च' क. पाठः. २. 'गीति त' ख. पाठः. ३. 'गौ । त', ४.
'ह.....र्थिकार्थ' क. पाठः.

वायुस्कन्धानां सप्तानामितरेतरसंश्लिष्टत्वात् सप्तभिर्वायुस्कन्धैर्व्याप्त एव
 ब्रह्माण्डकयहान्तर्गताकाशः कृत्स्नोऽपि । यद्यन्तरान्तरा यत्किञ्चिद् विवरं
 स्यात् तर्ह्येव तयोः कस्यचिच्चलनं सम्भवति । तच्च न युक्तं सदागतेः सर्व-
 त्रैव व्याप्तेः । तथा सति तत्स्कन्धानां सप्ता(न)तिरेकात् तदभावश्च दर्शितः ।
 'गियिडश कुवायुकक्ष्यान्त्ये'ति कुवायुकक्ष्या पञ्चसप्तत्यधिकशतत्रयोत्तरसह-
 सत्रयसङ्ख्या । कथं वायुकक्ष्याया ग्रहकक्ष्यावत् सङ्ख्योपदेशो युज्य(ते)
 वायोः सर्वत्र व्याप्तत्वात् । तन्मध्यपरिणाहस्य वा तत्पर्यन्तपरिणाहस्य वा
 अवान्तरप्रदेशस्य कस्यचिद् वेत्येतस्य संशयस्य निराकरणार्थम् अन्त्येत्यु-
 क्तम् । प्रवहवायुसन्निकृष्टावयववा(न)यं परिणाहः । किञ्च वायुगोलमध्यस्य
 भूमध्यस्य च विप्रकर्षे सति विषुवद्देशगतानामपि तद्वशात् तद्दर्शनादर्शन-
 कालयोः क्रमेण न्यूनातिरेकौ सम्भवत इति चरव्यतिरेकेणापि दिनरा(व्योर्भे)-
 दः स्यात् । भूमेर्द्रष्टृभिमुखचलने दिनस्य न्यूनत्वं रात्रेराधिक्यं च । यदा
 पुनर्द्रष्टृपेक्षयाधोगमनं भूमेस्तदा वैपरीत्येन च स्तः । एवंभूतो विकारो न
 कदाचित् कापि केनचिदुपलभ्य(ते) । ततः सदापि वायुस्कन्धमध्यगतैव
 भूरिति वायुस्कन्धात् तदपेक्षया भुवश्च न चलनं युक्तम् । भगोलस्य तु
 वायुस्कन्धापेक्ष्यान्यादृशं चलनं प्रसिद्धमप्यस्त्येव ।

“त्रिंशत्कृत्वो युगे भांशैश्चक्रः प्राक् परिलम्बते ।”

इत्यादिग्रन्थसन्दर्भेण तत्प्रकारस्य प्रदर्शितत्वात् ।

“माघमासे धनिष्ठादिरुत्तरे(णे ? णै)ति भानुमान् ।

प्रपद्यते श्रविष्ठादौ सूर्याचन्द्रमसाबुदक् ॥

श्रविष्ठाद्यर्कतो वा स्यादुत्तरायणसंज्ञितः ।

कालः सौपर्धिपर्यन्तं याते भानावितीरितम् ॥”

इत्यादिपरमर्षिवाक्यैरपि तच्चलनं सिद्धम् । प्रभाकरश्चाह —

“वसुदेवादिसार्पाधीदयनं मुनयो जगुः ।

मृगकक्ष्यादितो दृष्टं कथं तद्धि गतैर्विना ॥”

तत्र विप्रतिपन्नान् प्रति तत्समर्थनपरं वाक्यं वराहमिहिरोऽपि सिद्धि-
 तायाभाह —

“आश्लेषार्धाद् दक्षिणमुत्तरमयनं रवेर्धनिष्ठाद्यम् ।
नूनं कदाचिदासीद् येनोक्तं पूर्वशास्त्रेषु ॥
साम्प्रतमयनं सवितुः कर्कटकाद्यं मृगादितश्चान्यत् ।
उक्ता भांशैर्विकृतिः प्रत्यक्षपरीक्षणैर्व्यक्तिः ॥”

इति । तच्चलनपरिमाणस्य परीक्ष्य निर्णयस्तद्वशात् फलविशेषश्च उपरितनेन ग्रन्थेन प्रदर्शितः ।

“दूरस्थाचिह्नवेधादुदयेऽस्त(मे ? मये)ऽपि वा सहस्रांशोः ।
छायाप्रवेशनिर्गमाविन्दोर्वा मण्डले महति ॥”

इत्यादिना हि तच्चलनं प्रत्यक्षत उपलभ्यते तन्मूलैतिह्येन स्मृतेश्च । तत्सर्व-
मुपरिष्ठात् स्पष्टीकरिष्यामः । तच्च तिर्यग्दिगनुसारेण । एतत् पुनरूर्ध्वाधोदि-
गनुसारेण । एतच्चलनवशाच्च दृग्गोलगतानां ग्रहाणां भेदः स्यात्, नच भ-
गोलावयवैसम्बन्धविशेषस्य । इति तिथिनक्षत्रादिग्रहगतौ तस्योपयोगाभा-
वात् तत्परिमाणं न प्रदर्शितम् । तच्च लम्बनादि न्यायाविदां परीक्ष्य निर्णेतुं
शक्यम् । तन्न्यायाश्च गोलपादे प्रकाश्यन्ते । तत्परिमाणं तन्मूलं गणितकर्म
च ग्रहयोगाध्याये श्रीपतिराह —

“त्रिभविरहितचन्द्रोच्चोनभास्वद्भुजज्या
गगननृपविनिर्त्री भन्नयज्याविभक्तौ ।
भवति परफलाख्यं तत् पृथक्स्थं शरच्चं
हेतमुडुपतिकर्णत्रिज्ययोरन्तरेण ॥
यदिह फलमवाप्तं तद्धनर्णं पृथक्स्थे
तुहिनकिरणक(र्णो ? णे) त्रिज्यकोनाधिकेऽथ ।
स्फुटदिनकरहीनादिन्दुतो या भुजज्या
स्फुटपरमफलघ्नी भाजिता त्रिज्ययाप्तम् ॥
शाशिनि (च ? प)रफलाख्यं सूर्यहीनेन्दुगोलात्
तदृणमुत धनं स्यादुच्चहीनार्कगोलम् ।
यदि भवति हि याम्यं व्यस्तमेतद्विधेयं
स्फुटगणितदृगैक्यं कर्तुमिच्छद्भिरत्र ॥”

१. 'ए' ख. पाठः. २. 'ण । त' क. पाठः. ३. 'वविशेषसम्बन्धस्य', ४.
'क' ख. पाठः. ५. 'ह' क. पाठः.

इति । मुञ्जालकश्च लघुमानसाख्ये करणे तत्कर्मैव संक्षिप्याह लाघविकः—

“इन्द्रोन्नोर्नार्ककोटिघ्ना गत्यंशा विभवा विधोः ।

गुणोऽप्यकेंन्दुदोःकोट्यो रूपपञ्चासयोः क्रमात् ॥

फले(शांशक ? शशाङ्क)तद्गत्योर्लिंसाद्योः स्वर्णयोर्वधे ।

ऋणं चन्द्रे धनं भुक्तौ स्वर्णसाम्यवधेऽन्यथा ॥”

इति ॥ ९ ॥

स्वग्रन्थकरणकालं तात्कालिकं स्ववयश्च प्रतिपादयंस्तदानीमयनचलनस्याभावात् तदप्रदर्शनम् औदयिकार्धरात्रिकभेदेन स्वप्रणीतयोः सङ्ख्याभागयोः भूदिनभेदेऽपि तदानीं फलसाम्यस्योपपत्तिं चार्थाद् दर्शयति —

षष्ठ्यब्दानां षष्टिर्यदा व्यतीतान्त्रयश्च युगपादाः ।

त्रयधिका विंशतिरब्दास्तदेहं मम जन्मनोऽतीताः ॥१०॥

इति । वैवस्वतमनोरष्टाविंशयुगस्य चतुर्थे पादेऽपि षष्ठ्यब्दानां षष्टिर्यदा गता तदे(व ? ह) मम जन्मनस्त्रयधिका विंशतिरब्दा अतीता त्यर्थः । ‘युगपादा ग चे’ति गीतिकापादोक्तस्येहाप्युक्तिः षष्ठ्यब्दानां षष्ठे- तदूर्ध्वभवकालत्वप्रदर्शनाय । इतरथा कुतोऽवधेः षष्ठ्यब्दानां षष्टिर्गतेत्या- ग्रह्णा स्यादिति तदवधिप्रदर्शनायैवेदानीमपि तत् स्मारितम् । तस्माद् भार- ाद् गुरुदिवसात् प्रभृतादीनामिंतावान् कालो गत इत्यर्थोऽवगन्तव्यः । त्लेरित्येवोच्यमाने पुराणेषु गणितशास्त्रान्तरेषु च प्रसिद्धौ यो युगविभागः द्वशात् कल्यादिध्रुवः कल्प्येत । य(दा ? द्वा) कल्याद्यहर्गणेन ग्रहा गण्यन्ते, न्मा भूदिति स्वाभिमतस्य विभागस्य विस्पष्टत्वाय तदेव विव्रियते त्रयश्च गपादा इत्यनेन । तस्माद् युगभगणांस्त्रिभिः संगुण्य चतुर्भिर्हृत्वैव ल्यादिध्रुव आनेयः । इतरथा नवभिर्गुणयित्वा दशभिर्हृत्वाप्तस्य राश्यादे- वत्वेन ग्राह्यत्वं स्यात् । तथा सति कुजादीनां त्रयाणां बुधस्य च शीघ्रोच्चं वेबुधंशुक्रमध्यानि च विनान्येषां संभवन्त्येव ध्रुवाः । कृतादीनां चतुर्णां गानां साम्ये पुनश्चन्द्रोच्चपातयोरेव राशित्रिकं राशिषट्कं च ध्रुवत्वेन प्यं स्यादित्यत्र सन्देहच्छेदनाय त्रयश्च युगपादा इतीदानीं विस्पष्टमुक्तम् । ३ मयगर्गादिप्रणीतशास्त्रेषु षष्ठ्यब्दपरित्यागोपपत्तिश्च सूचिता । तत्रापि इषष्ठ्यनन्तरकालस्य चरमयुगगतं पादत्रयमेवैकं कथं स्यादिति तदनुरूपं

तत्र तत्र सृष्टिकालो नानापरिमाणोऽङ्गीकृतः, वारसंवादाय च कल्पाद्यह-
र्गणस्य । एतदुक्तं भवति — मयेदानमितस्मिन् ग्रन्थे क्रियमाणे कलेरा-
रभ्य षष्ट्यब्दानां षष्टिर्गता, त्रयोविंशतिवयस्केन मया ग्रन्थः क्रियते च ।
अत इदानीं प्रकृतिस्थमेवायनं, तच्चलनानयनार्थस्य मध्यमस्य राशिषट्क-
परिपूर्तेः । राशित्रयेण क्रमेणोपचितस्य पुनरुत्क्रमेणापचीयमानस्य द्विती-
यपदान्ते शून्यतापत्तेः । कुतः पुनरिदानीं तस्य राशिषट्कपरिपूर्तिरव-
गम्यते । उच्यते । यतः सूर्यसिद्धान्ते तद्भगणसंख्या त्रिंशत्(ता ? तो) विंश-
तिरुक्ता । सा च षट्छती । दिव्याब्दानां द्वादशसहस्राणि च युगम् । तेषु
युगदिव्याब्देषु तथा हृतेषु फलं विंशतिसंख्यम् । तस्माद् दिव्याब्दानां विं-
शत्या एको भगणो लभ्यते । ततो दिव्याब्ददशकेन भगणार्धं च लभ्यते
इति । षष्ट्यब्दषष्टिमितं च दिव्याब्ददशकं, षष्ट्यब्दानां प्रभवादीनां मानु-
षत्वात् । तस्माद् दिव्याब्दषडंशानां षष्ट्यब्दानां दशकेन एको राशिश्च
लभ्यः । तत्रिंशांशेन सौराब्दानां विंशत्या भागश्च । शिष्टाब्दास्त्रिगुणाः
कलाश्च । एवंकृतस्य भुजालिप्तास्त्रिघ्ना दशा(ब्दा ? प्ता) अयनचलनकलाश्च-
स्युरिति त(त्का ? त्क)लाघानयनमप्युक्तम् । मणिन्थोक्तमपि फलतस्तत्तु-
ल्यम् । दिव्याब्दपञ्चकेन सप्तविंशतिभागान्तं वर्धते ततः क्रमेण (म ? च) हीय-
मानं दिव्याब्दपञ्चकेन शून्यतां च प्राप्नुयात् । तत्र एकप्रकारैव वृद्धिर्हा-
निश्च ! तैरुक्तं तत्र पदान्ते वृद्धिहासयोर्मन्धेन भाव्यं, गोलसन्धिममितः
शैघ्रधेण चेति तदुक्तस्य गणितस्य तच्चलनगतेः साम्यात् स्थौल्यमेव स्यात्,
न सूक्ष्मता । तद्गतिवृद्धिहासप्रकारश्च महता कालेनैव परिच्छेत्तुं शक्यः, न
पुरुषायुषेणेति तन्निर्णयः परीक्षयैव कार्यं इति । तत्परीक्षणप्रकारश्च सूर्यसि-
द्धान्तादिषु प्रदर्शितः । तदुक्तं —

“उक्ता भांशैर्विकृतिः प्रत्यक्षपरीक्षणैर्व्यक्तिः ॥”

इति । अयनचलनवृद्धिक्षयस्वभावमात्रपरीक्षणस्यापि पुरुषायुषेणाशक्यत्वं,
किमुत तत्सम्बन्धियुगमण्डलपरीक्षाया इति चेत् । नैष दोषः । अतीतकृत-
युगान्ते कृते सूर्यसिद्धान्ते कृतावसाने तद्भगणपरिपूर्तिरुक्ता । द्वापरान्ते
तत्परिपूर्तिश्च गर्गव्यासादिवाक्येभ्यश्चावगम्यते । अपिच अमितायुर्योग-
जातानां युगान्तजीविनां च चिरजीवित्वात् तद्वर्धनं क्षयश्च पञ्चभिर्दिव्याब्दै-

रिति शक्यमेव ज्ञातुं वक्तुं च । यः पुनस्तस्य वृद्धिहासनियमः तस्यैव
दुरवबोधत्वात् तद्गणनस्यापि दुष्करत्वाज्ज्ञातुं वक्तुं चाशक्यत्वम् । सप्त-
विंशतिभागज्याव्यासार्धमण्डलजीवानामपि न तत्साधनत्वं तयोर्नियमाभा-
वात् । पदवशात् परिधिभेदं कल्पयित्वा परिधिस्फुटी(क? का)रेण तद्वृत्ति-
कल्पनायामपि वृद्धिहासयोरपि नानारूपत्वसम्भवात् ततोऽपि तत्तत्काल-
गतायनचलनपरीक्षाया एव लाघवात् परीक्षणं क्रियतामित्युक्तिः । तत्परी-
क्षणप्रकारश्च तत्र तत्रोक्तः । अत एव गर्गसंहितायां चन्द्रस्य नक्षत्रयोगेन
यन्त्रैस्तदन्तरमवगम्य निरीक्ष्य तारादिनिर्णय उक्तः । अन्यत्राप्युक्तं गर्ग-
संहितायां —

“क्रियास्तत्क्रियाशुद्धिर्विशुद्धिर्दृष्टिगोचरे ।

तथैव ज्ञानभूयस्त्वाद् दैवज्ञस्यावधारणा ॥”

दैवज्ञस्य तत्क्रियाया अशुद्धिर्विशुद्धिश्च दृष्टिगोचरे एव ज्ञानभूयस्त्वात् ।
साक्षात्कृतगोलन्यायत्वात् प्रत्यक्षपरीक्षणस्य सामर्थ्यं स्यात् । तस्माद् दैवज्ञ-
स्यैव परीक्षया क्रियाया वा ग्रहाणां तत्कालभवदेशविशेषान्वयस्य च प-
रीक्ष्य निर्णेतुं सामर्थ्यम् । दैवज्ञस्य दृष्ट्यैव ग्रहास्थित्ववधारणा गणितप्रकारस्य
वा । न पुनः पूर्वशास्त्रोक्तगणितप्रकारेण तथा निर्णेतुं शक्यं, तत्र सङ्ख्याया
गणनस्य वा प्रायिकत्वसम्भवात् । अत एवोक्तं वराहमिहिरेण पञ्चसिद्धा-
न्तिकाल्ये करणे कर्तारिकाध्याये —

“सङ्ख्या तु तेषां चिरजीविदृष्टा संवादहीना यदि यत्नभाजः ।

यन्त्रैर्मयोक्तैः खगचारसूक्ष्मैस्तन्त्रं विना सिध्यति खेचराणाम् ॥”

इति । मयोक्तैर्मयेनोक्तैः मया उक्तैर्वा । चिरजीविदृष्टा चिरजीविभिः परीक्ष्य
कल्पिता, इत्यनेन प्रायिकत्वमेव तस्य, न तद्वास्तवम् ईषत्स्थौल्यं स्यात् ।
कौशलेन चिरजीवित्वेन च तरतमभावेन वर्तमानं सौक्ष्म्यं स्थौल्यं वा न
काचित् पर्यवस्यति पुरुषप्रयत्नस्य सापराधत्वात् । अत उक्तं भट्टपादैः —

“यश्च प्रयत्ननिष्पत्तावपराधः कृतास्पदः ।

शब्दे स तदभिव्यङ्ग्ये प्रसजन् केन वार्यते ॥”

इति । तस्मात् परीक्षणेऽपि प्रसजन्नपराधः न केनचिदपि कात्स्न्येन वारयितुं

शक्यः । कुतस्तर्हि परीक्षणैर्व्यक्तिरित्युक्तम् । तदप्यनेन परिहृतं 'सङ्ख्या तु तेषां चिरजीविदृष्टे'ति । चिरजीविदृष्टा खलु खेचराणां भगणादीनां सङ्ख्या । ततस्तस्या अपीषत् स्थौल्यम् । तच्च कालदैर्घ्यवशाद् वर्धते । ततस्तदानीं तस्य यावत् स्थौल्यं, स्वपरीक्षितस्य न तावत् स्थौल्यम् । किञ्च तत्स्थौल्यस्य कारणान्तरमपि स्यात् । शास्त्रकर्ता हि सर्वदा परीक्षमाणः ग्रहनक्षत्रसंज्ञितवशात् सम्यक् परिच्छिन्नाद् ग्रहस्फुटं कलान्तम् । कदाचिद् यन्त्रेण तदन्तरं परीक्षमाणेन ज्ञातस्य ततोऽपि स्थौल्यं सम्भवति । तत्र यन्त्रकर्त्रपराधः स्वहस्तचक्षुरादिकरणापराधश्च स्यादिति । एवं कल्पितयोर्ग्रहस्फुटयोः चिरकालान्तरितयोर्यन्मध्यमद्वयं कल्प्यते तस्य ततोऽपि स्थौल्यं तदन्तरालगतिवशात् कल्प्यमानानां गुणकारभागहाराणाम् । तत्राप्यवयवोपेक्षाजातस्य स्थौल्यस्यान्यैर्ज्ञातुमशक्यत्वाच्च कालदैर्घ्यानुरूपं प्रतिदिनं वर्धमानं भागादिष्वप्यन्तरं विदधीत । तस्मात् स्वपरीक्षितस्य तदपेक्षयातीव सौक्ष्म्यं स्यात् । अत एव 'गणितोन्नीतस्य चन्द्रादेरि'त्यादिना सर्वैरपि स्वयं परीक्ष्य निर्णयैव परेभ्यः स्वशिष्येभ्य उपदेशः कर्तुं शक्य इति परीक्षासंप्रदायाविच्छेदादेव प्रामाण्यमित्युक्तम् । येषां पुनः कालवशाद् अन्तरं न वर्धते तेषां परमापक्रमविक्षेपपरिध्यादीनाम(प ? पि) स्थौल्यं सम्भवत्येव, न पुनस्तद् वर्धत इति न व्यवहारायोग्यत्वं तेषाम् । तथाप्यतिसौक्ष्म्यमापिपादयिषतां तेषामपि कर्तृकरणादिदोषादवय(वा ? वो)पेक्षादोषाच्च जायमानमीषदपि स्थौल्यं भूयः परीक्षणेन परिहृत्य सौक्ष्म्यमापादनीयम् । तदप्युक्तं कर्तरिकाध्याये —

“याम्यतः प्रतिनिवृत्तिकालतः सौम्यतश्च विदितं यदन्तरम् ।

भास्करस्य दलितं तदेव हि क्रान्तिमाहुरधिकां पुरातनाः ॥”

इति । परमविक्षेपाः पुनर्भागार्थमिताः सूर्यसिद्धान्ते चात्रापि पठिताः । तेषां पुनस्ततोऽपि सौक्ष्म्यमापादितं श्रीजैष्णवश्रीपतिमुञ्जालकादिभिः । परीक्षकाचार्यपरम्परया तेषामेभ्यः सौक्ष्म्यमस्माभिरप्यवगम्यते ग्रहयोगादिषु । तत्र श्रीपतिराह मुञ्जालकश्चाह —

“मन्दस्फुटात् स्वपातोनाद् ग्रहाच्छीप्राञ्जशुक्रयोः ।

मुजाः षट्कृतिसूर्याष्टिनवाष्टचष्टिहताः क्रमात् ॥

१. 'त्रा', २. 'षाव' क. पाठः. ३. 'धैमिताः' ख. पाठः. ४. 'षामपि ततो' क. पाठः.

चन्द्राद् विक्षेपलिप्ताः स्युस्ताः कुजाद् व्यासताडिताः ।
शीघ्रच्छेदहताः स्पष्टाः स्वर्णाख्या दक्षिणोत्तराः ॥”

इति । तत्र चन्द्रमसः परमविक्षेपस्य द्वाविंशत्या लिप्ताभिराधिक्यं स्यात् ।
शुक्रस्य वक्रसमये ततोऽप्यधि(क ? कं) स्फुटविक्षेपस्यान्तरम् । एवं तेषा-
मपि प्रायिकत्वमेव । एवमयनचलनगणितस्य स्थौल्यसम्भवात् परीक्ष्यैव
निर्णयः कर्तुं शक्यः । तन्मण्डलस्य पुनश्चतुर्युगार्धेन कालेन कृतद्वापरान्ता-
न्तरालेनाचार्यपरम्परया परीक्षितत्वात् परिपूर्णैव तेषां त्रिशतीति तद्वाक्यै-
रवगम्यते । कृतयुगावसाने तत्परिपूर्तिः सूर्यसिद्धान्तोक्त्या निर्णयते ।
द्वापरान्ते तत्परिपूर्तिश्च गर्गव्यासादिवाक्यैर्निर्णयते । द्वापरान्ते हि व्यासा-
वतारः प्रसिद्धः,

“द्वापरे द्वापरे विष्णुर्व्यासरूपी महामुने ! ।

वेदमेकं सुबहुधा कुरुते जगतां हितम् ॥”

इति । वृद्धगर्गः पुनर्गर्गश्चेति गर्गद्वयं प्रसिद्धम् । तत्र पुनर्गर्गः कल्यादौ
प्रादुर्भूतः,

“कल्यादौ भगवान् गर्गः प्रादुर्भूय महामुनिः ।

ऋषिभ्यां जातकं कृत्स्नं वक्ष्यत्येव कलिं श्रितः ॥”

इति पराशरोक्तेः । स्वप्रणीते गर्गसंहिताख्ये गणितशास्त्रेऽप्येतत् सिद्धं
'देवे कृष्णे दिवं याते' इत्यादौ । श्रीमद्भागवते दशमस्कन्धे नन्दगोपेनाप्यु-
क्तमेतत् —

“ज्योतिषामयनं साक्षाद् यत्तज्ज्ञानमतीन्द्रियम् ।

प्रणीतं भवता येन पुमान् वेद परापरम् ॥”

तस्माद् द्वापरकलिसन्धौ गर्गेण शास्त्र(स्य) प्रणीतत्वात् तस्मिन् कालेऽपि प्र-
कृतिस्थमयनमिति सिद्धम् । तस्माद् यथा कल्पमन्वन्तरादिषु दिव्याब्दादीनां
परिपूर्णत्वम् एवमयनमण्डलचलनानामपि षट्छती परिपूर्णैव चतुर्युगे इति
स्मृत्यैतिह्याभ्यामवगम्यते । तस्माद् भारताद् गुरुदिवसाद् दिव्याब्ददशके
गते अस्मद्ग्रन्थकरणकालेऽपि प्रकृतिस्थमेवायनं, द्वापरे कलिसन्धौ च प्रकृति-
स्थत्वात् । दिव्याब्दविंशत्या तद्भगणस्य पूर्णत्वाद् दिव्याब्ददशकेन मण्ड-

लार्धमपि परिपूर्णम् । इदानीमयनचलनं प्रति न किञ्चिदपि वक्तव्यं परीक्ष्यैव निर्णयत्वात् । यदा पुनः कतिचिदयनचलनांशाः सन्ति (तदा) तदानीन्तनैस्तेऽपि वक्तव्या एव । यथा मयेदानीं

“बुधभृगुकुजगुरुशनिनवरषहा गत्वांशकान् प्रथमपाताः ।

सवितुरमीषां च तथा द्वा जखि सा हृदा ह्यखि खिच्य मन्दोच्चम् ॥”

इति भौमादिपातमन्दोच्चानां गतिमत्त्वेऽपि तद्भगणाननुक्त्वा तदंशा एव वक्ष्यमाणप्रकारेण परीक्ष्यावगताः पठिताः, अतः परमपि गणकपरम्परया परीक्ष्यैव ते निर्णया इति प्रदर्शनार्थम्, एवमेव मगधादिभिः बोधायनादिभिश्च स्वकालभवमेवायनचलनं प्रदर्शितम्, अय(न?ने) पश्चा(दि?त्) क्रियाकालसिद्ध्यर्थं, न पुनस्तद्गणितं प्रदर्शितम् । अतः परं परीक्ष्यैव ज्ञेयं तदिति तेषामपि भाव इत्यभिप्रायः । एवमेनेनापि तदानीमयनचलनाभावः सूचितः । गोलपादेऽपि मेषादेरित्यत्रायनचलनाभावादेव हि ‘मेषादेः कन्यान्तं सममुदगि’त्यपमण्डलापयानप्रकार उक्तः । यत् पुनर्मयार्धरात्रिकौदयिकयोर्भूदिनसङ्ख्ये त्रिशत्यन्तरिते प्रदर्शिते, तदपि दिव्याब्ददशकेन त्रैराशिकेनानीयमानानां मध्यमानामुभयथापि साम्यादेः अतः परं वैषम्यमेव प्रतिदिनं तयोः । तस्मादतः परं परीक्ष्यैवास्मच्छिष्यैः ॥१॥ मध्यमा मन्दोच्चांशादयश्च निर्णया इति ते परीक्षायां नियोज्यन्त इति चाभिप्रायः एवंभूतमभिप्रायमच्छादयन्नाह श्रीजैष्णव एकादशे परीक्षाध्याये—

“औदयिकाद् दिनभुक्त्यार्धरात्रिकं मध्य(मा?मं)न्यूनम् ।

कतरत् स्फुट(मिति) निश्चितमनयोः स्फुटमेकमपि नातः ॥”

इति । औदयिकास्तमयिकयोस्तदानीमेव ग्रहमध्यमसाम्यम् । पुनः प्रतिदिनमौदयिकादार्धरात्रिकं सर्वेषां मध्यमं न्यूनमेव, दिनभुक्त्या भिन्नया औदयिकाद् भूदिनादास्तमयिकस्यै दिनस्य त्रिशत्याधिक्यात् । तुल्या अपि युगग्रहकला उभाभ्यां ह्यियमाणा भिन्ना एव स्युः । तस्यार्धरात्रिकस्य भूदिनस्याधिक्यात् तद्भुक्तिश्चान्यस्या अल्पा इति प्रतिदिनं हीयमानमार्धरात्रिकं मध्यमं राश्यादिभिरपि च महता कालेन न्यूनं भविष्यति इत्येकै-

१. ‘र्थमेव’, २. ‘नौ’, ३. ‘मा’ क. पाठः. ४. ‘स्य भूदि’ ख. पाठः.

वोभयथापि प्रदर्शितत्वात् कतरत् स्फुटं वास्तवमिति नेदानीं निश्चितम् । तस्मादनयोरेकमपि न स्फुटमिति दोषत्वेनोक्त्यापि तत्परीक्षैव दृढीक्रियते इत्यार्यभटानुमतमेवैतद्वाक्यम् । अनेनाप्यार्यभटसंख्याया अस्मद्दृष्टसंख्यैव सूक्ष्मत्वेन ग्राह्या इत्येव प्रदर्शितम् । नह्यार्यभटाचार्योऽनेन निन्द्यते । स्वप्रणीतग्रन्थस्तुतिपरत्वादस्य । यस्मादाह वार्तिककारः — ‘नहि निन्दा निन्द्यं निन्दितुं निन्दितादितरत् प्रशंसयितुमि’ति । ‘व्याधिका विंशतिरब्दा-स्तदेह मम जन्मनोऽतीता’ इति तैदानीं स्वस्थ त्रयोविंशतिवयस्कत्वप्रदर्शन-मपि संख्यास्थौल्यप्रदर्शनपरमेव । एतावतैव कालेनास्माभिः परीक्ष्यैते भग-णादयः पठिताः । अत एवोभयथापि प्रदर्शितमौदधिकार्धरात्रिकयोरिति भावः ॥ १० ॥

एवमेतैरिच्छाफलप्रमाणैर्वक्ष्यमाणप्रकारेण परीक्ष्य निर्णीतैः कालोऽनुमेय इत्याह —

युगवर्षमासदिवसाः समं प्रवृत्तास्तु चैत्रशुक्लादेः ।

कालोऽयमनाद्यन्तो ग्रहभैरनुमीयते क्षेत्रे ॥ ११ ॥

इति । य एते युगवर्षमासदिवसाः कालभेदाः, ते सर्वे चैत्रशुक्लादेः प्रभृति समं युगपदेव प्रवृत्ताः । एवमयं कालः स्वान्तर्गतनानाभेदभिन्नोऽना-द्यन्तोऽपि ग्रहभैरलिङ्गभूतैः क्षेत्रे भगोले कृत्स्नोऽप्यनुमीयते । यथाद्य गणकैः तिथ्यादयोऽनुमीयन्ते, एवं कालान्तरेऽपि तत्तत्कालमवास्तिथ्यादयो ग्रह-भैरलिङ्गभूतैर्नक्षत्ररात्र्युपलक्षिते ज्योतिश्चक्रेऽनुमेयाः । यथातीतः कालोऽन-न्तोऽपि प्राक्तनैर्गणकैस्तिथ्यादिलक्षणोऽनुमित इति भविष्यतोऽपि कृ-त्स्नस्य तत्तत्कालभैर्गणकैरनुमेयता स्यात् । यथा निशि पर्यटतां प्रदी-पादिभिः स्वसमीपगतः प्रदेशो यावदपेक्षं दृश्यः, एवं सर्वैरपि स्वस्वसमी-पभवः कालो यावदपेक्षमनुमेयः । एवं तिथ्यादिकं सम्यगनुमीयानुमीय कालं यापयन्ति । एवमिहोक्तेनानुमानेन सदैव कर्मानुष्ठानयोग्यः कालो-ऽनुमेय इत्युक्तं भवति । अत एव मास्करोऽपि —

“भास्कराय नमस्तस्मै स्फुटेयं ज्योतिषां गतिः ।

प्रक्रियन्तरभेदेऽपि यस्य गत्यानुमीयते ॥ ”

इति । तस्माद् भगवत् आर्यभटस्य ग्रहगतिप्रमाणतदनुग्राहकतर्कप्रतिपादन-

१. ‘ति न दो’, २. ‘तादि’, ३. ‘इ’, ४. ‘ति । ए’, ५. ‘अ’, ६. ‘स्वस’ क. पाठः.

परत्वात् सङ्ख्याभागे तात्पर्याभावाद् उदाहरणत्वेनैव तत्प्रदर्शनम् । अतः स्वयमुक्तानां तासां परस्परविरोधो न दोषाय भवति । उदाहरणं हि बहुधा प्रदर्श्यमानं न दुष्यति ॥ ११ ॥

तत्र दृग्गोलगतानां प्रथममवगतत्वात् तैरेव संख्याविशेषैर्ग्रहाणां भगोलप्रदेशविशेषा-
न्वयज्ञानाय तत्कक्ष्यापरिमाणमपि ज्ञेयमिति तद्युक्तिप्रदर्शनायाह —

षष्ठ्या सूर्याब्दानां प्रपूरयन्ति ग्रहा भपरिणाहम् ।
दिव्येन नभःपरिधिं समं भ्रमन्तः स्वकक्ष्यासु ॥ १२ ॥
मण्डलमल्पमधस्तात् कालेनाल्पेन पूरयति चन्द्रः ।
उपरिष्ठात् सर्वेषां महच्च महता शनैश्चारी ॥ १३ ॥
अल्पे हि मण्डलेऽल्पा महति महान्तश्च राशयो ज्ञेयाः ।
अंशाः कलास्तथैवं विभागतुल्याः स्वकक्ष्यासु ॥ १४ ॥
भानामधः शनैश्चरसुरगुरुभौमार्कशुक्रबुधचन्द्राः ।
तेषामधश्च भूमिर्मेघीभूता खमध्यस्था ॥ १५ ॥

इति । अनेनापि गीतिकापादे —

“शशिराशयष्ट चक्रं तैःशकलायोजनानि यवजगुणाः ।

प्राणेनैति कलां भं खयुगांशे ग्रहजवो भवांशेऽर्कः ॥”

इत्येकार्ययुक्तमेव विवृणोति । शशिराशयष्ट चक्रं शशिनश्चक्रं भगणाः
ठ द्वादशकृत्वः कृता एव युगे शशिभुक्ता राशयः स्युः । ते यवजगुणाः
क्रमादंशकलायोजनानि स्युः । तानि च शशिभुक्तानि । एवमन्येषामपि
क्षेत्रविभागः । भगणात् प्रभृति राश्यादिविभाग एकैव सर्वत्र, योजनानामेव
केवलं भेदः, तेषामेव नियतपरिमाणत्वात् । राश्यादयः पुनः कक्ष्यासु नाना-
परिमाणा एव । विभागस्य तुल्यत्वात् सर्वत्र योजनानां न तथा विभाग-
साम्यम् । चन्द्रकक्ष्यायामेवैका कला दशभिर्योजनैरारब्धा, शनैश्चरकक्ष्यायां
प्रायशः सहस्रचतुष्टयमिता । भं ज्योतिश्चक्रं प्राणेन कलामेति । ज्योति-
श्चक्रं निःश्वासपरिच्छिन्नेन कालेन एकां कलां परिभ्रमति । एककला-
तुल्यं प्रदेशं कास्त्र्येन याति । अत्यन्तसंयोगे द्वितीया । अपवर्गे तृतीया च ।
खयुगांशे ग्रहजवः । खशब्देनाकाशकक्ष्या विवक्षिता । सा च युगग्रहयोजन-

गतितुल्या । तस्या युगांशे ग्रहजवः युगेन भागे हृते इच्छाव्यक्तिषु प्रत्येकं ग्रहजवो भवति । भवांशेऽर्कः । भानां वांशे षष्ट्यंशेऽर्को भ्रमति, यत्र भानि भ्रमन्ति तत्षष्ट्यंशतुल्यायां स्वकक्ष्यायां तदन्तरर्को भ्रमति । षष्ट्या सूर्याब्दानां प्रपूरयन्ति ग्रहा भपरिणाहमि'ति अस्य विवरणम् । अनेनैव ग्रहाणां योजनगतिसाम्यमपि सिद्धम् । 'दिव्येन नभःपरिधिमि'ति खशब्दविवरणम् । दिव्येन युगेन यावन्तं योजनात्मकं प्रदेशं ग्रहा गच्छन्ति, तावानेव नभःपरिधिरपि । स्वकक्ष्यास्वेकस्मिन् युगे ग्रहो यावत्कृत्वो भ्रमति यावता दीर्घेण सूत्रेण स्वभ्रमणप्रदेशं, तावत्कृत्वः परिधेयं तावद्द्वैर्घ्यं सूत्रं नभोमण्डलं ब्रह्माण्डकटाहसंस्पृष्टं प्रदेशं सकृत् परिधातुमलमित्यर्थः । 'समं भ्रमन्त' इति अत्र हेतुः । योजनैर्मयिमानस्य भ्रमणस्य साम्यात् । तथापि कलादिभिर्मीयमानाया गतेरन्योन्यं वैषम्यं स्यादिति तत्कारणमाह —

“मण्डलमल्पमधस्तात् कालेनाल्पेन पूरयति चन्द्रः ।

उपरिष्ठात् सर्वेषां महच्च महता शनैश्चारी ॥

अल्पे हि मण्डलेऽल्पा महति महान्तश्च राशयो ज्ञेयाः ।

अंशाः कलास्तथैवं विभागतुल्याः स्वकक्ष्यासु ॥”

इति । चन्द्रस्तावदधस्ताद् वर्तमानं स्वभ्रमणमण्डलमन्येभ्योऽल्पमन्येषां भ्रमणकालादल्पेनैव कालेन पूरयतीत्यन्येषां सर्वेषामन्तर्गतमेव तन्मण्डलम् । सर्वेषामुपरिष्ठात् पुनः शनैश्चरमण्डलमन्येभ्यो मण्डलेभ्यो महच्च शनैश्चारी महता कालेनैव पूरयतीति । सप्तविंशत्या दिनैरेव चन्द्रः स्वमण्डलं पूरयति । शनैश्चरः पुनः प्रायशस्त्रिंशता वर्षैरेव । अतस्तस्य शनैश्चरत्वम् । गतिः समानैव सर्वेषाम् । यथा योजनहस्तादीनां लोके परिमाणं नियतम्, इतरथा व्यवहारासम्भवात् । तैर्हि भूप्रदेशाः शालादयश्च मीयन्ते । नैवम्भूताः कलादयः । कलादीनां मापकानां पुनः कृत्स्नमण्डलेषु सङ्ख्ययैव साम्यम् । अत एव मण्डलमहत्त्वानुरूपं कलादीनामपि महत्त्वं स्यात्, तदल्पत्ववशादल्पत्वं चेत्याह — ‘अल्पे हि मण्डलेऽल्पा’ इति । तत्र हेतुः ‘विभागतुल्याः स्वकक्ष्यासु’ति । स्वस्वमण्डलस्य द्वादशधा विभक्तस्य एकौऽंश एको राशिः, तस्यैव त्रिंशांशो भागः, ततः षष्ट्यंशा एव पुनः कलाविकलातत्परादय-

१. ‘रमको’, २. ‘लाभि’, ३. ‘ह — अल्पे हि’, ४. ‘नं भ्र’ कं. पाठः.

श्रेति मण्डलमहत्त्वे तदवयवानां रास्यादीनामपि महत्त्वं स्यात् । अत एव शनैश्चरस्य दिनभुक्तिः कलात्मकेन मापकेन मयिमानत्वाद् द्विसङ्ख्या, चन्द्रस्य दशानाष्टशती इत्येतावान् भेदः । योजनात्मिका गतिरप्यानेतुं शक्या । तस्या अप्येवं नियमसद्भावादिति । ग्रहकक्ष्यानयनं तामिर्मध्यमानयनं चाह भास्करः ।

“इन्दोर्गणाः खखवियद्रसवृन्दनिघ्ना
व्योम्नो भवेयुरिह वृत्तसमानसङ्ख्याः ।
इष्टग्रहस्य भगणैर्गगनस्य वृत्तं
भङ्क्त्वाथ तस्य परिधिं लभते समन्तात् ॥”

इति । सप्तमाध्याये कक्ष्यानयनं प्रदर्शितम्, प्रथमाध्याये पुनस्तामिर्दिनयोजनैश्च मध्यमानयनमप्युक्तम् —

“अम्बरोरुपरिधिर्विभाजितो भूदिनैर्दिवसयोजनानि तैः ।
सङ्गुण्य दिवसानथाहरेत् कक्ष्यया भगणराशयः स्वया ॥”

इति । यावन्तमाकाशप्रदेशं र्वेर्मयूखा अभिद्योतयन्ति, तावानिह प्रदेशोऽम्बरशब्देनाभिधीयते । अन्यथा ह्ययुक्तमपरिमितत्वादाकाशस्य प्रमाणाभिधानम् । स यदा भूदिनैर्विभज्यते, तदा दिवसयोजनान्यवाप्यन्ते । तैर्यातदिवसान् सङ्गुण्य स्वया कक्ष्यया हरेत् । तदा भगणराशयः स्युः । तत्तद्भगणहरणानन्तरमेव राशीनां बहुत्वं, ततः प्रागेक एव राशिः, दिनयोजनभुक्तेरतीतदिवसानां च सर्वेषां साम्यात् । सर्वेषां साधारण एक एव राशिः । यद्वा भगणराशयः भगणाश्च राशयश्च । तत्र राशिशब्दो भागादीनामप्युपलक्षणार्थः । अयमर्थः — कक्ष्यया भगणा लभ्यन्ते । तच्छेषात् कक्ष्या(त्?)द्वादशांशेन राशयः, तच्छेषात् त्रिंशदंशेन भागः । एवं तत्तच्छेषात् तत्तत्षष्ठ्यंशेन कलादयश्च लभ्यन्ते । तत्र चन्द्रकक्ष्यायामेव लिप्तायोजनानां निरवयवत्वं, तल्लिप्तादशांशस्यैव योजनत्वाङ्गीकारात् । सूर्यसिद्धान्ते पुनश्चन्द्रलिप्तापञ्चदशांशस्यैव योजनत्वाङ्गीकारः । अत एवोक्तं ‘तिथ्याप्ता मानलिप्तिका’ इति । चन्द्रकक्ष्यागतानां योजनानां पञ्चदशहरणेन तत्कलालम् उक्तः । एवं तत्रोक्ताध्यर्धयोजनसममत्रैकं योजनमिति मानभेदात् संख्याभेदो न विरुध्यते । अत एव —

“योजनानि शतान्यष्टौ भूकणौ द्विगुणानि तु ।”,

‘जिला भूव्यास’ इत्युभयत्रापि भूव्यासस्यैतावान् भेदः । ततः सूर्यसिद्धान्तोक्तव्यासात् त्र्यंशेनेन भाव्यमेतद्भूव्यासेन । ततो यदल्पत्वं षोडशयोजनैस्तावतैव वैषम्यं स्यादुभयोः, तद्योजनैः पञ्चविंशत्या च । तेन लम्बनलिप्तासु नवांशेन कलामात्रमेवान्तरं स्यात् । नतिलिप्तासु ततोऽप्यल्पमेव भारते वर्षे ।

“सार्धानि षट्सहस्राणि योजनानि विवस्वतः ।

विष्कम्भो मण्डलस्येन्दोः साशीतिस्तु चतुश्शती ॥”

‘अर्केन्द्रोर्ध्विजा गिण’ इत्यत्रापि नातीव वैषम्यं स्यात् । पञ्चदशाधिकं योजनशतमेव सूर्यव्यासेऽन्तरं, तेनापि कलामानमीषदधिकं कलार्धमेव । साशीतिस्तु चतुःशतीत्यत्रापि कलार्धेन न्यूनमार्यभटोक्तलिप्तामानं, सूर्यबिम्बस्य कलार्धेनाधिक्यं च । अतस्तत्संयोगस्य तुल्यत्वादुभयत्रापि तुल्यमेव सम्पर्कार्धम् । तेन स्थित्यर्धादौ न विशेषः । समस्तग्रहणे मध्य(त)मस्के च महानेव भेदो दृश्यः, बिम्बमानविश्लेषयोः कलाधिक्याद् भेदस्य । तत्र सूर्यबिम्बस्य शतश्रेण्येऽपि दृश्ये महानेव रश्मिप्रसरः, किमुत त्रिंशांशस्य दृश्यत्वे । ततस्तन्मते समस्तग्रासेऽपि एतन्मते मध्यतम(स्)को रविर्दृश्यः, तन्मते मध्यतमस्कत्वे तु एतन्मते महान् परिधिभागो दृश्यः । स च सर्वैः प्रत्यक्षेण विस्पष्टमुपलब्धुं शक्यः । आर्यभटोऽप्यार्धरात्रिके सूर्यसिद्धान्तोक्तादप्यल्पमानं सूर्यबिम्बमाहेति भास्करवचनादवगम्यते —

“अष्टिशतगुणा व्यासो योजनानां भुवो रवेः ।

खाष्टाब्ध्यङ्गानि शीतांशोः शून्यवस्वब्धयस्तथा ॥”

इति । तत्र भूचन्द्रौ सूर्यसिद्धान्तसमौ । रविविष्कम्भस्तु सूर्यसिद्धान्तोक्तादपि न्यूनो विंशत्या योजनैः । तस्मादौदयिकादार्यरात्रिकयोजनानां पञ्चत्रिंशदुत्तरशतेन न्यूनो भानुबिम्बः । चन्द्रव्यासस्तु सार्धसप्तयोजनाधिकः । अतो भटोक्ततस्तयोरुभयोर्बिम्बमानभेदाज्जायमानो ग्रहणविशेषः पूर्वोक्तादपि महान् । तस्य समस्तग्रहणस्य मध्यतमस्कस्य च कादाचित्कत्वाद् भूतलेऽल्पप्रदेशसम्बन्धित्वाच्चैव विप्रतिपत्तिः संशयश्च युज्यते । तत् कतरस्य सौक्ष्म्यं कतरस्य वा स्थौल्यमिति क्वचित् कदाचित् केन-

चित् शक्यं स्याद् ज्ञातुम् । दृष्टश्चास्माभिः समस्तग्रासः सूर्यस्य
'हंसो विहतंताप' इति द्युगणे । 'ग्रासवृद्धचर्दितोऽर्क इति' द्युगणे मध्यत-
मस्कं चाभूद् अनन्तक्षेत्रे । तत्रार्धरात्रिकोक्तानां स्थौल्यं चावगतम् । चन्द्र-
भगणयोरुभयत्रापि साम्याच्चन्द्रकक्ष्याया अनयोः सिद्धान्तयोर्न भेदः । आर्ध-
रात्रिकेऽपि सूर्यसिद्धान्तोक्तयोजनमानमेवाङ्गीकृतम् ।

“वेदाश्विरामगुणितान्ययुताहतानि

चन्द्रस्य शून्यरहितान्यथ मण्डलानि ।

स्वैः स्वैर्हृतानि भगणैः क्रमशोऽग्रहाणां

कक्ष्या भवन्ति खलु योजनमानदृष्ट्या ॥”

इति भास्करोक्तौ शून्यरहितानि एकशून्यस्थानवर्जितानि आकाशकक्ष्या ।
सिद्धान्तशेखरे पुनश्चन्द्रभगणस्य षट्त्रिंशत्तोनत्वात् तद्वशाज्जायमानकक्ष्या-
भेदो महानेव, भूदिनस्य वर्षत्रयदिनोनत्वात् । तत्रापि दिनयोजनगतिः प्रा-
येण समानैव । शनिदुष्टविध्व, शनेर्भुजगषट्पञ्चैत्यन्यत्रापि । घभुजगयो-
श्चतुर्भिरेव भेदः । खिच्युभ बृहस्पतेः, खदस्ताश्वीत्यत्र खदस्तभभेदश्चतु-
र्भिरेव । कुजभद्लिङ्गुखु, दस्र च्यष्ट इति दस्रत्रिभयोर्भगणाष्टकमन्त-
स्म । चन्द्रोच्चज्रण्विध, शशाङ्कोच्चस्य रुद्राश्वीत्यत्रापि धरुद्रयोर्भगणाष्टकेन
भेदः । बुधसुगुशिथृन, बुधशीघ्रस्य शून्यर्तु इत्यत्रापि नशून्यर्तुभेदश्चत्वारिं-
शता भगणैः स्यात् । भृगुजषबिखुष्ट, सितशीघ्रस्य षट्सप्त इत्यत्र षट्सप्त-
जषभेदो द्वादशभगणात्मकः । बुफिनच पातविलोमाः वामं पातस्या(र्के ? णं)-
वाग्नि इत्यत्र अर्णवा(ग्नि न) चसङ्ख्ययोर्भेदोऽष्टाभिरेव । परमापक्रमविक्षे-
पाँस्त्वार्यभटसूर्यसिद्धान्तयोः समा एव पठिताः —

“भापक्रमो ग्रहांशाः शशिविक्षेपोऽपमण्डलाञ्छार्धम् ।

शनिगुरुकुजखकगार्धं भृगुबुधखस्चाङ्गुलो घहस्तो ना ॥”

“एवं त्रिघनरन्ध्रार्करसार्कार्का दशाहताः ।”

इति । परमापक्रमचापं चतुर्विंशतिभागात्मकं सर्वत्र समानमेव । सिद्धान्त-
शेखरादौ तु विक्षेपस्य भेदः पूर्वमेव दर्शितः । पातांशानां च प्रायशः सा-
म्यमेव स्यात् । ते सर्वे विंशत्या निःशेषं हर्तुं शक्याः । एवमेव मुञ्जालका-

दिभिरप्युक्ताः । अतस्तेषामपि स्थौल्यं सम्भवत्येव । मन्दोच्चांशाः पुनरार्ध-
रात्रिकौदयिकयोभिन्ना एव पठिताः । तत्र कुजस्याकेन भेदः औदयिका(दा)-
र्धरात्रिकस्यैव च न्यूनत्वम् । औदयिकात्रवांशाधिकतया मुञ्जालकादिभिरपि
पठिताः । सूर्यसिद्धान्ते ततोऽप्यंशत्रयाधिक्यं स्यात् । मुञ्जालकेनार्धरात्रि-
कार्यभटीयोक्ता एवांशेषां मन्दोच्चांशाः पठिताः । मन्दमन्दोच्चांशा औदयि-
कार्यभटीसिद्धान्ते ये पठिताः ततोऽशकचतुष्काधिक्यं स्यात् सिद्धान्त-
शेखरैः, कल्पभगणेनानीयमानस्य राश्यष्टकत्वात् तस्य । परिध्यंशाः सर्वेऽप्य-
र्धपञ्चमापवर्तिता एवात्र पठिताः । ततस्तेषामपि स्थौल्यं सम्भवति । तत्र
सूर्याचन्द्रमसोर्नातीव स्थौल्यमिति तेनैव सन्तोष्टव्यम् । तिथिनक्षत्रयोस्त-
त्सिद्धत्वादिति भावः ।

“ज्ञार्धानि मन्दवृत्तं शशिनश्छ ग-छ-घ-ढ-छ-झ-यथोक्तेभ्यः ।
झ-ढ-ग-ल-इ-ल-द-ड-तथा शनिगुरुकुजभृगुबुधोच्चशीघ्रेभ्यः ॥
मन्दात् ड-ख-द-ज-डा-वक्रिणां द्वितीये पदे चतुर्थे च ।
जा-ण-ङ्ग-ङ्ग-ङ्गोच्चाच्छीघ्रात् ॥”

इति । सूर्यसिद्धान्तोक्ताः परिधयः नार्धपञ्चमैरपवर्तयितुं शक्याः, सूर्येन्दो-
रपि पदवशाद् भिन्नाः ।

“रवेर्मन्दपरिध्यंशा मनवः शीतगो रदाः ।
युग्मान्ते विषमान्ते तु नखलिप्तोनितास्तयोः ॥
युग्मान्तेऽर्थाद्रयः खाम्नि(सू ?सु)र्त्तः सूर्या नवार्णवाः ।
ओजे ब्रगा वसुयमा रदा रुद्रा गजाब्धयः ॥
कुजादीनां ततः शी(घ्रो ? घ्रा) युग्मान्तेऽर्थाभिदस्रकाः ।
गुणाम्निचन्द्राः खागाश्च द्विरसाक्षीणि गोमयः ॥
ओजान्ते द्वित्रिकयमा द्विविश्वे यमपर्वताः ।
खर्तुदस्ता वियद्वेदाः शीघ्रकर्मणि कीर्तिताः ॥
ओजयुग्मान्तरगुणा भुजज्या त्रिज्ययोद्घृता ।
युग्मवृत्ते धनर्णं स्यादोजादूनाधिके स्फुटम् ॥”

१. 'वमन्ये' क. पाठः. २. 'क्यम् । सि' ख. पाठः. ३. 'रे भ',
४. 'बल', ५. 'ङ्', ६. 'शी' क. पाठः.

इत्युभयेषां मध्ये कुजस्य युग्मान्तेऽर्थाद्रय इत्युक्तस्य द्वादशार्धस्य च द्वादशभिरंशैर्भेदः स्याद् यतो ज्ञार्धानि चतुर्दशकृत्वः कृतानि त्रिषष्टिः, अर्थाद्रयश्च पञ्चसप्ततिः । ओजे द्यगा इत्युक्तस्य द्वादशार्धस्य च नवभिरंशैर्भेदः । एवं सूर्यसिद्धान्तोक्तयोः ओजयुग्मपरिध्योरंशत्रयेणैव भेदः । आर्यभटोक्तयोरष्टादशभिरंशैः । पदयोर्वैपरीत्यं च दृश्यते । सूर्यसिद्धान्ते ओजान्तजस्य न्यूनत्वम्, अत्र त्वाधिक्यम् । एवमुच्चनीचवृत्तानां लिप्ताभेदाद् योजनभेदश्च स्याद् इति सङ्ख्याभागस्य सर्वत्र व्याकुलतया परीक्ष्यत्वं स्यात् । तत्परीक्षणं च गोलयुक्तिविद्धिरेव कार्यम् इति गणितगोलयुक्तिप्रदर्शनपरमेवेदं शास्त्रम् । अत एव सङ्ख्याभागस्य पृथक्करणमिति पादत्रयोक्तगणितकालक्रियागोलन्यायैरेव ग्रहगतिर्निर्णेतुं शक्या । जिष्णुनन्दनश्चैवमाह —

“गणितज्ञो गोलज्ञो गोलज्ञो ग्रहगतिं विजानाति ।

यो गणितगोलबाह्यो जानाति (ग्रह)गतिं स कथम् ॥”

इति । गोलस्य च क्षेत्रविशेषत्वादेव गणितगम्यत्वम् । तथाच श्रीपतिः—

“ग्रहनक्षत्रधरित्रीसंस्थानस्येह दर्शनोपायः ।

गोल इति कथ्यतेऽसौ क्षेत्रविशेषो गणितगम्यः ॥”

इति । तस्मान्मन्दशीघ्रवृत्तकक्ष्याप्रतिमण्डलानां स्वरूपं परस्परसम्बन्धश्च ग्रहकक्ष्यादीनां क्रमश्च वायुकक्ष्यापेक्षया भगोलापयानप्रकारस्य विक्षेपप्रकारस्य तदवधेश्च कस्य च कयोः केषां वा चतुर्षु वृत्तेषु विक्षेप इत्यादिकं सर्वं तत्तदपेक्षितक्षेत्रकल्पना च तद्युक्तयश्चैवेह प्रदर्श्या इति तत्प्रदर्शनमारभते—

भानामधः शनैश्चरसुरगुरुभौमार्कशुक्रबुधचन्द्राः ।

तेषामधश्च भूमिर्मेधीभूता खमध्यस्था ॥

इति । गोलस्वरूपं प्रायेणात्रैव परिसमाप्तम् । भुवः कक्ष्याष्टकस्य च क्र(म)-प्रदर्शनेन क्रमविशिष्टस्य तत्समुदायस्य श्रोतृबुद्धौ सन्निवेशितत्वाद् भित्तिस्थानीयमेवैतत् । अतोऽन्यत् सर्वं चित्रस्थानीयमेव । कक्ष्याष्टकमध्यगतत्वात् भूमेस्तदपेक्षयाधोगतत्वम् इति तदवष्टम्भकत्वात् मेधीस्थानीयाभूः ।

ननु श्रीमद्भागवते ध्रुवस्यैव मेधीस्थानीयत्वमुक्तम् । नैष दोषः । यत्नो
गोर्लक्षमध्यप्रोता भूः, तदग्रप्रोते च ध्रुवतारे इति ध्रुवयोर्भुवश्च मेधीस्थानी-
यत्वमस्त्येवेति भावः । ध्रुवद्वयसम्भवश्च ज्योतिःशास्त्रे सर्वत्रैव प्रदर्शितः ।
यथा सिद्धान्तशेखरे —

“ध्रुवद्वयीमध्यगतारकाश्रितं चलद् भचक्रं जलयन्त्रवत् सदा ।
विधिः ससर्जानलपौष्णमध्यगैर्ग्रहैः सहोपर्युपरि व्यवस्थितैः ॥”

इति । यथा भगणादिसंख्यासु मन्वन्तरयुगपरिमाणे च विप्रतिपत्तिः, न
तथा कक्ष्याक्रमादौ भूम्याद्याकारस्वभावयोश्च ज्योतिःशास्त्रकर्तृणां विप्रति-
पत्तिः । पुराणेष्वेव हि तत्र परस्परं विप्रतिपत्तिरित्यभिप्रेत्याह श्रीपतिः —

“आदर्शोदरसन्निभा भगवती विश्वम्भरा कीर्तिता
कैश्चित् कैश्चन कूर्मपृष्ठसदृशी कैश्चित् सरोजाकृतिः ।
अस्माकं तु कदम्बवृक्षकुसुमग्रन्थेः समा सम्मता
सर्वत्रासुमतां च येन निचिता तोयस्थलस्थायिनाम् ॥”

इति । ज्योतिःशास्त्रप्रतिपाद्यभूपरिमाणाकारादेः प्रत्यक्षानुमाना(र्थल ? र्थाप)-
त्यादिप्रमाणमूलत्वात् पुराणानां तत्प्रदर्शनस्यान्यपरत्वादर्थवादत्वात् तत्र
तात्पर्याभावाच्चायं पक्ष एव साधीयानित्यभिप्रेत्याह स एव —

“चन्द्रादित्यग्रहणमुदयास्तौ युतिश्च ग्रहाणां
शृङ्गोन्नामस्तुहिनमहसश्चित्रकर्म प्रभायाः ।
एतैरस्मादुदितपरिधेः पञ्चभिः प्रत्ययैश्च
प्रत्याख्याता बहुपरिधितानन्तता चैयमुर्व्याः ॥

धर्ता धरित्र्या यदि हन्त मूर्त-
स्तस्यापरस्तस्य परस्ततोऽन्यः ।
एवं हि तेषामनवस्थितिः स्यात्
ततो हि कल्प्या भुव एव शक्तिः ॥

नभस्ययस्कान्तमहामणीनां
मध्ये स्थितो लोहगुडो यथास्ते ।

आधारशून्योऽपि तथैव सर्वा-
 धारो धरिण्या भ्रुव एव गोलः ॥
 उष्णत्वमर्कशिखिनोः शिशिरत्वमिन्दौ
 काठिन्यमश्मनि नभस्वति चञ्चलत्वम् ।
 नैसर्गिकी च पयसि द्रवता तथैव
 निर्हेतुरेवमवनेः स्थितिरन्तरिक्षे ॥”

इति । कक्ष्याक्रमश्च सिद्धान्तेष्वेकधैव प्रदर्श्यते —

“शशिवुधसितार्ककुजगुरुशनि कक्ष्यावेष्टितो भकक्ष्यान्तः ।
 भूगोलः सत्त्वानां शुभाशुभैः कर्मभिरुपात्तः ॥”

इति ॥ १२-१५ ॥

एतत्कक्ष्याक्रमानुसारेणैव हि कालहोराद्याधिपत्यं च ग्रहाणामिति फलभागेऽपि क्रम-
 भेदः फलति न केवलं गणितभाग एवास्योपयोग इत्याह —

सप्तैते होरेशाः शनैश्चराद्या यथाक्रमं शीघ्राः ।

शीघ्रक्रमाच्चतुर्था भवन्ति सूर्योदयाद् दिनपाः ॥ १६ ॥

इति । शीघ्रक्रमः कालहोरायामपि क्रमः । शीघ्रक्रमाच्चतुर्था एव
 दिनपाः । तच्च कालहोरानुसारेणैव दिनाधिपत्यं, यतोऽहोरात्रे चतुर्विंशतिः
 कालहोराः, तासु सप्तभिः क्षपितासु तिस्र एवावशिष्यन्ते, ततश्चतुर्विंशत्याः
 परायाः परेद्युरादिभूताया आधिपत्यं शीघ्रक्रमाच्चतुर्थस्यैव हि युज्यत इति
 आदिकालहोराधिपतेरेव दिनाधिपत्याच्चतुर्थ एव दिनाधिपतिः परेद्युः । एवं
 ममसाधिपत्यमपि वर्तमानसावनमासे य आद्यः कालहोराधिपः (तस्यैव) ।
 एवमब्दाधिपतिश्च । अत एवाह सूर्यसिद्धान्ते —

“लब्धोनरात्ररहिता लङ्कायामार्धरात्रिकः ।

सावनो द्युगणः सूर्याद् दिनमासाब्दपास्ततः ॥

सप्तभिः क्षपितः शेषः सूर्याद्यो वासरेश्वरः ।

मासाब्ददिनसंख्यासौ द्वित्रिभौ रूपसंयुतौ ॥

सप्तोद्घृतावशेषौ तु विज्ञेयौ मासवर्गौ ।”

इति । एवमहर्गणानयनं ग्रहमध्यमानयनमपि कालहोराद्याधिपत्यमपि प्रदर्शि-

तम् । कथं तदानयनमिह प्रदर्शितम् । अत्र न किञ्चिद् गणितकर्माच्यमानमु-
पलभ्यते । नैष दोषः । इच्छाफलप्रमाणानां प्रदर्शितत्वात् । गणितं सर्वं पुन-
र्गणितपादप्रदर्शितमेवात्रातिदेश्यम् । अत्र पुनरितः पूर्वं सर्वं त्रैराशिकमात्रे-
णैव सिद्धम् । स्फुटकर्मारभ्यैव त्र्यश्रचतुरश्रादिक्षेत्रकल्पना स्यात् । तस्मा-
दिहोक्तमेवाहर्गणाद्यानयनम् । अतीतकालस्य त्रैविध्यात् त्रिविधं कृत्स्नं
सावनेनैकीकृत्यातीतसावनदिनसङ्ख्यागणनमेवाहर्गणसम्बन्धि गणितकर्म ।
तच्चैवं — षण्मनूनां (वा ? द्वा)सप्ततियुगानि षड्भिर्गुणयित्वा तत्रैव वै-
वस्वतस्य मनोर्यातानि सप्तविंशतियुगानि च क्षिप्त्वा लब्धं नवेष्वब्धि-
मितं युगादिव्याब्दैर्द्वादशसहस्रैरभ्यस्याष्टाविंशचतुर्युगे यातपादत्रयसम्बन्धि-
दिव्याब्दसहस्रनवकं च संयोज्य षष्टिशतत्रयगुणनेन लब्धे द्वापरान्तयात-
सौराब्दगणे पुनर्भटा(ब्दे ? ब्द)षष्ट्यब्दषष्टिं प्रक्षिप्य लब्धं कल्प्यब्दगणं
तत्रैव योजयेत् । तदा कल्पादेः प्रभृति यातसौराब्दाः स्युः । तत्र सौराब्दा-
वसानस्यानवगम्यत्वात् फाल्गुनान्तस्य चावगम्यत्वात् चैत्रादय एव वर्त-
माने व(र्ष ? षे) गता मासाश्च लोके प्रसिद्धा इत्यतीतकालस्य कियोंश्चिद्
भागश्चान्द्रतयैव ज्ञातः । वर्तमानमासेऽपि सावनस्यैव प्रसिद्धत्वात् तत्स-
ङ्ख्यैव ज्ञातव्या । तिथीनां प्रतिपत्तिच्छेदैर् नेदानीं ज्ञातुं शक्यौ, अहर्गण-
मानीय तेनार्कचन्द्रोच्चमध्यमानि चानीय स्फुटीकरणादिकर्मक्रमेणैव तयोः
करिष्यमाणत्वात् । तस्मात् सौरचान्द्रसावनान्तात्मकतया त्रिविधस्यातीत-
कालस्य यः सौरांशस्तस्य चान्द्रीकरणं प्रथमं कार्यं, पुनश्चान्द्रस्य सावनी-
करणं चेति तदर्थं यातवर्षगणं द्वादशभिर्हत्वा मासीकृतं सौरमासगणं पृथग्
विन्यस्य युगाधिसासैर्गुणयित्वा युगसौरमासैर्विभज्य लब्धानधिसासान्
पृथक्स्थे प्रक्षिपेत् । तदा फाल्गुनमासावधिकान्श्चान्द्रमासाः स्युः । भानु-
मध्यममण्डलपरिसमाप्तिसमये यातस्य चान्द्रमासस्याधिसासशेषादानेयस्य
तत्र प्रक्षेपेणैवाखिलार्यो इच्छायाः फलं स्यात् । तेनापि न प्रयोजनं,
यतः कदा पुनर्भानुमण्डलसमाप्तिरिति न ज्ञायत इति तत्संयोगाभावे
चैत्रादितः प्रभृति तिथिविनियोगः कार्यः स्यात् । यदा पुनर्वैशाख-
मास आरब्धः तदा भानोर्मेघान्तप्राप्तिपर्यन्तः सौरमासगणः स्थापनीय

१. 'स्य चै', २. 'पदादीनां ज्ञा', ३. 'कालश्चा', ४. 'याः स्या' क. पाठः.

इति चैत्रे मासे गते याताब्दमासेष्वेको योज्यः । तत्रापि ततः प्राग्यातामा-
वास्यान्तावधिका एव पूर्णाधिमासविनियोगे लभ्यन्ते । तत्र यदा पुनः
सन्देहः स्यात् तद्भानुमध्यमसंक्रमात् प्राग् यातेष्वमावास्यान्तेषु चरमः कः
तत्समीपवर्ती वा ततः प्राक्तनो वेति, तत्र यदाधिमासशेषस्य महत्त्व
तदा प्राक्तन एवेति ततःप्रभृति दिनविनियोगः कार्यः । यदा पुनरीधमास-
शेषोऽल्प एव स्यात् तदा तत्समीपवर्त्यमावास्यान्तावधिकचान्द्रमास-
गणो लब्ध इति तदुपरितनदिनान्येव योज्यानीति सन्देहच्छेदः । ततः
प्रभृत्यैषमस्यामावास्यास्वेकहीना एव मासा योज्याः, एकस्य त्रैराशिका-
नीताधिमासेष्वन्तर्भावात् तद्योजनेनैव तस्यापि युक्तत्वात् । एवमधिमास-
युक्त्यां दिनीकृत्य वर्तमानमासगतयातदिनानि योजयित्वा पृथग् विन्यस्य
युगावमैर्हत्वा युगचान्द्रवासैर्विभज्य लब्धानवमान् पृथक्स्थेभ्यः शोधयेत् ।
तत्र शेषोऽहर्गणः । तत्रापि यस्मिन्नहन्यवमशेषस्याल्पीयस्त्वं तदा यात-
दिनान्येकाधिकानि योज्यानि, यातावमानां तद्दिन एकाधिक्यात् पूर्वदिना-
वमात् । इतरथा तत्त्यागे उभयोर्दिनयोस्तुल्य एवाहर्गणः स्यात् । तत्र
युक्तं, प्रतिदिनमेकाधिकेन भाव्यत्वादहर्गणेन । तस्मात् तत्त्यागाय एकाधि-
कानि दिनानि योज्यानि । एवं सति प्रतिमासं मासगणस्य प्रतिदिनं दिन-
गणस्य च एकाधिक्यमेव स्यात्, न पुनर्निरन्तरयोस्तुल्यत्वं व्यधिकत्वं वा
स्यात् । एतदेवाहर्गणानयने निरूप्यम् । युगचान्द्रावमदिनानां स्थूलत्वं
वा स्यात् । सर्वथाप्यहर्गणस्य प्रतिदिनमेकाधिक्ये न कश्चिद् दोषः । एवमा-
नीतेऽहर्गणे गुर्वादिरेव वारो ज्ञेयः । ननु 'बुधाह्वयजाकोदयाच्च लङ्काया-
भि'ति बुधवारादित्वमप्युक्तम् । तच्च बुधवारादित्वं न कल्पहर्गणस्य,
भारताद् गुरुदिवसादिति द्वापरान्तस्य गुरुदिवसस्योक्तेः कल्पहर्गणस्य शु-
क्रवारादित्वमेव युज्यत इति चेत् । बुधवारादित्वं वर्तमानचतुर्युगाहर्गण-
स्यैव तत्रोक्तम् । एवं सत्येव द्वापरचरमदिनस्य गुरुवारत्वमपि युज्यते ।
तद्यथा — 'युगमाने हते भेने'ति हरदत्तोक्तनीत्या युगमूदिनस्यद्वयेषुशैलां-
कयुगाहस्य सप्तहतावशिष्टं दिनचतुष्टयम् । तथा तत्यादभवानां रविभूयु-
गानां पञ्चशैलायुतसङ्ख्यानां सप्तावशेषस्य षट्कस्य चतुर्गुणने या चतुर्विं-
शतिस्तत्सप्तकशेषस्य त्रिकस्य युगाङ्घ्रिसम्बन्धिनः पादत्रयभवत्वाय त्रिगु-
णेन नव लब्धाः, तत्सप्तकशिष्टं द्वयं, तस्य द्वापरान्ते गुरुवारत्वं बुधप्रभृति

गणनयैव स्यात् । तस्मात् कृतादिदिन एव बुधस्य वारः । अनेनैव न्यायेन कल्पादेरतीतयुगगणस्य पादत्रयसहितस्य नवेष्वाब्धिमितस्य सप्तावशिष्टस्यै-
कत्वाद् गुर्वादिगणनयैव द्वापरान्तिमदिने गुरोराधिपत्यं सम्भवतीति गुरु-
वारादित्वमेव कल्पाद्यहर्गणस्य युज्यते । एतदहर्गणानयनं कर्मा(ब्धादि ?-
ब्धाधि)पावगमनान्तं सूर्यसिद्धान्ते विस्पष्टं प्रदर्शितं —

“षण्मनूनां च संपिण्ड्य कालं तत्सन्धिभिः सह ।
कल्पादिसन्धिना सार्धं वैवस्वतमनोस्तथा ॥
युगानां त्रिघनं यातं तथा कृतयुगं त्विदम् ।
प्रोज्झ्य सृष्टेस्ततः कालं पूर्वीक्तं दिव्यसङ्ख्यया ॥
सूर्याब्दसङ्ख्यया ज्ञेयाः कृतस्यान्ते गता अमी ।
खचतुष्कयमात्र्यग्निशरनन्दनिशाकराः ॥
अत ऊर्ध्वममी युक्ता गतकालाब्दसङ्ख्यया ।
मासीकृता युता मासैर्मधुशुक्लादिभिर्गतैः ॥
पृथक्स्थास्तेऽधिमासघ्नाः सूर्यमासविभाजिताः ।
लब्धाधिमासकैर्युक्ता दिनीकृत्य दिनान्विताः ॥
द्विष्टास्तिथिक्षयाभ्यस्ताश्चान्द्रवासरभाजिताः ।
लब्धोनरात्ररहिता लङ्कायामार्धरात्रिकः ॥
सावनो द्युगणः सूर्याद् दिनमासाब्दपास्ततः ।
सप्तभिः क्षपितः शेषः सूर्याद्यो वासरेश्वरः ॥
मासाब्ददिनसङ्ख्याप्तौ द्वित्रिचनौ रूपसंयुतौ ।
सप्तोद्घृतावशेषौ तु विज्ञेयौ मासवर्षपौ ॥”

इति । अत्र पक्षेऽप्यार्धरात्रिक एवाहर्गणः । अत उक्तं वराहमिहिरैण वा-
(रं ? र)प्रवृत्तेर्निश्चयाभावं प्रतिपिपादयिषता —

“लङ्कारात्रसमयाद् दिनप्रवृत्तिं जगाद् चार्यभटः ।
भूयः स एव चाकौदयात् प्रभृत्याह लङ्कायाम् ॥”

इति । स पुनस्तदा स्वकीयेऽवन्तिविषयेऽस्तमयात् प्रभृति प्रासिद्धा वार-
प्रवृत्तिः तत्रापि नाप्तवाक्यं न च युक्तिः काचिद्रूप्यस्ति ।

“स्फुटतिथिविच्छेदसमं युक्तमिदं प्राहुराचार्याः ॥”

इति तत्तत्सिद्धान्तेषु वारप्रवृत्तेः भगणादीनां च नानाप्रतिपादनेन नाप्रा-
माण्यं तेषामित्यस्यार्धस्याभिप्रायः । महतां परस्परविरुद्धस्याभिधानं न
दुष्टमित्यभिप्रेत्याह व्यासोऽपि—

“सर्वं न्याय्यं युक्तिमत्त्वाद् विदुषां किमशोभनम् ।”

इति । एवमत्रापि तिथ्यादिप्रतिपत्तिच्छेदसंवादे सति न दोषः । संवादश्च
गणनस्य प्रकारभेदेऽपि फलसाम्यं स्यादिति स्वमनीषया कल्प्यमानानां
सङ्ख्याविशेषाणां मिथः संवाद एवान्नेषणीयः । उपेयस्यैव नियमः नो-
पायानाम् ।

“उपादेया न ये हेयास्तानुपायान् प्रचक्षते ।

उपायानां च नियमो नावश्यमवतिष्ठते ॥”

इत्युपायानामनियमः प्रकीर्णकेऽप्युक्तः । तस्माद् वारप्रवृत्तिभेदेऽपि ग्रहण-
ग्रहयोगादिषु दृक्संवादे सति न दोष इति वराहमिहिरस्याभिप्रायः । बहूनां
नानावारप्रवृत्त्यभिधानं वराहमिहिरेण बह्वीभिरार्याभिरुक्तम्, एकैव मन्दा-
क्रान्तया श्रीपतिनाभाणि —

“कोचिद् वारं सवितुरुदयादाहुरन्ये दिनार्धाद्

भानोरर्धास्तमयसमयाद्चिरे केचिदेवम् ।

वारस्यादिं यवननृपतिर्दिङ्मुहूर्तान्निशायां

लांटाचार्यः कथयति पुनश्चार्धरात्रे स्वतन्त्रे ॥”

इति । मध्यमानयनमपि त्रैशिकसूत्रेणैव सिद्धम् । दुरवगाहतर्कानुप्राह्व-
त्वाभावाद् न वक्तव्यम् । तत्राहर्गणेन वा इष्टग्रहोदयैर्वा तत्तद्वातभगण्येन
वा चान्द्रसौरादिष्वन्यतमेन मानेन वा तत्तन्नाडिकाभिर्वा कलाभिर्वा कर्तुं
शक्यं, सर्वेषां मिथो नियमसद्भावात्, प्रथमतो ज्ञातेन केनचिदपि लिङ्ग-
भूतेनेतरेषामनुमेयत्वात् ॥ १६ ॥

अतस्ततो विरम्यावसरप्राप्तं स्फुटयुक्तिप्रदर्शनपरमार्थापञ्चकं व्याख्यायते —

क्रक्षयाप्रतिमण्डलगा भ्रमन्ति सर्वे ग्रहाः स्वचारेण ।

मन्दोच्चादनुलोमं प्रतिलोमं चैव शीघ्रोच्चात् ॥ १७ ॥

कक्ष्यामण्डलतुल्यं स्वं स्वं प्रनिगण्डलं भवत्येषाम् ।
 प्रतिमण्डलस्य मध्यं घनभूमध्यादतिक्रान्तम् ॥ १८ ॥
 प्रतिमण्डलभ्रुविवरं व्यासार्धं स्वोच्चनीचवृत्तस्य ।
 वृत्तपरिधौ ग्रहास्ते मध्यमचारं भ्रमन्त्येव ॥ १९ ॥
 यः शीघ्रगतिः स्वोच्चात् प्रतिलोमगतिः स्ववृत्तकक्ष्या-
 [याम् ।
 अनुलोमगतिवृत्ते मन्दगतिर्यो ग्रहो भ्रमति ॥ २० ॥
 अनुलोमगानि मन्दाच्छीघ्रात् प्रतिलोमगानि वृत्तानि ।
 कक्ष्यामण्डललग्नस्ववृत्तमध्ये ग्रहो मध्यः ॥ २१ ॥

इति । तत्र पञ्चभिरार्याधैर्यथाप्राप्तस्य स्फुटकर्मण उपपत्तिं दर्शयति । इतरैः पञ्चभिः क्षेत्रकल्पनान्तरं प्रदर्शयते । चापीकरणादिना जायमानस्य स्थौल्यस्य परिहरणार्थं क्रियालाघवाय च तत्कल्पना । कक्ष्यायाः प्रतिमण्डलं कक्ष्याप्रतिमण्डलं तेन मार्गेण गच्छन्तीति कक्ष्याप्रतिमण्डलगाः । भ्रमन्ति वृत्ताकारेण पर्यटन्ति, नपुनर्भुवं मेधीकृत्य प्राङ्मुखा गच्छन्ति । प्रत्यग्भ्रमणापेक्षयैव मेधीभूतत्वं भुवः, नपुना राश्यभिमुखचलनापेक्षया । स्वचारेण प्रतिमण्डलपरिमाणानुरूपं नानाभूतया त्रैराशिकानीतया स्वस्वमध्यगत्येति यावत् । किं पुनरुच्चसंज्ञं वस्तु, कथं वा तस्य स्फुटीकरण उपयोग इत्यत आह — मन्दोच्चादनुलोमं प्रतिलोमं चैव शीघ्रोच्चाद् इति । स्वस्वप्रतिमण्डलावयवेषु यस्यांशस्य भुवोऽतिविप्रकृष्टत्वं स एव हि तस्योच्चप्रदेशः । तस्यापि न स्थिरत्वं सदा गच्छत्येवेति । यदा ग्रहमध्यमस्योच्चमध्यमस्य च राश्यादिसाम्यं तदा हि तयोर्योगः । तत्र मन्दोच्च- (ग्रह)योर्योगात् प्रभृति प्राग्दिश्येव ग्रहस्य विप्रकर्षः स्यात् । उभयोः प्राग्गतित्वेऽपि ग्रहस्य वेगाधिक्यात् क्रमेण विप्रकर्षः स्यात् तज्जीवानुरूपम् । उच्चनीचरेखायां ग्रहस्य च सा हि भुजाज्या । ग्रहोच्चनीचरेखयोः परमो विप्रकर्षश्चोच्चनीचोच्च राशित्रयान्तरिते ग्रहे स्याद्, इति द्वितीये पदे क्रमेण सन्निकर्षः, विप्रकर्षस्य पुनरुत्क्रमज्यानुसारेण क्रमेण हासात् । स च विप्रकर्षो द्वितीयपदान्तैनीचयोगे शून्यतां च प्राप्नुयात् । ततः प्रभृति

क्रमेण नीचरेखाया अन्यपार्श्वे विप्रकर्षः, यावत्तृतीयपदान्तं पुनरुक्क-
मेण हासात् । चतुर्थपदान्ते स्वोच्चमधिरोहति । ततः प्रागेव ग्रहस्य भग-
णपूर्तिः स्यात्, मन्दोच्चस्यापि गतिमत्त्वात् प्रागतित्वाच्च । शीघ्रोच्चात्
पुनर्व्यत्ययेन । उच्चप्राप्त्यनन्तरम् उच्चस्य पृष्ठ एव ग्रहः, न पुनरग्रतः ।
यद्यपि मेषादिराश्यपेक्षया अनुलोममेव ग्रहो गच्छति, तथाप्युच्चाहित-
दृष्टेः प्रतिलोमं भ्रमतीति प्रतिभातीत्यर्थः । उभयमपि तुल्यं मण्डलं कक्ष्या-
मण्डलं प्रतिमण्डलं च । क पुनस्तयोरवस्थानमित्यत आह — ‘प्रतिमण्ड-
लस्य मध्यं घनभूमध्यादतिक्रान्तम्’ इति । अत एव कक्ष्यामण्डलस्य मध्यं
घनभूमध्य एवेत्युक्तं भवति । कियत् पुनः कक्ष्यामण्डलमध्यस्य प्रतिम-
ण्डलमध्यस्य (च) विवरमित्याकाङ्क्षायामाह — ‘प्रतिमण्डलभूविवरं व्यासार्धं
स्वोच्चनीचवृत्तस्य’ । स्वोच्चनीचवृत्तव्यासार्धमेव तयोर्विवरमित्येका विधा ।
कथं पुनरनया कल्पनया स्फुटकर्म स्फुरति । कक्ष्यामण्डलमध्यमेव भगो-
लमध्यस्थं न पुनः प्रतिमण्डलमध्यम् । प्रतिमण्डल एव ग्रहश्च भ्रमति ।
तद्भ्रमणमेव च भगणैस्त्रैराशिकेनानीयते । स्वोच्चनीचवृत्तपरिधौ प्रतिमण्ड-
लस्य मध्यं वर्तत इत्येतच्च भूमध्यात् तद्व्यासार्धान्तरितत्वोक्तेरेव सिद्धम् ।
उच्चस्य गतिमत्त्वात् सर्वदैव तद्व्यासार्धान्तरितत्वाच्च भगोलमध्यसमान-
नामिकमुच्चनीचवृत्तं कल्पयितुं शक्यम् । गतिमत्त्वं च —

“गत्वांशकान् प्रथमपाताः ।

सवितुरर्मिषां च तथा द्वा जखि सा हृदा ह्येच खिच्य मन्दोच्चम् ॥”

इत्यत्र तथाग्रहणादेव सवितृताराग्रहाणां मन्दोच्चस्यापि सिद्धम् । शास्त्रा-
न्तरे च भगणपाठात् तैरानीयमानत्वाच्च तेषां गतिः प्रसिद्धैव । तस्माद्
गाणितानीति वा परीक्ष्य प्रदर्शितं वा तन्मन्दोच्चं कस्मिन् राशौ कतिथे
त्रिंशांशे कलायां वा इति ज्ञाते सति तद्विधिं (ल? प्र)तिमण्डलस्योच्चप्रदे-
शावस्थितेस्तन्मध्यस्यापि तत्सूत्रगतत्वात् तेन भुक्तं भगोलराश्यादिकमेव
तदुच्चमित्यवगम्यते । तस्मात् प्रतिमण्डलवृत्तोच्चप्रदेशस्थे ग्रहे त्रैराशिका-
नीति मध्यम एव स्फुटः । एवं मध्यमस्य नीचसाम्येऽपि । ताभ्यां विरा-
श्यन्तरितत्वे पुनर्मध्यमस्फुटयोर्महान् भेदः स्यात् । भगोले यस्या कलायां

स वर्तते सा मेषादेः प्रभृति यावतिथी तत्कलासम्बन्धि राश्यादिकं हि स्फुटमुच्यते । तदानीं ग्रहस्योच्चापेक्षया भगोलपार्श्वार्धदुच्चनीचवृत्तव्यासार्धेनोर्ध्वगतत्वात् स्फुटस्योच्चरेखायाः प्रभृति राशित्रयं न पूर्णम् । ग्रहस्य ततस्तद्भ्यासार्धान्तरितत्वाद् उच्चप्रदेशात् पार्श्व एव हि राशित्रयं पूर्यते । मध्यमस्य पूर्णं च राशित्रयम्, उच्चदेशात् प्रतिमण्डलोच्चनीचयोर्मध्यगतत्वाच्चस्य । प्रतिमण्डलोच्चप्रदेशात् प्रभृति ग्रहाधिष्ठितप्रदेशस्य यत् पूर्णं राशित्रयं तस्य राशित्रयस्योच्चस्य च योगस्तदानीं मध्यमः सङ्गृह्यातः । ततोऽल्पमेव हि तदानीं स्फुटम् । भगोलगतोच्चरेखामार्गाद् ग्रहाधिष्ठितप्रदेशस्य राशित्रयान्मन्यूनत्वादुच्चे तावदेव क्षेप्यं स्फुटसिद्धयर्थं न राशित्रयम् । एवमन्यपार्श्वेऽपि मध्यमार्धदुच्चासन्नत्वमेव स्फुटस्य । मध्यममेव च त्रैराशिकेनानीतं, तच्च प्रतिमण्डलगतम् । यतस्तत्रैव ग्रहो गच्छति, ततस्तस्य खल्वङ्घनांशा यावन्तो ग्रहेण भुक्तास्तावत्य एव मध्यमकलाः । तत्रापि तुल्यपरिमाणाभिरेव तत्कलाभिर्मध्यमं मेयं प्रतिमण्डलगतज्योतिश्चक्रकलाभिः, तासां परिमाणसाम्याभावात् त्रैराशिकेनानेतुमशक्यत्वात् । तस्मात् प्रतिमण्डलमध्यात् प्रभृति प्रवृत्तानामराणां विवरैस्तुल्यैरेव मीयमानग्रहगतिर्यासैव त्रैराशिकेनानेतुं शक्या । तस्मात् त्रैराशिकेनानीतं मध्यमं तैरेव प्रमितं, यतः स्वस्वप्रतिमण्डले तुल्ययोजनगतयः सदैव भ्रमन्ति । तस्मात् तस्यैव त्रैराशिकेनानेयत्वाद् ग्रहभुक्तज्योतिश्चक्रकलानामवज्ञेयत्वम् । तज्ज्ञानाय यत्नान्तरं कर्तव्यम् । तदेव प्रतिमण्डलस्फुटकर्मैत्युच्यते । तत्र प्रतिमण्डलस्थग्रहस्य भगोलमध्यस्य च यद्विवरं स कर्णः । विवरं च प्रतिक्षणं भिन्नम् । ग्रहस्योच्चप्राप्तौ महत् नीचप्राप्तौ चाल्पं, भगोलमध्यादुच्चनीचप्रदेशगतत्वात् तन्मध्यस्य । तत्सूत्रगो हि प्रतिमण्डलपरिधिभागः प्रतिमण्डलेतरावयवेभ्यो भगोलमध्याद्विप्रकृष्टः, प्रतिमण्डलव्यासार्धार्धदुच्चनीचव्यासार्धाधिकत्वात् तस्य । तस्मात् तदानीं त्रिज्यायामुच्चनीचवृत्तव्यासार्धक्षिप्त्वाैव कर्णो ज्ञेयः । नीचस्थग्रहस्य भगोलमध्यस्य च विवरं प्रतिमण्डलव्यासार्धाद् उच्चनीचव्यासार्धेनाल्पं, यतः प्रतिमण्डलमध्यात् नीचभागे उच्चनीचवृत्तव्यासार्धान्तरे । भगोलमध्यात् तत्सूत्र एव हि प्रतिमण्डलव्यासार्धे च ग्रह इति तदानीं प्रतिमण्डलव्यासार्धात् परिधिव्यासार्धेनाल्प

कर्णः । तेन त्रिज्यायास्तद्विशोधनेन तदानीं कर्ण आनेयः । तदन्तराले पुनः कर्णानयने तत्कर्णस्य भुजाकोट्यौ पृथग्ज्ञेये । तत्प्रदर्शनाय प्रतिमण्डलपरिधिस्थग्रहबिम्बघनमध्यात् सूत्रं प्रसार्योच्चादितरभागेऽपि तस्मिन्नेव तावत्यन्तरे बध्नीयात् । तदर्धमुच्चनीचरेखाग्रहविप्रकर्षः । सैवार्धज्या भुजा । भगोलमध्याद् उच्चनीचस्पृग्व्यासार्धे यावत्यन्तरे तत्सूत्रबाहुज्य-योर्योगस्तावती कोटिः । तयोर्वर्गयोगमूलं ग्रहभगोलमध्यान्तरं कर्णः । तत्कर्णतुल्यव्यासार्धवृत्तं तदानीं स्फुटकक्ष्या । तत्कलाभिर्मीयमाना तद्भुजा कियतीति त्रैराशिकेन ज्ञात्वा तस्यां कर्णकलामिताया भुजायाश्चापीकरणेन कर्णमण्डलपरिधिस्थस्य कर्णमण्डलपरिधुच्चनीचरेखायोगस्य चान्तरालगतं ज्योतिश्चक्रकलामितं चापं ज्ञात्वा उच्चे तच्चापयोगवियोगाभ्यामाद्या-न्त्यपदयोः स्फुटं ज्ञेयम् । द्वितीयतृतीयपदयोर्नीचे तद्भुजाचापवियोगयोगाभ्याम् । कथं पुनस्तत् त्रैराशिकम् । कर्णवृत्तव्यासार्धगताभिः प्रतिमण्डलकलाभिर्वर्गमूलकर्मणानीतकर्णकलातुल्याभिः कर्णवृत्तव्यासार्ध एव स्ववृत्तकलास्त्रिज्यामिता लभ्यन्ते, तदा उच्चनीचविवरभुजाज्यागताभिः प्रतिमण्डलकलाभिः कर्णकलाभिर्मीयमाना सैव भुजा कियती स्याद् इति । सा भुजाज्या ज्योतिश्चक्रकलामिता लभ्यते । तस्याश्चापीकरणेन तदन्तरालचापमपि ज्योतिश्चक्रकलामितं ज्ञेयम् इति मन्दकर्मणि शीघ्रकर्मणि च समाना प्रतिमण्डलस्फुटोपपत्तिः । तत्र मन्दकर्मणि कियांश्चिद्विशेषः स्यात्, यतः 'कक्ष्यायां ग्रहवेग' इत्यादिनार्याधेन मन्दकर्णवृद्धिहासानुरूपमुच्चनीचवृत्तस्यापि महत्त्वमल्पत्वं च वक्ष्यते, ततो मन्दकर्णस्याविशेषः कार्यः । कर्णे ज्ञात एव उच्चनीचवृत्तव्यासार्धं ज्ञेयं, तस्मिन्श्च ज्ञात एव कर्णो ज्ञेय इतीतरेतराश्रयपरिहारायाविशेषणं क्रियते । प्रथमं स्फुटपरिधिनेच्छामूतेन व्यासार्धं फलं हत्वा चक्रांशैर्विभजेत्, तत्रोच्चनीचवृत्तव्यासार्धं लभ्यते । तद् ग्रहमध्योच्चान्तरकोटिज्यायां संस्कृत्य तद्भुजाज्यावर्गयोगं मूलीकृत्य ज्ञातेन कर्णेन पुनस्तदुच्चनीचव्यासार्धं हत्वा त्रिज्ययैव विभजेत् । तत्र लब्धं तदुच्चनीचवृत्तव्यासार्धं तस्यामेव कोटिज्यायां पूर्ववत् संस्कृत्य कर्णमानीय तेनापि स्फुटपरिधिना पूर्वमानीतमेव तद्व्यासार्धं हत्वा त्रिज्ययैव विभज्य लब्धेनोच्चनीचव्यासार्धेनाप्येवमेव कर्णमानयेद् यावद्

विशेषम् । भुजाज्यां व्यासार्धेन निहत्याविशिष्टकर्णेन हृत्वासं चापीकृत्योच्चै
नीचे वा संस्फुर्यात् । तत्संस्कृतमुच्चं नीचं वा स्फुटं स्यादिति क(र्ण ? णा)-
विशेष एव मन्दस्फुटकर्मणि विशेषः । शीघ्रस्फुटकर्मणि सकृदेव कर्णः कार्यः ।
कदा पुनरन्यफलं कोटिज्यायां धनं कदा वा चर्णम् । मकरादाबुच्चनीच-
वृत्तव्यासार्धस्य मध्यमोच्चान्तरकोट्याश्च योगः कोटिः, कर्ण्यादौ च वि-
योगः । एषा तत्कर्णस्य कोटिः । केन्द्रभुजाज्यैव भुजज्येत्येतदुभयत्रापि स-
मानम् । तत्र यदा कोटिज्याया उच्चनीचवृत्तव्यासार्धं त्यज्यते तदैव स्फुट-
चापं नीचे संस्कार्यं, स्फुटस्य तदानीमेव कर्ण्यादिगतत्वमिति । अन्यथा
वियोगे योगे चोच्चं एव संस्कार्यम् । तत्परिलेखनमप्येवं — समायामवनौ
व्यासार्धतुल्येन कर्कटकेन वृत्तमालिल्य पूर्वापररेखां दक्षिणोत्तररेखां चालि-
ख्य उच्चं राशिनवकमितं कल्पयित्वा तत्केन्द्रादेव दक्षिणत उच्चनीच-
वृत्तव्यासार्धान्तरे बिन्दुं कृत्वा तत्स्थेन व्यासार्धतुल्यविवरेण कर्कटेनापि वृत्त-
मालिखेत् । तत् प्रतिमण्डलम् । अन्यत् कक्ष्यामण्डलम् । प्रतिमण्डलेऽपि वर्षू-
पररेखां तद्दक्षिणपरिध्यन्तां दक्षिणोत्तररेखां च कुर्यात् । सैवात्रोच्चनीचरेखा ।
उच्चे चापान्तावस्थित एवं सर्वेषां मन्दस्फुटकर्मणि परिलेखनम् । तस्य तस्य
तात्कालिकपरिधिना नीतमेवात्रोच्चनीचवृत्तव्यासार्धं ग्राह्यमित्येव विशेषः ।
अन्यत् सर्वं सर्वसाधारणम् । तत्र प्रतिमण्डलगता भुजाज्या पूर्वमेव प्रद-
र्शिता । प्रतिमण्डलकेन्द्रात् तद्विप्रकर्षः कोटिः । मकरादा प्रातमण्डल-
केन्द्राद् ऊर्ध्वगतैव भुजाज्या । ततस्तदग्रा कोटिरप्यूर्ध्वगैव । कक्ष्यामण्डल-
केन्द्रस्य ग्रहस्य चान्तरं कर्णः । ततः कक्ष्यामण्डलकेन्द्रादेवं केन्द्रभुजाया
विप्रकर्ष एव कोटित्वेन ग्राह्यः । केन्द्रकोटिज्या च प्रतिमण्डलकेन्द्रादेव
प्रवृत्ता । तत उभयोः केन्द्रयोरन्तरालं केन्द्रकोटिज्यायां संयोज्यम् । एवं
मकरादौ कर्णकोटिरानेया । केन्द्रे कर्ण्यादिके पुनः केन्द्रभुजाज्यायाः प्रति-
मण्डलकेन्द्रादधोगतत्वात् केन्द्रकोटिज्या (त)प्रतिमण्डलकेन्द्रादेव प्रवृत्ता
तदग्रावाङ्मुखी । तदपि केन्द्रयोरन्तरं मन्यफलतुल्यमेवेत्यन्यफलात् को-
टिज्यां विशोध्य कक्ष्यामण्डलकेन्द्रात् प्रतिमण्डलगताया भुजाया ऊर्ध्वतो

१. 'त', २. 'दे', ३. 'चमेवं सं', ४. 'न्तराव', ५. 'द', ६.
'रासल' क. पाठः.

विप्रकर्षः शिष्यते । ततः स एव तदानीं कोटित्वेन ग्राह्यः । यदा पुनः कर्कर्यादिगा कोटिज्यान्यफलाधिका तदा तस्याः कोटिज्याया उच्चनीच-व्यासार्धं त्यक्त्वा शिष्टं कक्ष्यामण्डलकेन्द्रात् तदधोगतभुजाया विप्रकर्षः । सैव तदानीं कोटिः । तदैव स्फुटस्य कर्कर्यादित्वमिति तदैव भुजाचापं नीचेऽत्र संस्कार्यम् । तत्रोच्चनीचवृत्तव्यासार्धाविशेषकर्मणि तत्तत्कर्णाहतात् तस्मात् त्रिज्यासं यत्त(दा?त्) पूर्वप्रतिमण्डलं मार्जयित्वा तदानीं लब्धो-च्चनीचवृत्तव्यासार्धान्तरे प्रतिमण्डलवृत्तमालिखेदिति प्रतिमण्डलवृत्तमप्य-न्तेऽविशिष्टोच्चनीचवृत्तव्यासार्धान्तरे कक्ष्यामण्डलकेन्द्रादालिख्य स्थिरी-कार्यम् । एवं छेद्यकेऽप्यविशेषणं कार्यम् । एव प्रतिमण्डलस्फुटकर्मणि परि-लेखनम् । प्रतिमण्डलस्फुटकर्मणि क्रियमाणे सा यदा स्फुटभुजज्या त्रिज्या-सन्ना चापभागमध्यगता च तदा तन्त्रकारोक्तप्रकारेण चापीकरणे जायमानं स्थौल्यं भागादधिकं स्यात् । ततस्तत्र स्फुटरय कलानां षष्ट्या सप्तत्यां वान्तरं स्यादिति तत्परिहाराय क्रियालाघवाय च पूर्वशास्त्रोक्तं यत् स्फुटकर्म तत्प्र-तिपादनं वृत्तपरिधाविद्यादिभिः पञ्चभिरार्याधैः क्रियते । ये प्रतिमण्डले भ्र-मन्तो ग्रहाः ते स्वोच्चनीचवृत्तपरिधावेव पूर्वप्रदर्शितस्वोच्चनीचपरिवर्तसैर्रा-शिकानीतमध्यमचारवशाद् भ्रमन्ति । तदा तस्योच्चनीचवृत्तस्य क मध्यमि-त्यपेक्षायामाह—‘कक्ष्यामण्डललग्नः (स्ववृत्तमध्ये)ग्रहो मध्य इति’ । एतदुक्तं भवति । प्रतिमण्डले तन्केन्द्रप्रवृत्तासु कलासु यावत्तिथ्यां ग्रहो वर्तते कक्ष्या-मण्डलेऽपि मेषादितस्तावत्तिथ्यां कलायां केन्द्रं कृत्वोच्चनीचवृत्तमालिखेत् । तदा प्रतिमण्डलस्थो ग्रहस्तत्परिधिस्थो भवति । कुतः पुनः कक्ष्यामण्डलस्थ-ग्रहमध्यप्रदे(शे ? श)केन्द्रकरय प्रतिमण्डलवृत्तस्य च परिधिसंयोग एव स्फुट-ग्रहः सदैवावतिष्ठते । उच्चनीचवृत्तव्यासार्धाविप्रकृष्टत्वादेवोभयोः । यथा क-क्ष्याप्रतिमण्डलमध्ययोरुच्चनीचवृत्तव्यासार्धाविप्रकृष्टत्वमन्योन्यमुच्चनीचदि-ग्गतत्वं च, एवमेवोभयोरपि मेषादितः प्रभृति तत्तदवयवानां तावद्विप्रकृष्टत्वं परस्परमुच्चनीचदिगाभेमुखत्वं च नियतमेव । अन्यथा वृत्तस्य शैथिल्यमेव जा-येत । वृत्ताकारतया सन्निविष्टानामवयवानामन्तरसाम्याभावे समवृत्तत्वहानिर्वा विवरं वा जायेत । एतदुक्तं भवति— द्वयोर्वृत्तयोस्तुल्यपरिमाणयोरतुल्यपरि-

१. 'क्ष्या', २. 'धस्यावि', ३. 'म् । एवं प्र' क. पा : ४. 'लस्य व'
ख. पाठः.

माणयोर्वा परस्परमन्तःप्रवृत्तयोरुभयत्र परिवेयः स्यात् । अत एव मत्स्यां-
कारत्वं तस्य क्षेत्रस्य सिद्धम् । तत्रोभयोरपि तुल्यपरिमाणयोरन्योन्यावगाढ-
भागस्य ज्याशरधनुषां साम्यमेव स्यात् । अतुल्ययोस्तु जीवाया एवैकत्वात्
साम्यं, शरधनुषोरुभयत्र भिन्नपरिमाणत्वमेव स्यात् । तदेतद् 'ग्रासोन' इत्ये-
तस्मिन् सूत्रे विस्पष्टं प्रदर्शितम् । एवं यौ द्वौ परिधिसंयोगौ तयोर्थ उच्चनी-
चवृत्तकेन्द्रादुच्चदिग्गतस्तत्रैव सदा ग्रहो वर्तत इत्येतदस्मिन् क्षेत्रे विस्पष्टं
प्रदर्श्यम् । मनसैव वा प्रोक्तया युक्त्या निर्णयम् । तत्रोच्चनीचवृत्तस्य
कक्ष्यामण्डलाद् बहिर्गतो यो भागस्ततस्तद्गतविप्रकर्षः केन्द्रभुजानुसा-
र्येव । तत्रदेशापेक्षया ग्रहभ्रमणप्रकारमाह — यः शीघ्रगतिरित्यर्थेन । यो
ग्रहः स्वोच्चाच्छीघ्रगतिः सः स्ववृत्तकक्ष्यायां प्रतिलोमगतिः । ग्रहस्यो-
च्चात् शीघ्रगतित्वं पुनर्मन्दस्फुटकर्मण्येव । तरमान्मन्दोच्चनीचवृत्ते ग्रहस्य
भ्रमणं वामं, यतः प्राग्भ्रमणापेक्षया प्रातिलोम्यं गतेरतस्तत्र प्रत्यगेव
भ्रमति । एवं मन्दोच्चनीचवृत्ते प्रत्यग्भ्रमतां ग्राणां युगकालेन यावन्तः
परिवर्ताः स्युस्त एव 'स्वोच्चभ्रमणाः स्वभ्रमणविशेषिताः स्वोच्चनीचप-
रिवर्ताः' इति पूर्वं प्रदर्शिताः । 'अनुलोमगतिर्वृत्ते मन्दगतियों ग्रहो भ्रमति'
इत्येतच्छोभ्रस्फुटकर्मविषयम् । मन्दयुक्त्यनन्तरमेव शीघ्रस्फुटयुक्तिं प्रदर्श-
यिष्याम इत्येतदर्थं तदवसर एव व्याख्यास्यते । 'अनुलोमगानि मन्दाच्छी-
घ्रात् प्रतिलोमगानि वृत्तानि' इत्यनेनार्थेनोच्चापेक्षयोच्चनीचवृत्तभ्रमणप्रकार
उच्यते । मन्दान्मन्दोच्चाद् वृत्तानि उच्चनीचवृत्तानि स्वोच्चनीचवृत्तानि
अनुलोमगानि आनुलोम्येन गच्छन्ति । यदोच्चसूत्र एव मन्दोच्चनीचवृत्त-
केन्द्रमवतिष्ठते तत उत्तरक्षणे मन्दोच्चादीषत् प्राक् तत्केन्द्रं, मन्दोच्चाच्छी-
घ्रगतित्वाद् ग्रहस्य । एवमुत्तरक्षणे प्राक् प्राक् क्रमेण विप्रकृष्यते । तद्विप्रकर्षं
एव केन्द्रभुजोरन्योन्यानुलोम्येन भ्रमणात् । अस्मिन् पक्षे ग्रहगतिरेव ह्युच्च-
नीचवृत्तगतिः, यतस्तत्केन्द्रे मध्यमग्रहः कल्प्यते । शीघ्रोच्चात् पुनः शीघ्रो-
च्चनीचवृत्तानि प्रातिलोमगानि स्वोच्चनीचवृत्तानि, शीघ्रोच्चापेक्षया ग्रहस्य
मन्दगतित्वात् । तत्रापि तद्विप्रकर्षं एव केन्द्रं, यत उभयोरपि प्रागेव भ्रम-
णम् । एवं यत् पक्षान्तरं तत्पारिलेखनं तद्युक्तयश्च प्रदर्श्यन्ते । अत्र प्रतिमण्डलं
लिख्यतां वा मा वा । उभयोः पक्षयोः फलभेदाभावं प्रदर्शयितुमेवात्र प्रति-

मण्डललेखनम् । फलसाम्ये प्रदर्शिते पुनः कक्ष्यामण्डलं स्वोच्चनीचमण्डलं चेति द्वयमेव लेख्यम् । तत्र पूर्ववत् कक्ष्यामण्डलं प्रतिमण्डलं चोच्चनीचरेखां च तत्रप्रतियोगिव्यासरेखे चोभयत्र विलेख्य यावत् पुनर्ग्रहमध्यमं कक्ष्यामण्डले मेषादितः प्रभृति तावति प्रदेशे स्वोच्चनीचवृत्तव्यासार्धतुल्येन कर्कटकेन स्वोच्चनीचवृत्तमालिखेत् । पुनः कक्ष्यामण्डलकेन्द्रात् प्रभृति तदुच्चनीचवृत्तकेन्द्रप्रापि उच्चनीचवृत्तापरपरिध्यन्तं सूत्रं प्रसार्य रेखां कुर्यात् । सा मध्यमग्रहरेखा । कक्ष्यामण्डलकेन्द्रादेव प्रभृति प्रतिमण्डलपरिधिस्थग्रहबिम्बघनमध्यान्तं सूत्रं प्रसार्य रेखां कुर्यात् । सा स्फुटग्रहरेखा । तदन्तरालमत्र त्रैराशिकेनानीय मध्यमग्रहे संस्कृत्य स्फुटग्रहो ज्ञेय इति तदन्तरालप्रदर्शनाय म(ध्ये ? ध्यमग्रह)रेखाग्रस्पष्टोच्चनीचवृत्तपरिधिप्रदेशात् स्वोच्चनीचवृत्ते यावत्यन्तरे ग्रहस्तत्परिध्यपरभागेऽपि तावति प्रदेशे बिन्दुं कृत्वा ग्रहघनमध्यतीद्विद्वन्तरालप्रापि सूत्रं प्रसार्य रेखां कुर्यात् । तदर्धं भुजाफलज्या । सा यत्र मध्यमरेखां स्पृशति उच्चनीचकेन्द्रस्य तत्प्रदेशस्य चान्तरं कोटिः । मकरादौ कक्ष्यामण्डलाद् बहिरेव सा भुजज्योति कक्ष्यामण्डलाद् बहिर्गतैव सा कोटिरिति कक्ष्यामण्डलव्यासार्धे सा कोटिः क्षेप्या । तत्कर्णकोट्यवगमाय भुजाफलमेव तद्भुजा । तद्वर्धयोगमूलं ग्रहकक्ष्यामण्डलकेन्द्रान्तरालात्मकः कर्णः । कर्क्यादौ पुनरुच्चनीचमण्डलगता भुजाज्या कक्ष्यामण्डलव्यासार्धाग्रादध एव मध्यमरेखां स्पृशति । तत्रापि कक्ष्यामण्डलपरिधिस्थोच्चनीचवृत्तकेन्द्रस्योच्चनीचवृत्तपरिधिस्थग्रहभुजायाश्च विवरमुच्चनीचवृत्तगता कोटिः । तदाप्युच्चनीचरेखायामुच्चनीचवृत्तस्थग्रहभुजास्पृष्टग्र(ह)स्य कक्ष्यामण्डलकेन्द्राद् यो विप्रकर्षः सैव कक्ष्यामध्यग्रहान्तरालकर्णस्य कोटिः । उच्चनीचवृत्तस्थभुजाफलमेव भुजा, तदग्रस्थत्वाद् ग्रहस्य । स पुनरविशेष्यः । तत्कर्णेन भुजाफलं कोटिफलमुच्चनीचव्यासार्धतुल्यमन्त्यफलं च हत्वा त्रिज्यया हत्वा लब्धमेव तत् त्रयं ग्राह्यम् । ततः पूर्वलिखितमुच्चनीचवृत्तं प्रतिमण्डलं च मार्जयित्वा कक्ष्यामण्डलकेन्द्रात् तदन्त्यफलान्तराले मध्यं कृत्वोच्चनीचरेखायामेव प्रतिमण्डलमालिखेत् । उच्चनीचरेखा तत्परिध्युच्चप्रापिणी कार्या । पुनः कक्ष्यामण्डलमध्यरेखायोगे पूर्वबिन्दावेव मध्यं कृत्वा तदन्त्यफलतुल्येन कर्क-

टकेनोच्चनीचवृत्तमालिखेत् । तदापि तत्परिधिसंयोग एव ग्रहस्तिष्ठति । ततः प्रभृति उच्चनीचवृत्तकेन्द्रान्तं सूत्रं प्रसार्य रेखां कुर्यात् । सा भुजा-कोटिफलयोः कर्णः । तत्कर्णस्योच्चनीचरेखायांश्च विप्रकर्षस्तत्र सर्वत्र संमान एव । अतस्तत्रोच्चनीचदिगाभिमुखत्वं मध्यरेखाया मध्यदिगाभि-मुख्यं स्फुटरेखायाश्च स्फुटदिगाभिमुख्यम् इत्येतासां तिसृणां भिन्ना एव मार्गाः । यदा पुनर्ग्रहोच्चयोः साम्यं तदा तिस्रोऽप्येकीभूता एव । तथाहि—कक्ष्यामण्डलकेन्द्रात् प्रभृति प्रतिमण्डलोच्चप्रदेशप्रापिणी रेखोच्च-रेखा, कक्ष्याकेन्द्रादेव प्रभृति तदितरभागे नीचदिगनुसारिणी कक्ष्यामण्ड-लापरपरिध्यन्ता रेखा नीचरेखा, तद्वयमेकीकृतमुच्चनीचरेखोच्यते दक्षिणो-त्तरा पूर्वापरेत्यादिवत् । यदा पुनः प्रतिमण्डले परिभ्रमन् स्फुटग्रहस्तदुच्च-प्रदेशमारोहति तदा मध्यमग्रहोऽपि कक्ष्यामण्डले उच्चरेखाप्रदेशच्छिन्नं प्रदेशं गच्छति । तदा तत्र केन्द्रं कृत्वा उच्चनीचवृत्तव्यासार्धेन वृत्तमा-लिखेत् । तद्गतं ग्रहप्रापि व्यासार्धमुच्चरेखायामेव निमज्जति । कक्ष्या-मण्डलान्मध्यमग्रहप्रापिणी स्फुटग्रहप्रापिणी चैकैव रेखा । तस्मादुच्चनीच-रेखादिगनुसारिण्य एव मध्यमस्फुटोच्चनीचवृत्तव्यासार्धरेखास्तिस्त्रोऽपि । ततः प्रभृति क्रमेणोत्पद्यमानं विवरं मध्यमस्फुटसूत्रयोर्वर्धते । उच्चनीचरे-ख्यां दिशोऽन्ये एव तयोर्दिशौ । सदाप्युच्चनीचरेखादिङ्मार्गमेव उच्च-नीचवृत्ते ग्रहप्रापि व्यासार्धसूत्रम् । तत्र यदुक्तमनुलोमगानि मन्शदिति मन्दोच्चनीचवृत्तभ्रमणं तत्प्रदर्शनार्थं त्रिज्यान्त्यफलयोगतुल्यां शलाकां कृत्वान्त्यफलतुल्यव्यासार्धवलयं च वेणुवेत्रादिना समवृत्तं निर्मापयेत् । तद्वलयं तच्छलाकाग्रेण संश्लेष्य तदितरदग्रं कक्ष्यामण्डलकेन्द्रस्थं कृत्वा भ्रामयेत् । तदा भुजाकोटिकर्णक्षेत्रं प्रतिक्षणं विक्रियमाणं कात्स्न्येन दर्श्यम् । तत्रोच्चस्थे ग्रहे भुजाफलं न स्यात्, उच्चग्रहविप्रकर्षाभावात् । कोटि-फलं च परिपूर्णम्, उच्चनीचवृत्तव्यासार्धमेव तदा तत्कोटिरिति । तदा व्यासार्धान्त्यफलयोग एव कर्णश्च । तदाप्यन्त्यफलाविशेषणेन कर्णो-ऽप्यविशेष्यः । प्रथमानीतमन्त्यफलं तत्कर्णेन हत्वा व्यासार्धेन हत्वाप्तं व्यासार्धं योजयित्वा प्रथममानीतमन्त्यफलं सदाप्यभिनूवेन कर्णफलेन हत्वा व्यासार्धेन हत्वानीतमभिनवमन्त्यफलं पुनः पुनर्व्यासार्धं संयोजयेत् । तत्सं-

योग एव पुनः कर्णः । भुजाफलाभावाद् वर्गमूले च न कार्ये । एवमवि-
शिष्टः कलाकर्णो मध्यकलाप्रमित एव, स्फुटकलानां कर्णपरिमाणवन्नाना-
त्वात् । ताभिर्मीयमानः कर्णः सदापि त्रिज्यातुल्य एव स्यादिति कर्णस्य वृ-
द्धिहासौ न परिच्छेद्यौ । तत् कर्णमण्डलमेव तदानीं रवेः स्फुटकक्ष्याख्यम्
अपक्रममण्डलम् । अखिलमपि वृत्तं स्वकलाप्रमितं खखषड्घनतुल्यपरिधिकं
त्रिज्यातुल्यव्यासार्धं च । अन्यवृत्तगतया कलया मीयमानं न्यूनसङ्ख्यम-
धिकसङ्ख्यं च भवति । सदापि तुल्येनैव मापकेन मीयमानस्यैव वृद्धि-
हासादिकं ज्ञेयमिति कर्णो मध्यकक्ष्यामण्डलगताभिः कलाभिरेव मीयते,
प्रतिमण्डलकलाभिर्वा । वृत्तयोरुभयोस्तुल्यपरिमाणत्वात् तत्कला अप्यु-
भयस्तुल्यपरिमाणा एव । स्वस्वकेन्द्रप्रसृतत्वात् तासां कक्ष्यामण्डलमध्यो-
द्गतानां प्रतिमण्डले प्रत्यवयवं भेदः स्यात् । कक्ष्याकेन्द्रासन्नप्रदेशे प्रति-
मण्डलनीचे अल्पा एव, उच्चप्रदेशे च महत्यः । ताः स्फुटकलाः कक्ष्या-
मण्डले तुल्यपरिमाणा एव । कर्णमण्डलेऽपीतरेतरं तुल्या एव स्फुट-
कलाः । तासां पुनः कर्णमहत्त्वानुरूपं महत्त्वम्, अल्पत्वानुरूपमल्पत्वं च
स्याताम् । न पुनरितरेतरं भिन्नपरिमाणत्वं, सदापि मिथस्तुल्यपरिमाणा
एव । प्रतिमण्डलगतानां ज्योतिश्चक्रकलानां सदापीतरेतरं तुल्यपरिमाणत्व-
मेव । कक्ष्याप्रतिमण्डलपरिधिसंयोगात् कक्ष्यामण्डलान्तर्भागस्य बाह्यभागस्य
चाल्पपरिमाणत्वं महापरिमाणत्वं च क्रमेणैव स्यात् । नीचे पुनरितराभ्यो-
ऽल्पीयसी, उच्चेऽपीतराभ्यो महीयसी इति प्रतिदेशं नियमः स्यात् ।
(काल ? कला)भेदेन भेद इति प्रतिमण्डलस्य कर्णमण्डलस्य च भेदः । एतत्
सर्वं स्वबुद्ध्या स्वातन्त्र्येणैवावधार्येयं स्फुटयुक्तिर्निरूप्या । एवं भ्राम्यमाण-
मुच्चनीचवृत्तम् उच्चसमे ग्रहे प्रतिमण्डलान्तर्गतमेव कृत्स्नशः, नीचसमे
बहिर्गतमेव, अन्तराले तु भागश एवान्तर्बहिश्च वर्तते । उच्चानीचाञ्च
राशित्रयान्तरिते मध्यमे मध्यमस्फुटान्तरमुच्चनीचवृत्तव्यासार्धतुल्यं स्यात् ।
तच्च ज्यारूपम् । सा च ज्या कर्णवृत्तगता । अतस्तच्चापमेव मध्यमग्रहे सं-
स्कार्यं, यतः कर्णमण्डले मध्यमस्फुटसूत्रयोरन्तरालं चापात्मकम् । कथं पुन-
स्तदानीं तत् कर्णवृत्तं, तत्कर्णभुजाकोटिक्षेत्रं च । उच्चे चापान्तःस्थे ग्रहे च

१. 'नः पुनः कर्णभु', २. 'लने च', ३. 'हिर्मण्डलस्य' क. पाठः. ४. 'प्रदेशानि'
५. 'न न मे' ख. पाठः.

ततो राशित्रयान्तरे प्रतिमण्डले पूर्वापरव्यासाग्रयोर्मेषादौ पूर्वाग्रे ग्रहस्ति-
 ष्ठति, तुलादौ च पश्चिमाग्रे । तदा मध्यमग्रहः कक्ष्यामण्डलपूर्वापरव्या-
 साग्रयोरपि तथैव तिष्ठति । ततस्तदानीं कक्ष्यामण्डलपूर्वापरव्यासाग्रं
 केन्द्रं कृत्वा उच्चनीचवृत्तव्यासार्धेनैव वृत्तमालिखेत् । तस्मिन् कक्ष्या-
 मण्डलपूर्वापरसूत्रानुसारिणी च पूर्वापररेखा, उच्चनीचरेखानुसारिणी च
 दक्षिणोत्तररेखा । तद्दक्षिणाग्रे ग्रहबिम्बं च वर्तते, कक्ष्यामण्डलाद् दक्षिणत
 एव प्रतिमण्डलस्य विप्रकृष्टत्वात् । तस्माच्चापान्तस्थ उच्चे उच्चनीच-
 वृत्तेऽपि याम्योत्तरव्यासदक्षिणाग्र एव सर्वदा स्फुटग्रहः स्यात् । तदा
 कक्ष्यामण्डलात् प्रतिमण्डलस्थग्रहप्रापिणः कर्णस्य तदुच्चनीचव्यासार्धमेव
 भुजा, यस्याग्रे ग्रहः । कक्ष्यामण्डलपूर्वापरव्यासार्धमेव कोटिः । तदा त्रि-
 ज्याया मनागधिकः स कर्णः । तत्कर्णतुल्येन व्यासार्धेनापि कक्ष्यामण्डल-
 मध्यमेव मध्यं कृत्वा कर्णवृत्तमालिखेत् । तत्रापि पूर्वापररेखां दक्षिणोत्त-
 ररेखां च लिखेत् । तत्र पूर्वव्यासाग्राद् दक्षिणतश्चोत्तरतश्च तुल्यान्त-
 राले उच्चनीचवृत्तग्रहप्रोतव्यासाग्रं तदितराग्रं च स्पृशतः । तत उच्च-
 नीचवृत्तव्यासस्तत्समस्तज्या । तदर्धमर्धज्या । तस्मात् स्फुटमध्यान्तरचाप-
 स्यार्धज्यैव तदानीमुच्चनीचव्यासार्धम् । तत्र कर्णस्याविशेष्यत्वाद् अवि-
 शिष्टेनैवोच्चनीचव्यासार्धेनोच्चनीचवृत्तमालेख्यम् । अविशिष्टेन च कर्णेन
 कर्णवृत्तम् । अविशेषश्च भुजात्मकेन व्यासार्धेन तदानीं कार्यः, कोट्याः शू-
 न्यत्वात् । यथोच्चप्राप्तौ भुजाया अभावात् कोट्यात्मकेनैव व्यासार्धेन तद-
 विशेषणमुक्तम्, एवमिदानीमपि भुजातुल्यमप्यन्यफलं कर्णेन हत्वा त्रिज्यासं
 भुजाफलं वर्गीकृत्य कक्ष्याव्यासार्धस्य कोट्यात्मकस्य वर्गे युक्त्वा मूली-
 कुर्यात् । स कर्णः । तेन पुनर्भुजात्मकमेवान्यफलं हत्वा व्यासार्धेन हत्वासं
 वर्गीकृत्य व्यासार्धवर्गे युक्त्वा पदीकृतः कर्णः । तेनापि प्रथममेवान्यफलं
 हत्वा त्रिज्याप्तान्यफलेन मुहुरपि कर्णमानयेत् । यदा पुनरुच्चनीचव्यासार्धं
 कर्णद्वयमप्यविशिष्टं स्यात्, त(दे?दै)व स्फुटं तद् द्वयम् । एवमविशिष्टेन
 कर्णेन तुल्येन व्यासार्धेन कर्णवृत्तं लिखितम् । तत्र मध्यमस्फुटग्रहान्तर-
 चापस्यार्धज्या अविशिष्टोच्चनीचवृत्तव्यासार्धतुल्यैव । तदानीं कक्ष्यामण्डल-
 लिप्ताभिः प्रमितैव सा मध्यमस्फुटान्तरज्या । सैव पुनः कर्णकलाप्रमिता

प्रथमानीतोच्चनीचव्यासार्धतुल्यैव । कथम् । एवं हि तत्र त्रैराशिकं —
 कक्ष्यामण्डलकलाभिः कर्णतुल्याभिः कर्णवृत्तकला व्यासार्धतुल्या लभ्यन्ते,
 तदाविशिष्टोच्चनीचवृत्तव्यासार्धतुल्याभिः कलाभिः कियत्य इति । तदविशिष्ट-
 मन्त्यफलं व्यासार्धेन हत्वा कर्णेन हर्तव्यम् । पूर्वं तु केवलमन्त्यफलमवि-
 शिष्टेन कर्णेन हत्वा व्यासार्धहृतमेवाविशिष्टमन्त्यफलम् । तद्व पुनर्व्यासार्धेन
 हत्वा कर्णेन हृतं पूर्वतुल्यमेव स्याद्, यत उभयोश्चैराशिककर्मणोर्भियो वैपरीत्यं
 स्यात् । एतदुक्तं महाभास्करीयभाष्ये — 'कृतेऽपि पुनस्तावदेवे'ति । तस्मा-
 न्मन्दकर्मणि भुजाफलं न कर्णसाध्यम् ; केवलमेव मध्यमे संस्कार्यम् । शीघ्रे
 तु कर्णवशाद् उच्चनीचवृत्तस्य वृद्धिहासाभावात् सकृदेव कर्णः कार्यः ।
 भुजाफलमपि व्यासार्धेन हत्वा कर्णेन हृतमेव चापीकार्यम् । यदा पुनरु-
 च्चादेकराश्यधिकं मध्यमं तदैक ए(क?व) राशिः केन्द्रम् । तदा प्रतिम-
 ण्डल उच्चरेखाग्रात् प्रागेकराश्यन्तरे ग्रहबिम्बम् । कक्ष्यामण्डलेऽपि प्रागे-
 कराश्यन्तरिते मध्यं कृत्वा स्वोच्चनीचवृत्तव्यासार्धेन वृत्तमालिखेत् । कक्ष्या-
 मण्डलकेन्द्रात् पुनः प्रतिमण्डलस्थग्रहप्रापिणीं रेखां कुर्यात् । सा स्फुटरेखा ।
 तस्यां सर्वत्रैकैव ज्योतिश्चक्रकला, कक्ष्यामण्डलकेन्द्रादेव प्रवृत्तत्वात्
 तस्याः । भगोलमध्यमेव हि कक्ष्यामण्डलमध्यम् । एवं कक्ष्यामण्डलकेन्द्रा-
 देव प्रवृत्ता तदुच्चनीचकेन्द्रानुसारिणी उच्चनीचवृत्तापरपरिध्यन्ता या रेखा
 सा मध्यरेखा । तत्रापि सर्वत्रैकैव ज्योतिश्चक्रकला, भगोलमध्यप्रवृत्तत्वादेव ।
 तत्र कक्ष्यामण्डले केन्द्रभुजाज्या च लेख्या । उच्चप्रदेशानुभयत एकराश्य-
 न्तरितप्रदेशोभयाग्रां रेखां लिखेत् । तदर्धमष्टमी ज्या । सैव तदानीं केन्द्र-
 भुजाज्या । सा च प्रतिमण्डलकलाभिस्तुल्यकलाभिः प्रमितैव, नैव भगोल-
 कलाप्रमिता । कक्ष्यामण्डलेऽप्युच्चप्रदेशमभितो राशिद्वयसमस्तज्या व्यासा-
 र्धतुल्या लेख्या । तदर्धमेव तद्गतापि भुजा । एवमेते उभे अपि तुल्यप-
 रिमाणे । सा ज्योतिश्चक्रकलाप्रमिता च, कक्ष्यामण्डलभगोलनाभिगतत्वात् ।
 उभयत्रापि भुजाकेन्द्रान्तरालं कोटिः । ते अपि केन्द्रकोटिज्यातुल्ये । एव-
 मुच्चनीचवृत्तेऽपि द्वादशधा विभक्ते मध्यरेखाग्रत उभयभागोऽपि तद्द्वादशां-
 शतुल्यान्तरे विन्दुद्वयं कृत्वा तद्द्वयप्रापिणीं रेखां कुर्यात् । तदर्धं भुजा-

१. 'द्व' क. पाठः. २. 'न्तराशयन्तरे', ३ 'भि' ख पाठः. ४. 'भि'
 'द' क. पाठः.

फलम् । तत्रापि तच्छरोनं व्यासार्धं कोटिफलम् । तच्च कक्ष्यापरिधेरुपर्यधो वा यावदन्तरे भुजाफलज्या तावदेव कोटिफलमपि । ते(न?) पुनरन्याभ्यां केन्द्रभुजाकोटिभ्यां व्यासार्धेन च उच्चनीचवृत्तव्यासार्धात् त्रैराशिकेनानीयेते । यद्वोच्चनीचवृत्तपरिधिना षष्टिशतत्रयभागपरिधिना च । उच्चनीचवृत्तगतस्यैतस्य व्यश्रस्य कक्ष्याप्रतिमण्डलगतयोर्महतोश्चाकारसाम्यात् त्रैराशिकयोग्यत्वम् । आकारसाम्यं च भुजाकोटिचापयोर्वृत्तांशसाम्यादेव सिद्धम् । अत्र हि त्रिष्वपि वृत्तेषु स्वपरिधिद्वादशांश एव भुजाचापं, तद्विगुणं कोटिचापमित्याकारसाम्यं त्रयाणाम् । कथामिहोच्चनीचवृत्तोपरिभागात् मध्यरेखाग्रच्छिन्नात् प्रभृति ग्रहघनमध्यान्तस्य परिधिभागस्येतरयोश्चोच्चप्रदेशात् प्रभृति मध्यमस्फुटग्रहावधिकस्य स्वस्ववृत्तापेक्षया समांशत्वम् । तत्रायं वृत्तगतो न्यायः प्रथममवगन्तव्यः । कर्णात्मकस्य व्यासार्धसूत्रस्य शरानुसारिणश्चाग्रद्वयान्तरालं हि तदर्धज्याचापम् । तत्र तयोर्व्यासार्धयोश्चापमध्याग्रयोश्च व्यत्ययेऽपि तुल्ये एव भुजाकोट्यौ । कथं तयोर्व्यत्यासैः । पूर्वं यत्र ज्याग्रं परिधौ स्पृशति तत्र चापमध्यं कल्पयित्वा यत्र च पूर्वशरः स्पृशति तत्र जीवाया अग्रं च य(था?दा) स्यात्, तदा पूर्वं यच्छरानुसारिव्यासार्धं तदेवेदानीं कर्णत्वमापन्नं, यत् पूर्वं कर्णात्मकं तदिदानीं शरानुसारि च । तत्र शरावशिष्टभाग एव कोटिः । एवमुभयोरपि कल्पनयोस्तुल्याकारमेव तत् व्यश्रम् । एवमत्रापि कक्ष्यामण्डले यत्र मध्यरेखासंयोग(त?स्त)त्प्रभृत्युच्चरेखायोगाग्रा या जीवा सापि केन्द्रभुजाज्यैव । तत्कोटिस्तदानीं मध्यमग्रहरेखागता । कर्णश्चोच्चनीचरेखागतः । एवं तदेव क्षेत्रं प्रतिमण्डलेऽपि तादृशमेव । एवमुच्चनीचवृत्तेऽपि यस्य व्यासार्धस्याग्रे ग्रहस्तद्व्यासार्धमुच्चनीचरेखानुसार्येव । तस्य कर्णत्वेऽन्यत्राप्युच्चनीचरेखानुसारिणौ यौ कर्णौ ताभ्यां समदिक्त्वमस्यापि स्यात् । या पुनः कक्ष्यामण्डलकेन्द्रात् प्रवृत्ता उच्चनीचवृत्तमध्यगामिनी मध्यमग्रहरेखा तस्यामुच्चनीचवृत्तकेन्द्रस्य तद्गतभुजाफलस्य च यद्विवरं तत् कोटिफलम् । सा च तद्वृत्ते कोटिः । कक्ष्यामण्डलेऽपि तद्गता कोटिः । एवं केन्द्रेच्चान्तरालकर्णस्य या पुनस्तद्भुजा कक्ष्यामण्डलस्थमध्यग्रहात्

१. 'चव्या', २. 'सः। य', ३. 'नं पू' क. पाठः. ४. 'चरे' ख. पाठः.
५. 'क्त्वम', ६. 'लम' क. पाठः.

प्रभृति तदुच्चाग्रान्ता जीवैव सा । तथा समानदिक्चैवोच्चनीचवृत्तगतां भुजापि । यस्या भुजाफलसंज्ञा । तत्रैकस्यां ग्रहमध्यमरेखायामेव प्रदेशभेद एव महती कोटिश्राल्पा च । कक्ष्यामण्डलकेन्द्रात् प्रभृति यद् व्यासार्धं मध्यमग्रहान्तं (तस्यां ? स्मिन्) तच्छररहि(ते ? तो) योऽधःखण्डः स एव महती कोटिः । तस्यां रेखायां यः कक्ष्यामण्डलाद् बहिर्गतो भागस्तस्मिन्नुच्चनीचवृत्तभुजाफलशरोनो दक्षिणोत्तरायतस्योच्चव्यासार्धस्य ग्रहस्पृष्टाग्रस्य कोटिः । तस्माद् ऋज्व्यामेकस्यामेव रेखायां द्वावेव खण्डौ कक्ष्यामण्डले उच्चनीचवृत्ते च कोट्याः । तस्मात् तयोरेकदिङ्मार्गगतत्वं विस्पष्टमेव : कर्णोऽप्युभयत्र दक्षिणोत्तरायत एव । उच्चस्य चापान्तास्थितिकल्पनायां ततः प्रागेकराशयन्तरे ग्रहे च यदेतद् भुजाकोटिकर्णक्षेत्रं प्रदर्शितम् , एवमेव सर्वदाप्युच्चं चापान्तस्थे कर्णत्रयस्य दक्षिणोत्तरायतत्वं , तत्कोटीनां मध्यमरेखादिगनुसारित्वं च । तासु द्वे मध्यमरेखायामेवावस्थिते । इतरा च प्रतिमण्डलकेन्द्रात् प्रभृति ग्रहाक्रान्तपरिध्यन्तं यद् व्यासार्धं तस्यैकदेश एव । तत्रापि कोटिर्ग्रहात् प्रभृत्युच्चाग्रजीवायाः शरेणोनव्यासार्धमेव । सा च मध्यरेखादिगनुसारिण्येव । प्रतिमण्डलकेन्द्रात् प्रभृति ग्रहबिम्बान्तस्य व्यासार्धस्य स्फुटरेखात्वाभावादेवैतद् युज्यते । स्फुटरेखा हि कक्ष्यामण्डलकेन्द्रादेव प्रवृत्ता ग्रहावगाहिनी । प्रतिमण्डलकेन्द्रात् प्रवृत्तायाः स्फुटग्रहावगाहिन्याः कक्ष्यामण्डलकेन्द्रात् प्रवृत्ताया मध्यमरेखायाश्चान्तरालं सर्वत्र तुल्यमेवेत्युभयोरेकदिङ्मार्गगतत्वं, स्फुटरेखायास्तदुभयाग्रस्पृष्टत्वात् तत्कर्णत्वं च युज्यत एव । ततः केन्द्रभुजाकोटिभ्यां कोटिभुजाफलानयन एवं त्रैशिकं — यदि षष्ठ्यधिकशतत्रयभागपरिधौ केन्द्रभुजाज्यैव भुजा, तदा सार्धत्रयोदशभागमिते स्वेरुच्चनीचवृत्ते कियती भुजेति स्वेरुच्चनीचवृत्तगतभुजाफलज्या लभ्यते । सैव कर्णवृत्तेऽपि मध्यमस्फुटान्तरज्या । कोटिफलस्याप्येवमेव त्रैशिकं — यदि षष्टिशतत्रयभाग इयती कोटिस्तदा सार्धत्रयोदशभागे कियती कोटिः (इति) फलं लभ्यते । प्राग्देव भुजाफलस्यापि कर्णसाध्यत्वाभावः कर्णानुरूपवृत्तह्रासनिमित्तः । कथं पुनरुच्चनीचवृत्तगतं भुजाफलं कर्णमण्डलपरिध्यकदेशज्या च स्यात् । तच्च तत्कर्णवृत्ते द्रष्टव्यम् । कर्णवृत्तेऽपि मध्यरेखा स्फुटरेखा च यत्र स्पृशति तदन्तरालगा लिप्ता एव स्फुटमध्यमान्त(र)म् ।

१. 'तापि', २. 'स्फुटाग्र' क. पाठः. ३, ४. 'ध्यरे' ख. पाठः. ५. 'ध्यरे' क. पाठः. ६. 'ने कियती कोटिः फ' ख. पाठः

तत्र कर्णरेखा तद्व्यासार्धतुल्यैव । मध्यमरेखा कर्णवृत्ताद् बहिर्गतावुच्च-
नीचवृत्तोर्ध्वप्रदेशप्राप्त्यर्थम् इति तयोरुभयोरपि वृत्तयोः शरयोः परिमाण-
भेदः स्यात्, तच्चापयोश्च, न पुनर्जीवायाः । एकैव हि तयोस्तद्भागस्य
जीवा । सा च भुजाज्या कर्णवृत्तकलामितैव । तदुक्तं —

“कक्ष्यायां ग्रहवेगो यो भवति स मन्दनीचोच्चे”

इति । तस्मात् तस्याश्चापमेव तदा मध्यमग्रहात् त्याज्यम् । उच्चासन्नत्वात्
स्फुटग्रहस्य भुजाफलं मेषादावृणं, तुलादौ धनं च इति भुजाफलस्फुट-
युक्तिः । अत्राविशेषणमार्यभट्टस्य नाभिप्रेतम्, अनवस्थयानन्त्यात् । अयुक्त-
त्वादविशेषणस्य सम्भवलघुपायत्वाच्चासदेव तत् । यतः सदसज्ज्ञानसमु-
द्रात् सज्ज्ञानोत्तममेव स्वयमुद्भ्रियते । वक्ष्यति शास्त्रान्ते —

“सदसज्ज्ञानसमुद्रात् समुद्भृतं देवताप्रसादेन ।

सज्ज्ञानोत्तमरत्नं मया निमग्नं स्वमतिनावा ॥”

इति । अविशेषणं विना सकृत्कर्मणा वापि मन्दकर्णः साध्यः । तच्च मया
दर्पणे सूचितं—

“कर्णवृत्तांशबाह्वाद्यैर्मन्दे कक्ष्यैव नीयताम् ।”

स्फुटकक्ष्याव्यासार्धेन कर्णविपरीतकर्मणा मध्यकक्ष्याव्यासार्धमेवा-
त्रानीयताम् इतरेतराश्रयपरिहारार्थं लाघवाय सूक्ष्मत्वाय च । कथं पुनरिहे-
तरेतराश्रयदोषो न स्यादित्यत आह — कर्णवृत्तांशबाह्वाद्यैरिति । तत्कालि-
ककर्णवृत्तखखषड्घनांशेन मापकेन मात्वा ज्ञातैर्बाह्वाद्यैः बाहुकोटिफलकर्णैः
स्फुटबाह्वन्त्यफलादिभिर्वा । तेषां स्फुटकक्ष्यामितानां ज्ञातत्वात् स्फुटकक्ष्या-
कलामितमेवात्र मध्यकक्ष्याव्यासार्धं साध्यम् । तेन त्रैराशिके वाविशेषकर्ण-
(स्य ? स्स) सेत्स्यति । कथम् । यद्यस्मिन् विपरीतकर्मणानीते मध्यकक्ष्या-
व्यासार्धं स्वकलास्त्रिज्यातुल्याः सन्ति, तदा स्फुटकक्ष्याव्यासार्धगताभि-
स्त्रिज्यातुल्याभिस्तत्कलाभिर्मध्यकक्ष्याकलाः कियत्यो लभ्यन्त इति मध्य-
कक्ष्याकलाप्रामितः कर्णो लभ्यते । अन्त्यफलादिभिरानीतेन प्रतिमण्डल-
व्यासार्धेनाग्नेवमेव त्रिज्यावर्गात् तेन हतोऽविशेषकर्णः स्यात्, तुल्यत्वात्
कक्ष्याप्रतिमण्डलयोः । यद्वा यत्र यत्र त्रिज्यया कर्णेन च कर्म कार्यं स्यात्

तत्र तत्र विपरीतकर्मणानीति कक्ष्याव्यासार्धेन त्रिज्यातुल्येन स्फुटकक्ष्या-
व्यासार्धेन च कर्म कार्यम् । तच्चोक्तमस्मदाचार्यैः —

“सर्वत्र विष्कम्भदलं श्रुतौ वा व्यासार्धके स्याद् विपरीतकर्णः ।”

एतेनैव मापकेन मितार्ध्यां मध्यस्फुटकक्ष्याव्यासार्ध्यां कर्म कार्यम् इ-
त्येव नियमः, न पुनर्मापकेन सदैव तुल्येन भाव्यमिति च । एवं सत्यति-
लाघवं स्यादित्येवकारेण द्योत्यते । सकृत्कर्णानयने चत्वारः प्रकारा अस्मा-
भिरवगताः श्रुताश्च । पुनस्त्रयाणां माधवोक्ताः श्लोकाः —

“विस्तृतिदलदोःफलकृतियुतिपदं कोटिफलविहीनयुतम् ।
केन्द्रे मृगकर्किंगते स खलु विपर्ययकृतो भवेत् कर्णः ॥
तेन हता त्रिज्याकृतिरयत्नविहितोऽविशेषकर्णः स्यात् ।”

इत्येकः प्रकारः । अन्यदपि कर्मास्माभिरुपन्यस्यमानं श्रुत्वाद्येन कौषीत-
(कि)नानुष्टुभा निबद्धम् ।

“स्वोच्चो(न)मध्यमार्कस्य भुजाज्याघ्ना त्रिजीवका ।

स्वोच्चहीनस्फुटार्कस्य दोर्ज्याभक्ता श्रुतिर्भवेत् ॥”

इति । तद्विषयमप्यनुष्टुबन्तरं माधवोक्तं मूषिकदेशजाद् दैवज्ञात् पर्यटता
श्रुतं मया —

“मध्यतः स्फुटतश्चोच्चमुञ्चित्वा तद्भुजे उभे ।

गृहीत्वा (घावयोः ? दोर्ज्याया) त्रिज्या हतान्त्यासा श्रुतिर्भवेत् ॥”

इति । तस्य दूषणं चोवाच कश्चित् तत्रत्यः— एवं सति रवीन्द्रोरुच्चनीचस-
मयोः कर्ण(स्य त्रि ? स्त्रि)ज्यातुल्यत्वमापेति । तेन शून्यपरिकर्मानभिज्ञोऽय-
मित्यस्माभिरवगतम् । कथं पुनः शून्यपरिकर्मणैतद् दूषणं परिह्रियते । तच्च
भास्करेण प्रदर्शितं—

“खगुणश्चिन्त्यश्च शेषविधौ ॥

शून्ये गुणके जाते खं हारश्चेत् पुनस्त(था ? दा) राशिः ।

अविकृत एव ज्ञेयः ”

इति । यद्यपि ग्रहस्योच्चसाम्ये मध्यमस्फुटभुजे उभे अपि शून्ये, तथापि
तयोर्गुणकारभूतयोरनया युक्त्या विशेषः स्यात् । यतश्चन्द्रतुङ्गयोः साम्येऽपि

मध्यमगुणाच्छून्यभूता(त्) त्रिसप्तत्या हतादशीत्या लब्धः स्फुटभुजागुणः
शून्यात्मकः । ततस्तयोः स्फुटस्य त्रिसप्ततिसङ्ख्यत्वे मध्यमगुणस्याशीतिसं-
ख्यत्वं स्यात् । तेनाशीतिसङ्ख्यया मध्यमभुज(ज्य ? ज्यया) त्रिज्यां हत्वा
स्फुटभुजज्यया त्रिसप्तत्या हत्वा हि कर्णः । नीचसाम्ये तु अशीत्यैव त्रिज्यां
हत्वा सप्ताशीत्या हत्वा लब्धं कर्णः । एवंविधं शून्यपरिकर्म ग्रहगणितेषु बहु-
पूपयोगि । अत उक्तम् — अस्य गणितस्य ग्रहगणिते महानुपयोग इति,

“पञ्चघ्नेष्टचैरार्थेन पैलभासेन संस्कृतात् ।

आद्याच्चरगुणादह्वा दिगूनेन दिनार्धभा ॥”

इति वदतो मुञ्जालकस्यापि । एतादृश्यव्यासिर्निर्क्षदेशगोद्भाव्या शून्यप-
रिकर्मानभिज्ञैः । अलमतिविस्तरेण, प्रकृतमनुसरामः । मया गुरुकुले वसता
बाल्य एव माधवोक्तं दोःकोटिफलसाधनं कर्णविषय(स्सतु ? न्तत्) कर्मोप-
पाद्य रवीन्द्रोः स्फुटेन मध्यमानयनमप्यार्यभटपक्षेऽविशेषं विनोपपादितं,
तत्रान्तर्भूतं कर्णानयनसकृत्कर्मान्तरमपि । निबद्धं च तत् तदैवास्मद्गुरुभिः
पञ्चभिरुपजातिभिः —

“अर्कस्फुटेना(न)यनं प्रकुर्यात् स्वमध्यमस्यात्र वितुङ्गभानोः ।

भुजागुणं कोटिगुणं च कृत्वा मृगादिकेन्द्रेऽन्त्यफलाख्यकोट्योः ॥

भेदः कुलीरादिगते तु योगस्तद्वर्गयुक्ताद् भुजवर्गतो यत् ।

पदं विपर्यासकृतः स कर्णास्त्रिज्या(कृ)तेस्ताद्विहृतस्तु कर्णः ॥

तेनाहतामुच्चविहीनभानोर्जीवां भजेज्जासदलेन लब्धम् ।

स्वोच्चे क्षिपेच्चापि तमाद्यपादे चक्रार्धतः शुद्धमपि द्वितीये ॥

चक्रार्धयुक्तं तु तृतीयपादे संशोधितं मण्डलतदचतुर्थे ।

एवं कृतः सूक्ष्मतरस्तु मध्यः पूर्वं पदं यावदिहाधिकं स्यात् ॥

अ(न्या ?)न्त्यात् फलात् कोटिगुणश्चतु(र्थ ? र्थे) त्वारभ्यते यद्यधि-

[कात्र कोटिः ।

सर्वत्र विष्कम्भदलं श्रुतौ वा व्यासार्धके स्याद् विपरीतकर्णः ॥”

अत्र प्रतिमण्डलगतं व्यासार्धं विपरीतकर्मणानीयते । प्रतिमण्डलकर्मोक्तैवा-
स्यापि युक्तिः, तद्वैपरीत्यादस्य । स्फुटे(न) मध्यमानयने सकृत्कर्मान्या-
दृशं माधवोक्तमपि श्रुतम् —

“अर्केन्द्रोः स्फुट(ते ? तो) मृदूच्चरहिताद् दोःकोटिजाते फले
नीत्वा कर्कमृगादितो विनिमये ानाय कर्णं मृत्त
त्रिज्यादोःफलघाततः श्रुतिहत चापीकृत तत् स्फुट
केन्द्रे मेषतुलादिके धनमृण तन्मध्यससिद्धये .”

इति । अत्रापि प्रतिमण्डलव्यासार्धेन कर्णवृत्तकलाप्राप्तेन मृगकन्यादिता विनिमयेन कोटिफलं व्यासार्धे संस्कृत्य तस्य स्फुटभुजाफलस्य च वर्गयोगं मूलीकृत्य कर्णवेदेवानीयते । उच्चोनस्फुटदोःफलस्य भुजात्वात् । तत्कोटि-फलसंस्कृतस्फुटकक्ष्याव्यासार्धस्य कोटित्वं च प्रतिमण्डलव्यासार्धेन्य कर्णत्वं च युज्यते एव कल्पयितुम् । कथम् । कक्ष्यामण्डलकेन्द्रान् प्रभृति प्रति-मण्डलस्थग्रहबिम्बमध्यान्तं हि स्फुटकक्ष्याव्यासार्धम् । कर्णमण्डलगतस्फुट सूत्रोच्चनीचरेखान्तरालज्या च स्फुटभुजाज्या । सा चात्रोच्चनीचरखाग्रा स्फुटग्रहात् प्रवृत्ता कल्प्यते । ततः स्फुटसूत्रमेवास्य पदादिगतं व्यासार्धम् । उच्चनीचरेखाभाग एव कर्णः(ः) । कक्ष्यामण्डलमध्यस्थोच्चनीचवृत्तेऽपि भुजा-फलम् उच्चनीचरेखाग्रस्पृष्टम् । कोटिफलं च तत्केन्द्रान्तरालं स्फुटसूत्रगतम् । मकरादौ तदूनं व्यासार्धं कोटिः । भुजाफलं च भुजा । ततस्तद्वर्गयोगमूलं कर्णः । तस्य भुजास्पृष्टाग्रस्य उच्चरेखामन्दपरिधिस्थयोगगतत्वादेव प्रतिमण्डलनाभिगतत्वम्, इतराग्रस्य ग्रहादधिकत्वादेव प्रतिमण्डलपरिध्यन्तत्वं च सिद्धम् । तच्च त्रिज्यासाम्याभावश्च कर्णमण्डलाप्रमितत्वादेव युज्यते । मकरादौ कर्णकलानां महत्त्वाद् अस्याल्पसङ्ख्यत्वं, कर्कर्यादौ तासामल्प-त्वाद् अस्य त्रिज्यातोऽधिकसङ्ख्यत्वं च स्यात् । तदानीं कोटिफलस्य स्फुटसूत्रव्यासे ग्रहरहितार्धगतत्वात् क्षेप्यता । भुजाकोटिफलयोः कर्कर्यादौ ग्रहोपरिभागगतत्वं च प्रतिमण्डलकेन्द्रावधिकत्वाय कर्ण १ उच्चनीचवृत्तौ चोच्चभाग एव हि सदा प्रतिमण्डलकेन्द्रद् अनो मकरादे ग्रहस्पृष्टताम् । कोटिफलोन्मेष कोटिः(ः), तद्भागगतत्वात् भुजाफलस्य कर्ण २ मृत्तस्पृष्टव्यासार्धाद् बहिर्गतत्वात् कोटिफलं योज्यम् । एवमानातस्य कर्णव्यासार्ध-कत्वं मध्यकक्ष्याव्यासार्धत्वात्, गुणकारत्वं च व्यासार्धस्य कर्णस्था तीथत्वात् तस्य । तदुक्तं—‘त्रिज्यादोःफलघाततः श्रुतिहतं चापीकृतम्’ इति । कीट

१. ‘तिफलं चा’ क. पाठः. २. ‘तं कर्कमृगादि’ ख. पाठः. ३. ‘ते एवं क’,
४. ‘लस्थो’ क. पाठः. ५. ‘इत्थत्वं’ ख. पाठः.

शीहोपपत्तिः । मन्दस्फुटीकरणविपरीतकर्मैवात्र क्रियते । तथाहि— स्फुटीकरणे प्रथमं मध्यमं विन्यस्य मृदुञ्चं विशोध्य भुजागुणं गृहीत्वाकेन्द्रोत्थिकेण सप्तकेन च हत्वाशीत्या लब्धं केन्द्रे मेषादिके मध्यमऋणं, तुलादिके धनं च कृत्वा स्फुटमवगम्यते । अत्र तु मध्यमस्य साध्यत्वात् स्फुटोच्चयोर्मन्दवृत्तस्य च ज्ञातत्वात् प्रथमं स्फुटान्मन्दोच्चं विशोध्यानीतं भुजागुणं कर्णस्थानीयेन व्यासार्धेन हत्वा त्रिज्यास्थानीयेन विपरीतकर्णेन हत्वासं मध्यमोच्चान्तरदोर्गुणं प्राग्वदेव स्वपरिधिना हत्वाशीत्या लब्धमुच्चोनस्फुटे मेषादिके केवले स्फुटे धनं, तुलादिके ऋणं च कृत्वा मध्यमं साध्यत इति । नन्वत्र स्फुटकेन्द्रज्यया मध्यकेन्द्रज्यानयनं नोक्तम् । नैष दोषः । यद्यत्र न स्फुटभुजाया मध्यमभुजात्वापादनमुक्तं तथापि स्फुटभुजाफले 'त्रिज्यादोःफलघाततः श्रुतिहृतमि'ति मध्यमभुजाफलत्वापादनमुक्तम्, उभयथापि फलसाम्यात् । एकस्यैव बहुषु गुणहारेषु प्राप्तेषु गुणनहरणक्रमभेदात् न चरमफलस्य भेद इत्येतद्गणितपादे विस्तरेणोपपादितम् । अत एव शीघ्रस्फुटेन स्फुटमध्यमानयने शीघ्रस्फुटतदुच्चविवरभुजां स्वपरिधिहतां चक्रांशैरशीत्या वा हत्वा लब्धं दोःफलं केवलमेव चापीकृत्य शीघ्रस्फुटे व्यत्ययेन संस्कुर्यात् । तदा स्फुटमध्यमं स्यात् । मध्यमभुजाफलं यत् त्रिज्यागुणितं कर्णहृतं तदेवात्र विपरीतकर्मणि स्फुटभुजायाः परिधिचक्रांशाभ्यां लब्धमिति न त्रिज्याकर्णाभ्यां तत्र किञ्चित् कृत्यमस्ति, यतो मध्यमभुजाज्यैव त्रिज्यागुणिता कर्णहृता स्फुटभुजाज्या । अत एव कर्णं विनाविशेषणेनैव शीघ्रस्फुटं सेत्स्यति । अत उक्तं— 'मृदुच्चरहितादि'ति । तेन शीघ्रोच्चादानीतं भुजाफलं केवलमेव चापीकृत्य शीघ्रस्फुटे कृत्वा स्फुटमध्यममवगन्तव्यमिति च सूचितम् । अकेन्द्रग्रहणं भौमादिव्यावृत्त्यर्थम् । तेषां दोर्ज्यावशात् परिधिभेदात् मध्यमज्यया स्फुटीकृतस्य स्फुटज्यया स्फुटीकृतस्य च परिध्योर्भेदात् मध्यमज्यासिद्धस्फुटपरिधौ ज्ञात एव स्फुटदोःकोटिफले अपि वेद्ये । तयोर्विदितयोरेव विपरीतकर्णोऽवगम्यः । तस्मिन्नवगत एव स्फुटज्यया मध्यमज्यानेया इति चक्रकदोषग्रस्तत्वात् भौमादीनां स्फुटेन मध्यमानयनं सकृत्कर्मणा न शक्यं कर्तुमित्यभिप्रायः । सूर्येन्द्रोरप्यार्यभटेन पदवशात् परिधिभेदानुक्ते(ने? रे)व सकृत् कर्म प्रवर्तते । सूर्यसिद्धान्ते पुनः—

“रवेर्मन्दपरिध्यंशा मनवः शीतगो रदाः ।

युग्मान्ते विषमान्ते तु नखलिप्तोनितास्तयोः ॥”

इत्युक्तेऽपि परिधिभेदे मध्यस्फुटभुजासिद्धयोः परिध्योरन्तरस्याल्पत्वात् तन्निमित्तं भुजाफलद्वयान्तरं विकलाद्वयमेव स्यात् । तथाप्यविशेषकर्मणैव तत्र सूर्यस्फुटेन तन्मध्यमानयनमुक्तं —

“तन्मौन्दमसकृद् वामं फलं मध्यो दिवाकरः ।”

इति । अतो मान्दफलस्य कर्णसाध्यत्वानुक्तेश्च मन्दकर्णवत् तद्वृत्तस्यापि विकारोऽभिमतः । इति मन्दस्फुटयुक्तिः । एवमेव शीघ्रोच्चस्फुटयुक्तिरपि ।

“अनुलोमगतिर्वृत्ते मन्दगतियों ग्रहो भ्रमति ।

अनुलोमगानि मन्दात् शीघ्रात् प्रतिलोमगानि वृत्तानि ॥”

इति । शीघ्रोच्चाद् वृत्तस्य प्रतिलोमगतित्वमेव तत्परिधौ ग्रहस्यानुलोमगतित्वेऽपि हेतुः । शीघ्रपरिधेस्तत्कर्णवृद्धिहासानुविधायिवृद्धिहासाभावादेव कर्णस्याविशेष्यत्वाभावः । अत एव च भुजाफलस्य कर्णसाध्यत्वम् । तद्युक्तिश्च पूर्वमेव प्रदर्शिता । एतावानेव शीघ्रस्फुटकर्मणि विशेषः । मन्दशीघ्रयोः प्रतिमण्डलं भिन्नमभिन्नं वा । भेदे (भय ? कथ)मुभयत्र स्फुटग्रहो वर्तते । एकमेव चेत् किं स्फुटद्वयेन । उच्चनीचवृत्तगतित्वेऽपि द्वयोः कर्मणोः कक्ष्यामण्डलं भिन्नमभिन्नं वा । कथं पुनः कक्ष्यामण्डले भिन्ने उभयत्र मध्यमग्रहकल्पना, तन्मध्योच्चनीचवृत्तयोरपि एक एव ग्रह उभयोर्वर्तते । अभिन्नेऽपि तयोर्वृत्तयोः परिमाणभेदात् तत्परिध्योः कथमेक एव ग्रहो वर्तते इति । अत्रोच्यते । दृष्टार्थापत्तिर्हेतेषां मण्डलानां कल्पने मूलं, श्रुतार्थापत्तिर्वा । पूर्वशास्त्रोक्तस्फुटक्रियान्यथानुपपत्त्या कल्प्यत्वात् । तेषु श्रूयमाणस्य स्फुटकर्मणो यथैवोपपत्तिः स्यात् तथैव कक्ष्याप्रतिमण्डलादिकं कल्पनीयमिति । सैवान्यथानुपपत्तिरपर्यायापञ्चकस्य मूलम् । “प्रतिमण्डलभूविवरं व्यासार्धं स्वोच्चनीचवृत्तस्थे”त्यनेनैव कक्ष्यामण्डलकेन्द्रगमपि स्वोच्चनीचवृत्तमध्यं कल्पनीयं, गतिमत्त्वात् प्रतिमण्डलकेन्द्रस्य । तत्र प्रतिमण्डलभ्रमणस्य कक्ष्यापरिधौ स्वोच्चनीचभ्रमणस्य च वैलक्षण्यं स्यात् । तच्च

१. 'ओर', २. 'मध्यम' क. पाठः. ३. 'धत च क्षी' ख. पाठः. ४. 'दो म' क. पाठः. ५. 'तद्', ६. 'न्द्रम' ख. पाठः.

शलाकाभ्रामणेनोच्चनीचवृत्तभ्रमणं प्रदर्शितम् । तस्य सदैव कक्ष्यामण्डलान्तर्गते नगो निर्गमश्चैक इवेति न कस्यचिदपि मण्डलावयवस्य कक्ष्यामण्डलान्तःप्रवेशो निर्गमो वा स्यात् । किञ्चावयवानां गतिभेदोऽपि स्यात् । उपरिभागस्य शैथिल्यमधोभागस्य मान्द्यं च । नत्वेवं प्रतिमण्डलभ्रमणम् । तस्य भ्रमतः सर्वावयवानां सर्वदा गतिसाम्यं स्यात् । एकस्मिन् केन्द्रपर्यये सर्वेषामवयवानां कक्ष्यामण्डलान्तःप्रवेशो निर्गमश्च स्यात् । कथं तर्हि तद्भ्रमणमपि प्रत्यक्षेण प्रदर्श्यम् । तदर्थमप्यन्यफलव्यासार्धयोगादधिकदीर्घां कृत्वा शलाकादिनिर्मितं प्रतिमण्डलमपि तस्यां घटयित्वा कक्ष्यामण्डलमध्यस्थोच्चनीचपरिधौ तत्केन्द्रं कृत्वा उच्चनीचरेखानुसारेण शलाकां विन्यस्य तस्योच्चनीचशलाकाग्रस्पृष्टपरिधिकं तद्दूर्ध्वभूतं भूमावुच्चनीचव्यासार्धेन वृत्तमालिस्य नीचभागाग्रेऽपि तदग्रस्पृष्टपरिध्येकदेशमुच्चनीचव्यासार्धेनैव वृत्तमालिखेत्, यथा तच्छलाकाग्रात् बहिरेव स्यात् । क्षेत्रस्य पश्चात् प्राङ्मुख उपविश्योभाभ्यां हस्ताभ्यां शलाकाग्रे गृहीत्वा तद्वृत्तानुसारेण तदग्रे हस्ताभ्यां भ्रामयेत् । तद् भ्रामणमप्यपसव्यं कार्यं, तस्यै प्राग्गतित्वाय । एवं भ्राम्यमाणस्य सर्वेऽप्यवयवास्तावति वृत्त एव भ्रमेयुः । गतिसाम्यं च स्यात् । एवमव तस्य भ्रमणम् । इतरथा तस्य भ्रमतो ग्रहस्य त्रैशिकानीतयोजनगतिसाम्यं न स्यात् । उच्चनीचवृत्तमप्येवं भ्रमत् कल्पनीयम् । तदा तत्स्थस्य ग्रहबिम्बस्य स्वोच्चगतिरेव तत्र गतिः स्यात् । तदा युच्चनीचवृत्तस्य कक्ष्यामण्डलपरिधौ भ्रमतः स्वभगणानीता मध्यमगतिरेव गतिः । ततस्तस्योच्चनीचवृत्तस्योच्चप्रदेशस्यापि मध्यमगतिरेव गतिः । तस्माद् ग्रहोच्चयोस्तत्र गतिव्यत्यासः स्यात् । तथापि तद्भुजाफलस्य कोटिफलस्य च न विशेषः । 'स्वोच्चभगणाः स्वभगणैर्विशेषिता' इत्यनेन प्रतिमण्डलभ्रमणविलक्षणतद्भ्रमणमाचार्येणाङ्गीकृतम् । इतरथोच्चग्रहयोर्व्यत्यस्तगतित्वप्रसङ्गात् श्रोतृजनमनासि शास्त्रविरुद्धत्वप्रतीतेर्न परितोषः स्यात् । तन्मा भूदित्येव तथैवोक्तम् । उभयथा कल्प्यमानेऽपि न स्फुटकर्माणि भेदः । एवं बहुधा कल्पनीयेति कल्पनालाघवं यस्य स्यात्, पूर्वशास्त्रसंवादश्चेति प्रथमं प्रतिमण्डलकल्पनमुक्तम् । उच्चनीचवृत्तपरिभ्रमण-

१. 'दन्तभूत', २. 'भ्यां श' क. पाठः. ३ 'स्या प्रा', ४. 'द्वं प्र' ख. पाठः.

पक्षे शास्त्रोक्तयोजनगतिसाम्यं न स्यादिति प्रथमं न्यार्थ्यं तत्कल्पनं प्रदर्श्य पुनः शास्त्रोक्तस्फुटयुक्तिवैशद्याय कक्ष्यामण्डलेऽप्युच्चनीचपरिलेखना प्रोक्ता । तस्माद् ग्रहभ्रमणं च कल्पितम् । तच्चैवकारेण सूचितम् । तत्र ताराग्रहाणां पुनरुच्चद्वयं परिधिद्वयं च प्रदर्शितम् । तत्र क. परिधिकक्ष्यामण्डलकेन्द्रगः, कस्मिन् प्रदेशे पुनरितरस्य स्थितिः, इत्येतद् विक्षेपानयनकर्मणा स्फुटकर्मवशाच्च निर्णेतुं शक्यम् । तच्चान्नैव दर्शितं — 'भूताराग्रहविवरं व्यासार्धहतः स्वकर्णसंवर्गः' इत्यनेन । तत्रायमभिसन्धिः—कक्ष्यामण्डलकेन्द्र एव शीघ्रपरिधेरपि केन्द्रं, तत्परिधौ शीघ्रोच्चोक्रान्तप्रदेशे मन्दपरिधिकेन्द्रं च । एवं परिधौ पुनर्मन्दोच्चप्रदेशे प्रतिमण्डलकेन्द्रं च । तच्च प्रतिमण्डलमाकाशकक्ष्यायाः स्वभगणावासैर्योजनैस्तुल्यम् । तस्मिन्नेव ग्रहबिम्बमितैः समयोजनगति-भ्रमति । तत्तुल्यमेव तत् कक्ष्यामण्डलं शीघ्रपरिधौवृत्तप्रदेशे केन्द्रं कृत्वा परिलेखनीयम् । तत्रापि कर्णमण्डलं मन्दकर्णन्यायेनाविशेष्य परिलेखनीयम् । तस्मिन् मण्डले ग्रहभुक्तराश्यादिकं मन्दस्फुटीकरणन्यायेन ज्ञायते । तत् कर्णमण्डलमेव शीघ्रस्फुटकर्मणि प्रतिमण्डलं, शीघ्रोच्चनीचवृत्तकेन्द्रमेव केन्द्रं कृत्वा मन्दकर्णतुल्येन कर्कटेन वृत्तमालिखेत् । तच्छीघ्रकर्मणि कक्ष्यामण्डलम् । तस्माच्छीघ्रकर्म(णी? णि)ते उभे मन्दकर्णतुल्ये एव । पुनः शीघ्रकेन्द्रात् प्राग्बदेव भुजाकोटिफले नीत्वा तत् कोटिफलं मन्दकर्णे मृगकन्यादिक्शात् संस्कृत्य भुजाफलं व्यासार्धेन हत्वा तद् भुजाफलं वर्गयोगमूलेन भूताराग्रहविवरेण हत्वासं फलं चापीकृत्य मन्दस्फुटेऽपि मेषादौ धनं तुलादावृषं च कुर्यात् । स स्फुटो ग्रहः । इत्येवं स्फुटकर्म भूताराग्रहविवरप्रदर्शनेन सूचितम् । कथं पुनरेष शीघ्रकर्णः आचार्योक्तभूताराग्रहविवरतुल्यः । एवं ह्यस्य भूताराग्रहविवरतुल्यत्वम् । मन्दकर्णव्यासार्धस्य स्ववृत्तकलाभिः प्रमितं व्यासार्धं त्रिज्यातुल्यमेव कल्पयित्वा तत्र शीघ्रकोटिफलं संस्कृत्य तद्भुजाफलवर्गयोगमूलमेव शीघ्रकर्णत्वेन पूर्वैरुक्तम् । ततस्तस्य मध्यकलाप्रमितस्यैव लम्बनबिम्बकलाघानयन उपयोग इति स एव भूताराग्रहविवरतया ग्राह्य इति त्रैशिकमिह प्रदर्शितं — यदि व्यासार्धतुल्याभिः

१. 'अ' क. पाठः. २. 'धि क' ख. पाठः. ३. 'त' क. पाठः. ४. 'क', 'ए' ख. पाठः. ५. 'चान्त' क. पाठः. ६. 'त्र', ७. 'र्ण', ८. 'ल' ९. 'स', १०. कर्मणि आ' ख. पाठः.

मन्दकर्णवृत्तकलाभिर्मध्यमकक्ष्याकलाप्रमिताः कला मन्दकर्णतुल्या लभ्यन्ते तदा शीघ्रकर्णतुल्याभिः कर्णवृत्तकलाभिः कियत्यो मध्यकक्ष्याकला लभ्यन्त इति । तत्र मन्दकर्णः फलम् । शीघ्रकर्णश्चेच्छा । व्यासार्धं प्रमाणम् । अत उक्तं 'भूताराग्रहविवरं व्यासार्धहतः स्वकर्णसंवर्गः' इति । (स्व)कर्णयो-
रिच्छाफलभूतयोः संवर्गः प्रमाणेन व्यासार्धेन हृतो भूताराग्रहविवरात्मकमि-
च्छाफलं स्यादिति । एवं शीघ्रकर्मोपपत्तिश्च दर्शिता ॥ १७-२१ ॥

भुजाफलधनर्णोपपत्तिमाह —

ऋणधनधनक्षयाः स्युर्मन्दोच्चाद् व्यत्ययेन शीघ्रोच्चात् ।

शनिगुरुकुजेषु मन्दादर्धमृणधनं भयति पूर्वं ॥ २२ ॥

मन्दोच्चाच्छीघ्रोच्चादर्धमृणधनं ग्रहेषु मन्देषु ।

मन्दोच्चात् स्फुटमध्याद्शीघ्रोच्चाच्च स्फुटा ज्ञेयाः ॥ २३ ॥

शीघ्रोच्चादर्धोनं कर्तव्यमृणं धनं स्वमन्दोच्चे ।

स्फुटमध्ये तु भृगुबुधौ सिद्धान्मन्दात् स्फुटौ भवतः ॥

भूताराग्रहविवरं व्यसार्धहतः स्वकर्णसंवर्गः ।

कक्ष्यायां ग्रहवेगो यो भवति स मन्दनीचोच्चे ॥ २५ ॥

शीघ्रप्रतिमण्डलस्य ग्रहाद् वेगाधिक्यात् प्रतिमण्डलोच्चप्रदेशस्यापि
त्तवद्देगात् ग्रहभोगस्य तच्छीघ्रभोगादल्पत्वाच्चोच्चपेक्षया प्रतिलोममेव
प्रतिमण्डले तु ग्रहो भ्रमति । तत उच्चयोगानन्तरं ग्रहस्योच्चात् पृष्ठतो
गतत्वात् तद्विवरस्य च ज्योतिश्चक्रकलाभिः प्रतीयमाणस्याल्पत्वात् मध्यम-
ग्रहात् स्फुटग्रहस्योच्चसक्तेर्मध्यमापेक्षया स्फुटकलासङ्ख्याया आधिक्यात्
प्रथमपदे गतेराधिक्यं स्यात् । मन्दकर्मणि ग्रहस्य प्रथमपद उच्चात् प्राग्ग-
त्त्वात् तत्फलस्य कर्णत्वमुदाहरणद्वारा पूर्वमेव प्रदर्शितम् । अतः शीघ्रफ-
लस्य मन्दाद् व्यत्ययेन धनर्णत्वम् । द्वितीये पदे पुनर्मध्यमस्फुटान्तरस्य
प्रतिदिनं हासात् तस्य धनात्मकत्वाच्च मध्यमभोगात् स्फुटभोगो न्यूनः ।
तृतीये पदे तस्य वर्धमानत्वाद्दणत्वाच्च दिनभोगस्याल्पत्वं, चतुर्थे पदे
क्षीयमाणत्वात् ऋणत्वाच्च स्फुटभोगस्याधिक्यं च युज्यते । तत ऋणधन-
धक्षय्याणां व्यत्यासः शीघ्रकर्मणीति धनर्णयुक्तिः । मध्यमभोगात् स्फुटभो-
गस्य वृद्धिहासयोर्मध्यमकेन्द्रवशात् स्फुटकेन्द्रवशाद् वा मध्यमस्फुटयोगा-
र्धकेन्द्रवशाद् वा मृगकक्ष्यादिविभागो ज्ञेयः । कुतस्संशयः —

“व्यासार्धसङ्गुणा भुक्तिर्मध्या कर्णेन लभ्यते ।

स्फुटभुक्तिस्सहस्रांशोः शीतांशोरप्ययं विधिः ॥”

इति भास्करोक्तकर्णभुक्त्यानयनयुक्त्या मध्यमस्फुटयोगार्धपदस्य ग्राह्यत्वं स्यात् । यतो योगार्धपदपरिपूर्तौ कक्ष्याप्रनिमण्डलसम्पातस्थे ग्रहे कर्णस्य त्रिज्यातुल्यत्वं. ततो गुणहारयोः साम्यान्मध्यभोग एव स्फुटभोगः स्यादिति योगार्धपक्षे युक्तिः । योजनगतेः सदा तुल्यत्वाच्च कक्ष्यामण्डलान्त-
र्बहिर्भागयोर्गतिवृद्धिहासौ युज्येते, इत्यभिप्रेत्य तेनैवेदमुक्तं —

“कर्णभुक्तिस्फुटाहो वा विश्लेषः स्फुटयोर्द्वयोः ।”

इति । मन्दस्फुटकर्मणि मध्यमपदाधीनावेव वृद्धिहासौ । तद्युक्तिश्चेदानीमेव प्रदर्शिता । जीवाभुक्तिश्च तादृशी । सा च तेनैवोक्ता ।

“अन्त्यमौर्वीहेतां भुक्तिं मध्यमां धनुषा हरेत् ।

लब्धं स्ववृत्तसंक्षुण्णं छित्त्वाशीत्या विशोधयेत् ॥

मकरादिस्थिते केन्द्रे कर्कटादौ तु योजयेत् ।

मध्यभुक्तौ सहस्रांशोः स्फुटभुक्तिरुदाहता ॥”

तां पुनः —

“अभिन्नरूपताभुक्तेश्चापभागविचारिणः ।

रवेरिन्दोश्च जीवानामूनभावाद्यसम्भवात् ॥

एवमालोच्यमानेयं जीवाभुक्तिर्विशीर्यते ।”

इति निराकृत्य कर्णभुक्तेः स्फुटत्वमुक्तम् । तेनापि कर्णभुक्तेः स्फुट-
त्वनिश्चयो न स्यात्, मन्दस्फुटकर्मविरोधात् । तत्र मध्यमपदपरिपूर्तौ
हि मध्यमस्फुटभुक्त्योः साम्यं स्यात् । तदापि कर्णानीताया अल्पत्वमेव
स्यादिति विरोधः । शीघ्रस्फुटकर्मणि पुनः स्फुटपदपरिपूर्तावेव मध्यस्फुट-
गत्योः साम्यं स्यात्, यतस्तदैव भुजाफलपरिपूर्तिः । यद्यपि शीघ्रबाहु-
फलस्य केवलस्य मध्यमपदान्त एव परिपूर्तिः, (तथापि) तस्यैव त्रिज्या-
हतस्य कर्णहतस्य मध्यमद्वितीयपदादौ च वृद्धिरेव स्यात् । कियन्तं च
कालमयनसन्धौ कोटिफलस्य वेगाधिक्यात् पदान्ते धनात्मकस्य तस्य

१. 'बोक्तम्' ख. पाठः २. 'गतां भु' क. पाठः. ३. 'पि नः क' ख. पाठः.
४. 'दवि' क. पाठः.

हासात् द्वितीयपदादावृणात्मकस्य तस्य वृद्धेश्च कर्णस्य वेगेन हासः स्यात् । द्वितीयपदादौ भुजाफलस्य हासश्चाल्प एव । सदैव त्रिज्याया गुणकारत्वाच्च हारकभूतकर्णहासनिमित्ता वृद्धिः केवलभुजाफलस्य हासं जित्वा कर्णहृतं स्फुटभुजाफलं वर्धयति । अत एव परहितादिकरणपठितानां कक्ष्यादिभुजाफलानां विलोभनादीनां मध्यमपदपरिपूर्तेः प्रागेव हास आरभते । विनीश्वरो दुग्धगतिरित्यादौ मकरादावोजपदे वर्धमानस्य भुजाफलस्य द्वितीयपदेऽपि अन्यफलतुल्यायां कोटिज्यायामेव हासत्व(म)ारभते । क्षीयमाणस्य कर्णस्य हारत्वात् तत्रैव चान्यफलतुल्यत्वं कर्णहृतस्य भुजाफलस्य, तदानीं दोर्ज्याया एव कर्णत्वात् । तत्तुल्यत्वं च प्रतिमण्डलकर्मणि कोटिज्याया अन्यफलशोधनेन शून्यत्वाद् विस्पष्टम् । तदापि दोर्ज्यापरिधिघाताच्चक्रांशहृतस्य वा दोर्ज्यान्त्यफलघातात् त्रिज्याहृतस्य वा भुजाफलस्य यद्यप्यन्त्यफलादल्पत्वमेव स्यात्, तथापि पुनस्तस्यैव त्रिज्याहृतस्य दोर्ज्यातुल्येन तात्कालिककर्णेन हृतस्यान्त्यफलतुल्यत्वं च विस्पष्टं, यतोऽन्त्यफलस्य गुणहारयोरेव तत्फलस्य हारत्वं गुणकारत्वं च स्यात् । कर्णनिरपेक्षेऽपि शैब्रकर्मण्यविशिष्टस्य भुजाफलस्य स्फुटपदान्त एव वृद्धिर्निवर्तते । यतस्तत्र तत्स्फुटादुच्चं विशोध्य नीतां दोर्ज्यां परिधिहतां चक्रांशहृतामेव चापीकृत्य स्फुटमध्यमे पुनःपुनः संस्क्रियते । तस्माच्छैब्रे कर्मणि स्फुटपदवशादेव धनक्षयक्षयधनानि स्युरिति निश्चीयते । तस्माद् ऋणधनधनक्षयाः स्युरित्युक्तमन्दगतिवृद्धिद्वासायोरेव संशयः, तत्र विशेषानभिधानात् भास्करेणान्यथोक्तत्वाच्चेति । नैष दोषः । यतः 'कक्ष्यायां ग्रहवेग' इत्यादिना मान्दे विशेषविधानात् संशयच्छेदः स्यात् । मन्दनीचोच्चवृत्ते यो ग्रहवेगः ज्यारूपो मध्यमस्फुटविप्रकर्षश्चैराशिकेनानीयते स कक्ष्यायामेव कक्ष्यामण्डलगत एव मध्यमस्फुटसूत्रयोर्विप्रकर्षः । ततः स एव मध्यमे संस्कार्य इति । एतदुक्तं भवति — 'वृत्तपरिधौ ग्रहास्ते मध्यमचारं भ्रमन्त्येवे'ति यदुक्तं, तद्वशात् यो मध्यमसूत्रात् ग्रहसूत्रविप्रकर्षः स एवात्र वेगशब्देनोक्तः । वेगो ज्वः गतिरिति यावत् । सोऽपि गतेरेकोऽंशः । स च पठितमन्दपरिधेरिच्छाभूतात् त्रैराशिकेनानीतः । सोऽपि न मन्दवृत्तगतो ग्रहमध्य-

१. 'त' ख. पाठः. २. 'हृ' क. पाठः. ३. 'ध्रे', ४. 'ध्यस्फु', ५. 'भ्यस्फु' ख. पाठः. ६. 'स्त' क. पाठः.

सूत्रविप्रकर्षः कक्ष्यामण्डलगत एव । कक्ष्यामण्डले यत्र कर्णसूत्रं स्पृशति यत्र च मन्दवृत्तमध्यमवतिष्ठते तदन्तरालज्येत्यर्थः । या पुनर्वृत्तबहिर्भागस्य ग्रहाक्रान्तप्रदेशस्यान्तरालगता ज्या खोच्चनीचवृत्तस्था कक्ष्यामण्डलकला-प्रमिता भुजाफलाख्या च तद्गता कोटिस्तादृशी कोटिफलस्याख्या । ते कर्णसाधनभूते पुनरत्र त्रैराशिकेनानेये । यदि कक्ष्यामण्डल इयान् विप्रकर्षः तदा कर्णवृत्तेऽपि कक्ष्यामण्डलकलाप्रमितः कियानिति मन्दवृत्तगतं भुजाफलं लभ्यते । अत एव मन्दपरिधेः कर्णानुरूपो विकारः सिद्धः, वृत्तस्याविकारे तज्जीवानामप्यविकारात् । ततस्तद्वृत्तगतकोटिफलानयनेऽपीदमेव त्रैराशिकम् । तद्देवान्त्यफलं च कर्णगुणितं त्रिज्याहृतं ग्राह्यम् । अत एव मन्दवृत्तस्यापि कर्णवशाद् वृद्धिद्वासौ । अत एव मन्दकर्णानयनेऽ(पि ?) विशेषः सिद्धः । तत्र तत्कालस्फुटपरिध्यानीतानामन्त्यफलदोःकोटिफलानां त्रयाणामपि स्फुटकक्ष्याकलाप्रमितत्वात् तद्यासार्धस्यापि स्वकलाप्रमितस्य त्रिज्यातुल्यत्वाद् विपरीतकर्मणा तत्सदृशकलाप्रमितं कक्ष्यामण्डलव्यासार्धमिहानेतुं शक्यम् । ततः कर्णत्रिज्याभ्यां कार्यं कर्म सकलं यथाक्रमं त्रिज्यया विपरीतकर्मसिद्धकक्ष्याव्यासार्धेन च कार्यम् । कक्ष्यामण्डलकलाप्रमितः कर्णो वैवमानीयताम्—यदि विपरीतकर्माणीतस्य कक्ष्याव्यासार्धत्वे त्रिज्यासङ्घः कर्णस्तदा त्रिज्यातुल्ये कक्ष्याव्यासार्धे कियान् कर्ण इति । भूताराग्रद्विवरानयने अयमेव मन्दकर्णो विवक्षितः ।

“तेन हता त्रिज्याकृतिरयन्नविहितोऽविशेषकर्णः स्यात् ।”

इतीदमपि कर्म तस्याभिमतमेव । ततो यथाविहितमेव त्रिज्याकर्णाभ्यां कर्म कार्यं स्यात् । गत्यन्तराभाव एव ह्यविशेषक्रिया वक्तुं युक्ता युक्त्यन्तरं प्रकाशयितुं वा । अतो मन्दफलं प्रति मध्यभुजाज्याया एव कक्ष्यामण्डलं तद्वृद्धिद्वासयोरेव वृद्धिद्वासौ । अतः पूर्वोक्तन्यायेन दोःफलवृद्धिद्वासयो-रसतोरेव मध्यमभोगस्य स्फुटभोगसाम्यं स्यात् । अतो मन्दे खोच्चमध्यमान्त(रौ ? रे) च पदान्त एव धनर्णसीमा । यत् पुनः कर्णसूत्रिन्यायेन कक्ष्याप्रतिमण्डलयोः सम्पात एव धनर्णसीमेति श्रुत्याति, तच्च मन्दोच्चवृत्तस्य कर्णानुविधायित्वादेव बाधितम् । कथम् । तत्रेदमवगन्तव्यम् ।

१. 'तमव' ख. पाठः. २. 'कक्ष्या यु' क. पाठः. ३. 'ब', ख. पाठः.

उच्चनीचवृत्तावयवानां सर्वेषां मध्यगतितुल्यैव कलागतिरिति प्रागुक्तमिहानुसन्धेयम् । किञ्च उच्चनीचवृत्ते यद् ग्रहस्य परिवर्तनमुक्तम्, तदेव मध्यमभोगात् स्फुटभोगस्य भेदकारणम् । भ्रमणं च मान्दे स्ववृत्तकक्ष्यायां प्रातिलोम्येनैव ग्रहस्य । तत्र हेतुर्ग्रहस्य खोच्चाच्छीघ्रगतित्वम् । यतः प्रतिमण्डलगत एव ग्रहः स्ववृत्तकक्ष्यायां केन्द्रचारं भ्रमति, तत उच्चाच्छीघ्रगतेरुच्चनीचवृत्तस्योच्चयोगानन्तरं ग्रहेण तत्प्रतिमण्डलसम्पातयोरुच्चरेखासन्न एव भाव्यम् । कक्ष्याप्रतिमण्डलगयोर्मध्यमस्फुटग्रहयोर्योजनगति-साम्यात् तत्स्थस्य ग्रहस्य कक्ष्याञ्चलाद् बहिर्गतत्वाद् भगोलकलागतेरल्पीयस्त्वात् प्रातिलोम्यं चोच्चनीचवृत्तस्य कक्ष्यामण्डलभ्रमणपेक्षया । उभयोः प्रातिलोम्यात् तद्वियोग एव ग्रहस्य प्राग्गमनम् । एवमुच्चनीचवृत्तस्योर्ध्वार्धे चरतो ग्रहस्य प्राग्गत्यानयनम् । अधोर्ध्वे स्ववृत्तापेक्षयैव प्रातिलोम्यं भ्रमणस्य । तथापि भगोलापेक्षयानुलोमगतिरेव । ततस्तत्संयोग एव प्राग्गमनम् । कुतस्तदा भगोलापेक्षया प्राग्गतिः । उच्चनीचवृत्ते यन्मध्यसूत्रविपरीतदिक्कं व्याससूत्रं तस्य प्रत्यग्रे हि प्रथमपदान्ते ग्रहः । द्वितीयपदे ततः प्रागेव कोट्युत्क्रमज्याफलान्तरे । एवं तृतीयपदान्तं यावत् प्रथमपदान्तस्फुटसूत्रात् तात्कालिकं स्फुटसूत्रं प्राक् प्राग्विप्रकृष्यते । तत्रापि द्वितीयपदान्तं यावदुत्क्रमज्यानुसारी विप्रकर्षः । तृतीये तद्भुजाज्यानुसारी । चतुर्थे पुनः तृतीयपदान्तसूत्रात् प्रत्यगेव तात्कालिकं स्फुटसूत्रं विप्रकृष्यते कोट्युत्क्रमज्यानुसारेण । पुनराद्यपदैऽपि भुजाज्यानुसारेण प्रत्यगेव विप्रकर्षः । ततो मध्यमपदयोस्तत्परिधिश्चग्रहस्यापि प्राग्गमनादुच्चनीचवृत्तस्य तत्स्थग्रहस्य च गतियोग एव भगोलगतग्रहभोगः । अत उक्तं—‘ऋणधनधनक्षयाः स्युर्मन्दोच्चादि’ति । मध्यमभोग एव धनमृणं वा क्रियत इत्येतच्चै विस्पष्टम् । मध्यमग्रहे चेन्मध्यस्फुटग्रहयोर्विप्रकर्ष एव स्फुटग्रहासिद्धयै संस्कार्यः । तत्पक्षे वृत्तप्रत्यगर्धगे ग्रहे तत्तद्भुजाफलमृणं, मध्यमे प्रागर्धगे धनं च कुर्यादिति व्यवस्था । तस्माद्गणधनधनक्षयपक्षे मन्दवृत्तगततिरश्चीनव्याससूत्र(वे ? मेव) धनर्णसीमा । भुजाफलसंस्कारपक्षे मध्यसूत्रमेव । प्रतिमण्डले तूच्चनीचरेखैव भुजाफलधनर्णसीमा । क्रमोत्क्रमपक्षे तत्तिरश्चीनैव, इत्याचार्याभिप्रायमनुसरन्नाह भास्करः —

१. 'स्वो' ख. पाठः. २. 'ग्रहस्यो', ३. 'पा' क. पाठः. ४. 'च्चेह वि' ख. पाठः. ५. 'गग्रे ग्र', ६. 'कैरुच्च' क. पाठः.

“जीवा(त्?) क्रमोत्क्रमाभ्यां तु ग्राह्या केन्द्रपदक्रमात् ।
जीवानां ग्रहणोपायः कथ्यते विस्तरेण सः ॥
लिप्तीकृत्य हरेन्मख्या जीवालब्धं ततः पुनः ।
वर्तमानहतं शेषं मख्या चैव विभाजयेत् ॥
पूर्वसङ्कलिते युक्ते या क्रमेणोत्क्रमेण वा ।
(सु?सा) परिध्याहताशीत्या भक्ता क्षयधनं फलम् ॥
केन्द्रात् पदविभागेन क्षयो धनधनक्षयाः ।
देशान्तरीकृते सूर्ये कुर्यात् तन्मध्यमे सदा ॥
केन्द्रे क्रियादिके वाथ फलं बाहोर्विशोच्यते ।
तुलादिके च तन्नित्यं देयं स्फुटदिदृक्षुभिः ॥”

इति । ज्याग्रहणेऽप्याचार्याभिप्रेत एवायं विशेषः । यतस्तेन मखिमख्यादय एव पठिताः, न क्रमोत्क्रमज्यापिण्डाविति तां एव क्रमेणोत्क्रमेण वा सङ्कलयितव्याः । अत उक्तं पूर्वसङ्कलित इति । वा समतीतानां जीवानां क्रमेणोत्क्रमेण वा सङ्कलिते संयोगे युक्ते युक्ते सति मख्यासफले क्रमज्या चोत्क्रमज्या च स्यात् । अन्त्यमौर्वीशब्देनापि तत्र तत्रापेक्षितासु खण्डज्यास्वन्यैवामिधीयते । यया धनुर्भागहतं शिष्टं गुण्यते सान्त्यज्येत्यर्थः । युक्तिवैशद्यार्थैव क्रमोत्क्रमफलसंस्कारं उक्तः । भुजाफलसंस्कारस्यैव व्यावहारिकत्वात् तदुक्तिः । स्फुटदिदृक्षुभिरित्यनेन तस्य व्यावहारिकत्वं सूचितम् । भुजाफलसंस्कारयुक्तिश्चैवम् । क्रमोत्क्रमपक्षेऽप्याद्ये फले भुजाफलमेव संस्क्रियते । द्वितीये तु राशित्रयेण विवृद्धमन्त्यफलं विशोध्य कोट्युत्क्रमफलं क्षेप्यम् । शोध्यक्षेप्ययोरन्तरमेव शिष्टवत् संस्कार्यम्, इत्यन्त्यफलादुत्क्रमफ(ला?ले) त्यक्ते शिष्टं तात्कालिकबाहुफलतुल्यम् । तच्च शोध्यम्, ऋणात्मकान्त्यफलैकदेशत्वात् । अतः केन्द्रपूर्वार्धे कृत्स्नेऽपि तच्छोध्यम् । एव (मेव?) मूर्ध्वार्धेऽपि ओजयुग्मपदयोर्बाहुफलमेव क्षेप्य(म्) इति । अतः केन्द्रपदक्रमादेव ऋणधनधनक्षयाः । केन्द्राख्याप्युच्चमध्यमान्तरस्यैव । तस्मात् प्रतिमण्डलौजपदान्तयोरेव मध्यमस्फुटभुक्तयोः साम्यम् । ततः स्थूलैव कर्णमुक्तिः,

१. 'र्व', २. 'न्द्रां प' क. पाठः. ३. 'फलवि' ख. पाठः. ४. 'प्राय ए', ५. 'तामेव', ६. 'ग', ७. 'भा' क. पाठः ८. 'रस्यै', ९. 'गल्योः सा' ख. पाठ

तदानीमल्पत्वात् तस्याः । तस्मात् जीवाभुक्तिरेव वास्तवी । अस्तु तर्द्धेवं
 भुजाफलसंस्कारपक्षे कर्णभुक्तेः स्थूलरूपं, प्रतिमण्डलस्फुटकर्मणि कथं तस्याः
 स्थूलत्वमुपपद्यते । प्रतिमण्डलगतस्य ग्रहस्य योजनगतेः सदैव साम्यात्
 मध्यमकलाभुक्त्या त्रिज्याहतया कर्णहतयैव स्फुटभुक्त्या भाव्यम् । यथा
 बिम्बकला मध्यकक्ष्यागता(त्रि ? छि)ज्याघ्नाः कर्णहताः स्फुटकक्ष्या(गता)-
 स्तस्य ग्रहस्य मानकलाः स्युः । एवं स्फुटगतेरपि कर्णवृद्धिहासावैपरीत्येनैव
 वृद्धिहासावुपपद्येते इति । मैवम् । तत्रापि त्रिज्यातुल्ये कर्णे युज्यत एव
 मध्यमभोगादाधिक्यं स्फुटभोगस्य । कुतः । कर्णस्य वेगेन हासात् तदा-
 नीमुच्चनीचवृत्तस्यापि हासाधिक्यात् तत्परिधिस्थस्य कक्ष्याप्रतिमण्डल-
 केन्द्रस्य भगोलमध्याभिमुखमाकृष्यमाणत्वात् प्रतिमण्डलोच्चनीचवृत्तनेमि-
 सम्पातस्थो ग्रहोऽपि कक्ष्यामण्डलस्थमध्यग्रहाभिमुखमाकृष्यत इति तद्-
 दस्य स्फुटभुक्तस्य तन्निमित्तो यो भ्रमणवेगस्तेनांशेनाधिक्याद् योजनग-
 तेर्युज्यत एव मध्यमभोगात् स्फुटभोगस्याधिक्यं तत्र । तस्मादुच्चनीचसम-
 एव ग्रहे कर्णभुक्तेः सूक्ष्मता स्यात् । ततः क्रमेण वर्धमानं स्थौल्यम्
 ओजपदान्तं यावद्धर्धते । तदुत्क्रमेण क्षीयमाणं स्थौल्यं युग्मपदान्ते शून्यत्वं
 चाप्नुयात् । तस्माज्जीवाभुक्तिरेव वास्तवी । यत्तूक्तं दूषणम् 'अभि-
 न्नरूपता भुक्तेश्चावभाविचारिणः रवेरि'त्यादिना तन्न युक्त्यनुसारिणि
 जीवाभुक्त्यानयने स्पृशेत् । कथं तर्हि युक्त्यनुसारितदानयनम् 'रवीन्द्रोः
 प्राग्गतेर्हि द्वावंशौ स्तः । तत्रैकोऽंशो भगणत्रैराशिकेनानीयते । स चैकस्य
 ग्रहस्य सदैव तुल्यः सदैव मध्यगतिः । इतरोऽंशो भुजाफलचापवेगः । स
 च प्रतिक्षणं भिन्नः । तमेव मध्यभुक्तौ संस्कृत्य स्फुटगतिरवगम्यते । ततः
 स एव तात्कालिके आनेयः । स्थिरत्वान्मध्यगतिः प्रतिग्रहमवधारितैव
 गणकैरितीतरां गतैव युक्तिरत्र प्रतिपाद्या । केन्द्रानयनमपि सुग(म?मम् ।)
 तद्भुक्तिश्चावधार्या । उच्चात् प्रभृति यावतिथे पदे कलायां वा ग्रहो
 वर्धते तदग्रे दोःकोटिज्ये वर्धते ? ते ? ते । तयोर्भुजाया वृत्ते ? द्वे)र्हासस्य
 वा यावांस्तात्कालिको वेग इतीह प्रथमं ज्ञेयं । ततस्तत्फलवेगः, तत्संस्कृतौ
 मध्यवेगः स्फुटवेगः । एवमिह तदर्धकर्मक्रमः । केन्द्रपर्यय ओजपदादौ
 युग्मपदान्ते च चापगतिसमानैव दोर्ज्यागतिरपि । ततः कोटिज्याहासानु-

रूपं नियतगतेश्चापस्य वेगादल्प एव दोर्ज्यागतिः । एवमोजपदान्तं याव-
द्वोर्ज्यावृद्धिः क्रमेण हीयमाना परैकेन शून्यत्वं प्राप्नोति, यतः खण्ड-
ज्यैव ज्यागतिः । तस्याः पुनर्भुजाकोट्योरोजयुग्मपदयोः क्रमेणैतरज्याहा-
सानुरूपहासः स्यात् । एतत्सर्वं गणितपादे विस्तरेण प्रतिपादितम् । अत्रेदं
त्रैराशिकं— यदि ग्रहाक्रान्तचार्पादिगनुसारिणी कर्णसूत्रे त्रिज्यातुल्य-
प्रदेशस्य कोटिः केन्द्रकोटिज्यातुल्या, तदा केन्द्रगतितुल्यस्य तत्सूत्रां-
शस्य कियती कोटिरिति । (इति ?) सैव केन्द्रदोर्ज्यागतिस्तात्कालिकी ।
नन्वृ(जी ? जु) नैव कर्णसूत्रेण भाव्यम्, वक्रैव हि केन्द्रगतिः । तस्माद्
गणितपादोक्तन्यायेन केन्द्रगतिसम्बन्धिनी समस्तज्यैवेहेच्छात्वेन ग्राह्या
इति । मैवम् । तत्र राश्यष्टमभाग(स्य)तुल्यस्य मखिसङ्ख्यस्य भुजा-
कोटिखण्डानयने समस्तज्याया इच्छात्वमुक्तम् । इह तु तात्कालिक-
गतेर्जिज्ञास्यत्वात् न दिनकेन्द्रगतेरिच्छात्वम् । क(स्यां ? स्याः) तर्हि ।
क्षणमात्रसम्बन्धिन्या एव । तस्या (अ)स्यत्वादणुपरिमाणया तथा न
शक्यं व्यवहर्तुमिति सैव दिनक्षणगुणिता दिनकेन्द्रगतिसाम्यमापादितै-
वेहेच्छा, यतः स्फुटगतिरपि तत्क्षणजा दिनकालक्षणगुणिता ह्यत्रानीयते ।
एतदुक्तं भवति—अभीष्टक्षणे यावती स्फुटगतिस्तावत्येव षष्टिनाड्या-
त्मके सावनदिने सर्वेष्वपि क्षणेष्विति कल्प्यमाना दिनगतिरेव तात्कालिकी
गतिरित्युच्यते । सैव कैश्चिद् वेलाभुक्तिरिति चोच्यते । यां पुनरिष्टक्षणम-
भितः षष्टिनाडिकागतिः सा च प्रायेणैतत्समा । उच्चस्थे ग्रहे तु तन्मध्य-
दिनगतिः तत्कालगतेरधिकैव स्यात्, उच्चमभितः क्रमेण महत्त्वाद् गतेः ।
नीचप्राप्तौ तु तत्कालगतेरल्पैव तन्मध्यदिनगतिः, नीचविप्रकर्षकादल्प-
त्वाद् दिनगतेः । कोट्याः शून्यत्वे तु तत्कालगतिसमैव तन्मध्यदिन-
गतिः । न केवलं तन्मध्यदिनस्फुटगतिरेव तद्दिनमध्यगतिसमा, अपितु
पञ्चमासादिष्वप्ययमेव न्यायः प्रसरति । एतत् सर्वं चन्द्रस्फुटगतयेषु
द्रष्टव्यम् । तस्मादस्तमये चन्द्रोच्चयो(च्च ? श्र) योग एव तद्दहोरात्रस्फुट-
गतिसमास्तमयिकी स्फुटगतिः, मकरादावल्पा कर्कर्यादावधिका च । ब्रह्मे-
ऽयनान्तादन्यत्रास्तमयासन्नकालगतिरेव तद्दहोरात्रगतिः । कदा तर्हि सा
प्रदोषगतिः स्याद् इत्येतदपि खण्डज्यानयनसूत्रोक्तयुक्त्या सेत्स्यति । क-

१. 'पादिय', २. 'स्य चापसङ्ख्यस्य भु' ख. पाठः. ३. 'ज', ४. 'स्य'
क. पाठः.

थम् । तत्र पदादितः प्रभृति खण्डज्याहास इतरज्याहासवत्, खण्डज्यान्तर-
वृद्धिस्तु निजज्यावृद्धिवादिति यदुक्तं तेन भुजाफलाधिकभागे गं(त्य)न्त-
रस्याधिक्याद् अहोरात्रगतिस्तद्भागजा तात्कालिकी गतिः स्यात् । तेनौ-
जपदे प्रदोषगतिर्युगमे सायाह्वजा । अलमतिविस्तरेण प्रकृतमनुसरामः ।
तस्माद् वेलाभुक्त्यानयने केन्द्रगतिरेव तत्समस्तज्या ग्राह्या, न मनागपि
न्यूना । दिनभोगानयने तु तस्या दिनकेन्द्रगतित्वात् तत्समस्तज्यैवेच्छेति
विशेषः । तस्मात्त्रैराशिकेनानीतां तात्कालिकीं दोर्ज्यागतिं वृत्तहतां चक्रांश-
विभक्तां तात्कालिकीं भुजाफलगतिं पुनर्व्यासार्धेन हत्वा त्रिज्यादोः-
फलकृतिद्वियुतिपदेन हरेत् । तत्र लब्धां तात्कालिकीं भुजाफलचापगतिं
मध्यमभुक्तौ मकरादावृणं कुर्यात्, कर्कर्यादौ धनम् । सा तत्क्षणस्फुटगतिः ।
तत्रेमौ श्लोकौ —

“चन्द्रबाहुफलवर्गशोधित-

त्रिज्य(ता ? का)कृतिपदेन संहरेत् ।

तस्य कोटिफललिसिकाहतां

केन्द्रभुक्तिमिह यत्समाप्यते ॥

तद्विशोधय मृगादिके गतौ

क्षिप्यतामथ तु कर्कटादिके ।

तद् भवेत्स्फुटतरा गतिर्विधो-

रस्य तत्समयजां यदीच्छसि ॥”

ननु कोटिज्यया पूर्वं केन्द्रगतिगुणनमुक्तम् इह तु कोटिफलेनेति श्लोकशेष-
स्यार्थं निरूपय(पय ? प्य) तत्र हरणमपि व्यासार्धेनोक्तम् इहतु दोःफलकोट्यां ।
फलस्य परिधिगुणना(धि ? दि)कमपि नोक्तम्, अतः फलसाम्यं कुतः ।
दोर्ज्यागतेस्तत्फलगत्यानयने यत् त्रैराशिकं तन्निमित्तभूतायां कोटिज्यायामेव
कृत्वेह कोटिफलेन केन्द्रगतिगुणनमुक्तं, त्रैराशिकयोः क्रमभेदेऽपि फल-
साम्यस्योक्तत्वात् । पुनरपि यो विशेषः तत्र कोटि(ज्यां ? ज्या)गुणितस्य
त्रिज्यया हरणमुक्तम्, इह कोटिफलगुणितस्य केन्द्रभोगस्य दोःफल-
कोट्या हरणमुक्तम् इति । तेन तत्फलं चापीकृतं भुजाफलगतिः स्यात् ।

१. 'न' क. पाठः. २. 'कानी', ३. 'तु तस्य' ख. पाठः. ४. 'व्याः',
५. 'तत्तन्नि' क. पाठः

कथम् । चापगतिसम्बन्धिज्यागत्यानयने यत्रैराशिकमुक्तं ज्यागत्या चापगत्यानयने तद्विपरीतं कर्म कार्यम् । तत्र पूर्वोक्ते कर्मणि त्रैराशिकद्वयेन या दोःफलगतिरानी(तं?ता तां) व्यासार्धेन हत्वा दोःफलकोट्या हत्वा तच्चापगतिर्लभ्या । तत्रेदं त्रैराशिकं—यदि दोःफलकोट्यास्त्रिज्यातुल्यः कर्णः, तदा दोःफलखण्डज्याभूतायाः तद्गतेर्दिनदोःफलखण्डासन्नायास्तच्चापभूतः कर्णः कियानिति । पूर्वत्र केन्द्रगतेज्यागत्यानय(न?ने) व्यासार्धं हारः, इह तु गुणकारः । ततस्तेन गुणनं हरणं च कार्यम् । उभयस्मिन् कृतेऽप्यकृतेऽपि विशेषाभावात् । अतोऽत्र केन्द्रगतेः कोटिफलगुणनं दोःफलकोट्या हरणं चैव वाच्यं दोःफलचापगतेः सिद्धवर्थम् । केन्द्रे कर्कशादिगते दिनमध्यमगतौ क्षेप्यैव सा, कक्ष्यामण्डलपरिधिस्थोच्चनीचवृत्तनाभेस्तत्परिधौ ग्रहस्य च गत्योरेकदिकत्वात् । तयोर्विपरीतदिग्गतित्वात् मकरादौ वियोगः कार्यः । शैप्रचव्यावृत्त्यर्थमिह चन्द्रग्रहणम् । तस्यैव च मान्दे मध्यमकेन्द्रयोगयोर्भेदात् केन्द्रभोगस्य कोटिफलगुण्यत्वोक्ते(च ?श्च) ।

“कर्णभुक्तिः स्फुटेत्यत्र व्याख्याने पारमेश्वरे ।
 व्यासार्धासं कोटिवर्गात् कर्कशेणादावृणं धनम् ॥
 कोट्यां तद्नयुग् व्यासदलं गति(व ? वि)धौ श्रुतिः ।
 प्रकारान्तरमाहैवं सूक्ष्मभुक्तिप्रसिद्धये ॥
 गुरूणां मे पितात्रापि स्थौल्यान्मत्सरिणोदिते ।
 परमेश्वरतच्छिष्या नैव वेलागतिं विदुः ॥
 इति कौषीतकी श्रुत्वा नेत्रनारायणः प्रभुः ।
 मह्यं न्यवेदयत् तस्मै तदैवं प्रत्यपादयम् ॥
 कर्म वेलागतौ सर्वमभिगम्यापदं गुरून् ।
 परमेश्वरपुत्रा मे गुरवस्तं द्विजं प्रति ॥
 (प्रा)हुर्वाक्यमितीहास्य सम्बन्धः सूच्यतेऽपि वा ।”

एषा गतिः प्रतिक्षणं भिन्नैव । तस्यां न विशीर्यते दृढत्वादस्याः । किं च स्फुटेऽप्येतद्दोषः प्रसज्येत, यदि वर्तमानखण्डज्यया चापखण्डस्य ज्याखण्ड

आनीयते । तस्मात् तत्रापि एतद्दोषपरिहाराय यत्नः कार्य इत्याशयः । अत एव गोविन्दस्वामिना 'छेद्या ते' इत्यादिना तत्संस्कार उक्तः । तत ईषद्भिन्नः पारमेश्वरेऽपि (गण्यै ? भाष्ये) चापेत्यादिनोक्तः । तत्रापि युक्तिदूषणं तदव-
श्यमेव, यतस्तत्र खण्डज्यान्तरस्यैव फलत्वं, चापांशस्येच्छात्वं, चापभागस्य कृत्स्नस्य प्रमाणत्वम् । तस्मात् तस्यापि व्यावहारिकत्वमेव । खण्डज्यान-
यनसूत्रयुक्तिसिद्धत्वाच्च चन्द्रबाहादिश्लोकद्वयोक्तस्यैव युक्तियुक्तत्वम् ।
यत्पुनरुक्तं कर्णभुक्तिः स्फुटेति तच्च कचिद् ग्राह्यम् ।

“नवांशाः पञ्चभोगस्य भूतवर्गाशवेधस्य (?) ।

+तुरीयविलिप्ताभिः युतहीने तनू स्फुटे ॥”

इति यदुक्तं बिम्बकलानयने लघुकर्म तत्र कर्णभुक्तिरेव ग्राह्या न वास्तवी ।
एवमन्यत्रापि नतिकलाद्यानयने । यत्र त्रिज्याकर्णद्वन्द्वप्रतिनिधित्वेन स्फुटम-
ध्यमभोगद्वन्द्वं परिगृह्यते तत्र सर्वत्र कर्णभुक्तिरेव त्रिज्यास्थानीया, कर्णस्था
नीया च मध्यमभुक्तिः । तात्कालिकीकरणेषु वास्तवी भुक्तिरेव ग्राह्या ।
सूर्यसिद्धान्तेऽपि कर्णभुक्तिसाधनानि बहूनि कर्माण्युच्यन्ते । तत्र सर्वत्र
भास्करोक्तकर्णभुक्तिरेव ग्राह्या, तस्या एव त्रिज्याप्रतिनिधित्वात् । पारमे-
श्वरोक्तकर्णभुक्तेः जीवाभुक्त्यासन्नत्वात् स्थित्यर्थादिविषयैव सेति विभागः ॥

कालक्रियापादः समाप्तः ।

शुभं भूयात् ।

स्मृतग्रन्थाद्यनुक्रमणी ।

पृष्ठम्	वाक्यानि	ग्रन्थनाम	कर्तृनाम
३	'सूर्येन्दुयोगे चक्रार्धे—'	...	भास्करः
"	'व्यतीपातत्रयं घोरं—'	सूर्यसिद्धान्तः	...
४	'द्वादशज्ञा गुरोर्याता—'	"	...
५	'भावाभावाय लोकानां—'	"	...
"	'इन्द्राग्नी यत्र हूयेते—'
६	'अर्काद् विनिस्सृतः प्राचीं—'
७	'चतुर्विंशो युगस्यांशः—'	सूर्यसिद्धान्तः	...
८	'उत्सर्पिणी'	विष्णुपुराणं	...
९	'विश्वम्भरापवन—'
१०	'त्रिंशत्कृत्वो युगे भांशौ—'
"	'माघमासे धनिष्ठादि—'	...	परमर्षिः
"	'वसुदेवादिसार्पाधी—'	...	प्रभाकरः
११	'आश्लेषार्धाद् दक्षिण—'	वराहमिहिरः
"	'दूरस्थचिह्नवेधा—'
"	'त्रिभविरहितचन्द्रो—'	...	श्रीपतिः
१२	'इन्द्रबोनार्ककोटिज्ञ—'	लघुमानसम्	मुञ्जालकः
१३	मणिन्धः
"	'उक्ता भांशैर्विकृतिः—'	सूर्यसिद्धान्तः	...
"	...	"	...
"	गर्गः
"	व्यासः
१४	'क्रियास्तत्तत्क्रियाशुद्धि—'	गर्गसंहिता	...
१५	'संख्या तु तेषां—'	पञ्चसिद्धान्तिका	वराहमिहिरः
"	'यश्च प्रयत्ननिष्पत्ता—'	...	महृपादाः
"	'गणितोच्चीतस्य—'
"	'यान्यतः प्रतिनिवृत्ति—'	पञ्चसिद्धान्तिका	...
"	श्रीजिष्णवः
"	श्रीपतिः
"	मन्दस्फुटात्—'	...	मुञ्जालकः
"	"	...	श्रीपतिः
"	...	सूर्यसिद्धान्तः	...
१६	गर्गः

पृष्ठम्	वाक्यानि	ग्रन्थनाम	कर्तृनाम
१६	व्यासः
१७	'द्वापरे द्वापरे—'
१८	वृद्धगर्गः
१९	गर्गः
२०	'कल्यादौ भगवान्—'	...	पराशरः
२१	'देवे कृष्णे दिवं याते—'	गर्गसंहिता	...
२२	'ज्योतिषामयनं—'	श्रीमद्भागवतं	...
२३	गर्गः
२४	भगवाद्दयः
२५	'औदयिकाद् दिन—'	...	बोधायनादयः
२६	'नहि निन्दा निन्द्यं—'	...	श्रीजैष्णवः
२७	'भास्कराय—'	...	वार्त्तिककारः
२८	'इन्दोर्गणाः—'	...	भास्करः
२९	'अम्बरोरु—'
३०	...	सूर्यसिद्धान्तः	..
३१	'योजनानि—'
३२	'सार्धानि षट्—'
३३	...	सूर्यसिद्धान्तः	...
३४	'अष्टिः शतगुणा—'	...	भास्करः
३५	...	सूर्यसिद्धान्तः	...
३६
३७	'वेदाश्विराम—'	...	भास्करः
३८	...	सिद्धान्तशेखरः	...
३९	'एवं त्रिघन—'	सूर्यसिद्धान्तः	...
४०	...	सिद्धान्तशेखरः	...
४१	...	सूर्यसिद्धान्तः	...
४२	सुजालकः
४३	...	सिद्धान्तशेखरः	...
४४	'रवेर्मन्दपरि—'	सूर्यसिद्धान्तः	...
४५
४६

पृष्ठम्	वाक्यानि	ग्रन्थनाम	कर्तृनाम
२५	'गणितज्ञो —'	...	जिष्णुनन्दनः
२५	'ग्रहनक्षत्र—'	...	श्रीपतिः
२६	...	श्रीमद्भागवतम्	...
२६	'ध्रुवद्वयीमध्य—'	सिद्धान्तशेखरः	...
२६	'आदर्शोदर—'	...	श्रीपतिः
२६	'चन्द्रादित्य—'	...	॥
२७	'शशिबुधसितार्क—'
२७	'लब्धो नरात्र—'	सूर्यसिद्धान्तः	...
२९	'युगमाने हते भेन—'	...	हरदत्तः
३०	'षण्मनूनां च—'	सूर्यसिद्धान्तः	...
३०	'लङ्कारात्र—'	...	बराहमिहिरः
३१	'स्फुटतिथि—'
३१	'सर्वं न्याय्यं—'	...	व्यासः
३१	'उपादेया न ये—'	वाक्यपदीयम्	...
३१	बराहमिहिरः
३१	॥
३१	'केचिद् वारं—'	...	श्रीपतिः
४३	'कृतेऽपि पुनस्तावद्वैव'	महाभास्करो- भाष्यम्	...
४६	'कर्णवृत्तांश—'	(सिद्धान्त)दर्पणः	...
४७	'सर्वत्र विष्कम्भ—'	...	दामोदरः
४७	'विस्तृतिदल—'	...	माधवः
४७	'स्वोच्चोत्तममध्य—'	...	जायवः कौषी- तकिः
४७	'मध्यतः स्फुटतश्च—'	...	माधवः
४७	'एवं सति रवी—'
४७	'खगुणश्चिन्त्य—'	...	भास्करः
४८	'पञ्चश्लेषचरा—'	...	मुञ्जालकः
४८	माधवः
४८	'अर्कस्फुटेना—'	...	दामोदरः
४९	'अर्केन्द्रोः स्फुटतो—'	...	माधवः
५१	'रवेर्मन्दपरिभ्यंशा—'	सूर्यसिद्धान्तः	...

पृष्ठम्	वाक्यम्	ग्रन्थनाम	कर्तृनाम
५१	'तन्मान्दम् —'	सूर्यसिद्धान्तः	...
५५	'व्यासार्धसङ्गुणा—'	...	भास्करः
५५	'कर्णशुक्तिस्फुटा —'	...	५५
५५	'अन्यमौर्वीहितां —'	...	५५
५५	'अभिन्नरूपता —'	...	५५
६०	'अभिन्नरूपता —'
५५	'जीवा क्रमोत्क्रमा —'	...	भास्करः
६२	'चन्द्रबाहुफल —'
६३	'कर्णशुक्तिः—'	पारमेश्वरव्याख्या	...
५५	कौषीतकी नेत्र- नारायणः
६४	'छेद्या ते'	...	गोविन्दस्वामी
५५	'चाप'	पारमेश्वरभाष्यं	...
५५	'नवांशाः पञ्च —'
५५	...	सूर्यसिद्धान्तः	...
५५	भास्करः
५५	...	पारमेश्वरम्	...

**LIST OF SANSKRIT PUBLICATIONS
FOR SALE.**

	RS.	AS.	P
भक्तिमञ्जरी Bhaktimanjari (Stuti) by H. H. Svāti Śrī Rāma Varma Mahārāja.	1	0	0
स्यानन्दूरपुरवर्णनप्रबन्धः Syanandurapuravarnana- prabandha (Kāvya) by H. H. Svāti Śrī Rāma Varma Mahārāja, with the commentary <i>Sundarī</i> of Rājarāja Varma Koil Tampuran.	2	0	0

Trivandrum Sanskrit Series.

No. 1— दैवम् Daiva (Vyākaraṇa) by Deva with Puruṣakāra of Kṛṣṇalīlāsukamuni (<i>out of stock</i>).	1	0	0
No. 2— अभिनवकौस्तुभमाला-दक्षिणामूर्तिस्तवौ Abhi- navakaustubhamala and Daksina- murtistava by Kṛṣṇalīlāsukamuni (<i>out of stock</i>).	0	2	0
No. 3— नलाभ्युदयः Nalabhyudaya (Kāvya) by Vāmana Bhaṭṭa Bāṇa (<i>second edition</i>).	0	4	0
No. 4— शिवलीलार्णवः Sivalilarnava (Kāvya) by Nīlakaṇṭha Dīkṣita (<i>out of stock</i>).	2	0	0
No. 5— व्यक्तिविवेकः Vyaktiviveka (Alaṅkāra) by Mahima-Bhaṭṭa with commentary (<i>out of stock</i>).	2	12	0
No. 6— दुर्घटवृत्तिः Durghatavrtti (Vyākaraṇa) by Śaraṇadeva (<i>out of stock</i>).	2	0	0
No. 7— ब्रह्मतत्त्वप्रकाशिका Brahmatattvapra- sika (Vedānta) by Sadāśivendrasara- svatī (<i>out of stock</i>).	2	4	0
No. 8— प्रद्युम्नाभ्युदयम् Pradyumnabhyudaya (Nāṭaka) by Ravi Varma Bhūpa (<i>out of stock</i>).	1	0	0

	RS.	AS.	P.
No. 9— विरुपाक्षपञ्चाशिका Virupaksapancasika (Vedānta) by Virūpākṣanātha with the commentary of Vidyācakra- vartin (<i>out of stock</i>).	0	8	0
No. 10— मातङ्गलीला Matangalila (Gajalakṣaṇa) by Nilakaṇṭha (<i>out of stock</i>).	0	8	0
No. 11— तपतीसंवरणम् Tapatisamvarana (Nāṭaka) by Kulaśekhara Varma with the commentary of Śivarāma (<i>out of stock</i>).	2	4	0
No. 12— परमार्थसारम् Paramarthasara (Vedānta) by Ādiśeṣa with the commentary of Rāghavānanda (<i>out of stock</i>).	0	8	0
No. 13— सुभद्राधनञ्जयम् Subhadradhananjaya (Nāṭaka) by Kulaśekhara Varma with the commentary of Śivarāma (<i>out of stock</i>).	2	0	0
No. 14— नीतिसारः Nitisara (Nīti) by Kāmandaka, with the commentary of Śankarārya (<i>out of stock</i>).	3	8	0
No. 15— स्वप्नवासवदत्तम् Svapnavasavadatta (Nāṭaka) by Bhāsa (<i>second edition</i>).	1	8	0
No. 16— प्रतिज्ञायौगन्धरायणम् Pratijnayaugandha- rayana (Nāṭaka) by Bhāsa (<i>out of stock</i>).	1	8	0
No. 17— पञ्चरात्रम् Pancharatra (Nāṭaka) by Bhāsa (<i>out of stock</i>).	1	0	0
No. 18— नारायणीयम् Narayaniya (Stuti) by Nārāyaṇa Bhaṭṭa with the comment- ary of Deśanangalavārya (<i>out of stock</i>).	4	0	0
No. 19— मानमेयोदयः Manameyodaya (Mīmāṃsā) by Nārāyaṇa Bhaṭṭa and Nārāyaṇa Paṇḍita (<i>out of stock</i>).	1	4	0
No. 20— अविमारकम् Avimaraka (Nāṭaka) by Bhāsa (<i>out of stock</i>).	1	8	0
No. 21— बालचरितम् Balacarita (Nāṭaka) by Bhāsa (<i>out of stock</i>).	1	0	0

- No. 22—मध्यमव्यायोग-दूतवाक्य-दूतघटोत्कच-कर्णमारो-
हमङ्गानि **Madhyamavyayoga-Duta-
vakya-Dutaghatotkaca-Karna-
bhara and Urubhanga** (Nāṭaka)
by Bhāsa (*out of stock*). 1 8 0
- No. 23—नानार्थार्णवसंक्षेपः **Nanartharnavasam-
ksepa** (Kośa) by Keśavasvāmin
(Part I, 1st and 2nd Kāṇḍas).
(*out of stock*). 1 12 0
- No. 24—जानकीपरिणयः **Janakiparinaya** (Kāvya)
by Cakra Kavi (*out of stock*). 1 0 0
- No. 25—काणादसिद्धान्तचन्द्रिका **Kanadasiddhanta-
candrika** (Nyāya) by Gaṅgādhara-
sūri (*out of stock*). 0 12 0
- No. 26—अभिषेकनाटकम् **Abhisekanataka** by
Bhāsa (*out of stock*). 0 12 0
- No. 27—कुमारसम्भवः **Kumarasambhava** (Kāvya)
by Kālidāsa with the two comment-
aries, Prakāśikā of Aruṇagirinātha
and Vivaraṇa of Nārāyaṇa Paṇḍita
(Part I, 1st and 2nd Sargas)
(*out of stock*). 1 12 0
- No. 28—वैखानसधर्मप्रश्नः **Vaikhanasadharmapra-
sna** (Dharmasūtra) by Vikhanas
(*out of stock*). 0 8 0
- No. 29—नानार्थार्णवसंक्षेपः **Nanartharnavasam-
ksepa** (Kośa) by Keśavasvāmin
(Part II, 3rd Kāṇḍa) (*out of stock*). 2 4 0
- No. 30—वास्तुविद्या **Vastuvidya** (Śilpa) (*out of
stock*). 0 12 0
- No. 31—नानार्थार्णवसंक्षेपः **Nanartharnavasam-
ksepa** (Kośa) by Keśavasvāmin
(Part III, 4th, 5th and 6th
Kāṇḍas). 1 0 0
- No. 32—कुमारसम्भवः **Kumarasambhava** (Kāvya).
by Kālidāsa with the two comment-
aries, Prakāśikā of Aruṇagirinātha
and Vivaraṇa of Nārāyaṇa Paṇḍita
Part II, 3rd, 4th and 5th Sargas)
(*out of stock*). 2 8 0

	RS.	AS.	P.
No. 33— वाररुचसंग्रहः Vararucasangraha (Vyākaraṇa) with the commentary Dīpaprabhā of Nārāyaṇa (<i>out of stock</i>).	0	8	0
No. 34— मणिदर्पणः Manidarpana (Nyāya) by Rājacūḍāmaṇimakhin.	1	4	0
No. 35— मणिसारः Manisara (Nyāya) by Gopī- nātha.	1	8	0
No. 36— कुमारसम्भवः Kumarasambhava (Kāvya) by Kālidāsa with the two comment- aries, Prakāsikā of Aruṇagirinātha and Vivaraṇa of Nārāyaṇa Paṇḍita (Part III, 6th, 7th and 8th Sargas).	3	0	0
No. 37— आशौचाष्टकम् Asaucastaka (Smṛti) by Vararuci with commentary.	0	4	0
No. 38— नामलिङ्गानुशासनम् Namalinganusasana (Kośa) by Amarasimha with the com- mentary Tīkāsarvasva of Vandy- aghaṭīya Sarvānanda (Part I, 1st Kāṇḍa).	2	0	0
No. 39— चारुदत्तम् Carudatta (Nāṭaka) by Bhāsa (<i>out of stock</i>).	0	12	0
No. 40— अलङ्कारसूत्रम् Alankarasutra by Rājānaka Ruyyaka with the Alaṅkārasarvasva of Mankhuka and its commentary by Samudrabandha (<i>second edition</i>).	2	8	0
No. 41— अध्यात्मपटलम् Adhyatmapatala (Ve- dānta) by Āpastamba with Vivaraṇa of Śrī Saukara-Bhagavat-Pāda (<i>out of stock</i>).	0	4	0
No. 42— प्रतिमानाटकम् Pratimanataka by Bhāsa (<i>out of stock</i>).	1	8	0
No. 43— नामलिङ्गानुशासनम् Namalinganusasana (Kośa) by Amarasimha with the two commentaries, Amarakośodghaṭana of Kṣīrasvāmin and Tīkāsarvasva of Vandyaghaṭīya Sarvānanda (Part II, 2nd Kāṇḍa, 1-6 vargas).	2	8	0
No. 44— तन्त्रसुद्धम् Tantrasuddha by Bhaṭṭāraka Vedottama.	0	4	0

	RS.	AS.	P.
No. 45—प्रपञ्चहृदयम् Prapancahrdaya.	1	0	0
No. 46—परिभाषावृत्तिः Paribhasavrtti (Vyākaraṇa) by Nilakaṇṭha Dīkṣita.	0	8	0
No. 47—सिद्धान्तसिद्धाञ्जनम् Sidhantasiddhanjana (Vedānta) by Kṛṣṇānanda Sarasvatī (Part I.)	1	12	0
No. 48—सिद्धान्तसिद्धाञ्जनम् Do. Do. (Part II).	2	0	0
No. 49—गोलदीपिका Goladipika (Jyotiṣa) by Parameśvara.	0	4	0
No. 50—रसार्णवसुधाकरः Rasarnavasudhakara (Alaṅkāra) by Singa Bhūpāla.	3	0	0
No. 51—नामलिङ्गानुशासनम् Namalinganusasana (Kośa) by Amarasimha with the two commentaries, Amarakośodghāṭana of Kṣīrasvāmin and Tikāsarvasva of Vandyaghaṭīya Sarvānanda (Part III, 2nd Kanda, 7-10 Vargas).	2	0	0
No. 52—नामलिङ्गानुशासनम् Namalinganusasana (Kośa) by Amarasimha with the commentary Tikāsarvasva of Vandyaghaṭīya Sarvānanda (Part IV, 3rd Kāṇḍa).	1	8	0
No. 53—शाब्दनिर्णयः Sabdanirnaya (Vedānta) by Prakāśātmayatindra.	0	12	0
No. 54—स्फोटसिद्धिन्यायविचारः Sphotasiddhinyayavichara (Vyākaraṇa).	0	4	0
No. 55—मत्तविलासप्रहसनम् Mattavilasaprahasana (Nāṭaka) by Mahendravikramavarman.	0	8	0
No. 56—मनुष्यालयचन्द्रिका Manusyalayacandrika (Śilpa) (out of stock).	0	8	0
No. 57—रघुवीरचरितम् Raghuviracarita (Kāvya).	1	4	0
No. 58—सिद्धान्तसिद्धाञ्जनम् Sidhantasiddhanjana (Vedānta) by Kṛṣṇānanda Sarasvatī (Part III).	2	0	0

No. 59—नागानन्दम् Nangananda (Nāṭaka) by Harṣadeva with the commentary Vimarśinī of Śivarāma (<i>out of stock</i>).	3	4	0
No. 60—लघुस्तुतिः Laghustuti by Laghubhaṭṭāraka with the commentary of Rāghavānanda.	0	8	0
No. 61—सिद्धान्तसिद्धाञ्जनम् Siddhantasiddhanjana (vedānta) by Rṛṣṇānanda Sarasvatī (Part IV).	1	4	0
No. 62—सर्वमतसंग्रहः Sarvamatasangraha .	0	8	0
No. 63—किरातार्जुनीयम् Kiratarjuniya (Kāvya) by Bharavi with the commentary Sa- bdārthadīpika of Citrabhānu (1, 2 and 3 Sargaś).	2	8	0
No. 64—मेघसन्देशः Meghasandesa by Kālidāsa with the commentary Pradīpa of Dakṣiṇāvartanātha.	0	12	0
No. 65—मयमतम् Mayamata (Śilpa) by Maya- muni (<i>out of stock</i>).	3	4	0
No. 66—महार्थमञ्जरी Maharthamanjari (Darśana) with the commentary Parimala of Maheśvarānanda.	2	4	0
No. 67—तन्त्रसमुच्चयः Tantraasamuccaya (Tantra) by Nārāyaṇa with the commentary Vimarśinī of Śaṅkara (Part I, 1-6 Paṭalās) (<i>out of stock</i>).	3	4	0
No. 68—तत्त्वप्रकाशः Tattvaprakasa (Āgama) by Śrī Bhojadeva with the commentary Tātparyadīpikā of Śrī Kumāra.	1	12	0
No. 69—ईशानशिवगुरुदेवपद्धतिः Iśanasivaguru- devapaddhati (Tantra) by Iśānaśiva- gurudevamiśra Part I, Sāmānya- pāda).	1	8	0
No. 70—आर्यमञ्जुश्रीमूलकल्पः Aryamanjusrimula- kalpa (Part I).	2	8	0
No. 71—तन्त्रसमुच्चयः Tantrasamuccaya (Tantra) by Nārāyaṇa with the commentary Vimarśinī of Śaṅkara (Part II, 7—12 Paṭalās) (<i>out of stock</i>).	3	8	0

	RS. AS. P.
No. 72—ईशानशिवगुरुदेवपद्धति: Isanasivaguru-devapaddhati (Tantra) by Īsānaśiva-gurudevamiśra (Part II, Mantrapāda).	4 0 0
No. 73—ईश्वरप्रतिपत्तिप्रकाशः Isvarapratipatti-prakasa (Vedānta) by Madhusūdana-sarasvatī .	0 4 0
No. 74—याज्ञवल्क्यस्मृतिः Yajnavalkyasmṛti with the commentary Bālakrīḍā of Viśvarūpācārya . (Part I — Ācāra and Vyavahāra Adhyāyās).	3 4 0
No. 75—शिल्परत्नम् Silparatna (Śilpa) by Śrī-kumāra (Part I).	2 12 0
No. 76—आर्यमञ्जुश्रीमूलकल्पः Aryamanjusrimulakalpa (Part II).	3 0 0
No. 77—ईशानशिवगुरुदेवपद्धतिः Isanasivaguru-devapaddhati (Tantra) by Īsānaśiva-gurudevamiśra (Part III, Kriyāpāda 1—30 Paṭalās).	3 0 0
No. 78—आश्वलायनगृह्यसूत्रम् Asvalayanagrhyasutra with the commentary Anāvīlā of Haradattācārya .	2 6 0
No. 79—अर्थशास्त्रम् Arthasastra of Kauṭalya with commentary by Mahāmahopādhyāya T. Gaṇapati Śāstri (Part I—1 & 2 Adhikaraṇās).	3 12 0
No. 80—अर्थशास्त्रम् Do. Do. (Part II—3—7 Adhikaraṇās).	4 0 0
No. 81—याज्ञवल्क्यस्मृतिः Yajnavalkyasmṛti with the commentary Bālakrīḍā of Viśvarūpācārya (Part II. Prāyaścittādhyāya).	2 0 0
No. 82—अर्थशास्त्रम् Arthasastra of Kauṭalya with commentary by Mahāmahopādhyāya T. Gaṇapati Śāstri (Part III, 8—15 Adhikaraṇās).	3 4 0
No. 83—ईशानशिवगुरुदेवपद्धतिः Isanasivaguru-devapaddhati (Tantra) by Īsānaśivagurudevamiśra (Part IV, Kriyāpāda 31—64 Paṭalās and Yogapāda).	3 8 0

	RS.	AS.	P.
No. 84—आर्यमञ्जुश्रीमूलकल्पः Aryamanjusrimulakalpa (Part III).	2	0	0
No. 85—विष्णुसंहिता Visnusamhita (Tantra)	2	8	0
No. 86—भरतचरितम् Bharatacarita (Kāvya). by Kṛṣṇakavi.	1	8	0
No. 87—सङ्गीतसमयसारः Sangitasamayasa (Sangīta) of Sangītākara Pārśvadeva.	1	2	0
No. 88—काव्यप्रकाशः Kavyaprakasa (Alaṅkāra) of Mammaṭabhaṭṭa with the two commentaries the Sampradāyaprakāśinī of Śrī Vidyācakravartin and the Sāhityacūdamāṇī of Bhaṭṭagopāla (Part I, 1-5 Ullāsās).	3	0	0
No. 89—स्फोटसिद्धिः Sphotasiddhi (Vyākaraṇa) by Bharatamiśra.	0	8	0
No. 90—मीमांसाश्लोकवार्तिकम् Mimamsaslokovartika with the commentary Kāśika of Sucaritamīśra (Part I).	2	8	0
No. 91—होराशास्त्रम् Horasastra of Varāhamihirācārya with the Vivaraṇa of Rudra.	3	0	0
No. 92—रसोपनिषत् Rasopanisat .	2	0	0
No. 93—वेदान्तपरिभाषा Vedantaparibhasa (Vedānta) of Dharmarājadhvarīndra with the commentary Prakāśika of Peddādīkṣita.	1	8	0
No. 94—बृहद्देशी Brihaddesi (Sangīta) of Matangamuni.	1	8	0
No. 95—रणदीपिका Ranadipika (Jyotiṣa) of Kumāragaṇaka.	0	4	0
No. 96—ऋक्संहिता Rksamhita with the Bhāṣya of Skandasvāmin and the commentary of Veṅkaṭamādhavārya (Part I, 1st Adhyāya in 1st Aṣṭaka).	1	8	0

- No. 97—**नारदीयमनुसंहिता Naradiyamanusamhita**
(Smṛti) with Bhāṣya of Bhavasvāmin. 2 0 0
- No. 98—**शिल्परत्नम् Silparatna** (Śilpa) by Śrī-
kumāra. 2 8 0
- No. 99—**मीमांसाश्लोकवार्तिकम् Mimamsasloka-**
vartika (Mīmāṃsā) with the com-
mentary Kāśikā of Sucaritamiśra
(Part II). 2 0 0
- No. 100—**काव्यप्रकाशः Kavyaparakasa** (Alaṅkāra)
of Mammaṭabhaṭṭa with the two com-
mentaries, Sampradāyaparakāśinī of
Śrīvidyācakravartin and Sāhitya-
cūḍāmaṇi of Bhaṭṭagopāla. (Part II,
6—10 Ullāsas). 5 0 0
- No. 101—**आर्यभटीयम् Aryabhatīya** (Jyotiṣa) of
Āryabhaṭācārya with the Bhāṣya of
Nīlakaṇṭhasomasutvan (Part I.
Gaṇitapāda). 2 8 0
- No. 102—**दत्तिलम् Dattila** (Saṅgīta) of Dattila-
muni. 0 '4 0
- No. 103—**हंससन्देशः Hamsasandesa** (Vedānta)
with commentary. 0 8 0
- No. 104—**साम्बपञ्चाशिका Sambapancasika**
(Stuti) with commentary. 1 0 0
- No. 105—**निधिप्रदीपः Nidhipradipa** of Siddha-
śrikanṭhaśambhu. 0 4 0
- No. 106—**प्रक्रियासर्वस्वम् Prakriyasarvasva.**
(Vyākaraṇa) of Śrī Nārāyaṇa
Bhaṭṭa with commentary (Part I.) 1 0 0
- No. 107—**काव्यरत्नम् Kavyaratna** (Kāvya)
of Arhaddāsa 0 12 0
- No. 108—**बालमार्तण्डविजयम् Balamartanda-**
vijaya. (Nāṭaka) of Devarājakavi. 1 8 0
- No. 109—**न्यायसारः Nyayasara** with the
commentary of Vāsudevasūri. 1 8 0

No. 110—आर्यभटीयम् **Aryabhatiya** (Jyotiṣā) of
 Āryabhaṭācārya with the Bhāṣya
 of Nīlakaṇṭhasomasutvan. (Part II.
 Kālakriyāpāda) 1 0 0

Apply to:—

The Curator

for the publication of Oriental Manuscripts,

Trivandrum.